
ਨਵੀ” ਦਿੱਲੀ-110060 

ਫੋਨ : 589616 
535618 
539272 

੨੧ 132/= €੯-153, 
0. 5. $ 7/- ਚਿ313113 119050131 &।ਰ 0). 1 
0,. $0 4/- ੧੪" 06111-110028 ` 
ਪਹਿਲੀ ਵਾਰੀ : ਅਪਰੈਲ ੧੯੯੪ 
ਪ੍ਰਕਾਸ਼ਕ ਲੱ ਰ 
ਰ ਮਾਰਕੋ ਰਿਸਰਚ ਫਾਊ'ਡੇਸ਼ਨ, ਨਵੀਂ ਦਿੱਲੀ 
= ਛਾਪਕ : 
ਸੁਦਰ ਪ੍ਰਿੰਟਰਜ਼ 
ਪਹਾੜ ਗੈਜ, 
ਨਵੀ” ਦਿੱਲੀ-110055 
ਫੌਨ : 520939 
ਵਿਉੱਤਕਾਰ : 
ਰੂਪਿੰਦਰ ਸਿੰਘ 'ਮਾਰਕੋ' 
ਲਿਖਤਮ : ਰਿ 
ਮਨੋਹਰ ਸਿੰਘ ਮਾਰਕੋਂ _ਸ਼ਿਲਪੀ ਆਰਟ... 
॥-608 ਰ 
ਨਿਊ ਰਾਜਿੰਦਰ ਨਗਰ ਬਲਾਕ : 


ਦਿਆਲ ਐਸੋਸੀਏਟਜ਼ 


ਕਲਾ ਸੈਗ੍ਰਿਹ : 
_ਮਾਰਕੌ ਕਲਾ ਖੋਜ ਕੇਦਰ 


੧੧&10੧੧15॥0੫੧6018।.60/। 


ਇਸ ਤੋ ਪਹਿਲਾਂ =-- 
“ਚਿੱਠੀਆਂ ਲਿਖ ਸਤਿਗੁਰਾਂ ਵਲ ਪਾਈਅ”” 1976 


ਇਸ ਵਾਰਤਕ-ਵਿਅਐਗ ਪੁਸਤਕ ਢੇ 
9 ਐਡੀਸ਼ਨ ਹੁਣ ਤਕ ਛਪ ਚੁਕੇ ਹਨ 
ਹਿੰਦੀ ਐਡੀਸ਼ਨ ਛਪਣ ਅਧੀਨ ਹੈ 


“ਫੁੱਲ ਕਿੱਕਰਾਂ ਦੇ'' 1983 

400 ਮੌਲਿਕ ਸ਼ਿਅਰਾਂ ਤੇ ਅਧਾਰਿਤ 

ਸਣੇ 24 ਸਫ਼ੇ ਕਲਾ-ਮਈ ਫੌਟੋ ਐਲਬਮ 

(ਹਿੰਦੀ, ਉਰਦੂ ਤੇ ਪੰਜਾਬੀ ਦੇ ਤੂੰ - ਭਾਸ਼ੀ ਸਿਰਲੇਖਾਂ ਸਮੇਤ) 
ਬਹੁਤ ਸੁਦਰ ਦੌ-ਫੈਗੀ ਛਪਾਈ 

ਮੁਲ 36.00 ਰੁਪਏ 


ਪ੍ਰਾਪਤੀਆਂ ਦਰ 

“ਫੁੱਲ ਕਿੱਕਰਾਂ ਦੇ” 
6 ਪੰਜਾਬ ਸਰਕਾਰ ਦੇ ਭਾਸ਼ਾ ਵਿਭਾਗ ਪਟਿਆਲਾ ਵਲੋ" ਮਨੋਹਰ ਸਿੰਘ 
'ਖ਼ਾਰਕੋ' ਦਾ ਸਨਮਾਨਤ ਸ਼ਾਹਕਾਰ । 
ਪੰਜਾਬੀ ਕਲਚਰਲ ਸੋ: ਦਿਲੀ ਵਲੋ' ਸਰਬ ਸਰੇਸ਼ਟ ਪੁਸਤਕ ਘੌਸ਼ਤ । 
.-.ਲੋਖਕ ਨੂੰ “ਸ਼੍ਰੋਮਣੀ ਸਾਹਿਤਕਾਰ'' ਦੀ ਉਪਾਧੀ ਪ੍ਰਾਪਤ । 
..-ਅੰਤੈ ''ਸ਼ੀਲਡ'' ਪਰਦਾਨ ਕੀਤੀ ਗਈ । 
ਬਜ਼ਮੋ-ਅੱਦਬ ਦਿਲੀ ਵਲੋਂ ਪੁਸਤਕ ਦੇ ਸਤਿਕਾਰ ਵਜੋਂ“ ਲੌਖਕ ਨੂੰ 
ਬਜ਼ਮ ਦਾ ਮੁਖ-ਸਰਪਰੱਸਤ ਥਾਪਿਆ ਗਿਆ । 
...ਅਤੇ ਚਾਂਦੀ ਦੀ ਟਰਾਫ਼ੀ ਪਰਦਾਨ ਕੀਤੀ ਗਈ । 


੦੦੦ ੬ 


੦੨ 


੨ 


ਦਿਲੀ ਦੀਆਂ ਸਮੂਹ ਲਾਇਬਰੋਰੀਆਂ ਲਈ ਪਰਵਾਨਤ ਪੁਸਤਕ । 

ਰੁਚੀ ਤੇ ਰੁਝੇਵੇ' : 
1952 ੮8718 $061੧₹ 01 10018 


103 17€3507€7 


1962 ੧੦0੧1 ਸ06615 &.65061811015 ੦1 10618 21€610611 


1964 69070 14840 16156, 10110 
1962 8100 -੦01101, 1,60007 

1970 _00੧301 “01081 8੦6 

1974 1€671011 09361 $3016 5$37111161371 
1976 10610800781 200]801 $06161₹ 
1982 18210 4,636, 12010 

1986 1301 ੮100 €1803£₹817011, 12810 


ਸੋ੩੬੦001₹ਏ 
ਸਹ070ਹਟ ੧੬00੦ 
੧੧6੬ €03171081੧ 
21510 

11 ੧੬70 
੮011 23607. 


26810 


811 (੦7੧ 86370, 12101, 2411 13013 513 €੦0॥੦61, ੧੦. 8. 


ਵਿਦੇਸ਼ ਯਾਤਰਾ, 1962 ਤੇ :- 
ਅਮਰੀਕਾ, ਕੌਨੇਡਾ, ਜਾਪਾਨ, ਇੰਗਲੈਂਡ, ਵ: 


ਜਰਮਨੀ, ਇਟਲੀ, ਫ਼ਰਾਂਸ, 


ਹਾਲੰ'ਡ, ਬੈਲਜੀਅਮ, ਸਵਿਟਜ਼ਰਲੈ'ਡ, ਸਵੇਡਨ, ਨਾਰਵੇ, ਡੈਨਮਾਰਕ, 


ਅਸਟਰੀਆਂ, ਟਰਕੀ, ਯੂਨਾਨ, ਈਰਾਨ, ਇਰਾਂ 


ਕ, ਮਿਸਰ, ਕ੍ਰਵੇਤ ਤੇ ਹੋਰ 


ਮਿਡਲ ਈਸਟ, ਥਾਈਲੈਂਡ, ਹਾਂਗਕਾਂਗ, ਨੀਪਾਲ ਆਦਿ ਆਦਿ । 


ਵਪਾਰ : 93600 9870372 ਸ5[9੦1੧ 


1ਅ3॥੦187 $10ਏ1੧ ੧1376 
10. 12ਗ. 


12605 0147) 2੧7. 3,112. 


21005 ੧ 535618 
539272 

589616 
5711543 

ਜਗਤ-ਜਣਨੀ 
ਮਾਤਾ ਤ੍ਰਿਪਤਾ ਜੀ 
ਦੀ ਅਗਾਧ ਮਮਤਾ ਨੂੰ 
ਸਮਰਪਣ 
ਜੋ ਸਾਰੀ ਉਮਰ 
ਆਪਣੀਆਂ ਅਖਾਂ ਦੇ ਚਾਨਣ 
ਤੇ ਲਾਡਲੇ ਨਾਨਕ ਜੀ 
ਦੇ ਨੂਰੀ ਝਾਂਵਲੋ ਨੂੰ ਸਹਿਕਦੇ ਰਹੇ 

&ਘਘ €$ 
ਚਆ ਚਦਨ 

ਮੈਨੂੰ ਅਜੇ ਕਲ੍ਹ ਵਾਂਗ ਯਾਦ ਹੈ, ਜਦੋਂ“ ਬਾਈ ਸਾਲ ਪਹਿਲਾਂ, ਕੈਨਾਟ ਪਲੌਸ ਦਿੱਲੀ 
ਵਿਚ ਫਾਇਰ ਬਰਗੌਡ ਦੇ ਪਿਛਲੇ ਪਾਸੇ, ਗਿਆਨੀ ਹਰੀ ਸਿੰਘ ਦੇ ਮਕਾਨ ਤੇ, ਪੰਜਾਬੀ 
ਸਾਹਿਤ ਸਭਾ ਦੀ ਇਕ ਸਾਹਿਤਕ ਇਕੱਤਰਤਾ ਵਿਚ ਪਹਿਲੀ ਵਾਰ, ਮੰਨੂੰ ਸ੍ਰ: ਮਨੋਹਰ ਸਿੰਘ 
'ਮਾਰਕੋ' ਦੇ ਦਰਸ਼ਨ ਹੋਏ ਸਨ ਤੇ ਉਹਨਾਂ ਦੇ`ਕਿਸੇ ਕਹਾਣੀ ਤੇ, ਅਲੌਚਨਾ ਵਜੋ ਆਖੋ ਕੁਝ 
ਸ਼ਬਦਾਂ ਨੇ ਮੋਰੇ ਦਿਲ ਦੀਆਂ ਡੂਘਾਈਆਂ ਤੇ ਇਸ ਅਨੌਖੀ ਸ਼ਖਸੀਅਤ ਦੀ ਇਕ ਅਜੇਹੀ 
ਮੌਹਰ ਛਾਪ ਲਾ ਦਿਤੀ, ਜੋ ਅਜ ਵੀ ਅਗੇ ਨਾਲੋ ਹੌਰ ਵਧੇਰੇ ਡੂੰਘੀ ਤੇ ਚਮਕਦੀ ਅਨੁਭਵ 
ਕਰ ਰਿਹਾ ਹਾਂ । ਦੋ ਦਹਾਕੇ ਬੀਤ ਜਾਣ ਪਿਛੋ” ਵੀ ਸ੍ਰ: ਮਨੌਹਰ ਸਿੰਘ ਹੋਰ ਪਿਆਰਾ, ਹੋਰ 
ਨਿੱਘਾ ਤੋਂ ਹੋਰ ਸੁਹਿਰਦ ਮਨੁੱਖ ਪ੍ਰਤੀਤ ਹੁਦਾ ਹੈ । _ਮਿਠ ਬੋਲੜਾ, ਸਪੱਸ਼ਟ ਸੋਚ ਵਾਲਾ, 
ਜਮਾਂਦਰੂ ਸਾਹਿਤਕ ਰੁਚੀਆਂ ਲੈ ਕੇ ਤੁਰਿਆ, ਜਿਸ ਵੀ ਸਭਾ ਜਾਂ ਮਹਿਫਲ ਵਿਚ ਬੈਠਾ, ਬੱਸ 
ਸੁਹਿਰਦਤਾ ਦੀ ਖੁਸ਼ਬੂ ਖਿਲਾਰ ਜਾਂਦਾ ਹੈ । ਰ੍ 

ਫਿਰ ਕੁਝ ਸਾਲਾਂ ਪਿਛੋ ਮਨੋਹਰ ਸਿੰਘ 'ਮਾਰਕੋ` ਦੀਆਂ ''ਚਿੱਠੀਆਂ ਲਿਖ ਸਤਿਗੁਰਾਂ 
ਵਲ ਪਾਈਆਂ'' ਦੀ ਲੜੀ-ਦੀ ਪਹਿਲੀ ਚਿੱਠੀ ਅਖ਼ਬਾਰਾਂ ਵਿਚ ਪ੍ਰਕਾਸ਼ਤ ਹੋਈ । ਪੜ੍ਹ ਕੇ 
ਰੋਗਟੋ ਖੜੋਂ ਹੋ ਗਏ । ਉਹ ਚਿੱਠੀ ਹਰ ਪੰਥ ਦਰਦੀ ਤੋਂ ਹਰ ਸੂਝਵਾਨ ਸਿੱਖ ਦੀ ਅੰਤਰ- 
ਆਤਮੋ` ਦੀ ਆਵਾਜ਼ ਸੀ । ਮੈਨੂੰ ਅਹਿਸਾਸ ਹੋਇਆ ਕਿ ਬਾਹਰੋ” ਨਿਰੋਲ ਕਾਰੋਬਾਰੀ ਤੇਂ ਵਪਾਰੀ 
ਨਜ਼ਰ ਆਉਦਾ, ਮਨੋਹਰ ਸਿੰਘ ਗੁੱਝਾ ਸਾਹਿਤਕਾਰ, 'ਸਾਹਿਤ ਤੋਂ ਇਤਿਹਾਸ' ਦਾ ਖੌਜੀ ਤੋਂ 
ਧਰਮ ਦੀਆਂ ਬੁਨਿਆਦੀ ਕਦਰੋ-ਕੀਮਤਾਂ ਨੂੰ ਜਾਣਨ ਵਾਲਾ ਵਿਦਵਾਨ ਪੁਰਸ਼ ਹੈ । ਇਹਦੇ 
ਪਾਸ ਸਿੱਖ ਇਤਿਹਾਸ ਤੋਂ ਸਿੱਖ ਸਾਹਿਤ ਦੀ ਖੋਜ ਦਾ ਇਤਨਾ ਭੰਡਾਰ ਹੈ, ਜਿਤਨਾ ਸ਼ਾਇਦ 
ਕਈ ਯੂਨੀਵਰਸਿਟੀਆਂ ਪਾਸ ਵੀ ਨ ਹੋਵੇਂ । 

ਬੱਸ, ਮਨੋਹਰ ਸਿੰਘ ਮਾਰਕੌ ਦੀਆਂ 'ਸਤਿਗੂਰਾਂ ਵਲ ਚਿੱਠੀਆਂ'' ਛਪਦੀਆਂ ਗਈਆਂ 
ਤੋਂ ਕਈ ਦਰਜਨ ਅਖ਼ਬਾਰਾਂ ਵਿਚ ਉਹਨਾਂ ਦੀ ਪ੍ਰਕਾਸ਼ਨਾਂ ਨਾਲ, ਸਾਰੇ ਪੰਥ ਵਿਚ ਚਰਚਾ 
ਚਲ ਪਈ । ਹਰ ਪਾਸਿਉ” ਇਸ ਅੰਤਰ-ਆਤਮਾ ਦੀ ਆਵਾਜ਼ ਨੂੰ ਪ੍ਰਸੰਨਤਾ ਦਾ ਹੁਗਾਰਾ 
ਮਿਲਿਆ । ਪੁਸਤਕ ਰੂਪ ਵਿਚ ਇਹ ਚਿੱਠੀਆਂ 1976 ਵਿਚ ਪਹਿਲੀ ਵਾਰ ਪ੍ਰਕਾਸ਼ਤ 
ਹੋਈਆਂ । ਮਾਰਕੌ ਦੀ ਇਹ ਪਹਿਲੀ ਰਚਨਾਂ ਸੀ । ਵਿਅੰਗਾਤਮਕ ਢੰਗ ਨਾਲ ਕੌਮ ਦੀਆਂ 
ਕ੍ਰੀਤੀਆਂ ਵਲ ਪੰਥ ਦਾ ਧਿਆਨ ਖਿਚਿਆ ਗਿਆਂ । 

ਆਪਣੀ ਇਸ ਪਹਿਲੀ ਰਚਨਾ ਨਾਲ, ਜੋ ਆਕਾਰ ਵਿਚ ਛੋਟੀ ਜਿਹੀ 
ਨਜ਼ਰ ਆਉਂਦੀ ਸੀ । ਮਨੋਹਰ ਸਿੰਘ ਪੰਜਾਬੀ ਲੇਖਕਾਂ ਦੀ ਪਹਿਲੀ ਕਤਾਰ ਦੇ ਬਹੁਤ ਨੇੜੋਂ 

ਆ ਖਲੋਤਾ ਦਿਸਣ ਲਗ ਪਿਆ । 


ਸ੍ਰ: ਮਨੋਹਰ ਸਿੰਘ ਦੀ ਦੂਜੀ ਪੁਸਤਕ "ਫੁੱਲ ਕਿੱਕਰਾਂ ਦੇ'' ਜਦ ਪ੍ਰਕਾਸ਼ਤ ਹੋਈ ਤਾਂ 
ਮਾਰਕੋਂ ਦੀ ਬਹੁਪੱਖੀ ਸ਼ਖਸੀਅਤ ਦੇ ਹੋਰ ਕਈ ਨਵੇਂ' ਰੂਪ ਸਾਹਮਣੇ ਆ ਗਏ । ਪਹਿਲੀ ` 
ਵਾਰ ਮੋਰੀ ਗਿਆਤ ਵਿਚ ਆਇਆ ਕਿ ਮਨੌਹਰ ਸਿੰਘ ਤਾਂ ਜਮਾਂਦਰੂ ਕਵੀ ਵੀ ਹੈ । ਉਹਦੇ 
ਅੰਦਰ ਵਲਵਲੇ ਦਾ ਹੜ੍ਹ ਹੈ, ਜੋ ਸਮੇ ਸਮੇ` ਸਿਰ ਕਵਿਤਾ ਦਾ ਰੂਪ ਧਾਰ ਕੇ ਕਾਨੀਬੋਦ ਹੋਂ 
ਕੇ ਪ੍ਰਗਟ ਹੁੰਦਾ ਰਹਿੰਦਾ ਹੈ । ਇਸ ਪੁਸਤਕ ਵਿਚ 400 ਮੌਲਿਕ ਸ਼ਿਅਰ ਹਨ । ਕੁਝ ਸ਼ਿਅਰ 
ਤੇ ਉਨ੍ਹਾਂ ਵਿਚਲੋਂ ਵਿਚਾਰਾਂ ਦੀ ਮੌਲਿਕਤਾ ਭੁਲਦੀ ਨਹੀ :--` 
(1) ਬਲਦੇ ਦੀਵੇ ਵਾਂਗਰਾਂ ਬਲ ਬਲ ਉਠਦੀ ਚੀਸ । 
ਮਾਏ ! ਵਧੇਂਰੋ ਜੀਣ ਦੀ ਦੇ ਨਾ ਹੋਰ ਅਸੀਸ । 
(2) ਕਾਤਲ ਨੂੰ ਸਾਹਵੇ' ਵੇਖਕੇ ਮੋ“ ਮੁਸਕਰਾ ਪਿਆ, 
ਦਿਲ ਨੇ ਬਤੇਰਾ ਆਖਿਆ, ਥੋੜਾ ਜਿਹਾ ਤਾਂ ਰੋ । 
(3) ਯਾਦਾਂ ਦੇ ਆਸਰੇ ਹੀ ਕੁਝ ਦੇਰ ਜੀ ਲਿਆ ਹੈ, 
ਮਰਨਾ ਪਿਆ ਹੈ ਅਕਸਰ, ਤੇਰੋ ਕਰੀਬ ਰਹਿ ਕੇ 1 
(4) ਕਹਿਣ ਨੂੰ ਸਭ ਟਹਿਣੀਆਂ, ਇਕੋ ਜਿਹੀਆਂ, 
ਆਲ੍ਹਣੇ ਦਾ ਭਾਰ ਝਲਦੀ ਕੌਈ ਕੋਈ । 
ਪਹਿਲੀ ਪੁਸਤਕ ਮਨੋਹਰ ਸਿੰਘ ਦੀ ਵਿਅੰਗਮਈ, ਦਿਲ ਦੀ ਹੂਕ, ਵਾਰਤਕ ਦੀ 
ਇਕ ਉਤਮ ਵਨੰਗੀ ਸੀ ਤੇ ਦੂਜੀ ਪੁਸਤਕ 'ਫੁੱਲ ਕਿੱਕਰਾਂ ਦੇ' ਕਵਿਤਾ ਦੇ ਖੇਤਰ ਵਿਚ ਇਕ 
ਨਿਰਾਲਾ ਤਜਰਬਾ ਸੀ । ਇਸ ਪੁਸਤਕ ਨੂੰ ਜਿਵੇ ਸਚਿੱਤਰ ਰੂਪ ਦਿਤਾ ਗਿਆ, ਵਧੀਆ 
ਕਾਗਜ਼ ਤੇ ਬਹੁਰੰਗੀ ਛਪਾਈ ਕਰਵਾਈ ਗਈ । ਕਵਿਤਾਵਾਂ ਦੇ ਨਾਲ, ਖ਼ਿਆਲਾਂ ਦੀ ਉਡਾਰੀ 
ਨੂੰ ਚਿਤਰਕਲਾ ਦੇ ਕੌਮਲ ਹੁਨਰ ਨਾਲ ਸ਼ਿੰਗਾਰਿਆਂ .ਗਿਆ, ਉਸ ਤੋ ਪਤਾ ਲਗਦਾ ਹੈ ਕਿ 
ਸ੍ਰ: ਮਨੋਹਰ ਸਿੰਘ ਕਲਾਕਾਰ ਹੈ, ਉਹਨੂੰ ਆਰਟ ਦੀ ਸੋਝੀ ਹੈ ਤੇ ਉਹ ਰੀਝ ਨਾਲ ਕਿਸੋਂ 
ਪੁਸਤਕ ਨੂੰ ਤਿਆਰ ਕਰਦਾ ਹੈ । ਇਕ ਵਪਾਰੀ ਮਨੁੱਖ ਦੀ, ਆਰਟ ਵਿਚ ਇਤਨੀ ਰੁਚੀ 
ਹੈਰਾਨੀ ਵਾਲੀ ਹੈ । ਪੰਜਾਬੀ ਵਿਚ ਅਜ ਤਕ ਕੋਈ ਹੌਰ ਪੁਸਤਕ ਅਜੋਂਹੀ ਵਧੀਆ, ਹਾਲੋਂ 
ਛਪੀ ਹੋਈ ਮੈ ਨਹੀ" ਵੇਖੀ । 
ਤੇ ਹੁਣ ਹਾਜ਼ਰ ਹੈ, ਸ੍ਰ: ਮਨੋਹਰ ਸਿੰਘ ਮਾਰਕੋਂ ਦੇ ਲੇਖਾਂ ਦੀ ਤੀਜੀ ਪੁਸਤਕ 
“ਬਲਿਹਾਰੀ ਗੁਰ ਆਪਣੇ ' । ਇਸ ਵਿਚ ਮਨੋਹਰ ਸਿੰਘ ਮਾਰਕੋ ਦੇ ਲੇਖ, 'ਹਸਮੁਖ ਗੁਰੂ 
ਨਾਨਕ”, “ਗੁਰੂ ਤੇਗ ਬਹਾਦਰ ਜੀ ਦੇ ਸੁਹਜ ਗੁਣ'', ਤੇ “ਬਲ ਹੋਆ ਬੋਧਨ ਛੁਟੈ'', 
ਸ਼ਾਮਲ ਹਨ । ਪਹਿਲਾ ਲੋਖ ਗੁਰੂ ਨਾਨਕ ਦੇਵ ਜੀ ਬਾਰੇ ਤੇ ਅਗਲੇ ਛੇ ਲੇਖ ਗੁਰੂ ਤੇਗ 
- ਬਹਾਦਰ ਜੀ ਦੇ ਵੱਖ ਵੱਖ ਗੁਣਾਂ ਨੂੰ ਵਾਚਣ ਵਾਲੇ ਹਨ 1 ਲਿਖਣ ਢੋਗ ਮਾਰਕੌ ਦਾ ਬਿਲ- 
ਕੁਲ ਨਿਰਾਲਾ ਹੈ, ਵਿਸ਼ੇ ਉਹ ਚੁਣੇ ਹਨ ਜਿਹਨਾਂ ਬਾਰੋ ਪਹਿਲਾਂ ਘਟ ਹੀ ਕਿਸੇ ਵਿਚਾਰਵਾਨ 


5। 5300੫ 8001 5010 .। ੬0੫੧ ੧(੩1੧01੪1੨॥0੫601੧.60)। 


ਨੇ ਵਿਚਾਰ ਕੀਤਾ ਹੈ । ਮਨੁੱਖ ਦੇ ਰੂਪ ਵਿਚ ਵਿਚਰੋ, ਸਤਿਗੁਰਾਂ ਦੇ ਮਾਨਵੀ ਗੁਣਾਂ ਵੱਲ 
ਅਨੋਖੋ ਢੰਗ ਨਾਲ ਝਾਤ ਪਾਈ ਹੈ । ਗੁਰੂ ਨਾਨਕ ਦੇਵ ਜੀ ਦੀਆਂ ਜਿਤਨੀਆਂ ਤਸਵੀਰਾਂ 
ਚਿਤਰਕਾਰਾਂ ਨੇ ਆਪਣੀ ਕਲਪਣਾ ਸ਼ਕਤੀ ਨਾਲ ਬਣਾਈਆਂ ਹਨ, ਉਹਨਾਂ ਵਿਚ ਬਾਲਪਨ . 
ਦੀਆਂ ਦੋ ਤਿੰਨ ਤਸਵੀਰਾਂ ਨੂੰ ਛੱਡ ਕੇ ਬਾਕੀ ਸਭ ਚਿੱਟੇ ਦਾਹੜੇ ਵਾਲਾ ਬਾਬਾ ਨਾਨਕ ਦੇ 
ਚਿੱਤਰ ਹਨ । ਪਹਿਲੀ ਵਾਰ ਸ੍ਰ: ਮਨੋਹਰ ਸਿੰਘ ਮਾਰਕੋ ਨੇ ਗੁਰੂ ਨਾਨਕ ਦੇਵ ਜੀ ਦੀ ਭਰ- 
ਪੂਰ ਸ਼ਖਸੀਅਤ ਵਿਚੋਂ, ਹਸਮੁਖ ਹੋਣ ਦੇ ਗੁਣ ਨੂੰ ਨਿਖੇੜ ਕੇ ਬਿਆਨ ਕੀਤਾ ਹੈ ਤੇ ਕੇਵਲ 
ਕਲਪਣਾ ਨਾਲ ਸਾਬਤ ਨਹੀ” ਕਰ ਦਿਤਾ, ਸਗੋ ਗੁਰੂ ਨਾਨਕ ਦੇਵ ਜੀ ਦੀ ਜੀਵਨ ਯਾਤਰਾ 
ਦੀਆਂ ਘਟਨਾਵਾਂ ਬਿਆਨ ਕਰਕੇ ਸਾਬਤ ਕੀਤਾ ਹੈ । ਉਨ੍ਹਾਂ ਦੇ ਹਸਮੁਖ ਸੁਭਾਅ ਤੇ ਹਸਮੁਖ 
ਤਰੀਕੇ ਨਾਲ ਹੀ ਸੁਧਾਰ ਦੀ ਰੁਚੀ ਦਾ ਕਮਾਲ ਹੈ ਕਿ ਜਿਥੇ ਵੀ ਉਹ ਗਏ, ਸਭ ਜਗਤ 
ਪੈਰੀ” ਪਾਇਆ 1 

ਇਸੇ ਤਰ੍ਹਾਂ ਅਗਲੋ ਲੌਖਾਂ ਵਿਚ ਗੁਰੂ ਤੇਗ਼ ਬਹਾਦਰ ਜੀ ਦੇ ਸੁਹਜ ਗੁਣਾਂ, ਸੁੰਦਰ 
ਸਰੂਪ, ਨਿਰਭੈ ਤੇ ਪ੍ਰਮ ਸਨੇਹੀ ਹੋਣ ਬਾਰੇ ਵੱਖ ਵੱਖ ਥਾਂ ਤੇ ਜੀਵਨ ਘਟਨਾਵਾਂ ਤੋਂ ਉਨ੍ਹਾ ਦੀ 
ਰਚਨਾ, ਬਾਣੀ ਦੇ ਆਧਾਰ ਤੋਂ ਆਪਣੇ ਵਿਚਾਰਾਂ ਨੂੰ ਸੱਪਸ਼ਟ ਕੀਤਾ ਹੈ । ਇਸ ਗੱਲ ਦਾ 
ਉਚੋਂਚੇਂ ਤੌਰ ਤੋਂ ਧਿਆਨ ਰਖਿਆ ਹੈ, ਕਿ ਵਿਚਾਰ ਉਹ ਬਣਾਏ ਜਾਣ ਜਿਨ੍ਹਾਂ ਦਾ ਆਧਾਰ 
ਗੁਰਬਾਣੀ ਹੋਵੇ । ਸਿੱਖ ਧਰਮ ਫਿਲਾਸਫੀ, ਸਿੱਖ ਇਤਿਹਾਸ ਤੋਂ ਸਿੱਖ ਪ੍ਰੰਪਰਾਵਾਂ ਨੂੰ, ਹਰ ਮਾਪ 
ਤੌਲ ਸਮੋ' ਸਾਹਮਣੇ ਰਖਿਆ ਜਾਏ । ਮੋਰੋ ਵਿਚਾਰ ਵਿਚ ਇਸ ਪਾਸੋਂ ਵੀ ਸ੍ਰ: ਮਨੋਹਰ ਸਿੰਘ 
ਮਾਰਕੌ ਦਾ ਇਹ ਯਤਨ ਪੰਜਾਬੀ ਵਿਚ ਪਹਿਲੀ ਘਾਲਣਾ ਹੀ ਹੈ । ਜਿਥੇ ਚਿੱਠੀਆਂ" ਵਿਚ 
ਬਹੁਤਾ ਵਿਅੰਗਮਈ ਢੰਗ ਸੀ ਉਥੇ ਇਸ ਪੁਸਤਕ ਵਿਚ ਦਲੀਲ, ਇਤਿਹਾਸਕ-ਹਵਾਲੇ ਤੋਂ 
ਗੁਰਬਾਣੀ ਦੀਆਂ ਟੂਕਾਂ ਨਾਲ ਆਪਣੇ ਵਿਚਾਰ ਨੂੰ ਸਪੱਸ਼ਟ ਹੀ ਨਹੀ ਕੀਤਾ ਸਗੋ ਅਤਿ 
ਪ੍ਰਭਾਵਸ਼ਾਲੀ ਵੀ ਬਣਾ ਲਿਆ ਹੈ । ਸ੍ਰ: ਮਨੋਹਰ ਸਿੰਘ ਦਾ, ਆਪਣੀ ਸੋਚ ਤੋਂ ਵਿਚਾਰ ਨੂੰ 
ਪੜ੍ਹਨ ਵਾਲੇ ਦੇ ਧੁਰ ਅੰਦਰ ਤਕ ਪਹੁੰਚਾ ਸਕਣ ਦੀ ਸਮਰਥਾ ਦਾ ਪ੍ਰਗਟਾਵਾ ਹੈ । 

ਸਰ: ਮਨੋਹਰ ਸਿੰਘ ਵਧਾਈ ਦੇ ਹੱਕਦਾਰ ਹਨ, ਜਿਨ੍ਹਾਂ ਨੇ ਆਪਣੇ ਕਾਰੋਬਾਰੀ ਰੁਝੇਵਿਆਂ 
ਵਿਚੋਂ ਸਮਾਂ ਕਢ ਕੇ ਪੰਥ, ਦੇਸ਼, ਸਮਾਜ ਤੇ ਸਭਿਆਚਾਰ ਦੀ ਸੋਵਾ ਦਾ ਬੀੜਾ ਚੁਕਿਆ ਹੈ 1 
ਸਤਿਗੁਰ ਸਚੋਂ ਪਾਤਸ਼ਾਹ ਉਨ੍ਹਾਂ ਦੀ ਕਲਮ ਵਿਚ ਹੋਰ ਸ਼ਕਤੀ ਭਰੋ ਤਾਂਕਿ ਉਹ ਧਰਮ, ਪੰਥ 
ਤੇ ਇਤਿਹਾਸ ਨੂੰ ਉਸਾਰੂ ਪਾਸੇ ਸੋਧ ਦੇਣ ਲਈ, ਨਿਰਭਉ ਤੇ ਨਿਰਵੈਰ ਹੋ ਕੇ ਕਲਮ ਚਲਾਂਦੇ 
ਰਹਿਣ 1 ਰ੍ 

ਗੁਰੂ ਸਾਹਿਬਾਨ ਬਾਰੋਂ ਬਹੁਤ ਕੁਝ ਪਹਿਲਾਂ ਵੀ ਲਿਖਿਆ ਗਿਆ ਹੈ ਪਰ ਸ੍ਰ: ਮਨੌਹਰ 


ਸਿੰਘ ਨੇ ਉਨ੍ਹਾਂ ਪਾਸੋ ਝਾਤ ਪਾਈ ਹੈ ਜਿਧਰ ਹੋਰ ਪਹਿਲਾਂ ਕੋਈ ਨਹੀ” ਜਾ ਸਕਿਆ । 


ਪ੍ਰ ਗਿਆਨੀ ਭਜਨ ਸਿੰਘ ।ਅ. &. 
1 ਅਗਸਤ, 1986 ਗੁਰੂ ਤੇਗ ਬਹਾਦਰ, ਖਾਲਸਾ (ਈ) ਕਾਲਜ 
ਦੇਵ ਨਗਰ, ਨਵੀ” ਦਿੱਲੀ 


5। 5000੫ 8001 5010 . ੬0੫੧ ੧(31101815॥0੫੧6%0111.60।। 


ਬਲਿਹਾਰੀ ਗੁਰ ਆਪਣੇ 


ਲੇਖ ਸੂਚੀ 


1 | 'ਰਸਮੁਖ ਗੁਰੂ ਨਾਨਕ _ _..., 19 


2 । ਗੁਰੂ ਤੇਗ ਬਹਾਦਰ ਜੀ ਦੇ? ਆ ਸੈ 
ਸੁਹਜ ਗਣ ੪੦੪ ਐੱਨ 


_`3 | ਬਲ ਹੋਆ ਬੈਧਨ ਛੁਟੈ ... ਉੈ5 

ਇਕ ! ਦੋ ! ਤਿੰਨ !!! 


ਸਚਮੁਚ ਮੈ` ਹਿਸਾਬ ਵਿਚ ਕਮਜ਼ੋਰ ਹਾਂ, ਤਾਂਹੀਓ ਇਸ ਇਕ, ਦੌ, ਤਿੰਨ'' ਦੀ 
ਗਿਣਤੀ ਯਾਦ ਕਰਨ ਵਿਚ, ਤਿੰਨ ਦਹਾਕੇ ਲਗ ਗਏ ਹਨ । ਆਪਣੇ ਸੁਹਿਰਦ ਪਾਠਕਾਂ ਨੂੰ 
ਮੋਰੀ ਇਹ ਤੀਸਰੀ ਭੇਟਾ ਹੈ । ਜੋ ਸਹਿਯੋਗ ਮੋਰੀਆਂ ਪਹਿਲੀਆਂ ਦੋ ਪੁਸਤਕਾਂ ਨੂੰ ਮਿਲਿਆ 
ਹੈ, ਮਰੇ ਲਈ ਉਹ ਕੋਈ ਘਟ ਮਾਣ ਦੀ.ਗੱਲ!ਨੱਹੀਂ । 

ਮੈ' ਆਪਣੀ ਹਰ ਪੁਸਤਕ ਲਈ, ਨਵਾਂ ਲੌਖ-ਵਿਸ਼ਾ ਪੇਸ਼ ਕਰਨ ਦਾ ਜਤਨ ਕੀਤਾ, 
ਜਿਵੇਂ :--- 

1 ਮੋਰੀ ਪਹਿਲੀ ਪੁਸਤਕ "ਚਿੱਠੀਆਂ ਲਿਖ ਸਤਿਗੁਰਾਂ ਵਲ ਪਾਈਆਂ, ਵਿਅੰਗ- 
ਵਾਰਤਕ ਸੀ ; ਜਿਸ ਨੂੰ ਸੁਚੱਜੀ ਮਿਲਵਰਤਣ| ਸਦਕਾ, _ਪਿਛਲੌ ਦਸ ਸਾਲਾਂ ਵਿਚ ਨੌ” 
ਵਾਰੀ ਛੱਪਣ ਦਾ' ਸੁਭਾਗ ਮੀ ਹੈ। ਜ਼੍ਰਣ ਇਕੰ `ਹੌਰ ਐਡੀਸ਼ਨ, ਹਿੰਦੀ ਵਿਚ ਵੀ 
ਛਾਂਪਿਆਂ ਜਾ ਰਿਹੈ:ਹੈ 1 - 

੫ 2 ਦੂਜੀ ਪੁਸਤਕ ;'ਫੁੱਲ. ਕ੍ਰਿੱਜਰ੍ਹਾਂ ਛੇ” ; ਚਾਰ ਸੌ ਮੌਲਿਕ ਸ਼ਿਅਰਾਂ ਤੇ ਅਧਾਰਿਤ 
ਸੀ । ਇਸ ਦੇ ਨਾਲ 24 ਪੰਨੇ ਕਲਾਤਮਕ ਫੋਰੋ-ਐਲਬਮ ਸੀ, ਜੋ ਆਰਟ ਪੇਪਰ ਤੈ ਛਾਪ 
ਕੇ, ਹਰ ਤਸਵੀਰ ਦੇ ਨਾਲ, ਤਿੰਨ ਲਿਪੀਆਂ ਵਿਚ, ਢੁਕਵੇਂ ਸ਼ਿਅਰ ਦਿਤੇ ਗਏ ਸਨ । 
ਸਾਰੀ ਪੁਸਤਕ, ਵਧੀਆ ਕਾਗਜ਼ ਉਪਰ ਲਾਈਨ ਅਤੇ ਫ਼ੋਟੋ ਬਲਾਕਾਂ ਰਾਹੀ” ਦੋ ਰੰਗੀ 
ਛਪਾਈ ਨਾਲ ਸ਼ਿੰਗਾਰੀ ਗਈ ਸੀ । ਇਸ ਪੁਸਤਕ ਨੂੰ ਛਪਾਈ-ਵਰਹੇਂ ਦੀ ਸ੍ਰੇਸ਼ਟ ਪੁਸਤਕ 
ਘੋਸ਼ਤ ਕੀਤਾ ਗਿਆ ਤੇ ਲੇਖਕ ਨੂੰ “ਸ਼੍ਰੋਮਣੀ ਸਾਹਿਤਕਾਰ ਦੀ ਉਪਾਧੀ ਨਾਲ ਸਨਮਾਨਤ 
ਕੀਤਾ ਗਿਆ । “ਟਰਾਫ਼ੀ'' ਅਤੇ “"ਸ਼ੀਲਡ'' ਵੀ ਪਰਦਾਨ ਕੀਤੇ ਗਏ । 

3. ਇਹ ਤੀਸਰੀ ਹੱਥਲੀ ਪੁਸਤਕ ''ਬਲਿਹਾਰੀ ਗੁਰ ਆਪਣੇ'' ਧਾਰਮਕ ਲੌਖਾਂ ਤੇ 
ਆਧਾਰਤ, ਤੁਹਾਡੀ ਸੇਵਾ ਵਿਚ ਹਾਜ਼ਰ ਹੈ । ਇਸ ਦਾ ਨਿਰਣਾ, ਤ੍ਰਹਾਡੀ ਸੁਹਿਰਦਤਾ ਤੇ 
ਨਿਰਭਰ ਹੈ । ਇਹ ਵੀ ਇਕ ਨਵੇਕਲਾ ਜਤਨ ਹੈ। 

4. ਆਉਣ ਵਾਲੀ ਚੌਥੀ ਪੁਸਤਕ "ਸੋ ਸਿਆਣੇ ਇਕੋ ਮਤਿ” ਵਿਚ ਸਿਆਣਪ ਦੇ 
250 ਨੁਕਤੇ (ਟੂਕਾਂ) ਹੋਣਗੇ । ਹੁਣ ਤੋ ਹੀ ਇਹ ਪੰਜਾਬੀ ਦੇ ਚੋਣਵੇਂ ਪਰਚਿਆਂ ਵਿਚ 
ਲੜੀਵਾਰ ਛਪ ਰਹੇਂ ਹਨ, ਤੇ ਮੌਰੀ ਅਗਲੌਰੀ ਪੁਲਾਂਘ ਲਈ ਮੋਰਾ ਹੌਂਸਲਾ ਵਧਾ ਰਹੇਂ ਹਨ । 
ਇਸ ਤਰ੍ਹਾਂ ਸਾਹਿਤਕ, ਸਮਾਜਕ ਤੇ ਧਾਰਮਕ ਪਖੋ', ਕਵਿਤਾ, ਵਿਅੰਗ-ਵਾਰਤਕ ਅਤੇ ਕਲਾ- 

ਚਿਤਰਾਂ ਰਾਹੀ', ਪੰਜਾਬੀ ਬੋਲੀ ਲਈ ਆਪਣਾ ਯੌਗ-ਦਾਨ ਅਰਪਣ ਕਰਨ ਦਾ ਉਪਰਾਲਾ 
ਕੀਤਾ ਹੈ । ਰ 

ਉਪਰੌਕਤ ਸਾਹਿਤਕ ਪੁਸਤਕਾਂ ਦੇ ਨਾਲ ਨਾਲ, ਜੌਂ ਜ਼ਿੰਮੇਵਾਰੀ ਮੈਨੂੰ ਆਪਣੇ ਅੰਦਰੋ 
ਮਹਿਸ਼੍ਹਸ ਹੁਦੀ ਹੈ, ਉਹ ਦੋ ਹੋਰ ਬਹੁਤ ਹੀ ਮਹੱਤਵਪੂਰਣ _ਧਾਰਮਕ-ਪੁਸਤਕਾਂ ਦੇਣ ਦਾ 
ਵਿਚਾਰ ਹੈ, ਜਿਨ੍ਹਾਂ ਵਿਚੋ ਇਕ ਤਾਂ "ਪੁਰਾਤਨ ਹੱਥ-ਲਿਖਤੀ ਬੀੜਾਂ ਦਾ ਇਤਿਹਾਸ'' ਹੈ ਤੇ 
ਦੂਜੀ, "ਪੁਰਾਤਨ ਜਨਮ-ਸਾਖੀਆਂ'` ਤੇ ਆਧਾਰਿਤ ਹੋਵੇਗੀ ਰ੍ 

ਪੁਰਾਤਨ ਬੀੜਾਂ ਬਾਰੇ ਪੁਸਤਕ, ਵਡੇ ਆਕਾਰ ਦੇ 1000 ਪੰਨੇ ਦੀ ਹੋਵੇਗੀ । ਡੇਢ 
ਦੋ ਸੋ ਪੁਰਾਤਨ ਹਥ-ਵਿਖਤੀ ਬੀੜਾਂ ਦੀ ਲੌੜੀ'ਦੀ ਫੌਟੋਗਰਾਫ਼ਿਕ ਜਾਣਕਾਰੀ, ਇਸ ਸਮੇ” 
ਮੌਰੀ ਪਹੁੰਚ ਵਿਚ ਹੈ ਜਾਂ ਮੋਰੇ ਪਾਸ ਮੌਜੂਦ ਹੈ । ਇਸ ਪੁਸਤਕ ਦੀ ਦੋ ਤਿੰਨ ਸੌ ਸਾਲਾਂ ਤੋ 
ਲੌੜ-ਪੂਰਤੀ ਨਹੀ” ਕੀਤੀ ਜਾ ਸਕੀ । ਹੁਣ ਅਸਲ ਬੀੜਾਂ ਦਾ ਜ਼ਾਇਆ ਹੋ ਜਾਣਾ, ਇਕ 
ਇਹੋਂ ਜਿਹਾ ਪੰਥਕ ਘਾਟਾ ਹੈ, ਜੋ ਸਮਾਂ ਗੁਜ਼ਰਨ ਦੇ ਨਾਲ, ਫ਼ਿਰ ਕਢੇ ਪੂਰਾ. ਹੌ ਵੀ ਨਹੀ” 
ਸਕਣਾ । ਬਹੁਤ ਸਾਰੀ ਮਾਇਆ ਅਤੇ ਬਹੁਤ ਸਾਰਾ ਹੀ ਸਮਾਂ ਇਸ ਉਪਰਾਲੇ ਲਈ 
ਲੌੜੀ'ਦਾ ਹੋਵੇਗਾ । ਮਾਇਆ ਦੇ ਪਰਬੋਧ ਲਈ ਤਾਂ ਸ਼ਾਇਦ ਮੈ" ਕਿਸੋ ਨੂੰ ਬੋਚਲ ਨਾ ਹੀ 
ਦੇਵਾਂ, ਪਰ ਸਮਾਂ ਅਕਾਲ ਪੁਰਖ ਦੇ ਹੱਥ ਹੈ । 70 ਸਾਲਾਂ ਦੀ ਉਮਰ ਭੌਗ ਕੇ, ਹੁਣ ਬਹੁਤਾ 
ਭਰੋਸਾ ਇਸ ਦੇਹੀ ਤੇ ਕੀਤਾ ਨਹੀ” ਜਾ ਸਕਦਾ । ਦੂਜਾ ਜਤਨ ਪੁਰਾਤਨ ਜਨਮ ਸਾਖੀਆਂ 
ਦਾ ਪਰਸੰਗ ਹੈ । ਇਸ ਤੋਂ ਛੁਟ ਗੁਰੂ ਸਾਹਿਬਾਨ ਦੇ ਹੱਥ ਲਿਖਤੀ ਹੁਕਮਨਾਮੇ, ਸਿੱਖ ਕਾਲ 
ਦੇ ਸਿਕਿਆਂ ਦਾ ਜਾਣਕਾਰੀ ਭਰਪੂਰ ਇਤਿਹਾਸ, ਗੁਰੂ ਕਾਲ ਦੀਆਂ ਯਾਦਗਾਰੀ ਵਸਤਾਂ, 
ਇਤਿਆਦਿ, ਮੋਰੇ ਸਾਹਿਤਕ ਕੰਮਾਂ ਤੋਂ ਵਖਰਾ ਹੈ । ਇਸ ਸਾਰੋਂ ਕੌਮ ਨੂੰ ਨੇਪਰੇ ਚਾੜਨ ਲਈ 
“ਮਾਰਕੇ ਸਾਹਿਤਕ ਖੌਜ਼,ਕੇਦਰ ' _ਨੂੰ. ਟਰੱਸਟ ਰਾਹੀ” ਰੂਪਮਾਨ ਕਰਨ ਦਾ ਜਤਨ ਹੈ । 
ਸਤਿਗੁਰੂ ਦੀਆਂ ਗੱਲਾਂ “ਸਤਿਗੁਰੂ ਆਧ'ਹੀ ਜਾਣੋ । -ਜੋ ਮੋਰੀ ਕੋਈ ਸੋਵਾ ਕਬੂਲ ਹੋਂ ਸਕੀ 
ਤਾਂ ਆਪਣੇ ਆਪ” ਨੂੰ 'ਵਡਭਾਂਗਾ ਜਾਣਾਂਗਾ, ਅਤੇ ਤੁਹਾਡਾ ਵੀ ਰਿਣੀ ਹੋਵਾਂਗਾ, ਜਿਨ੍ਹਾਂ ਦਾ 
ਸਹਿਯੋਗ ਸਦਾ ਮੇਰੇ ਨਾਲ ਰਿਹਾ ਹੈ । 

ਮੋ ਘਸਮੈਲਾ ਚਾਨਣ, ਡੁਬਦੇ ਸੂਰਜ ਦਾ, 
ਜੋ ਅੰਬਰਾਂ ਤੋਂ ਹੌਲੀ ਹੌਲੀ ਤਿਲਕ ਰਿਹਾ ।'' 


ਨਵੀ' ਦਿੱਲੀ ਮਨੋਹਰ ਸਿੰਘ ਮਾਰਕੋ 
ਅਗੱਸਤ 1986 

ਪ੍ਰੇਰਨਾ ਸਰੋਤ :-- 


- ਬਲਿਹਾਰੀ ਗੁਰ ਆਪਣੇ 
ਦਿਉਹਾੜੀ ਸਦ ਵਾਰ 

ਜਿਨਿ ਮਾਣਸ ਤੋਂ ਦੇਵਤੇ ਕੀਏ 
ਕਰਤ ਨਾ ਲਾਗੀ ਵਾਰ 


ਗੁਰੂ ਨਾਨਕ ਦੇਵ ਜੀ 


__ ਖੁਲ੍ਹ ਕੇ ਹਸ, ਕਿ ਰੋਣੇ ਤੋਂ ਬਚ ਜਾਉ 

ਬਾਬਾ ਜੀ ਦਾ ਇਕ ਪੁਰਾਤਨ ਚਿਤਰ 


ਕ੍ਰਿਤ _: ਉਸਤਾਦ ਅੱਲਾ ਬਖ਼ਸ਼ ਮੁਸੱਵਰ ਲਾਹੌਰ ਵਾਲੇ 
ਉਦਮ : ਬੋਂਦੀ ਬ੍ਰਿਜਬਲਭ ਸਿੰਘ ਉਨਾ ਵਾਲੋਂ 

੧ਓ 


ਹਸ-ਮੁਖ ਗੁਰੁ ਨਾਨਕ 


ਹਸਣ ਹਸਾਉਣ ਦੇ ਵਿਕੋਲਿਤਰੇ ਢੰਗ, ਕੇਵਲ ਤਨ ਲਈ ਹੀ ਨਹੀ', ਸਗੋ ਮਨ 
ਲਈ ਵੀ ਇਕ ਨਿਰੋਆ ਸਾਧਨ ਹਨ । ਹੱਸਾ ਸਕਣਾ ਇਕ ਕਲਾ ਹੈ । ਮੂਰਖ ਦੇ ਹੱਥ ਆਈ 
ਇਹ ਕਲਾ, ਉਸ ਦੇ ਅੰਦਰ ਵਾਂਗ ਖੋਖਲੀ ਹੈ ਅਤੇ ਸੁਘੜ ਦੇ ਹੱਥ ਆਈ ਇਹੋ ਕਲਾ, ਉਸ 
ਦੀ ਆਤਮਕ ਭਰਪੂਰਤਾ ਦਾ ਚਿੰਨ੍ਹ ਹੈ । ਹਾਸੇ ਅਤੇ ਹਾਸ-ਵਿਅੰਗ ਦਾ ਕਲਾਮਈ ਸਬੋਧ ਹੈ । 
ਹਾਸੇ ਦੀ ਤੀਬਰਤਾ ਅਤੇ ਹਾਸ-ਵਿਅੰਗ ਦੀ ਤੀਖਣਤਾ, ਉਸ ਦੇ ਜ਼ਬਤ - ਅਧੀਨ ਪਰਗਟਾਅ 
ਵਿਚ ਹੈ । ਹਾਸੇ ਨਾਲੋ ਹਾਸ-ਵਿਅੰਗ ਦਾ ਜ਼ਾਬਤਾ ਕੁਝ ਕਠਨ ਹੈ । ਹਾਸਾ, ਵਕਤੀ ਖੁਸ਼ੀ ਹੈ, 
ਵਿਅੰਗ, ਚਿਰ-ਸਥਾਈ ਅਵਸਥਾ ਹੈ । ਗੁਰੂ ਨਾਨਕ ਦੇਵ ਜੀ, ਇਕ ਬਹੁਪਖੀ ਸ਼ਖਸੀਅਤ ਦੇ _ 
ਸੁਆਮੀ ਰੋਣ ਕਾਰਨ, ਹਾਸ ਵਿਅੰਗ ਦੇ ਪਖੋ', ਅਤਿ ਸੋਜੀਦਾ ਧਾਰਮਕ ਰੁਚੀਆਂ ਨੂੰ ਇਕ 
ਪ੍ਰਸੈਸਾ-ਜਨਕ ਨਿਰੋਈ ਸੋਧ ਬਖ਼ਸ਼ਦੇ ਹਨ । 

ਗੁਰੂ ਨਾਨਕ ਦੇਵ ਜੀ ਦੀ ਭਰਪੂਰ ਸ਼ਖਸੀਅਤ ਵਿਚੋ ਹਾਸ-ਰਸ ਦਾ ਅੰਗ ਨਿਖੋੜਨਾ 
ਇਕ ਕਠਨ ਸਮੱਸਿਆ ਹੈ । ਇਤਿਹਾਸਕ ਪਖੋਂ, ਸਤਿਗੁਰੂ ਜੀ ਦੇ ਜੀਵਨ ਬਾਰੇ ਪੂਰਨ ਸੋਧ 
ਨਹੀ” ਮਿਲਦੀ । ਸਾਖੀਕਾਰਾਂ ਦਾ ਉਪਰਾਲਾ ਵੀ ਇਸ ਪਖੋਂ ਉਣਾ ਹੈ, ਜਾਂ ਤਾਂ ਅਪਾਰ 
ਸ਼ਰਧਾ ਅਧੀਨ, ਬੋਲੌੜੀਆਂ ਕਰਾਮਾਤਾਂ ਦੀ ਭਰਮਾਰ ਹੋਠਾਂ, ਇਸ ਚਾਨਣ-ਸੋਮੇ ਨੂੰ ਧੁਦਲਾ 
ਕਰ ਦਿੱਤਾ ਗਿਆ ਹੈ ਜਾਂ ਧਾਰਮਕ ਵਿਖੋਪਤਾ ਕਾਰਨ, ਸਤਿਗੁਰੂ ਜੀ ਨੂੰ ਕਿਸੇ ਸੈਪਰਦਾਇਕ 
ਆਗੂ ਦੀ ਪੱਧਰ ਤਕ ਲਿਆਉਣ ਲਈ, ਸਤਿਗੁਰੂ ਜੀ ਦੀ ਸਰਲ ਸਿਖਿਆ ਦੀ ਸੋਧ ਬਦਲ 
ਦਿਤੀ ਗਈ ਹੈ । ਇਸ ਸਥਿਤੀ ਵਿਚ ਸਤਿਗੁਰੂ ਜੀ ਦੇ ਸਵੈਮਾਨਤ ਸਹੀ-ਸਰੂਪ ਦੀ ਜਾਣ- _ 
ਕਾਰੀ ਅਤੇ ਉਹਨਾਂ ਦੀ ਉਤਮ ਸਿਖਿਆ ਦੀ ਸੋਧ ਲੱਭਣ ਲਈ, ਸਤਿਗੁਰੂ ਜੀ ਦੀ ਪਾਵਨ 

ਬਾਣੀ ਦੇ ਨਾਲ ਨਾਲ ਪੁਰਾਤਨ ਹੱਥ-ਲਿਖਤਾਂ ਦਾ ਸਹਾਰਾ ਲੈਣਾ ਅਵੱਸ਼ਯ ਜਾਪਦਾ ਹੈ । 
ਇਸੇ ਸਹਾਰੇ ਹੀ ਸਤਿਗੁਰੂ ਜੀ ਦੀ ਹਾਸ-ਰਸੀ ਰੁਚੀ ਤੱਕ ਅਪੜਨ ਦਾ ਉਪਰਾਲਾ ਹੈ । 


ਗੁਰੂ ਨਾਨਕ ਦੇਵ ਜੀ ਦੀ ਬਾਣੀ, ਪੰਜਾਬੀ ਸਾਹਿਤ ਨੂੰ ਅਮੋਲ ਦੇਣ ਹੈ । ਕਾਵਿ 
ਸਾਹਿਤ ਦੇ ਰੂਪਕ ਪਖ ਦੇ ਅਨੇਕ ਲੱਛਣਾਂ ਤੇ” ਛੁਟ, ਭਰਮਾਂ ਉਪਰ ਸਤਿਗੁਰੂ ਜੀ ਦੀ ਢੁਕਵੀ' 
ਤੇ ਚਿਤਰਮਈ ਬਾਣੀ ਦੀ ਅਗਵਾਈ ਵਿਚੋ" ਹਾਸ ਵਿਅੰਗ ਦਾ ਉਚੋਰਾ ਵਰਣਨ, ਕੇਵਲ ਉਹਨਾਂ 
ਦੀ ਬਾਣੀ ਦਾ ਹੀ ਨਹੀਂ, ਸਗੋ ਉਹਨਾਂ ਦੇ ਉਦੇਸ਼ ਦਾ ਵੀ ਮਹੱਤਵ-ਪੁਰਣ ਅੰਗ ਬਣਦਾ 
ਹੈ । ਇਸ ਵਿਚ ਉਕਾ ਸੰਦੇਹ ਨਹੀ ਕਿ ਗੁਰੂ ਨਾਨਕ-ਬਾਣੀ ਦਾ _ਹਾਸ-ਰਸੀ ਪਖ, ਉਹਨਾਂ 
ਦੇ ਸੀਮਤ-ਦ੍ਰਿਸ਼ਟੀ ਸ਼ਰਧਾਲੂਆਂ ਨੇ ਅੱਖੋਂ ਉਹਲੇ ਰਖਿਆ, ਕਿਉਕਿ ਪ੍ਰੰਪਰਾਗਤਿ ਸ਼ਰਧਾ 
ਵਜੋ” ਲੋਕਾਂ ਨੇ ਸਤਿਗੁਰੂ ਜੀ ਨੂੰ “ਬਾਬਾ ' ਆਖਣਾ ਅਰੰਭ ਕਰ ਦਿਤਾ ਸੀ । ਇਥੋ ਤਕ ਕਿ 
ਕਈ ਸਾਖੀਕਾਰਾਂ ਨੇ, ਉਹਨਾਂ ਦੇ ਬਚਪਨ ਅਤੇ ਬਾਲ-ਲੀਲਾ ਦਾ ਵਰਣਨ ਵੀ “'ਬਾਬਾ'' 
ਆਖ ਕੇ ਹੀ ਕੀਤਾ । ਇਸੇ ਅਗਵਾਈ ਅਧੀਨ, ਪੂਰਵ-ਵਾਦੀ ਚਿਤਰਕਾਰਾਂ ਨੇ ਸਤਿਗੁਰੂ ਜੀ 
ਦਾ ਸਰੂਪ ਚਿਤਰਨ ਲਈ “'ਚਿਟਾ ਦਾਹੜਾ, ਬੁਢੀ ਅਵੱਸਥਾ, ਅਤੇ ਭਰਪੂਰ ਗੈਭੀਰਤਾ"' ਨੂੰ 
ਹੀ ਅਧਾਰ ਬਣਾਇਆ । ਇਥੇ ਤਕ ਹੀ ਬਸ ਨਹੀ, ਇਕ ਥਾੰ ਉਹਨਾਂ ਦੀ ਪਹਿਲੀ-ਉਦਾਸੀ 
ਸਮੋ ਦੇ ਚਿਤਰ ਵਿਚ, ਸਤਿਗੁਰੂ ਜੀ ਦੀ ਭਰਪੂਰ ਜੁਆਨੀ ਦੀ 26 ਸਾਲਾਂ ਦੀ ਆਯੂ ਨੂੰ ਵੀ 
ਚਿਟੋ ਦਾਹੜੇ ਨਾਲ ਪੇਸ਼ ਕੀਤਾ। ਇਉ” ਪਰਤੀਤ ਹੁੰਦਾ ਹੈ ਕਿ ਸਤਿਗੁਰੂ ਜੀ ਦੀ ਵਡਿਆਈ 
ਦਾ ਧੁਰਾ ਹੀ ਅਤਿ ਸੰਜੀਦਗੀ ਨੂੰ ਮਿਥ ਲਿਆ ਗਿਆ ਸੀ । ਜਦੋ" ਕਿ ਗੁਰੂ ਨਾਨਕ ਦੇਵ 
ਜੀ ਦੀ ਵਿਸ਼ੇਸ਼ ਵਡਿਤਣ, ਇਸ ਗੱਲ ਤੋਂ` ਪ੍ਰਤਖ ਜਾਪਦੀ ਹੈ, ਕਿ ਉਹਨਾਂ ਨੇ ਅਤਿ ਗੰਭੀਰ 
ਸਮਸਿਆਵਾਂ ਦੀ ` ਕੁੜਿਤਣ ਨੂੰ ਵੀ ਹਾਸ-ਰਸ ਦੀ ਚਸ਼ਨੀ ਵਿਚ ਸਮੋਇਆ, ਜਿਵੇ' ਗੈਗਾ 
ਕੰਢੇ, ਹਰਦੁਆਰ ਵਰਗੇ ਕਰਮ ਕਾਂਡੀ ਚੁਗਿਰਦੇ ਵਿਚ, ਪੰਡਤਾਂ ਦੇ '“ਪਿਤਰਾਂ ਵਲ ਪਾਣੀ 
ਪੁਚਾਣ'' ਦੇ ਭਰਮ ਨੂੰ ਨਿਕੀ ਜਿਹੀ ਹਾਸ-ਰਸੀ ਛੁਹ ਨਾਲ ਪ੍ਰਭਾਵਤ ਕਰ ਲਿਆ, ਨਹੀ 
ਤਾਂ ਇਹੋ ਜੇਹੀ ਅਵਸਥਾ ਨੂੰ ਗੌਭੀਰਤਾ ਨਾਲ ਨਜਿਠਿਆਂ ਭਾਵੇ" ਬਹੁਤ ਕਰੜੇ ਸਿਟੋ 
ਨਿਕਲਣ ਦਾ ਡਰ ਹੁੰਦਾ । 

- ਵਿਆਖਿਆ-ਮਈ ਵੈਨਗੀ ਲਈ ਕੁਝ ਉਦਾਹਰਣਾਂ, ਪ੍ਰਚਲਤ ਸਾਖੀਆਂ ਦੇ ਅਧਾਰ ਤੇ 
ਦ੍ਰਿਸ਼ਟੀ ਗੋਚਰ ਹਨ । ਜਿਨ੍ਹਾਂ ਵਿਚੋ" ਬਹੁਤਾ ਕਰਕੇ ਵਿਅੰਗਮਈ ਟਕੌਰ ਦੁਆਰਾ ਜਾਂ ਉਪਦੇਸ਼ . 
ਮਈ, ਸੂਖਮ ਸੈਨਤ ਜਾਂ ਵਿਚਾਰਸ਼ੀਲ ਅਨੁਭਵੀ ਯੁਗਤ ਦੁਆਰਾ, ਹਾਸ-ਰਸ ਉਤਪੰਨ ਕਰਕੇ 
ਸਾਹਿਤਕ ਵਿਸ਼ੋ-ਵਸਤੂ ਨੂੰ ਸ਼ਿੰਗਾਰਿਆ 

ਹਾਸ ਰਸ ਨੂੰ ਸਮਝਣ ਲਈ ਇਹ ਉਚਿਤ ਹੈ ਕਿ ਹਰ ਉਹ ਵਾਕ ਜਿਥੇ “ਹਾਸੇ” 
ਸ਼ਬਦ ਦਾ ਵਰਣਨ ਹੋਵੇ, ਹਾਸ-ਰਸ ਨਹੀ” ਹੋ ਜਾਂਦਾ, ਜਿਵੇਂ : 

“ਹਸੈਦਿਆ, ਖੌਲੰਦਿਆ, ਪਹਿਨੰਦਿਆ, 
- ਖ਼ਾਵੈਢਿਆ ਵਿਚੋਂ ਹੋਵੈ ਮੁਕਤਿ ॥” 

ਇਹ਼.ਜ਼ਰੂੰਰੀ ਨਹੀ" ਕਿ ਹਾਸ ਰਸੇਂ ਵਾਲੀ ਪੰਗਤੀ ਵਿਚ ਹਾਸਾ” ਸ਼ਬਦ ਜ਼ਰੂਰ ਹੋਵੇ, ਸਗੋ” 
ਹਾਂਸ਼ਾਰਸ` ਭਾਂ.ਵਿਚਾਂਰਸ਼ੀਲ ਵਿਅੰਗ. ਜਾਂ! ਕਲਾਤਮਕ ਕਟਾਖਸ਼ ਰਾਹੀ; ਭਲੀ ਭਾਂਤਿ ਉਤਪੰਨ 
ਹੁਦਾੱਧੈ । ਨਿਕਾ ਜਿਹਾਂ'ਗੁਣਾਂਤਮਕ, ਅਖਰੀ _ਅਦਲ-ਬਦਲ ਵੀ ਅਛੇ ਖਾਸੇ ਹਾਸ-ਰਸ ਦਾ 
ਕਾਰਨ ਬਣ ਸਕਦਾ ਹੈ । ਹਾਸ-ਰਸ ਦਾ ਸਬੋਧ, ਸਾਹਿਤ ਦੇ ਬਾਕੀ ਨੰ” ਰਸਾਂ ਵਾਂਗ, ਸਾਹਿਤ 
ਨੂੰ ਸ਼ਿੰਗਾਰਨ ਲਈ ਭਾਵ-ਪੂਰਤ ਉਪਰਾਲਾ ਹੈ ; ਤਾਂ ਜੌ ਸਾਹਿਤਕ ਪ੍ਰਭਾਵ ਉਤੇਜਿਤ ਹੋ 
ਸਕੈ । ਕੇਵਲ ਇਤਨਾ ਹੀ.ਨਹੀਂ',_ ਹਾਸ-ਰਸੀ - ਛੁਹ ਨਾਲ ਤਾਂ ਦੁਖ ਅਤੇ _ਨਿਰਾਸਤਾ ਦੀ 
ਸਕਮੜੀ ਸ਼ਥਿਤੀ ਵਿਚ ਵੀ ਭਰਪੂਰ ਆਸ਼ਾ ਦੀ ਝਲਕ ਉਤਪੰਨ ਕੀਤੀ ਜਾ ਸਕਦੀ ਹੈ। 


ਉਪਰੋਕਤ ਵਿਚਾਰਾਂ ਦੇ ਪ੍ਰਭਾਵ ਅਧੀਨ, ਪੁਰਾਤਨ ਸਾਖੀਕਾਰਾਂ ਦੇ ਦ੍ਰਿਸ਼ਟੀ-ਕੌਣ ਤੋ 
ਗੁਰੂ ਨਾਨਕ ਦੇਵ ਜੀ ਦੀ ਹਾਸ-ਰਸੀ ਪ੍ਰਤਿਭਾ ਨ ਨਹ ਵਿਚਾਰਨਾਂ, , ਇਸ ਲੇਖ ਦੇ ਆਸ਼ੇ ਲਈ 
ਸਹਾਇਕ ਸ਼ਿਧ ਹੋਵੇਗਾ : 


:1- ਗੁਰੂ ਨਾਨਕ ਦੇਵ ਜ਼ੀ ਵਰਿਹਂ ਸ ਸਤਾਂ ਦੇ ਸਨ, ਕਿ ਪਿਤਾ ਕਾਲੂ ਜੀ ਵਿਦਿਆ 

ਨ ਵਾਸਤੇ ਇਨਾਂ ਨੂੰ ਪਾਂਧੇ, ਪਾਸ, ਲੈ ਗਏ, “ਤਬ ਗੁਰੂ ਨਾਨਕ ਜੀ, _ਇਕ ਦਿਨ 
ਪੜ੍ਹਿਆ, ਅਗਲੇ ਦਿਨ ਚੁਪ ਕਰ ਰਹਿਆ, ਤਾਂ ਪਾਂਧੋ ਪੁਛਿਆ, “ਨਾਨਕ ਤੂ 
ਪੜ੍ਹਦਾ ਕਿਉ” ਨਹੀਂ`।' ਤਬ ਗੁਰੂ ਨਾਨਕ ਕਹਿਆ, ਹੋ ਪੰਡਤ, ਤੂ ਕੁਛ ਪੜ੍ਹਿਆ 
ਹੈ ਜੋ ਉ ਤਾਈ ਪੜ੍ਹਾਉੱਦਾ ਹੈ” 

ਟੀ ਰ੍ ਲਾ (ਪੁਰਾਤਨ ਜਨਮ ਸਾਖੀ ਪੰਨਾ ੪) 

ਪੰਡਤ ਵਿਚਾਰਵਾਨ ਸੀ, ਇਹ ਵਿਅੰਗ 8 ਸਮਝ ਕੇ ਹਸ ਪਿਆਂ। 

(੦੦77 - 00 ਡਾਨ ਲਾਸ : 6 

-.2-- ਫੈਦ ਵਾਲੀ ਵਾਰਤਾਂ-ਵਿਚੰ, 'ਬਾਬਾ ਨਾਨਕ,_ਮਹੀਨੇ ਤਿੰਨ ਤਾਈ' ਖਾਵੇ ਪੀਵੇ 

ਕੁਝ ਨਾਹੀ, ਅੰਦਰ ਚੁਪ ਕਰ ਪੈ ਰਿਹਾ, ਸਾਰਾ ਪਰਿਵਾਰ ਵੇਦੀਆਂ ਦਾ ਓਦ- 
ਰਿਆ । ਸਭੋਂ ਲਗੇ ਆਖਣ, ਕਾਲੂ:ਕਿਛ ਦਾਰੂ ਕਰਿ । 'ਮਹਿਤਾ ਕਾਲੂ ਵੈਦ ਨੂੰ 
ਲੈ ਆਇਆ । _ ਤਬ ਵੈਦ ਬਾਂਹ ਪਕੜ ਲਗਾ ਦੇਖਣ । ਤਬ ਬਾਬਾ ਹਸਿਆ । 

-ਸਲੌਕ ਦਿਭੋਜ : ਰ੍ 

.. ਵੈਦ ਬੁਲਾਇਆ ਵੈਦਗੀ ਪਕੜਿ € ਢੋਡੋਲੇ ਬਾਂਹ । 

, _ ਝੋਲਾ ਵੈਦੁ ਨ ਜਾਣਈ, ਕਰਕ ਕਲੌਜੇ,ਮਾਂਹਿ ॥" 

(ਰਿ (ਪੁਰਾਤਨ ਜਨਮ ਸਾਖੀ ਪੁੰਨਾ ੧੧) 
ਇੰ ਕਿਹੋ ਜਰੀ ਅਵਸਥਾ ਹੈ ਕਿ ਵੈਦ ਨਬਜ਼ . ਦੇਖਣ ਬੈਠਾ ਤਾਂ ਮਰੀਜ਼ ਨੇ 
ਉਸਦੇ ਅੰਤਰ-ਆਤਮੇ ਨੂੰ ਜਾ ਚੋਭ ਲਾਈ । ਬਾਬਾ ਹਸਿਆ ਤੇ ਵੈਦ ਨੂੰ ਅੰਦਰ 
ਦੀ ਸੋਝੀ ਆਈ । 


& ੧੬੧. 119 %= 9010... $2. `% ਆ 

ਜੰਝੂ ਦੀ ਰਸਮ ਸਮੇ, ਗੁਰੂ ਜੀ ਪਰੋਹਤ ਨੂੰ ਅਗੋਵਾਲੀ ਹੋ ਕੇ ਜਨੇਊ ਦੀ ਜਾਚ 
ਸਿਖਾ ਰਹੇਂ ਹਨ ਕਿ ਇਹ ਜਨੇਊ ਜੀਅ ਕਾ ਹਈ ਤਾਂ ਪਾਂਡੇ ਘਤਿ" । ਥੋੜੇ 
ਜਹੋ ਵਿਅੰਗ-ਭਰਪੂਰ _ਅਖਰਾਂ ਵਿਚ, ਕਿਤਨਾ ਵਡਾ ਉਪਦੇਸ਼ ਬਾਬਾ ਜੀ ਨੇ 
ਬਖਸ਼ਿਆ । 
੨ 

ਜਬ ਬਾਬਾ ਬਰਸਾਂ ਬਾਰ੍ਹਾਂ ਦਾ ਹੋਇਆ, ਤਬ ਵੀਵਾਹਿਆ । ਇਸਤਰੀਆਂ ਨੂੰ 
ਮਨੁੱਖ ਦੇ ਸੋਹਿਲੇ ਗਾਉ'ਦਿਆਂ ਤਕ, ਬਾਬੇ ਨੋ ਆਪਣੇ ਲਾਲਨ ਦੇ ਸੋਹਿਲ 
ਗਾਂਵੇਂ : 

“ਆਵਹੁ ਮੀਤ ਪਿਆਰੋਂ, ਮੰਗਲ ਗਾਵਹੁ ਨਾਰੇ '...... (੭੬੪) 

(ਜਨਮ ਸਾਖੀ ਸੋਢੀ ਮਿਹਰਬਾਨ ਪੰਨਾ ੩੦) 

ਇਸਤਰੀਆਂ ਤਾਂ ਗੀਤ ਸਿਠਣੀਆਂ ਗਾਉਂਦੀਆਂ ਹੀ ਹਨ _ਪਰ ਜੰਝ-ਚੜ੍ਹਦਾ 
ਲਾੜਾ ਵੀ ਪ੍ਰਭੂ ਭਗਤੀ ਵਿਚ ਰੰਗਿਆ ਹੋਇਆ, ਕਿਹੋ ਜਹੀ ਅਲੌਕਿਕ ਅਵਸਥਾ 
ਉਤਪੰਨ ਕਰ ਰਿਹਾ ਹੋਵੇਗਾ । 


2 


ਵੇਈ'-ਇਸ਼ਨਾਨ ਤੋਂ" ਪਿਛੋਂ, ਬਾਬਾ ਜੀ ਡੋਰੇ ਆਇ ਦਾਖਲ ਹੋਇ, ਡੋਰਾਂ 
ਲੁਟਾਇ ਦਿਤਾ, ਖ਼ਫ਼ਨੀ ਪਹਿਨ ਖੜੋਂ ਹੋਇ । 

(ਪ੍ਰਾਚੀਨ ਜਨਮ ਸਾਖੀ ਪੰਨਾ ੧੭) 
ਪਹਿਰਾਵੇਂ ਦੀ ਸਰਲਤਾ ਰਾਹੀ” ਹੀ ਵਿਚਾਰਸ਼ੀਲ ਸੋਕੇਤਕ-ਪ੍ਰਤਿਭਾ ਉਜਾਗਰ 
ਕੀਤੀ । 

੦ 


ਗੁਰੂ ਜੀ ਸੁਲਤਾਨਪੁਰ ਵਿਖੋ, ਕਾਜ਼ੀ ਨਾਲ ਨਿਮਾਜ਼ ਪੜ੍ਹਨ ਗਏ ਤਾਂ ਬਾਬਾ ਨਾਨਕ 
ਹਸਿਆ । ਜਾਂ ਫਿਰ ਨਿਮਾਜ਼ ਉਪਰ ਖੜਿਆਂ, ਕਾਜ਼ੀ ਨੇ ਸਿਜਦਾ ਦਿਤਾ ਤਾਂ ਫੋਰ 


_ ਬਾਬਾ ਹਸਿਆ ਤੇ ਆਖਿਆ, ਕਾਜ਼ੀ ਤੂੰ ਤਾਂ ਸੋਚਦਾ ਸੀ, ਕਿ ਘਰ ਘੌੜੀ ਸੂਈ 


'--- 


ਹੈ, ਕਿਤੈ ਵਛੇਰਾ ਖੂਹ ਵਿਚ ਨਾ ਡਿਗ ਪਵੇ । ਸੋ ਤੂ ਨਿਮਾਜ਼ ਕਿਥੇ ਪੜ੍ਹਦਾ ਸੀ ? 
ਇਹੋ ਜਿਹੀ ਗੰਭੀਰ ਸੈਪਰਦਾਇਕ-ਸਥਿਤੀ ਸਮੋ, ਬਾਬਾ ਜੀ ਦਾ ਹਾਸ ਵਿਅੰਗ 
ਕਾਜ਼ੀ ਨੂੰ ਪਾਣੀ-ਪਾਣੀ ਕਰ ਗਿਆਂ । 


੦ 


ਪਹਿਲੀ ਉਦਾਸੀ ਸਮੋ "ਪਹਿਰਾਵਾ ਬਾਬੇ ਕਾ, ਏਕ ਬਸਤਰੁ ਅੰਥੋਆ, ਏਕ ਬਸ- 

ਤਰ ਚਿੱਟਾ । ਏਕ੍ਰ ਪੈਰਿ ਜੁਤੀ, ਏਕੁ ਪੈਰਿ ਖਉਸ, ਗਲ ਕਫ਼ਨੀ, ਸਿਰ ਟੌਪੀ 
ਕਲੰਦਰੀ, ਮਾਲਾ ਹਡਾਂ ਦੀ, ਮਥੇ ਤਿਲਕੂ ਕੇਸਰ ਕਾ" 
ਨੀ ਰਿ (ਪੁਰਾਤਨ ਜਨਮ ਸਾਖੀ ਪੰਨਾ ੨੫) 

ਚੋਤੋਨ-ਬੁਧੀ ਸਤਿਗੁਰੂ ਦਾ ਇਹ ਵਿੱਲਖਣ ਸਰੂਪ, ਬਾਹਰਮੁਖੀ ਹਾਸੋ-ਹੀਣਤਾ 
ਨਹੀ', ਸਗੋ" ਵਿਚਾਰਸ਼ੀਲ ਬੁਧੀ ਲਈ ਅੰਤਰਆਤਮਕ ਮਾਨਵੀ-ਪ੍ਰਕਾਸ਼ ਸੀ । 


੦ 
ਗੁਰੂ ਨਾਨਕ ਜੀ ਸੁਲਤਾਨਪੁਰੋ` ਚਲੋਂ । “ਬਾਬੇ ਦੀ ਖੁਸ਼ੀ ਹੋਈ, ਮਰਦਾਨਾ ਇਕ 
ਦਿਨ ਸ਼ਹਿਰ ਨੂੰ ਭੇਜਿਆ । ਜਾਂ ਗਇਆ ਤਾਂ ਪੂਜਾ ਬਹੁਤ ਲਾਗੀ, ਜਾਂ ਗਇਆ 
ਤਾਂ ਸਾਰਾ ਸ਼ਹਿਰ ਆਇ ਪੈਰੀ' ਪਇਆ, ਜਾਂ ਗਇਆ ਤਾਂ ਪੰਜੀਹੇ ਕਪੜੇ, ਪੰਡਿ 
ਬੰਨ੍ਹ ਕੇ ਲੈ ਆਇਆ । ਬਾਬਾ ਹਸਦਾ _ਹਸਦਾ ਨਿਲੌਟ ਹੋਆ । ਤਬ ਗੁਰੂ 
ਬੋਲਿਆ, 'ਮਰਦਾਨਿਆ ਸੁਟਿ ਘਤਿ । ਦਹ ਅਸਾਡੇ ਕਿਤੇ ਕੌਮ ਨਹੀ" ।' 
(ਪੁਰਾਤਨ ਜਨਮ ਸਾਖੀ ਪੰਨਾ ੨੦) 


ਇਥੇ ਬਾਬੇ ਦੀ ਹਸਮ਼ੁਖਤਾ ਕਿਤਨੀ ਪ੍ਰਤੱਖ ਹੈ, ਕਿ ਇਤਨੇ.ਪ੍ਰਤਿਭਾਸ਼ਾਲੀ ਗੁਰੂ ਜੀ 
“ਹਸ ਹਸ ਨਲੋਂਟ ਹੋਇ”, ਸੌ ਕਿਤਨਾ ਉਚ ਪਧਰੀ ਦ੍ਰਿਸ਼ ਇਹ ਹੋਵੇਗਾ । 

੦ 
ਕੁਰਖੇਤਰ, ਚੰਨ ਗ੍ਰਹਿਣ ਸਮੇ', ਜਦੋ ਲੌਕ ਅੱਗ ਵੀ ਨਹੀਂ ਬਾਲਦੇ । ਗੁਰੂ ਜੀ 
ਨੇ ਭੁਲਿਆਂ ਨੂੰ ਸੋਧ ਦੇਣ ਲਈ ਉਥੇ ਮਾਸ ਜਾ ਰਿਨਿਆਂ ਤੇ ਸਲੌਕੂ ਉਚਾਰਿਆ-- 


'ਭੈਡਿ ਜੈਸੀਐੰ....,................ ॥ (੪੭੩) 
(ਪੁਰਾਤਨ ਸਾਖੀ ਸੌਢੀ ਮਿਹਰਬਾਨ ਪੰਨਾ ੩੭੦) 


ਇਹੋ ਜਹੀ ਵਿਪ੍ਰੀਤ-ਜੁਗਤੀ ਰਾਹੀ' ਇਕ ਅਣਕਿਆਸੇਂ ਸੈਗਰਾਮ ਤੇ ਹਾਵੀ ਹੋਏ । 
੪ 
ਮਰਦਾਨੇ ਨੂੰ ਛਤਰਾ ਬਣਾਣੇ ਦੀ ਸਾਖੀ ਵਿਚ :-- 
“ਤਿਚਰਾਂ ਨੂੰ ਉਨ੍ਹਾਂ ਔਰਤਾਂ ਦੇ ਖਸਮ ਘਰੀ ਆਏ, ਦੇਖਣ ਤਾਂ ਰੰਨਾਂ ਛਤਰੀਆਂ 
ਤੇ ਕੁਤੀਆਂ ਹੋਇ ਬੈਠੀਆਂ ਹਨ ।'' 
(ਜਨਮ ਸਾਖੀ ਭਾਈ ਬਾਲਾ) 


ਉਨ੍ਹਾਂ ਤੀਵੀਆਂ ਨੂੰ ਗੁਰੂ ਜੀ ਨੇ ਇਹੋਂ ਜਹੀ ਦਿਬ-ਦ੍ਰਿਸ਼ਟ ਬਖਸ਼ੀ, ਕਿ ਉਨ੍ਹਾਂ 
ਦੀਆਂ ਮੰਦ-ਭਾਵਨਾ ਉਨ੍ਹਾਂ ਨੂੰ ਉਜਾਗਰ ਰੂਪ ਵਿਚ ਦਿਸਣ ਲਗ ਪਈਆਂ, ਜੋ ਕਿ 


ਨ? 

ਅਣਮਨੁਖਤਾ ਦੀ ਹਦ ਤਕ,.ਨੀਵੀ' ਪੱਧਰ ਦੀਆਂ ਸਨ.।-_ ` : 
03671. " ਪੀ 
`11-- ਇਕ ਸੂਈ ਅਮਾਨਤ _ਰਖਣ ਦੀ ਵਾਰਤਾ, ਕਈ ਥਾਂਈ ਕਾਰੂ ਬਾਦਸ਼ਾਹ ਨਾਲ 
ਵਾਪਰੀ ਦਸੀ ਹੈਂ, ਤੇ ਕਈ) ਥਾਂਈ ਦੁਨੀ ਚੰਦ 'ਖਤਰੀ ਨਾਲ । ਦੁਨੀ 'ਚੰਦ ਦੇ ਦਰ 
ਰਿ ਉਪਰ ਸਤ ਧੁਜਾਂ ਬੱਧੀਆਂ ਥੀਆਂ । ਲਾਖ਼-ਲਾਖ ਕੀ ਏਕੁ 'ਧੁਜ-ਥੀ । ਤਦਹੁ ਬਾਬੇ 
ਇਕ ਸੂਈ ਦਿਤੀ । ਆਖਿਓਸ "ਜੀ ਅਸਾਡੀ ਅਮਾਨ ਸਾਂਭ, ਅਸੀ ਆਗੈ ਮੰਗ 
ਲੰਹਿਗੇ'' । ਤਬ ਦੁਨੀ ਚੰਦ ਆਖਿਆ, ਇਹ ਸੂਈ ਮੇਰੇ ਪਾਸ, ਆਗੋਂ ਚਲਣ ਕੀ 
ਨਾਹੀ, ਫੇਰ ਲੰਵਹੁ । ਤਬ ਬਾਬੇ ਆਖਿਆ, ਏਹ ਧੁਜਾਂ ਕਿਉਂ ਕਰ, ਪਹੁੰਚਾਵੇਂਗਾ, 
ਤਾਂ ਦੁਨੀ ਚੰਦ ਮਥਾ ਟੌਕਿਆ ਤੇ ਬਾਬੇ. ਦਾ ਸਿੱਖ ਰੋਇਆ । ਹੈ ਕੋਈ ਇਹੇਂ ਜਿਹਾ 
ਚੇਤਨ ਬੁਧੀ ਆਗੂ, ਜੌ ਇਸ ਸਰਲ-ਸੈਜਮਤਾ ਰ਼ਾਹੀ ਜ੍ਗਾਂ, ਦੀ, _ਕਕਰੀ ਪ੍ਰਸ- 
ਥਿਤੀ ਬਦਲ ਦੇਵੇ ?. 
੦ 


-12-- “ਵਸਦਾ ਰਹੇ ਤੇ ਉਜੜ ਜਾਵੇ'. ਵਾਲੀ ਸਾਖੀ ਵਿਚ ਮਰਦਾਨੇ ਆਖਿਆ, 'ਜੀ, 
ਰ੍ ਤੇਰੇ ਦਰ ਭਲਾ ਨਿਆਓ” ਡਿਠਾ । ਜਿਥੇ ਬੈਠ੍ਣੇ ਨਾ ਦੇਣ, ਸੌ. ਵਸ਼ਾਇਆ, ਅਤੇ 
ਜਿਨ੍ਹਾਂ ਸੇਵਾ ਬੈਦਗੀ ਬਹੁਤ ਕੀਤੀ ਸੌ ਸ਼ਹਿਰ ਉਜਾੜਿਆ ।' ।'' ਤਬ ਗੁਰੂ ਬਾਬੇ 
ਆਖਿਆ, ਮਰਦਾਨਿਆਂ : ਉਸ ਸਹਰ ਕਾ ਆਦਮੀ, ਅਵਰ ਸਹਰ ਜਾਵੇਗਾ ਤਾਂ 
` ਹੌਰ ਭੀ ਵਿਗੜਨਗੇ, ਅਤੇ ਇਸ ਸਰਰ ਦਾ ਸੀ ਹੌਰਤ ਸਹਰ _ਜਾਵੇਗਾ ਤਾਂ 
--, ਉਨ੍ਹਾਂ ਦੀ ਭੀ ਗਤਿ ਕਰੇਗਾ ।'' ੬“ 
_(ਵ: ਹਿੰਦ ਪ੍ਰੈਸ ਜ: ਇੰ ਪੰਨਾ ੫੦) 
ਇਹੋਂ ਜਹੀ ਗੁਹਜ-ਰਮਜ਼ ਗੁਰੂ ਨਾਨਕ ਦੋਵ ਜੀ ਹੀ ਬਖਸ਼ ਸਕਦੇ ਸਨ ਤੇ ਉਹ 

ਵੀ ਇਤਨੀ ਪ੍ਰਸੈਸਾ-ਜਨਕ ਸਰਲਤਾ ਨਾਲ । 
ਸਿ 
13-- ਦੁਨੀ ਚੋਦ ਖਤਰੀ ਨਾਲ ਇਕ ਵਾਂਹਤਾ ਹੋਈ । ਦੂਨੀ ਚੋਦ ਦੇ ਪਿਤਾ ਦਾ ਸ਼ਰਾਧ 
ਥਾ, ਤਿਸਕੇ ਨਾਉ ਕੌ. ਬਾਹਮਣ ਜਿਵਾਏ । ਤਬ' ਬਾਬਾ ਬੋਲਿਆ ਤੇਰਾਂ ਪਿਤਾ ਅਜ 
ਤੀਸਰਾ ਦਿਨ ਹੋਆ ਹੈ, ਕੁਛ ਨਾਹੀ ਖਾਧਾ ਅਤੇ ਤੂ ਹਿਰ ਹੈ, ਜੋ ਸੌ ਮਨੁੱਖ 
ਜਿਵਾਇਆ ਹੈ । ਉਹ ਤਾਂ _ਬਘਿਆੜ ਦਾ. ਜ਼੍ਨ੍ਮ . ਹੈ ।'' ਤਾਂ ਦੁਨੀ ਚੋਦ ਨੂੰ 
ਆਤਮਕ ਦ੍ਰਿਸ਼ਟ ਮਿਲੀ ਕਿ “ਜੀਉ'ਦੇ ਪਿਤਰ ਨਾ ਪੂਜਈ, ਮੰਇ ਸਰਾਧ 
ਕਰਾਈ ਇਕ ਵਿਅਰਥ ਕਿਰਿਆ ਹੈ।, ., - , ---. :.; 

:9.., :,,5 

14-- ਬਾਬਰ ਨਾਲ ਮੋਲ ਸਮੋ', ਗੁਰੂ ਜੀ ਨੂੰ ਬਾਬਰ ਵਲੋ" ਭੰਗ ਪੈਸ਼ ਕੀਤੀ ਗਈ ਤਾਂ 
ਗੁਰੂ ਜੀ ਨੇ ''ਭਉ ਤੇਰਾ ਭਾਂਗ, ਖਲੜੀ ਮੌਰਾ ਚੀਤ'' ਸਲੌਕ .ਤਿਲੰਗ ਰਾਗ ਵਿਚ 
ਉਚਾਰਿਆ ਤੇ ਬਾਬਰ ਨੂੰ ਘਟੀਆ ਨਸ਼ੇਂ ਵਰਤਣ ਦੇ ਉਲਟ ਪ੍ਰਭੂ ਭਗਤੀ ਦਾ 
ਗਿਆਨ ਬਖਸ਼ਿਆ । 

ਜਾ ੦ ਰ 

15-- ਰਾਜਾ ਸ਼ਿਵਨਾਂਭ ਨੇ ਗੁਰੂ ਨਾਨਕ ਦੇਵ ਜੀ ਦੀ ਪ੍ਰੀਖਿਆ ਲਈ 'ਭਲੀਆਂ 
ਸਰੂਪੀ ਇਸਤਰੀਆਂ ਬੁਲਾਈਆਂ'' ਤਾਂ ਗੁਰੂ ਜੀ ਨੇ ਉਨ੍ਹਾਂ ਨੂੰ ''ਗਾਛੋ ਪੁਤਰੀ 
ਰਾਜਕੁਆਰ' ਨਾਲ ਸੈਬੌਂਧਨ ਕਰ ਕੇ ਉਨ੍ਹਾਂ ਦੀ ਮੰਦ-ਭਾਵਨਾ ਨੂੰ ਹਾਸ ਰਸੰ 
ਦੁਆਰਾ ਤ੍ਰਿਪਤੀ ਬਖਸ਼ੀ । 

ਰ੍ ੨ 

16-- ਜਗਨ ਨਾਥ ਪੁਰੀ ਦੇ ਆਗਮਨ ਸਮੋ” ਬ੍ਰਾਹਮਣਾਂ ਨੂੰ ਆਰਤੀ ਕਰਦਿਆਂ ਵੇਖ ਕੇ, 
ਬਾਬਾ ਜੀ ਦੇ ਵਿਸ਼ਾਲ-ਹਿਰਦੇ ਵਿਚ ਉਛਾਲ ਆਇਆ ਅਤੇ ਗਗਨ ਮਹਿ ਥਾਲ 
ਰਵਿ ਚੈਦ ਦੀਪਕ ਬਨੇ'' ਦਾ ਮਹਾਂਵਾਕ ਉਚਾਰਨ ਕੀਤਾ । ਉਹ ਕੇਵਲ ਪ੍ਰੰਪਰਾ- 
ਗਤਿ ਪੰਡਤਾਈ ਲਈ ਹੀ ਨਿੰਦਾ-ਭਰਪੂਰ ਸੰਕੇਤ ਨਹੀ' ਸੀ, ਸਗੋ ਉਹ ਅਜੋਕੀ 
ਅਸ਼ਰਧਕ ਸਿਖੀ ਲਈ ਵੀ ਉਚਪਧਰੀ ਵਿਅੰਗ ਸੀ । 


੨ 


17-- ਕੌਡਾ ਰਾਕਸ਼ ਜਦੋਂ' ਪਸ਼ੂ ਬਿਰਤੀ ਦੇ ਅਧੀਨ ਮਰਦਾਨੇ ਨੂੰ ਤਪਦੇ ਕੜਾਰੇ ਵਿਚ 
ਤਲਣ ਲਗਾ ਤਾਂ ਸੂਖਮ ਚਿਤ ਸਤਿਗੁਰੂ ਜੀ ਨੇ ਸਾਖਸ਼ਾਤ ਦਰਸ਼ਨ ਦੇ ਕੇ ਉਸ ਦੇ 
ਤਪਦੇ ਮਨ ਨੂੰ ਤ੍ਰਿਪਤੀ ਬਖਸ਼ੀ । ਬਿਨਾਂ ਕਿਸੇ ਗੈਭੀਰ--ਵਿਵਾਦ ਦੇ ਕੰਡੇ 
ਰਾਖਸ਼ ਨੂੰ ਗਿਆਨ ਪ੍ਰਾਪਤ ਹੋਇਆ । ਪਰਉਪਕਾਰੀ ਬਾਬਾ ਜੀ, ਇਤਨੇ ਅਣ- 
ਮਨ੍ਖੀ ਟਾਕਰੇਂ ਤੇ ਵੀ ਅਕਾਲ ਆਸਰੇ ਹਸਦੇ ਹਸਦੇ ਜਾ ਪੁਜਦੇ ਸਨ 1. 

ਰੰ ਰ੍ 

18-- ਸੁਮੋਰ ਪਰਬਤ ਉਪਰ ਸਿਧਾਂ ਨਾਲ ਗੋਸ਼ਟ ਸਮੇ, 'ਤਦਹੁ ਪਿਆਲੇ ਕਾ ਵਖਤੁ 
ਹੋਯਾ, ਸੁਰਾਹੀ ਫਿਰੀ ਤਬ ਬਾਬੇ ਖਾਸ ਭੀ ਲੈ ਆਏ । ਤਬ ਬਾਬੇ ਪੁਛਿਆ'' ਏਹੁ 
ਕਿਆ ਹੈ ? ਤਬ ਸਿਧਾਂ ਆਖਿਆ” ਏਹੁ ਸਿਧਾਂ ਕਾ ਪਿਆਲਾ ਹੈ'` ਤਬ ਸਿਧਾਂ 

` ਆਖਿਆ ਇਸ ਵਿਚ ਗੁੜ ਅਤੇ ਧਾਵੇਂ ਕੇ ਫੁਲ ਪਾਏ ਹੈਨ । (ਗੁੜ ਅਤੇ ਧਾਵਿਆਂ 
ਦੀ ਸ਼ਰਾਬ ਸਿਧ ਪੀ'ਦੇ ਸਨ) ਤਬ ਬਾਬਾ ਬੋਲਿਆ, ਸ਼ਬਦ ਰਾਗ ਆਸਾ ਵਿਚ : 
“ਗੁੜ ਕਰਿ ਗਿਆਨੁ ਧਿਆਨੁ ਕਰਿ ਧਾਵੈ ਕਰਿ ਕਰਣੀ ਕਸੁ ਪਾਈਐ ॥ 

ਰ (੩੬੦) 

ਭਾਠੀ ਭਵਨ ਪ੍ਰੇਮ ਕਾ ਪੌਚਾ ਇਤੁ ਰਸਿ ਅਮਿਉ ਚੁਆਈਐ ।। 

॥੧॥। ਬਾਬਾ ਮਨ ਮਤਵਾਰੋ ਨਾਮ ਰਸੁ ਪੀਵੈ ਸਹਿਜ ਰੰਗ ਰਚਿ ਰਹਿਆ-” 
ਸਿਧਾਂ ਨੂੰ ਸ਼ਰਾਬ ਦਾ ਚਸਕਾ ਤੇ ਬਾਬਾ ਜੀ ਨੂੰ ਨਾਮ-ਰਸ ਦਾ । ਕਿਹੋ ਜਿਹੀ 
ਪ੍ਰਤਿਕੂਲ ਸਥਿਤੀ ਵਿਚ ਅਤੇ ਉਹ ਵੀ ਸਰ੍ਵ-ਪ੍ਰਵਾਨਿਤ ਪਰੰਪਰਾ ਦੇ ਮੂੰਹੀ 
ਦੂਹੀ । ਬਾਬਾ ਜੀ ਨੇ ਉਨ੍ਹਾਂ ਦੇ ਕਰਮ ਤੇ ਹਸ ਛਡਿਆ ਤੇ ਸੋਝੀ ਬਖਸ਼ੀ । 


੦ 


18 ਏ-- ਰਾਸਧਾਰੀ ਟੌਲ, ਲੋਕਾਂ ਦੇ ਮਨ ਪਰਚਾਵੇਂ ਲਈ ਹਾਸ ਰਸ ਦੀ ਸਮਿਗਰੀ 
ਇਕੱਤਰ ਕਰ ਰਹੀ ਸੀ । ਸਤਿਗੁਰੂ ਨੇ ਉਨ੍ਹਾਂ ਤੇ ਹਸ ਛਡਿਆ ਤੇ ਲੋਕਾਂ ਨੂੰ ਹਜਣ 
ਵਾਲਿਆਂ ਉਪਰ ਹਸ ਕੇ ਗੁਣਾਤਮਕ ਗਿਆਨ ਬਖਸ਼ਿਆ,.. 

ਵਾਇਨਿ ਚੇਲੇ ਨਚਨਿ ਗੁਰ, ਪੈਰ ਹਲਾਇਨਿ ਫੇਰਨਿ ਸਿਰ ।। 
ਉਡਿ ਉਡਿ ਰਾਵਾ ਝਾਟੇ ਪਾਇ, ਵੇਖੈ ਲੌਕ ਹਸੈ ਘਰਿ ਜਾਇ ॥ 
ਰੋਟੀਆਂ ਕਾਰਣ ਪੂਰਹਿ ਤਾਲਿ, ਆਪੁ ਪਛਾੜਹਿ ਧਰਤੀ ਨਾਲਿ ।। (੪੬੫) 
੦ 
19-- ਮਕੇ ਦੀ ਪ੍ਰਸਿੱਧ ਸਾਖੀ ਵਿਚ, ਜਦੋ" ਬਾਬਾ ਜੀ ਨੂੰ ਮੱਕੇ ਵਲ ਚਰਨ ਪਸਾਰਿਆਂ 
`_ ਹਾਜੀ ਨੇ ਡਿੱਠਾ ਤਾਂ 'ਜੀਵਣਿ ਮਾਰੀ ਲਤਿ ਦੀ ਕੇੜਾ ਸੁਤਾ ਕ੍ਰਫਰ ਕੁਫਾਰੀ” 
ਤਾਂ ਬਾਬੇ ਨੇ ਬੜੇ ਨਰਮ ਸੁਭਾ ਅਨੁਸਾਰ ਕਿਹਾ ਕਿ ਜਿਧਰ ਮੱਕਾ ਨਾਂ ਹੋਵੇ ਉਧਰ 
ਮੇਰੋ ਪੈਰ ਕਰ ਦੇ । ਹਾਜੀ ਨੂੰ ਸੁਣਦੇ ਸਾਰ ਸੌਝੀ ਹੋਈ । ਜਿਹੜੀ ਸੌਝੀ ਉਸ ਨੂੰ 
ਵਰ੍ਹਿਆਂ ਦੀ ਪ੍ਰਸਤਿਸ਼ ਨਾਲ ਨਾ ਮਿਲੀ, ਬਾਬੌ ਜੀ ਨੇ ਵਿਚਾਰਸ਼ੀਲ ਜੁਗਤ 
ਨਾਲ ਛਿਨ ਪਲ ਵਿਚ ਬਖਸ਼ ਦਿਤੀ 1 
20-- ਤਬ ਬਾਬੇ ਕਹਿਆ ਕਿ ''ਬਚਾ ਅੰਗਦਾ, ਇਕ ਮੋਰਾ ਮੇਲੀ ਹੈ, ਚਲਿ ਉਸ ਨੂੰ 
ਮਿਲੁ ।'' ਤਾਂ ਸਿਆਲਕੌਟ ਵਿਚ ਮੂਲੇ ਖਤਰੀ ਨੂੰ ਮਿਲਣ ਗਏ । ਮੂਲੋਂ ਦੀ ਤੀਵੀ' 
ਨੇ ਟਾਲਣ ਲਈ ਆਖ ਦਿਤਾ ਕਿ ਮੂਲਾ ਘਰ ਨਹੀਂ” । ਤਾਂ ਗੁਰੂ ਜੀ ਬਚਨ 
ਕੀਤਾ :- 
“ਨਾਲਿ ਕਿਰਾੜਾ ਦੌਸਤੀ......... (੧੪੧੨) 
ਰ (ਜਨਮ ਸਾਖੀ ਪੰ: ਸ਼ੈਭੂ ਨਾਥ ਪੰਨਾ ੭੬) 
੦ 
21-- ਗੁਰੂ ਅੰਗਦ ਦੇਵ ਜੀ ਦੀ ਪ੍ਰੀਖਿਆ ਲਈ ਹਾਸੇ ਹਾਸੇ ਵਿਚ ਕਈ ਸੁਝਾਵ-ਮਈ 
ਬਚਨ ਕੀਤੇ । ਜਦੋ' ਘਾਹ ਦੀ ਪੰਡ ਚੁਕ ਕੇ ਭਾਈ ਲਹਿਣਾ ਜੀ ਖੋਤੋ" ਪਰਤੇ ਤਾਂ 

ਮਾਤਾ ਜੀ ਨੇ ਬਾਬਾ ਜੀ ਨੂੰ ਕਿਹਾ ਕਿ ਭਲੇ ਘਰ ਦਾ ਪੁਰਸ਼ ਹੈ ਤੁਸਾਂ ਇਸ ਦੇ 

ਕੱਪੜੇ ਚਿਕੜ ਨਾਲ ਖਰਾਬ ਕਰਵਾ ਦਿਤੇ ਹਨ । ਤਾਂ ਬਾਬਾ ਜੀ ਨੇ ਹਸ ਹਸ ਗੁਝੀ 

ਰਮਜ਼ ਵਿਚ ਕਿਹਾ, ਭਲੀਏ ਲੌਕੇ, ਇਹ ਚਿਕੜ ਨਹੀ', ਕੇਸਰ ਦੇ ਛਿਟੋ ਹਨ । 
੨ 


ਜਨਮ ਸਾਖੀਆਂ ਦੇ ਉਪਰੋਕਤ ਵਿਸਥਾਰ ਤੋ ਅਸਾਨੂੰ ਸਤਿਗੁਰੂ ਜੀ ਬਾਬਤ ਉਨ੍ਹਾਂ ਦੇ 
ਪੂਰਣੇ ਚਿਤਰਣ ਲਈ ਹੋਰ ਲੌਕਾਂ ਦੇ ਉਪਰਾਲੇ ਦੀ ਟੋਹ ਮਿਲਦੀ ਹੈ । ਪਰ ਸਤਿਗੁਰੂ ਜੀ ਦੀ 
ਹਾਸਰਸੀ ਸ਼ਖਸੀਅਤ ਦਾ ਥਹੁ ਉਨ੍ਹਾਂ ਦੀ ਆਪਣੀ ਉਚਾਰੀ ਬਾਣੀ ਵਿਚੋ ਕਿਤੇ ਅਧਿਕ 


ਲਭਦਾ ਹੈ । ਉਨ੍ਹਾਂ ਦੀ ਮਨੁੱਖੀ ਮਨ ਤਕ ਪਹੁਚ, ਕਿਤਨੀ ਭਾਵਪੂਰਤ ਤੇ ਕਿਤਨੀ ਸਰਲ ਸੀ 


ਕਿ ਨਿਕੇ ਜਿਹੇ ਵਿਅੰਗ ਨਾਲ ਢੇਰ-ਡੂਘੀ ਸਥਿਤੀ ਨੂੰ, ਪੰਡਤਾਈ ਪਕੜ ਤੋਂ ਮੁਕਤ ਕਰਕੇ 
ਆਮ ਆਦਮੀ ਦੀ ਸੂਝ ਪੱਧਰ ਦਾ ਬਣਾ ਦਿਤਾ । 

ਆਮ-ਪੱਧਰੀ ਇਕ-ਪਖੋਂ ਤੁਕਬੈਦ ਤੇ ਨਕਲੀਏ, ਇਸ ਕਾਵਿਕ ਗੁਣ ਨੂੰ ਵਿਅਕਤੀ- 
ਗਤ ਪ੍ਰਸੈਨਤਾ ਲਈ ਵਰਤਦੇ ਚਲੋਂ ਆ ਰਹੇ ਸਨ । ਪਰ ਗੁਰੂ ਨਾਨਕ ਨੇ ਲੋਕ-ਭਲੋਂ ਨੂੰ ਮੁਖ 
ਰਖਦਿਆਂ ਇਸ ਗੁਣ ਨੂੰ ਸੈਵਾਰਿਆ, ਲਿਸ਼ਕਾਇਆ ਤੇ ਵਿਕਾਸ-ਮਈ ਕਲਾ ਦਾ ਪ੍ਰਤੀਕ 
ਬਣਾਇਆ । ਜਿਹੜਾ ਹਸ-ਰਸੀ ਗੁਣ, ਵਕਤੀ ਅਤੇ ਵਿਅਕਤੀਗਤ ਪ੍ਰਸੰਨਤਾ ਦੀ ਪੱਧਰ 
ਤਕ ਵਰਤੀ'ਦਾ ਰਿਹਾ, ਉਹ ਗੁਰੂ ਨਾਨਕ ਦੀ ਵਿਸ਼ਵ-ਸਨਮਾਨਤ ਚੋਤੌਨ-ਬੂਧੀ ਅਤੇ 
ਪ੍ਰਤਿਭਾਸ਼ੀਲ ਅਖਰੀ-ਸੈਜਮਤਾ ਤੇ ਸੈਗੀਤ-ਮਈ ਸ਼ਬਦਾਵਲੀ ਨਾਲ, ਇਸ ਹੱਦ `ਤਕ ਨਿਪੁੰਨ 
ਹੋਇਆ ਕਿ ਨਿਕੀ ਜਿਹੀ ਮੁਸਕਾਨ-ਮਈ ਕਲਪਨਾ ਹੇਠਾਂ ਅਨੇਕ ਸੋਚਣੀਆਂ ਦਾ ਪਸਾਰਾ 
ਪ੍ਰਤੀਕ ਹੋਣ ਲਗਾ । ਗੁਰੂ ਨਾਨਕ ਬਾਣੀ 'ਚੋ” ਦੀ ਮਾਤਰ ਕੁਝ ਪ੍ਰਮਾਣ, ਉਦਾਹਰਣ 
ਵਜੋ ਅੰਕਤ ਹਨ : 

1-- ਕੁਲਹਾਂ ਦੇ'ਦੇ ਬਾਵਲ ਲੈਦੇ ਵਡੇ ਨਿਲੱਜ ।। 
ਚੂਹਾ ਖੁਡ ਨ ਮਾਵਈ ਤਿਕਲਿ ਬੈਨੇ ਛੱਜ ।। 
(ਵਾਰ ਮਲਾਰ, ਸਲੌਕ, ਪੰਨਾ ੧੨੮੬) 

ਸੋਤਿਗੁਰੂ ਜੀ ਸੈਸਾਰੀ ਗੁਰੂਆਂ ਦੇ ਪਖੰਡ ਦਾ ਖੰਡਨ ਬੜੋਂ ਵਿਅੰਗ ਨਾਲ ਕਰਦੇ ਹਨ 
ਕਿ ਜੋ ਝੂਠੇ ਗੁਰੂ, ਸੋਲ੍ਹੀ ਟੋਪੀ ਦੇਣ ਦਾ ਵਿਖਾਲਾ ਪਾਂਦੇ ਹਨ ਉਹ ਬਾਵਲੇ ਹਨ ਤੇ ਚੋਲੇ 
ਉਹਨਾਂ ਦੇ ਬੜੋ ਬੇਸ਼ਰਮ ਹਨ । ਆਪਣਾ ਜੀਵਨ ਡੌਬਣ ਵਾਲੋਂ ਗੁਰੂ ਦਾ ਚੇਲਿਆਂ ਨੂੰ ਤਾਰਨ 
ਦਾ ਲਾਰਾ, ਇਸ ਤਰ੍ਹਾਂ ਹੈ, ਜਿਵੇਂ ਚੂਹਾ ਆਪ ਤਾਂ ਖੁਡ ਵਿਚ ਸਮ' ਨਾ ਸਕੇ ਪਰ ਲੱਕ ਨਾਲ 
ਛਜ ਬੈਨ੍ਹ ਲਵੇਂ | 

੦ 
2-- ਸਿਰੁ ਖੋਹਾਇ ਪੀਅਹਿ ਮਲਵਾਣੀ ਜੂਠਾ ਮੰਗਿ ਮੰਗਿ ਖਾਹੀ ।1 
ਫੋਲਿ ਫਦੀਹਤਿ ਮੁਹਿ ਲੈਨਿ ਭੜਾਸਾ ਪਾਣੀ ਦੇਖਿ ਸਗਾਹੀ ।। 

ਭੋਡਾ ਵਾਗੀ ਸਿਰੁ ਖੋਹਾਇਨਿ ਭਰੀਅਨਿ ਹਥ ਸੁਆਹੀ ।। 
ਮਾਊ ਪੀਊ ਕਿਰਤੁ ਗਵਾਇਨਿ _ਟਬਰ ਰੋਂਵਨਿ ਧਾਹੀ ।। 
(ਵਾਰ ਮਾਂਝ ਪੰਨਾ ੧੪੯) 
ਇਹ ਸਲੌਕ ਜੈਨੀ ਸਰੋਵੜਿਆਂ ਪਰਥਾਇ ਉਚਾਰ ਕੇ ਸਤਿਗੁਰੂ ਜੀ ਨੇ ਵਿਅੰਗ 
ਰਾਹੀ" ਵਹਿਮਾਂ ਭਰਮਾਂ ਨੂੰ ਨਿੰਦਿਆ ਹੈ । 
ਜੈਨੀ ਲੌਕ, ਸਿਰ ਦੇ ਵਾਲ ਇਕ ਇਕ ਕਰ ਕੇ ਹੱਥਾਂ ਨਾਲ ਪੁਟਦੇ ਹਨ । ਹੱਥ ਨੂੰ 
ਸੁਆਹ ਮਲਦੇ ਹਨ ਕਿ ਵਾਲ ਠੀਕ ਪਕੜ ਵਿਚ ਆ ਜਾਣ । ਉਂਹ ਭੇਡਾਂ ਵਾਂਗ ਵਾਲੋ ` 
ਰਹਿਤ ਹੋਣਾ ਚਾਹੁੰਦੇ ਹਨ । ਮਾਂ ਪਿਉਂ ਵਾਲੀ ਕਿਰਤ ਛਡ ਕੇ ਪਖੰਡਾਂ ਵਿਚ ਪੈ ਜਾਂਦੇ ਹਨ 
ਤੇ ਘਰ ਵਾਲੇ ਉਹਨਾਂ ਵਿਹਲੜਾਂ ਲਈ, ਧਾਹਾਂ ਮਾਰ ਮਾਰ ਰੋੱ'ਦੇ ਹਨ । 


੨ 


3-- ਝੋ੍‌ਡੀ ਪਾਇ ਬਹਨਿ ਨਿਤਿ ਮਰਣੈ ਦੜਿ ਦੀਬਾਣਿ ਨ ਜਾਹੀ ।। 
ਲਕੀ ਕਾਸੇ ਹਥੀ ਫ੍ਰੈਮਣ ਅਗੋ ਪਿਛੀ ਜਾਹੀ ॥ ਰ੍ 
ਨਾ ਓਇ ਜੋਗੀ ਨਾ ਓਇ ਜੈਗਮ ਨਾ ਓਇ ਕਾਜੀ ਮੁੱਲਾ ।...... 
ਦਾਨਹੁ ਤੈ ਇਸਨਾਨਹੁ ਵੇਜੋ ਭਸੁ ਪਈ ਸਿਰਿ ਖੁਥੈ ।।...... ਕਰ 
ਨਾਨਕ ਜੋ ਸਿਰ ਖੁਥੇ ਨਾਵਨਿ ਨਾਹੀ ਤਾ ਸਤ ਚਟੋ ਸਿਰਿ ਛਾਈ ॥ 
(ਵਾਰ ਮਾਝ ੧੫੦) 
ਇਹ ਤੁਕਾਂ ਵੀ ਉਪਰਲੇ ਸਲੋਕ ਨਾਲ ਰਲਦੀਆਂ ਹਨ । ਜੈਨੀਆਂ ਦੇ ਵਹਿਮਾਂ ਦਾ 
ਵਧੇਰੇ ਵਿਸਥਾਰ ਹੈ, ਕਿ ਝੋਬਾਂ ਮਾਰ ਕੇ ਇਉ” ਇਕੱਠੇ ਬਹਿੰਦੇ ਹਨ ਜਿਵੇ” ਕਿਸੇ ਦੇ ਮਰਨੇ 
ਜਾਂ ਸਿਆਪੇ ਤੇ ਬੈਠੇ ਹੋਵਣ । ਹੱਥ ਵਿਚ ਸੂਤ ਦਾ ਫੁਮਣ ਤੇ ਲਕ ਨਾਲ ਪਿਆਲੋਂ ਬੈਨ੍ਹ ਕੇ 
ਅਗੋਂ ਪਿਛੋ ਤੁਰਦੇ ਹਨ । ਦਾਨ ਤੇ ਇਸ਼ਨਾਨ-ਰਹਿਤ, ਇਸ ਫਿਰਕੇ ਦੇ ਸਿਰ ਵਿਚ ਸਤ 
ਮੂਠਾਂ ਸੁਆਹ ਦੀਆਂ, ਜੌ ਪਖੰਡੀ ਹਨ ਪਰ ਸੁਆਰਥੀ ਨਹੀ” । 


੨ 


4-- ਧ੍ਰਿਗ ਤਿਨਾਂ ਕਾ ਜੀਵਿਆ ਜਿ ਲਿਖਿ ਲਿਖਿ ਵੌਚਹਿ ਨਾਉ ॥ 
ਖੇਤੀ ਜਿਨ ਕੀ ਉਜੜੇ ਖਲਵਾੜੇ ਕਿਆ ਥਾਉ ॥ 
(ਰਾਗ ਸਾਰਗ ਪੰਨਾ ੧੨੪੮) 
ਸਤਿਗੁਰੂ ਜੀ ਦਾ ਇਹ ਵਿਅੰਗ ਅਜੋਕੇ ਗਿਆਨੀਆ ਤੇ ਵੀ ਢੁਕਦਾ ਹੈ ਕਿ ਜੋ ਨਾਮ 
ਬਾਣੀ ਨੂੰ ਵੇਚਣ ਦਾ ਵਿਹਾਰ ਕਰਦੇ ਹਨ, ਉਹਨਾਂ ਦੇ ਜੀਵਨ ਨੂੰ ਧਿਰਕਾਰ ਹੈ । ਜਿਨ੍ਹਾਂ ਦੀ 
ਖੋਤੀ ਪਹਿਲਾਂ ਹੀ ਨਾਲ ਦੇ ਨਾਲ ਉਜੜਦੀ ਜਾਵੇਂ ਉਹ ਖਲਵਾੜੋ ਵਿਚ ਕੀ ਲੈ ਜਾਣਗੇ । 
੦ 

- : -5-- ਗਿਆਨ 'ਵਿਹੂਣਾ ਗਾਵੈ ਗੀਤ । ਭੁਖੈ ਮੁਲਾਂ ਘਰੋਂ ਮਸੀਤਿ ॥ ' 

ਮਖਟੂ ਹੋਇ-ਕੈ ਕੈਨ ਪੜਾਏ । ਫਕਰੁ ਕਰੰ ਹੋਰੁ ਜਾਤਿ ਗਵਾਏ । 

ਗੁਰੂ ਪੀਰੁ ਸਦਾਏ ਮੰਗਣ ਜਾਇ ॥ ਤਾ ਕੈ ਮੂਲਿ ਨ ਲਗੀਐ ਪਾਇ॥ _ 
(ਰਾਗ ਸਾਰਗ) 


' ਇਹ ਬੜੀ! ਢੁਕਵੀ” ਟਕੌਰ, ਭੇਖੀ ਗੁਰਾਂ ਪੀਰਾਂ ਲਈ ਹੈ । ਕਿ ਮਖ਼ਟੂ ਤੇ ਭੇਖੀ ਗੁਰੂ 
ਚਾਹੁਦੇ ਹਨ ਕਿ ਘਰ ਵਿਚ ਹੀ ਮਸੀਤ ਬਣਾ ਕੇ ਰੱਖੀਏ ਕਿ ਚੜ੍ਹਾਵਾ ਆਉਦਾ ਰਹੇਂ । 
ਜਿਹੜਾ ਭੇਖੀ ਗੁਰੂ ਦਰ ਦਰ ਮੰਗਣ ਟੁਰ ਪਵੇਂ, ਜਾਣੋ ਉਸ ਦੇ ਆਪਣੇ ਪਲੇ ਕੁਝ ਨਹੀ ਤੇ 
ਇਹੋ ਜਿਹੇ ਦੇ ਪੈਰੀ” .ਪੌਣਾ ਮੂਰਖਤਾ ਹੈ । 


ਹੂ ਰਿ - ਪੰਡਿਤ ਵਾਚਹਿ ਪੋਥੀਆਂ ਨਾਂ ਬੂਝਹਿ ਵੀਚਾਰੁ ॥ 
` ਅਨ 'ਕਉ ਮਤੀ ਦੇ ਚਲਹਿ ਮਾਇਆ ਕਾ ਵਾਪਾਰੁ ।। 
(ਸਿਰੀ ਰਾਗ, ਪੰਨਾ ੫੬) 
ਗੁਰੂ ਨਾਨਕ ਦੇਵ ਜੀ ਦੀ ਸਰਬ ਸਾਂਝੀ ਸਿਖਿਆ, ਹਰ ਸਮੇ ਤੇ ਹਰ ਯੁਗ ਲਈ 
ਸਾਂਝੀ ਹੈ । ਜਦੋਂ” ਉਨ੍ਹਾਂ ਨੇ ਅਜੋਕੇ ਪਾਠੀਆਂ ਵਾਂਗ, ਪੰਡਤਾਂ ਨੂੰ ਬਿਨਾਂ ਅਰਥ'ਵੀਚਾਰ ਦੇ, 
ਪੋਥੀਆਂ ਰਟਦੇ' ਤਕਿਆਂ। ਤਾਂ ਕਹਿਣੋ' ਰਹਿ ਨਾ ਸਕੇ ਕਿ ਇਹ ਫੋਕੀਆਂ ਮਤਾਂ ਤਾਂ ਕੇਵਲ 
ਮਾਇਆ ਦਾ ਵਪਾਰ ਹੈ । 


:-7-> ਛਾਣੀ ਖਾਕੁ ਬਿਭੂਤ ਚੜਾਈ ਮਾਇਆ ਕਾ ਮਗੁ ਜੌਹੈ ।... 
ਪਾਠ ਪੜੈ ਮੁਖਿ ਝੂਠੋ ਬੋਲੋਂ ਨਿਗੁਰੇ ਕੀ ਮਤਿ ਓਹੈ ।.. 
ਮੂੰਡੁ ਮੁੰਡਾਇ ਜਟਾ ਸਿਖ ਬਾਧੀ ਮੌਨਿ ਰਹੈ ਅਭਿਮਾਨਾਂ। 1 
ਮਨੂਆ ਡੋਲ ਦਹਦਿਸ ਧਾਵੈ ਬਿਨੁ ਰਤ ਆਤਮ ਗਿਆਨਾ ।। 
(ਮਾਰੂ ਰਾਗ, ਪੰਨਾ ੧੦੧੩) 
ਇਹ ਵਿਅੰਗ ਉਨ੍ਹਾਂ ਸੈਨਿਆਸੀਆਂ ਲਈ ਹੈ ਜੋ ਪਿੰਡੇ ਤੇ ਖਾਕ ਮਲ ਕੇ ਮਾਇਆ ਦੇ 
ਰਾਹ ਤੇ ਤੁਰਦੇ ਹਨ । 


€ ਨ, 
ਰੀ - ਹੱਥ ਕਾਤਿਲ ਕਾਪੜੀਆ ਮਨਿ ਤ੍ਰਿਸ਼ਨਾ ਉਪਜੀ ਭਾਰੀ ।। 
` ਇਸਤਰੀ ਤਜਿ ਕਰਿ ਕਾਮਿ ਵਿਆਪਿਆ ਚਿਤੁ ਲਾਇਆ ਪਰ ਨਾਰੀ ॥ 


ਸਿਖ ਕਰੇ ਕਰਿ ਸਬਦੁ ਨ ਚੀਨੈ ਲੰਪਟੁ ਹੈ ਬਾਜਾਰੀ ।। 
(ਮਾਰੂ ਰਾਗ ਮ: ੧) 

ਇਹ ਵੀ ਉਪਰਲੇ ਸਲੋਕ ਦੀਆਂ ਅਗਲੀਆਂ ਤੁਕਾਂ ਹਨ, ਕਿੰ ਹੱਥ ਵਿਚ ਕਮੰਡਲ ਲੋ 
ਕੇ, ਲੀਰਾਂ ਤਨ ਤੇ ਲਟਕਾ ਕੇ, ਘਰ ਗ੍ਰਿਹਸਤ ਦਾ ਤਿਆਗ ਕਰ ਕੇ, ਤ੍ਰਿਸ਼ਨਾ ਮਨੋ" ਨਹੀ” 
ਕਢ ਸਕਿਆ ਤਾਂ ਸਭੁ ਵਿਅਰਥ ਹੈ । 
੦ 
9-- ਅਖੀ ਤ ਮੀਟਹਿ ਨਾਕ ਪਕੜਹਿ ਠਗਣ ਕਉ ਸੰਸਾਰੁ ॥ ੧ ॥ ਰਹਾਉ ।। 
ਆਂਟ ਸੇਤੀ ਨਾਕੂ ਪਕੜਹਿ ਸੂਝਤੇ ਤਿਨਿ ਲੌਅ ॥ 
ਮਗਰ ਪਾਛੈ ਕਛੁ ਨ ਸੂਝੈ ਏਹੁ ਪਦਮੁ ਅਲੋਂਅ ।। 
ਰ੍ (ਰਾਗ ਧਨਾਸਰੀ ਪੰਨਾ ੬੬੨) 
ਸਤਿਗੁਰੂ ਜੀ, ਇਹੋ ਜਿਹੇ ਪਦਮ-ਆਸਣ ਲਗਾ ਕੇ ਬੈਠੇ ਪੰਡਤ ਉਪਰ ਹੈਰਾਨ ਹੁੰਦੇ 
ਹਨ ਜੋ ਪ੍ਰਾਣਾਯਾਮ ਕਰਦਿਆਂ ਇਹ ਕਹਿੰਦਾ ਹੈ ਕਿ ਉਸ ਨੂੰ ਤਿੰਨ ਲੋਕਾਂ ਦੀ ਸੋਝੀ ਹੋ ਗਈ 
ਹੈ ਪਰ ਪ੍ਰਿਠ ਪਿਛੋਂ ਪਿਆ ਕੂਝ ਦਿਸਦਾ ਨਹੀ' । ਇਸ ਅਸਚਰਜ ਕੌਤਕ ਤੇ ਗੁਰੂ ਜੀ 
ਵਿਅੰਗ ਮਈ ਟਕੋਰ ਕਰਦੇ.ਹਨ । 
੦ 
10-- ਨਾਵਣ ਚਲੈ ਤੀਰਥੀ ਮਨਿ ਖੌਟੈਂ ਤਨਿ ਚੋਰ ॥ 
ਇਕ ਭਉ ਲਥੀ ਨਾਤਿਆ ਦੁਇ ਭਾ ਚੜਿਅਸ ਹੋਰ ॥। 
ਬਾਹਰ ਧੋਤੀ ਤ੍ਰਮੜੀ ਅੰਦਰ ਵਿਸੁ ਨਿਕੋਰ ॥ 
ਸਾਧ ਭਲੇ ਅਣਨਾਤਿਆਂ, ਚੌਰ ਸਿ ਚੌਰਾ ਚੋਰ ।। (ਵਾਰ ਸੂਹੀ ੭੮੯) 
ਤੀਰਥਾਂ ਉਪਰ _ਨਾਵਣ ਗਿਆਂ, ਜੋਂ ਮਨ ਖੋਟੇ ਵਿਕਾਰਾਂ ਨਾਲ ਭਰੋ ਹੌਣ ਤਾਂ ਉਹ 
ਤੀਰਥ ਭਾਵੇ ਬਦਰੀ ਨਾਥ ਹੋਵੇ ਤੇ ਭਾਵੇ" ਹੇਮ ਕਟ ਸਾਹਿਬ ਹੋਵੇ, ਮਨ ਖੋਟਾ ਅਤੇ ਤਨ 
ਚੌਰ ਹੋਦਿਆਂ, ਸਭ ਇਸ਼ਨਾਨ ਵਿਅਰਥ ਹਨ । ਤਾਂ ਗੁਰੂ ਆਸ਼ਾ ਪ੍ਰਤੱਖ ਹੈ ਕਿ-- 
“ਸੂਚ ਇਹ ਨ ਆਬੀਅਹਿ, ਬਹਿਨ ਜੋ ਪਿੰਡਾ ਧੋਇ ॥" 
ਹ ੦ 
| 11-- ਹਰਿ ਕੇ ਨਾਮ ਬਿਨਾ ਸ੍ਰੋਦਰ ਹੈ ਨਕਟੀ ॥ 
ਜਿਉਂ ਬੌਸੁਆ ਕੇ ਘਰਿ ਪੂਤੁ ਜਮਤ ਹੈ, 
ਤਿਸੁ ਨਾਮੁ ਪਰਿਓ ਹੈ ਧ੍ਰਕਟੀ ।1 
ਰ (ਰਾਗ ਦੇਵ ਗੈਧਾਰੀ ਪੰਨਾ ੫੨੮) 
ਜਿਵੇ ਕੋਜਰੀ ਦੇ ਘਰ ਜੈਮੇਂ ਪੁਤਰ ਨੂੰ ਲੋਕ ਲਾਹਨਤੀ ਆਖਦੇ ਹਨ । ਤਿਵੇਂ” ਪ੍ਰਭੂ 
ਹ ਦੇ ਨਾਮ ਬਿਨਾਂ ਸੋਹਣੀ ਇਸਤਰੀ ਵੀ ਨਕਵਢੀ ਅਖਵਾਂਦੀ ਹੈ । 
੦ 

12-- ਸਉ ਓਲਾਮੇਂ ਦਿਨੈ ਕੇ ਰਾਤੀ ਮਿਲਨਿ ਸਹੈਸ ॥ 
ਸਿਫ਼ਤਿ ਸਲਾਹਣੁ ਛਡਿ ਕੌ ਕਰੈਗੀ ਲਗਾ ਹੌਸੁ ।। 
ਫਿਟੁ ਇਵੇਹਾ ਜੀਵਿਆ ਜਿਤੁ ਖਾਇ ਵਧਾਇਆ ਪੌਟੁ 
ਨਾਨਕ ਸਚੇ ਨਾਮ ਵਿਣੁ ਸਭੋ ਦੁਸਮਨੁ ਹੌਤੁ ॥ 
(ਵਾਰ ਸੂਹੀ ਪੰਨਾ ੭੯੦) 
ਮੌਤੀ ਨਾ ਮਿਲਣ ਤਾਂ ਹੈਸ ਭੁਖਾ ਰਹਿ ਲੈਦਾ ਹੈ । ਪਰ ਗੁਰੂ ਜੀ ਇਕ ਹਾਸ- 
ਵਿਅੰਗੀ ਮੂਰਤ-ਚਿਤਰ ਪੇਸ਼ ਕਰਦੇ ਹਨ ਕਿ ਹਸ ਮੁਰਦਿਆਂ ਪਸ਼ੂਆਂ ਦੀਆਂ ਹਡੀਆਂ ਖਾਣ 
ਜੁਟਾ ਹੋਇਆ ਹੈ । 
ਰ੍ ੦ 
13-- ਚੋਰਾਂ ਜਾਰਾਂ ਰੋਡੀਆਂ ਕੁਟਣੀਆਂ ਦੀਬਾਣੁ ।। 
ਵੇਦੀਨਾ ਕੀ ਦੋਸਤੀ ਵੇਂਦੀਨਾ ਕਾ ਖਾਣੁ 11...... 
ਗਦ੍ਹੁ ਚੋਦਨਿ ਖਉਲੀਐ ਭੀ ਸਾਹੂ ਸਿਉ ਪਾਣੁ ॥ 
ਇਹ ਵੀ ਉਪਰਲੀ ਵਾਰ ਦਾ ਇਕ ਸਲੌਕ ਹੈ ਕਿ ਰੌਡੀਆਂ ਤੇ ਦਲੀਆਂ ਵਾਂਗ 
ਅਧਰਮੀ ਲੋਕਾਂ ਦਾ ਵੀ ਆਪਸ ਵਿਚ ਬੈਠਣ ਉਠਣ ਹੈ । ਖੋਤੇ ਨੂੰ ਚੋਦਨ ਵਿਚ ਨਵਾਲ 
ਦਈਏ ਤਾਂ ਵੀ ਉਸ ਦੀ ਇਛਾ, ਸੁਆਹ ਵਿਚ ਲੋਟਣ ਦੀ ਹੀ ਹੋਵੇਗੀ । 
ਰ੍ ੨ 
14-- ਬਗਾ ਬਗੇ ਕਪੜੇ ਤੀਰਥ ਮੰਝਿ ਵਸੈਨਿ ॥ 
ਘਟਿ ਘੁਟਿ ਜੀਆ ਖਾਵਣੇ ਬਗੇ ਨ ਕਹੀਅਨਿ ।1 
(ਰਾਗ ਸੂਹੀ ਪੰਨਾ ੭੨੯) 
ਬਗਲਾ ਚਿਟ-ਕਪੜੀਆ, ਤੀਰਥ ਉਪਰ ਵਸਦਾ ਹੈ ਪਰ ਅੰਦਰੋ" ਮਛੀ ਪਕੜਨ ਦੀ 
ਲਾਲਸ' ਹੈ । ਦੌਭੀ ਸਫ਼ੇਦਪੌਸ਼ਾਂ ਨੂੰ ਬਗਲੇਂ ਨਾਲ ਉਪਮਾ ਦਿਤੀ ਗਈ ਹੈ । 
1 
15-- ਅੰਧੇ ਕਾ ਨਾਉ ਪਾਰਖੂ ਏਵੇ ਕਰੇ ਸੁਆਉ ॥ 
ਇਲਤਿ ਕਾ ਨਾਉ ਚਉਧਰੀ ਕੂੜੀ ਪੂਰੇ ਥਾਉ ॥ 
੨ 
16-- ਕਲੀ ਅੰਦਰਿ ਨਾਨਕਾ ਜਿੰਨਾਂ ਦਾ ਅਉਤਾਰ ॥ 
ਪੁਤੁ ਜਿਨੂਰਾ ਧੀਅ ਜਿਨੂਰੀ ਜੋਰੂ ਜਿੰਨਾ ਦਾ ਸਿਕਦਾਰੁ ॥ 
(ਰਾਗ ਬਿਹਾਗੜਾ ਪੰਨਾ ੫੫੬) 

__ ਕਲਯੂਗੀ ਲੌਕਾਂ ਦੇ ਜਿੰਨਾਂ ਭੂਤਾਂ ਵਰਗੇ ਕੁਟੇਬ ਦਾ. ਵਰਣਨ-ਹੈ:। ਮਨੁੱਖੀ:ਜਾਮੋ ਵਿਚ _ 
ਭੂਤਨੇ ਭੂਤਨੀਆਂ ਫਿਰ ਰਹੇਂ ਹਨ। ਰ੍ 


17-- ਇਕਨਾ ਸੁਧਿ ਨ ਬੁਧਿ ਨ ਅਕਲਿ ਸਰ ਅਖਰ`ਕਾ ਭੋਉ ਨ ਲਹੈਤਿ ।1 
੬ ਨਾਨਕ ਸੇ ਨਰ ਅਸਲਿ ਖਰ ਜਿ ਬਿਨੁ ਗੁਣ ਗਰਬੁ ਕਰੋਤਿ । 
(ਵਾਰ ਸਾਰੈਗ ਪੰਨ, ੧੨੪੬) 
8 ਰ੍ ਰਹ ਸਿ 


18-- ਮਛੀ ਤਾਰੂ ਕਿਆ ਕਰੇ ਪੰਖੀ ਕਿਆ ਆਕਾਸ । 
ਪਥਰ ਪਾਲਾ ਕਿਆ ਕਰੋ ਖੁਸਰੇ ਕਿਆ ਘਰ ਵਾਸੁ । 
ਕੁਤੇ ਚੈਦਨੁ ਲਾਈਐ ਭੀ ਸੋ-ਕਰਤੀ ਧਾਤੁ ।1:..... 
-- ਨਾਨਕ ਮੂਰਖ ਏਹਿ ਗੁਣ ਬੋਲੇ ਸਦਾ ਵਿਣਾਸੁ ।। 
ਰ੍ ਲੀ, (ਵਾਰ ਮਾਝ ਪੰਨਾ ੧੪੩) 
ਮੂਰਖ ਦੀ ਵਿਅਰਥ ਬੋਲਣ ਦੀ ਆਦਤ ਨਹੀ” ਜਾ ਸਕਦੀ . ਇਸ ਨੂੰ ਕੁਤੇ,! ਖੁਸਰੇ, 
ਪੰਖੀ ਤੇ ਮਛੀ ,ਆਦਿ ਦੀ ਤੁਲਨਾ ਦੇ ਕੇ ਸਮਝਾਇਆ ਹੈ । ਉਪਰੋਕਤ .ਉਦਾਹਰਲੌਨੈਗੁਰੂ- 
ਨਾਨਕ ਬਾਣੀ ਵਿਚੋਂ: ਇਕਾ ਦੁਕਾ ਲਈਆਂ ਗਈਆਂ-ਹਨ । 'ਪਰ ਆਸਾ:ਦੀ- ਵਾਰ ਤਾੰ 
ਹਾਸ ਵਿਅੰਗ ਦਾ ਸਿਰਕਢ ਨਮੂਨਾ ਪੇਸ਼ ਕਰਢੀ ਹੈ । ਸਾਰ) ਵਾਰ ਹੀ ਵਿਅੰਗ- 
ਮਈ ਸਿਖਿਆ ਦੀ ਚੋਣਵੀ' ਮਿਸਾਲ ਹੈ । ਜਿਵੇ :-- 
ਰ੍ ਰ ਰਾ 
19-- -ਵਾਇਨਿ ਚੋਲੇ ਨਚਨਿ ਗੁਰ ।। 
ਪੈਰ ਹਲਾਇਨਿ ਫੋਰਨਿ ਸਿਰ॥ __ 
ਉਡਿ ਉਡਿ ਰਾਵਾ ਝਾਟੈ ਪਾਇ ॥ _' 
ਵੇਖੈ ਲੋਕੁ ਹਸੈ ਘਰਿ ਜਾਇ 1 ` 
ਰੌਟੀਆਂ ਕਾਰਣਿ ਪੂਰਹਿ ਤਾਲ ॥ 
ਆਪ ਪਛਾਣਹਿ ਧਰਤੀ ਨਾਲ 1।` __ (ਵੀਰ ਆਸਾ; ਪੰਨਾ ੬੪) 


ਰਾਸ ਧਾਰੀਆਂ ਦੇ ਸਾਂਗ ਨੂੰ ਮੂਰਤੀਮਾਨ ਕਰਦਿਆਂ ਉਨ੍ਹਾਂ ਦੀ ਹਾਸੋਹੀਣੀ ਅਵਸਥਾ 

ਦਸਦੇ ਹਨ, ਕਿ ਗੁਰੂ ਦੇ ਚੋਲੇ ਸਾਂਗ ਬਣ ਬਣ ਨਚਦੇ ਹਨ । ਮਿੱਟੀ ਘੱਟਾ ਉਨ੍ਹਾਂ ਦੇ ਸਿਰ 

ਵਿਚ ਪੰਦਾ ਹੈ, ਆਪਣੇ ਆਪ ਨੂੰ ਪਟਾਕੰ ਪਟਾਕ` ਸੁਟਵ ਮੈ ਹਨ `ਤੇ ਲੌਕਾਂ ਦੇ! ਹੱਸਣ ਦਾ 

ਹੀ ਹਨ ੬... 
ਹ੍ ੦ 

20-- 


ਸੁਣਿ ਵੇਖਹੁ ਲੌਕਾ ਏਹੁ ਵਿਡਾਣ ॥ ਮਨਿ ਅੰਧਾ ਨਾਉ ਸੁਜਾਣੁ ।। 


ਕਿਹੀ ਅਸਚਰਜ ਤੇ ਹਾਸੋਹੀਣੀ ਅਵਸਥਾ ਹੈ ਕਿ ਵਿਰੋਧਾਤਮਿਕ ਨਾਂ ਰਖ ਕੇ ਲੌਕੀ 


ਖੁਸ਼ ਹੁੰਦੇ ਹਨ । 


1 


੨ 


ਗਊ ਬਿਰਾਹਮਣ ਕਉ ਕਰੁ ਲਾਵਹੁ ਗੌਬਰਿ ਤਰਣੁ ਨ ਜਾਈ ॥ 
ਧੋਤੀ ਟਿਕਾ ਤੋ ਜਪਮਾਲੀ ਧਾਨੁ ਮਲੌਛਾਂ ਖਾਈ 11 

ਅੰਤਰਿ ਪੂਜਾ ਪੜਹਿ ਕਤੇੋਬਾ ਸੈਜਮੁ ਤੁਰਕਾਂ ਭਾਈ ॥ 

ਛੌਡੀਲੇ ਪਾਖੰਡਾ ।! ਨਾਮਿ ਲਇਐ ਜਾਂਹਿ ਤਰੇਦਾ ।। 


ਹਿੰਦੂ ਦੀ ਤੁਛ ਬੁਧੀ ਤੇ ਹਾਸਾ ਆਉਦਾ ਹੈ, ਕਿ ਗਊ ਨੂੰ ਮਜੂਲ ਲਗਾਂਦੇ ਹਨ ਤੇ 
ਉਸ ਦੇ ਗੋਬਰ ਦਾ ਚਉਕਾ ਕਰਕੇ ਸੁਚਮ _ਢੂਡਦੇ ਹਨ । _ਧੋਤੀਆਂ ਟਿਕਿਆਂ ਵਾਲੋਂ ਲੋਕ, 
ਮਲੌਂਛਾਂ ਦਾ ਦਾਨ ਖਾਂਦੇ ਹਨ । ਇਹ ਪਾਖੰਡ ਹੀ ਹਾਸੇ ਦਾ ਕਾਰਨ ਬਣਦੇ ਹਨ । 


22-- 


23 -- 


ਵਿ 


25--" 


26-- 


੦ 

ਮਾਣਸਖਾਣੇ ਕਰਹਿ ਨਿਵਾਜ।। ਛੁਰੀ ਵਗਾਇਨਿ ਤਿਨ ਗਲਿ ਤਾਗ ।1.... 

ਕੂੜੀ ਰਾਸਿ ਕੂੜਾ ਵਾਪਾਰੁ ॥ ਕੂੜੁ ਬੋਲਿ ਕਟਹਿ ਆਹਾਰੁ ।।...(੪੭੧) 
੦ 

ਅਭਾਖਿਆ ਕਾ ਕੁਠਾ ਬਕਰਾ ਖਾਣਾ ੧ 

ਚਉਕੇ ਉਪਰਿ ਕਿਸੈ ਨ ਜਾਣਾ । 

ਦੇ ਕੇ ਚਉਕਾ ਕਢੀ ਕਾਰ ॥ ਉਪਰਿ ਆਏ ਬੈਠੇ ਕੁੜਿਆਰ ॥ (੪੭੨) 
ਦਿ ੍ 

ਜੋ ਮੌਹਾਕਾ ਘਰੁ ਮੁਹੈ, ਘਰੁ ਮੁਹਿ ਪਿਤਰੀ ਦੇਇ ।। 

ਅਗੈਂ ਵਸਤੁ ਸਿਝਾਂਣੀਐ ਪਿਤਰੀ ਚੌਰ ਕਰੇਇ ।।... 
੦ 

ਜਿਉਂ ਜੌਰੂ ਸਿਰ ਨਾਵਣੀ ਆਵੇ ਵਾਰੋ ਵਾਰ ॥ 

ਜੂਠੇ ਜੂਠਾ ਮੁਖਿ ਵਸੈ ਨਿਤ ਨਿਤ ਹੋਇ ਖੁਆਰੁ ।। 
੦ 

ਅੰਨ ਨ ਖਾਇਆ ਸਾਦ ਗਵਾਇਆ 1 

ਬਹੁ ਦੁਖੁ ਪਾਇਆ ਦੂਜਾ ਭਾਇਆ ।!,., 

ਅਲ ਮਲੁ ਖਾਈ ਸਿਰਿ ਛਾਈ ਪਾਈ ।। 

27-- ਪੜਿ ਪੁਸਤਕ ਸੋਧਿਆ ਬਾਦ ।। 
ਸਿਲ ਪੂਜਸਿ ਬਗੁਲ ਸਮਾਧ ॥ 


੨ 


28-- ਮਿਟੀ ਮੁਸਲਮਾਨ ਕੀ ਪੌੜੈ ਪਈ ਕੁਮ੍ਰਿਆਰ ।। 
ਘੜਿ ਭਾਂਡੇ ਇਟਾ ਕੀਆ ਜਲਦੀ ਕਰੋਂ ਪੁਕਾਰ ।। 
ਮੁਸਲਮਾਨੀ ਰਵਾਜ ਅਨੁਸਾਰ ਮੁਰਦੇ ਨੂੰ ਦਬਦੇ (ਦਫ਼ਨ ਕਰਦੇ) ਹਨ, ਸਾੜਦੇ 
ਨਹੀ" । ਸਤਿਗੁਰੂ ਜੀ ਤਨਜ਼ ਨਾਲ ਕਹਿੰਦੇ ਹਨ ਕਿ ਮੁਸਲਮਾਨ ਦੀ ਮਿਟੀ, ਘੁਮਾਰ ਦੇ ਪੌੜੋ 
ਪੈ ਗਈ । ਉਸ ਨੇ ਭਾਂਡੇ ਘੜੇ ਤੇ ਇਟਾਂ ਬਣਾਈਆਂ । ਫਿਰ ਆਵੇ ਵਿਚ ਰਖ ਕੇ ਅੱਗ 
ਲਗਾਈ । ਤਾਂ ਉਹ ਮਿੱਟੀ ਸੜਦੀ ਹੋਈ ਪੁਕਾਰ ਕਰੀ ਜਾ ਰਹੀ ਹੈ । ਦਫ਼ਨ ਕੀਤਾ ਮੁਸਲਮਾਨ 
ਫਿਰ ਅੱਗ ਵਿਚ ਸੜ ਰਿਹਾ ਹੈ । 
੦ 
ਉਪਰੌਕਤ ਉਦਾਹਰਣਾਂ ਨੂੰ ਗਹੁ ਨਾਲ ਵਿਚਾਰਿਆਂ ਇਉ” ਪ੍ਰਤੀਤ ਹੁੰਦਾ ਹੈ ਕਿ ਗੁਰੂ 
ਨਾਨਕ ਜੀ ਦਾ ਹਾਸ-ਵਿਅੰਗ. ਸਾਹਿਤਕ ਪਖੋ' ਤਾਂ ਕਾਵਿ ਸ਼੍ਰੇਣੀ ਦਾ ਸੀ ਹੀ ; ਪਰ ਉਸ ਦੀ 
ਸੁਚੱਜੀ ਵਰਤੋ" ਕਾਰਣ ਇਸ ਦਾ ਪ੍ਰਭਾਵ ਅਤਿ ਵਿਸ਼ੇਸ਼ਤਾ ਭਰਪੂਰ ਸੀ । ਆਮ ਪਧਰੀ ਹਾਸ- 
ਰਸ, ਕੇਵਲ ਸਾਹਿਤਕ ਨੇਮਾਂ ਅਨੁਸਾਰ ਅਤਿ ਸੀਮਤ-ਚਿੰਤਨ ਤਕ ਹੀ ਵਰਤਿਆ ਜਾ 
ਸਕਦਾ ਹੈ ; ਪਰ ਗੁਰੂ ਨਾਨਕ ਦੀ ਉਚ ਪਧਰੀ ਕਲਾਤਮਕ ਛੁਹ ਨਾਲ ਇਹ ਸੰਪਰਦਾਇਕ 
ਨ ਕਰੂਪਤਾ ਨੂੰ ਸੁਆਰਣ ਲਈ ਵਰਤਿਆ ਜਾਂਦਾ ਰਿਹਾ । ਗੁਰੂ ਨਾਨਕ ਦੀ ਭਰਪੁਰ ਸ਼ਖਸੀਅਤ 
ਨੇ ਇਸ ਕਲਾ ਰਾਹੀ” ਅਤਿ ਕਠੌਰਤਾ ਦੇ ਅੰਤ੍ਰੀਵ ਆਤਮੇ ਨੂੰ ਕੇਵਲ ਗਰਮਾਇਆ ਹੀ ਨਹੀ” 
ਸਗੋ ਆਉਂਦੀਆਂ ਸਦੀਆਂ ਤਕ ਗਰਮਾਏ ਰਖਣ ਦਾ ਸਾਧਨ ਵੀ ਬਣਾਇਆ । ਗੁਰੂ ਨਾਨਕ 
ਦੀ ਵਿਲੱਖਣ ਸੂਝ ਬ੍ਰਝ ਰਾਹੀ" ਇਹ ਹਾਸ ਵਿਅੰਗ ਦੀ ਆਮ ਵਰਤੀ'ਦੀ ਅਉਸ਼ਧੀ ਨਾ 
ਕੇਵਲ ਚਿਰ ਸੁਤੀ ਸੋਚਣੀ ਦੇ ਮੂੰਹ ਤੇ ਛਿਨ ਭੈਗਰ ਖੋੜਾ ਹੀ ਲਿਸ਼ਕਾ ਸਕੀ, ਸਗੋ“ ਸਦੀਆਂ 
ਦੇ ਕਠੌਰ ਚਿੰਤਨ ਨੂੰ ਮਨਾਂ ਚੌ" ਹੂਝ ਗਈ । _ਉਹ ਆਪ ਨਿਰਾ ਸੱਚ ਸੀ, ਉਸ ਨੇ ਮਨੁੱਖਤਾ 
ਹ ਨੂੰ ਗਰਮਾ ਦਿੱਤਾ । ਉਹ ਆਪ ਠਿਰਾ ਖੌੜਾ ਸੀ, ਉਸ ਨੇ ਸਾਹਿਤ ਨੂੰ ਰੁਸ਼ਨਾ ਦਿੱਤਾ । 
| ਰ੍ ਜਿਵੇਂ” ਗੁਰੂ ਨਾਨਕ ਦੇ 'ਸਚਿ' ਦਾ ਸਰੂਪ ਅਲੌਕਿਕ ਪੱਧਰ ਤਕ ਉਚਾ ਸੀ, ਤਿਵੇ' 
ਨਾਨਕ ਦਾ 'ਹਾਸ ਰਸ” ਵਿਸ਼ੌਸ਼ ਪੱਧਰ ਤਕ ਡੂਘਾ ਸੀ । ਉਸ ਦੀ ਪ੍ਰਤਿਭਾ ਨੂੰ ਮੋਰੀ 


ਗੁ 
ਸੌ ਸੌ ਨਮਸਕਾਰ । 


ਹੂ 
ਸੰਸੇ 


0, 

ਦੋ ਸ਼ਬਦ 
(ਅਗਲੇਰੇ ਪੰਨਿਆਂ ਬਾਰੇ) 


1975 ਵਿਚ, ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੀ ਤੀਜੀ ਸ਼ਤਾਬਦੀ, ਪੰਥ ਵਲੋ 
-ਬੜੇ ਉਤਸ਼ਾਹ ਨਾਲ ਮਨਾਈ ਜ' ਰਹੀ ਸੀ । ਹਰ ਵਿਅਕਤੀ ਆਪਣੀ ਵਿਤ ਅਨੁਸਾਰ, 
ਆਪਣਾ ਯੋਗਦਾਨ ਦੇ ਰਿਹਾ ਸੀ । ਮੋਰੀ ਵੀ `ਇਛਾ ਸੀ, ਕਿ ਮੈਂ ਵੀ ਕੋਈ ਸੇਵਾ, ਇਸ 
ਸਬੰਧ ਵਿਚ ਕਰ ਸਕਾਂ । ਮੌ` ਸਤਿਗੁਰੂ ਜੀ ਦੀ ਜੀਵਨੀ ਲਿਖਣੀ ਆਰੰਭ ਕੀਤੀ । ਬੜੀ 
ਰੀਝ ਨਾਲ ਇਤਿਹਾਸ ਦਾ ਅਧਿਐਨ ਕਰ ਕੇ ਸਾਹਿਬਾਂ ਦੇ ਜੀਵਨ ਬਾਬਤ ਕੋਈ ਨਿਰਣਾ- 
ਜਨਕ ਤਥ ਪੇਸ਼ ਕਰਨਾ ਚਾਹੁੰਦਾ ਸਾਂ । ਕਸ਼ਮੀਰੀ ਪੰਡਤਾਂ ਦਾ ਅਨੰਦਪੁਰ ਸਾਹਿਬ ਪੁਜਣ ਤੋ” 
ਬਾਦ, ਬਿਹਾਰ ਵਲ_ ਸਤਿਗੁਰੂ ਜੀ ਦੀ ਪਰਚਾਰ-ਫੌਰੀ ਤੇ ਫਿਰ ਪੰਜਾਬ ਵਾਪਸੀ ਤਕ ਬੜੇ 
ਇਤਿਹਾਸਕ ਟਪਲੇਂ ਸਨ । ਛੋ ਮਹੀਨੇ ਦੇ ਜਤਨਾਂ ਪਿਛੋ ਕੋਈ ਠੀਕ ਸੋਧ ਲਭ ਸਕਣੀ 
ਅਸੰਭਵ ਜਾਪੀ । ਜਿਵੇ ਸਤਿਗੁਰੂ ਜੀ ਦਾ ਅਨੰਦਪੁਰ ਸਾਹਿਬ ਤੋ” ਦਿੱਲੀ ਤਕ ਦਾ ਸਫ਼ਰ, 
ਤੇ ਦਿੱਲੀ ਤੋਂ ਬਿਹਾਰ ਵਲ ਦੀ ਫੇਰੀ ਸਮੇ, ਕਿਹੜਾ ਰਾਜਾ ਸਤਿਗੁਰੂ ਜੀ ਦੇ ਨਾਲ 
ਗਿਆ ਸੀ, ਤੇ ਕਿਸ ਮੰਤਵ ਲਈ ਨਾਲ ਗਿਆ ਸੀ । ਕਈ ਇਤਿਹਾਸਕਾਰ ਸਤਿਗੁਰੂ ਜੀ ਦੇ 
ਇਸ ਸਫ਼ਰ ਨੂੰ ਮਜਬੂਰੀ-ਅਧੀਨ ਦਸਦੇ ਹਨ । ਕੀ ਪਟਨਾ ਸਾਹਿਬ ਵਿਚ ਆਪਣੇ ਲਾਡਲੇ 
ਸਪੁਤਰ ਨਾਲ ਪਹਿਲੀ ਵਾਰੀ ਮੈਲ ਹੋਇਆ, ਜਾਂ ਪੰਜਾਬ ਆ ਕੇ ਮਿਲੋਂ । ਕੀ ਸਾਹਿਬਾਂ ਨੂੰ 
ਮੁਹੱਮਦ ਖਾਨ ਮਿਰਜ਼ਾ ਨੇ ਮਲਕਪੁਰ ਰੈਘਣਾਂ ਤੋ ਪਕੜ ਕੇ ਦਿਲੀ ਪਹੋਚਾਇਆ ਜਾਂ 
ਸਤਿਗੁਰੂ ਜੀ ਨੇ ਆਗਰੋਂ ਪੁਜ ਕੇ ਆਪ ਗ੍ਰਿਫ਼ਤਾਰੀ ਦਿਤੀ । ਗੁਰੂ ਜੀ ਇਕ ਵਾਰੀ ਹੀ 
ਗਰਿਫ਼ਤਾਰ ਹੋਏ, ਜਾਂ ਭਟ-ਵਹੀ ਅਨੁਸਾਰ ਦੋ ਵਾਰ ਪਕੜ ਗਏ ਸਨ । ਕੀ ਸਤਿਗੁਰੂ ਜੀ ਨੂੰ 
ਦਿਲੀ ਔਰੰਗਜ਼ੋਬ ਪਾਸ ਪੇਸ਼ ਕੀਤਾ ਗਿਆ ਜਾਂ ਬਾਦਸ਼ਾਹ ਉਦੋਂ ਪੰਜਾ ਸਾਹਿਬ ਵਲ ਗਿਆ 
ਸੀ । ਇਤਿਆਦਿ ਭੁਲੌਖਿਆਂ ਨੂੰ ਨਵਿਰਤ ਕੀਤੇ ਬਿਨਾਂ, ਗ਼ਲਤੀਆਂ ਨੂੰ ਦੁਹਰਾਂਦੇ ਜਾਣਾ 
ਨਾ ਇਤਿਹਾਸ ਨਾਲ ਨਿਆਂ ਹੈ ਤੇ ਨਾਂ ਸ਼ਰਧਾ ਕਾਇਮ ਰਹਿੰਦੀ ਹੈ । ਸੋ ਸਤਿਗੁਰੂ ਜੀ ਦੀ 
ਜੀਵਣੀ ਬਾਬਤ ਬਹੁਤ ਸਾਰਾ ਕੰਮ ਵਿਚਾਲੇ ਛਡਣਾ ਪਿਆ ਅਤੇ ਸਰਵ-ਗੁਣ ਸੰਪੂਰਨ 
ਸਤਿਗੁਰੂ ਜੀ ਦੇ ਕ੍ਝ ਕੂ ਸੁਹਜ ਗੁਣਾਂ ਤੇ ਆਪਣੇ ਵਿਚਾਰ ਭੇਟਾ ਕਰਨ ਤੇ ਹੀ ਸੰਤੁਸ਼ਟਤਾ 
ਪ੍ਰਾਪਤ ਕੀਤੀ । 

ਇਸ ਲੌਖ-ਲੜੀ ਨੂੰ ਸਵੀਕਾਰਦਿਆਂ 1975 ਤੋ 1978 ਤਕ ਜੋ ਸਹਿਯੋਗ, ਪੰਜਾਬੀ 
ਦੇ ਉਘੇ ਪਰਚਿਆਂ ਵਲੋਂ” ਅਤੇ ਸਮੂਹ ਸਾਧ ਸੰਗਤ ਵਲੋਂ” ਪ੍ਰਾਪਤ ਹੋਇਆ, ਉਹ ਇਨਾਂ 
ਪਰਚਿਆਂ ਦੀ ਲੰਮੀ ਲਿਸਟ ਤੋ" ਪਤਾ ਚਲਦਾ ਹੈ । ਸੋ ਸਮੂਹ ਪਰਚਿਆ” ਦਾ ਅਤੇ ਸਰਬਤ 
ਸਾਧ ਸੰਗਤ ਦਾ ਰਿਣੀ ਹਾਂ, ਕਿ ਜਿਨਾਂ ਦੀ ਤੀਬਰ ਮੰਗ ਅਤੇ ਪ੍ਰੋਰਨਾ ਅਨੁਸਾਰ, ਹੁਣ ਇਨਾਂ 
ਲੌਖਾਂ ਨੂੰ ਕਿਤਾਬੀ ਰੂਪ ਦਿਤਾ ਜਾ ਰਿਹਾ ਹੈ । 


ਇਸ ਸਬੰਧ ਵਿਚ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੇ ਪਵਿਤਰ ਹਥ-ਲਿਖਤੀ 
ਮੌਲਿਕ ਹੁਕਮਨਾਮੇ ਲਭਣ ਵਿਚ ਮੈਨੂੰ ਚੋਖੀ ਸਫ਼ਲਤਾ ਮਿਲਦੀ ਰਹੀ ਹੈ, ਮੋਰਾ ਜਤਨ ਹੈ, 
ਕਿ ਇਨਾਂ ਹੁਕਮਨਾਮਿਆਂ ਵਿਚ ਅੰਕਤ ਘਟਨਾਵਾਂ ਨੂੰ ਇਤਿਹਾਸ ਅਨੁਸਾਰ ਇਕ ਲੜੀ ਵਿਚ 
ਪਰੋਂ ਕੇ, ਤੇ ਕੇਵਲ ਇਸੇ ਢੰਗ ਨੂੰ ਆਧਾਰ ਬਣ ਕੇ ਸਤਿਗੁਰੂ ਜੀ ਦੀ ਜੀਵਣੀ ਲਿਖਣ ਦਾ 
ਉਪਰਾਲਾ ਕਰਾਂ । ਰ 


ਤੁਹਾਡੇ ਭਰਪੂਰ ਸਹਿਯੌਗ ਲਈ ਮੈ' ਫਿਰ ਆਭਾਰੀ ਹਾਂ । 


ਨਵੀ" ਦਿੱਲੀ ___ ੍ ਰ ਮਨੋਹਰ ਸਿੰਘ 
ਅਗੱਸਤ, 1986 ਮਾਰਕ 

ਧੰਨਵਾਦੀ ਹਾਂ 
ਜਿਨ੍ਹਾਂ ਪਤਰਾਂ ਨੇ ਇਸ ਲੇਖ- 
ਲੜੀ ਨੂੰ ਸਮੇ" ਸਮੇ' ਪ੍ਰਕਾਸ਼ਤ 
ਕਰਨ ਦਾ ਸਹਿਯੋਗ 


ਬਖ਼ਸ਼ਿਆ । 

ਆਰਸੀ ਦਿੱਲੀ 
ਪ੍ਰੀਤ ਲੜੀ ਪ੍ਰੀਤ ਨਗਰ 
ਗੁਰਮਤਿ ਪ੍ਰਕਾਸ਼ ਅੰਮ੍ਰਿਤਸਰ 
ਜ੍ਰਿਸ਼ਟੀ ਲੁਧਿਆਣਾ 
ਢ੍ਰਸ਼ਟੀ ਜਲੰਧਰ 
ਨਵਾਂ ਸਾਹਿਤ ਦਿੱਲੀ 
ਪੁਕਾਰ ਲੁਧਿਆਣਾ 
ਸੀਸ ਗੰਜ ਦਿੱਲੀ 
ਲੌਕ ਰੰਗ ਦਿੱਲੀ 
ਪ੍ਰੀਤਮ ਦਿੱਲੀ 
ਪੰਜਾਬੀ ਸਧਰਾਂ ਸਿਕੰਦਰਾਬਾਦ 

ਨਤੀਜਾ ਜਲੰਧਰ 


ਪੰਜ ਪਾਣੀ __ ਚੰਦੀਗੜ੍ਹ 
ਪੰਥ ਪ੍ਰਕਾਸ਼ ਦਿੱਲੀ 
ਕੌਮੀ ਦਰਦ ਜਲੰਧਰ 
ਪੰਥਕ ਸਮਾਚਾਰ ਦਿੱਲੀ 
ਅਕਾਲੀ ਪਤ੍ਰਕਾ ਜਲੰਧਰ 
ਸੂਰਜ-ਮੁਖੀ ਜਲੰਧਰ 
ਤ੍ਰਿੰਝਣ ਲੁਧਿਆਣਾ 
ਦੀਵਟ ਲੁਧਿਆਣਾ 
ਗੁਰਮਤਿ ਚਾਨਣ ਦਿੰਲੀ 
ਗੁਰਮਤਿ ਲੋਕ ਦਿੱਲੀ 
ਜਥੇਂਦਾਰ ਦਿੱਲੀ 
ਮਾਨਸਰੋਵਰ ਦਿੱਲੀ 
ਮੋਲ ਮਿਲਾਪ __ਚੰਦੀਗੜ੍ਹ 
ਪਹਿਰੇਂਦਾਰ ਰੂ ਦਿੱਲੀ 
ਐਜੂਕੇਟਰ ਦਿੱਲੀ 
ਚੜਦੀ ਕਲਾ ਪਟਿਆਲਾ 
ਵਿਸ਼ਵ ਏਕਤਾ ਦਿੱਲੀ 
ਸਚੋਸਚ ਦਿੱਲੀ 
ਇੰਤਕਾਮ ਪਟਿਆਲਾ 
ਗਿਆਨਵਾਨ ਆੰਮ੍ਰਿਤਸਰ 
ਯੂ. ਪੀ. ਜਿਖ ਗਜ਼ਟ ਲਖਨਊ 
ਮੌਜੀ ਜਲੰਧਰ 
ਨਿਰਲੋਪ ਪਤ੍ਰਕਾ ਕਰਨਾਲ 
ਸੁਖ ਰਾਜ ਪਟਿਆਲਾ 
ਦੀਵਟ ਲੁਧਿਆਣਾ 
ਵਿਕੇਦਰਿਤ ਦਿੱਲੀ 


ਤਰਜਮਾਨ ਲੁਧਿਆਣਾ 

ਪਿਠ-ਭੂਮੀ 


(ਓ) 


ਜਗ-ਪਰਵੇਸ਼ 


੪ (ਤਦੇ 


ਅਤਿਆਚਾਰ ਦੇ ਸ਼ਪੇੜਿਆਂ ਦਾ ਮੂੰਹ ਮੋੜਣ ਲਈ ਅਗੇਂ ਵੀ ਇਕ ਵਾਰੀ "ਬੇਬੋ 
ਨਾਨਕੀ” ਦੇ ਵੀਰ ਨੇ ਤਲਵੇਡੀ ਵਿਚ ਅਵਤਾਰ ਧਾਰਿਆ ਸੀ । ਅਜ ਮਾਤਾ “ਨਾਨਕੀ ਜੀ” 
ਦੀ ਸੁਲੱਖਣੀ ਗੋਦ ਵਿਚ ਇਕ ਚੋਨ ਵਰਗੇ ਬਾਲ ਨੇ ਫਿਰ ਇਸੇ ਮੰਤਵ ਲਈ ਵਿਸਾਖ 
ਵਦੀ 5 ਸੌਮਤ 1678 ਨੂੰ ਅੰਮ੍ਰਿਤਸਰ ਵਿਖੇ ਅਵਤਾਰ ਧਾਰਿਆ ; ਜੌ ਆਪਣੇ ਪਿਤਾ 
ਸਾਹਿਬ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਪੰਜਵਾਂ ਸਪੁਤਰ ਸੀ । 


% ਖੋਜ ਦੇ ਆਧਾਰ ਤੇ ਜਨਮ ਤ੍ਰੀਕ ਬਾਰੇ ਇਤਿਹਾਸਕਾਰ ਇਕ ਮਤ ਨਹੀ" ਜਾਪਦੇ । 
ਜਿਵੇ' ਭਾਈ ਸੈਤੋਖ ਸਿੰਘ ਜੀ ਵਿਸਾਖ ਵਦੀ 5 ਸੈਮਤ 1679 ਦਸਦੇ ਹਨ । ਮੈਕਾਲਫ ਵੀ 
ਭਾਈ ਸੋਤੌਖ ਸਿੰਘ ਜੀ ਨਾਲ ਸਹਿਮਤ ਹੈ । ਪਰ ਭਾਈ ਕਾਹਨ ਸਿੰਘ ਜੀ ਅਨੁਸਾਰ ਇਹ 
ਤ੍ਰੀਕ ਵਿਸਾਖ ਵਦੀ 5 ਸੰਮਤ 1678 ਹੈ । ਗਿਆਨੀ ਗਿਆਨ ਸਿੰਘ ਜੀ ਇਸ ਨੂੰ ਮਘਰ 
ਸੁਦੀ 2 ਸੋਮਤ 1678 ਮੰਨਦੇ ਹਨ । ਭਾਈ ਕੇਸਰ ਸਿੰਘ ਛਿਬਰ ਦੀ ਰਾਏ ਵੀ ਗਿਆਨੀ 
ਗਿਆਨ ਸਿੰਘ ਜੀ ਨਾਲ ਮਿਲਦੀ ਹੈ । ਭਾਈ ਰਣਧੀਰ ਸਿੰਘ ਜੀ ਆਪਣੀ ਗੈਸਰਚ ਮੁਤਾ- 
ਬਿਕ ਸਤਿਗੁਰੂ ਜੀ ਦਾ ਜਨਮ ਕਤਕ ਸੁਦੀ 14 ਸੋਮਤ 1678 ਮੰਨਦੇ ਹਨ । 


ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਜੀ, ਸ੍ਰ: ਕਰਮ ਸਿੰਘ ਜੀ ਹਿਸਟੋਰੀਅਨ ਅਤੇ 
ਕਵੀ ਸੌਹਨ ਸਿੰਘ ਆਦਿ ਵਿਸਾਖ ਵਦੀ 5 ਸੰਮਤ 1678 ਮੰਨਦੇ ਹਨ । ਸੋ ਇਨ੍ਹਾਂ ਸਜਣਾਂ 
ਵਿਚੋ” ਪੁਰਾਤਨ ਇਤਿਹਾਸਕਾਰ ਹੋਣ ਦੇ ਨਾਤੇ ਅਸੀ ਕਵੀ ਸੋਹਣ ਸਿੰਘ ਜੀ ਨਾਲ ਇਤਫਾਕ 
ਰਖਦੇ ਹੋਏ, ਇਹ ਸ਼ੁਭ ਦਿਨ ਵਿਸਾਖ ਵਦੀ 5 ਸੈਮਤ 1678 ਮੰਨ ਲੈਦੇ ਹਾਂ। 


ਸੁਹਜ ਗੁਣ/ਜਗ ਪਰਵੇਸ਼/45 

ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਜੀ ਅਨੁਸਾਰ, ਸਾਹਿਬ ਗੁਰੂ ਹਰਿਗੋਬਿੰਦ ਸਾਹਿਬ 
ਜੀ 7 ਚੇਤਰ ਸੈਮਤ 1701 ਨੂੰ ਜੋਤੀ ਜੋਤ ਸਮਾਏ । ਉਨ੍ਹਾਂ ਨੇ ਗੁਰੂ ਹਰਿਰਾਏ ਜੀ ਨੂੰ ਸੰਮਤ 
1701 ਨੂੰ ਹੀ ਗੁਰਗਦੀ ਦਾ ਮਾਲਕ ਥਾਪ ਦਿੱਤਾ ਸੀ । 


ਸਾਹਿਬ ਗੁਰੂ ਹਰਿਰਾਏ ਜੀ, ਕਤਕ ਸੋਮਤ _1718 ਨੂੰ ਜੌਤੀ ਜੋਤ ਸਮਾਉਣ ਵੌਲੇਂ, 
ਸਾਹਿਬ ਗੁਰੂ ਹਰਿਕ੍ਰਿਸ਼ਨ ਜੀ ਨੂੰ ਗੁਰਗੱਦੀ ਸੌਂਪ ਗਏ । ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਨੂੰ 
ਸੈਮਤ 1722 ਨੂੰ ਗੁਰੂ ਗੱਦੀ ਦਾ ਸਵਾਮੀ ਥਾਪਿਆ ਗਿਆਂ 1 


ਸਾਹਿਬ ਗੁਰੂ ਹਰਿਗੋਬਿੰਦ ਜੀ ਦੇ ਚਾਰ ਸਪੁਤਰ, ਬਾਬਾ ਗੁਰਦਿਤਾ ਜੀ, ਬਾਬਾ ਸੂਰਜ 
ਮਲ, ਬਾਬਾ ਅਣੀ ਰਾਏ ਅਤੇ ਬਾਬਾ ਅਟਲ ਰਾਏ ਜੀ ਪਹਿਲਾਂ ਸਨ । ਫਿਰ ਪੰਜਵੇ” ਤੇ ਸਭ 
ਤੋਂ ਛੋਟੇ ਸਾਹਿਬਜ਼ਾਦੇ ਗੁਰੂ ਤੇਗ ਬਹਾਦਰ ਜੀ ਨੇ ਜਨਮ ਲਿਆ । 


ਇਸ ਸ਼ੁਭ ਅਵਸਰ ਸਮੋ' ਸ੍ਰੀ ਹਰਿਮੰਦਰ ਸਾਹਿਬ ਜੀ ਦੀ ਚੌਕੀ ਭਰਦੇ, ਬਾਬਕ ਰਬਾਬੀ 
ਨੇ ਸਾਹਿਬ ਗੁਰੂ ਅਰਜਨ ਦੇਵ ਜੀ ਦਾ ਇਹ ਸ਼ਬਦ ਵਧਾਈ ਵਜੋ” ਬੜੋਂ ਪਿਆਰ ਨਾਲ 
ਗਾਇਆ, ਜੋ ਕਿ ਸਾਹਿਬ ਗੁਰੂ ਅਰਜਨ ਦੇਵ ਜੀ ਨੇ ਆਪਣੇ ਪਿਆਰੋ ਸਪੁਤਰ ਗੁਰੂ ਹਰਿ- 
ਗੋਬਿੰਦ ਜੀ ਦੇ ਜਨਮ ਸਮੋ ਆਪਣੇ ਮੁਖਾਰਬਿੰਦ ਤੋ ਉਚਾਰਿਆ ਸੀ : 


_ “ਸਤਿਗੁਰ ਸਾਚੈ ਦੀਆ ਭੋਜਿ ।1 
ਚਿਰੁ ਜੀਵਨੁ ਉਪਜਿਆ ਸੰਜੋਗਿ । 
ਉਦਰੇਂ ਮਾਹਿ ਆਇ ਕੀਆ ਨਿਵਾਸ ।। 
ਮਾਤਾ ਕੇ ਮਨਿ ਬਹੁਤੁ ਬਿਗਾਸੁ 11 ੧ ।। 
ਜੌਮਿਆ ਪੂਤ ਭਗਤੁ ਗੋਵਿੰਦ ਕਾ । 
ਪ੍ਰਗਟਿਆ ਸਭ ਮਹਿ ਲਿਖਿਆ ਧੁਰ ਕਾ ।। ਰਹਾਉ ॥ 
_ ਦਸੀ ਮਾਸੀ ਹੁਕਮਿ ਬਾਲਕ ਜਨਮੁ ਲੀਆ ।। 
ਮਿਟਿਆ ਸੋਗੁ ਮਹਾਂ ਅਨੰਦ ਥੀਆ ॥.. 
(ਰਾਗ ਆਸਾ ਮਹਲਾ ੫, ਪੰਨਾ ੩੯੩) 
ਇਹ ਸ਼ਬਦ ਸਤਿਗੁਰੂ ਜੀ ਦੇ ਸਜੇ ਦੀਵਾਨ ਵਿਚ ਬਾਬਕ ਰਬਾਬੀ ਨੇ ਸ਼ੁਭ ਅਵਸਰ 
ਜਾਣ ਕੇ ਆਪਣੇ ਪੂਰੇ ਵਜਦ ਵਿਚ ਗਾਇਆ । 


“ਬਾਬਕ ਤਹਾਂ ਕੀਰਤਨ ਕਰੋਂ, ਸਦਰ ਲਗੇ ਦੀਵਾਨ 1 
(ਗੁਰ ਬਿਲਾਸ ਪਾ: ੬) 


ਹਰ ਪਾਸੇ ਜੌ ਜੈ ਕਾਰ ਹੋਈ । ਸੋਗਤਾਂ ਵਿਚ ਉਤਸ਼ਾਹ ਅਪਾਰ ਸੀ । ਸਾਹਿਬ ਗੁਰੂ 
ਹਰਿਗੋਬਿੰਦ ਜੀ ਦਰਬਾਰ ਸਾਹਿਬ ਤੋ ਮਹਿਲਾਂ ਵਿਚ ਪਧਾਰੋ । 6 ਸਾਲ ਦੀ ਬੀਬੀ 

'ਵੀਰੋ.ਨੇ ਪਿਤਾ ਜੀ ਦੇ ਗਲ ਬਾਹਵਾਂ ਪਾ ਕੇ ਆਪਣੇ ਵੀਰ ਦੇ ਜਨਮ ਦੀ ਵਧਾਈ ਦਿਤੀ । 


ਗੁਰੂ ਕੇ ਮਹਿਲਾਂ ਤੇ ਨਵਾਂ ਨੂਰ ਵਸ ਪਿਆ । ਦੀਪਮਾਲਾ ਹੋਈ । ਅਕਾਸ਼ ਤੇ ਦੇਵਤਿਆਂ ਦੀ 
ਜੈ-ਜੈਕਾਰ. ਗੂਜੀ । 


ਕਿਹਾ ਜਾਂਦਾ ਹੈ ਕਿ ਸਤਿਗੁਰੂ ਤੇਗ ਬਹਾਦਰ ਜੀ ਦੇ ਜਨਮ ਸਮੋ', ਸਮੂਹ ਦੇਵੀ ਅਤੇ 
ਦੇਵਤੇ ਇਸ ਅਲੌਕਿਕ ਬਾਲ ਨੂੰ ਨਮਸਕਾਰ ਭੇਟਾ ਕਰਨ ਲਈ ਹਾਜ਼ਰ ਹੋਏ ਅਤੇ ਫਰਿਆਦ 
ਕੀਤੀ ਕਿ ਹਿੰਦੂ ਧਰਮ ਨੂੰ ਬਚਾਉ ਜੀ ! ਬਚਾਉ ਜੀ !! ਬਚਾਉ ਜੀ !! ਕੁਦਰਤ ਵਲੋ” 
ਦੈਵੀ ਉਤਰ ਮਿਲਿਆ । ਉਡੀਕੋ ! ਅਜੋ ਉਡੀਕੋਂ ! ਅਜੇ ਉਡੀਕੋਂ !! ਇਹ ਬਾਲਕ ਤੁਹਾਡੇ 
ਹਿਤਾਂ ਦਾ ਰਾਂਖਾ ਰੋਵੇਗਾ ।” __ ਦਾ (ਮੈਕਾਲਿਫ) 

ਸੋ ਨਿਰਮਲ ਆਤਮਾਵਾਂ ਨੂੰ ਪ੍ਰਭੂ-ਆਵੋਸ਼ ਕਾਰਨ, ਇਸ ਅਵਤਾਰੀ ਬਾਲਕ ਤੇ ਆਸਾਂ 
ਪਕੀਆਂ ਹੋਣ ਲਗੀਆਂ । 


“ਦੁਨੀਆਂ ਉਤੋਂ ਸਦੀਆਂ ਤੀਕਰ ਉਠ ਉਠ ਜਾਣ ਨਿਕੇਮੇਂ । 
ਤਾਂ ਕੋਈ ਭਾਗਾਂ ਵਾਲੀ ਮਾਤਾ ਕਮ ਦਾ ਪੁਤਰ ਜੋਮੇ ।'' (ਮਾਰਕੋ) 


ਮੀਰੀ ਪੀਰੀ ਦੇ ਮਾਲਕ ਦਾ ਲਾਡਲਾ ਸਪੁਤਰ, ਆੰਮ੍ਰਿਤਸਰ ਦੀਆਂ ਗਲੀਆਂ ਬਜ਼ਾਰਾਂ 

ਨੂੰ ਭਾਗ ਲਾਂਦਾ, ਉਚੇਰਾ ਉਠਣ ਲਗਾ । ਆਪਣੇਂ ਵਡੋਂ ਚੌਹਾਂ ਭਰਾਵਾਂ ਦਾ ਲਾਡਲਾ, ਨਾਂ _ 
ਰੁਸਦਾ, ਨਾ ਝਗੜਦਾ, ਸਗੋ” ਸ਼ਾਂਤ ਚਿਤ, ਹਰ ਗਲੋਂ" ਸੈਤੁਸ਼ਟ ਰਹਿ ਕੇ ਭਗਤੀ ਵਲ ਝੁਕਾਅ 
ਰਖਣ ਲਗਾ । ਵੀਰੋ ਭੈਣ ਆਪਣੇ ਨਿਕੇ ਜਿਹੋ ਵੀਰ ਨੂੰ, ਉੱਗਲੀ ਫੜਾਈ ਗੁਰੂ ਕੇ ਮਹਿਲਾਂ 
ਚੋ ਚਲਦੀ, ਹਰਿਮੰਦਰ ਸਾਹਿਬ ਦੀ ਚੌਕੀ ਦੇ ਕੇ ਪ੍ਰਕਰਮਾ ਵਿਚ ਬੈਠ ਕੇ ਤੌਤਲੀ" ਬੋਲਦੇ 
ਵੀਰ ਨੂੰ ਪਾਠ ਸਿਖਾਂਦੀ । ਮਾਤਾ ਨਾਨਕੀ ਜੀ ਨੂੰ ਨਿਕੇ ਜਿਹੇ ਪੁਤਰ `ਚੋਂ ਵਡੋਂ ਸਾਰੇਂ 
ਭਗਵਾਨ ਦੇ ਦਰਸ਼ਨ ਹੁੰਦੇ । ਸਾਰਾ ਪਰਿਵਾਰ ਇਸ ਅਲੌਕਿਕ ਬਾਲ ਤੋ ਸਦਕੇ ਜਾ ਰਿਹਾ 
ਸੀ । "ਕਾਠ ਦਾ ਘੌੜਾ, ਲੌਹੇ ਦਾ ਲਗਾਮ” ਖੋਡਣ ਵਾਲਾ ਬਾਲਕ, ਕਲ ਦਾ ਪੁੰਗਰ ਰਿਹਾ 
ਅਵਤਾਰ ਪ੍ਰਤੱਖ ਜਾਪਦਾ ਸੀ । ਜਿਧਰ ਅੱਖ ਭਰ ਕੇ ਵੇਖੇ, ਜਿਵੇ ਰੱਬ ਤਰੁਠਾ ਹੋਵੋ । ਹਸਦੇ 
ਦੇ ਮੂੰਹੋ ਫੁੱਲ ਕਿਰਦੇ ਸਨ । ਬੋਲਦਿਆਂ ਕੋਈ ਸ਼ਹਿਦ ਵਰਗੀ ਮਿਠਤ ਟਪਕਦੀ ਸੀ; ਇਹ 
ਸੀ ਮੈਰਾ ਬਾਲ ਗੋਪਾਲ, ਜਿਸ ਤੇ ਸਮੂਹ ਹਿੰਦੁਸਤਾਨ ਦੀਆਂ ਆਸਾਂ ਟਿਕੀਆਂ ਸਨ 1 


ਸਾਈ' ਮੀਆਂ ਮੀਰ ਨੇ ਸੁਣਿਆ, ਕਿ ਗੁਰੂ ਹਰਿਗੋਬਿੰਦ ਜੀ ਦਾ ਇਹ ਕੌਤਕੀ ਬਾਲ 
ਜਿਵੇ" ਅੱਲਾ ਵਲੋ ਘਲਿਆ ਮੁਰਸ਼ਦ ਹੋਵੇਂ । ਸਾਈ" ਜੀ ਨੂੰ ਗੁਰੂ ਅਰਜਨ ਦੇਵ ਜੀ ਨਾਲ 
ਅਥਾਹ ਪਿਆਰ ਸੀ । ਹਰਿਮੰਦਰ ਸਾਹਿਬ ਦੀ ਨੀ'ਹ ਵੀ ਸਾਈ ਮੀਆਂ ਮੀਰ ਜੀ ਹਥੋ” 
ਰਖਵਾ ਕੇ ਆਪਣੇ ਨਿਰਛਲ ਪਿਆਰ ਦਾ ਪ੍ਰਭਾਵ, ਗੁਰੂ ਅਰਜਨ ਦੇਵ ਜੀ ਨੇ ਦਰਸਾਇਆ 
ਸੀ । ਉਹ ਸਾਈ" ਜੀ ਨੂੰ ਕਲ ਵਾਂਗ ਯਾਦ ਸੀ । ਅਜੋਂ ਵੀ ਸਿਜਦੇ ਵਿਚ ਝੁਕਿਆਂ, ਸਾਈ" 
ਜੀ ਨੂੰ ਗੁਰੂ ਅਰਜਨ ਦੇਵ ਜੀ ਦੇ ਸ਼ਹੀਦੀ ਦ੍ਰਿਸ਼ ਦੇ ਝਾਂਵਲੇ ਪੈਦੇ ਸਨ । ਸਾਈ” ਜੀ ਨੇ 

ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੂੰ ਬਾਲਪਨ ਤੋ ਚੜ੍ਹਦੀ ਜੁਆਨੀ ਤਕ ਦੇ ਹਰ ਉਤਾਰ-ਚੜ੍ਹ'ਅ 
ਵਿਚ ਵੇਖਿਆ ਤੇ ਸਲਾਹਿਆ ਸੀ । ਅਜ ਗੁਰੂ ਅਰਜਨ ਦੇਵ ਜੀ ਦਾ ਲਾਡਲਾ ਪੋਤਰਾ ਉਨ੍ਹਾਂ 
ਦੇ ਸਾਹਮਣੇ ਬੈਠਾ ਸ਼ਹੀਦੀ ਕੌਤਕਾਂ ਦੇ ਝਾਵਲੇਂ, ਆਪਣੇ ਨਿਕੇ ਜਿਹੇ ਜਲਾਲੀ ਮਸਤਕ ਤੋ” 
ਸਾਈ” ਜੀ ਵਲ ਬਖੋਰ ਰਿਹਾ ਸੀ ਤੇ ਸਾਈ' ਜੀ ਇਸ ਸੁਚੱਜੇ ਬਾਲ ਦੇ ਸ਼ਹੀਦੀ ਭਵਿਸ਼ ਤੋ" 
ਪ੍ਰਭਾਵਤ ਹੁੰਦੇ, ਅੱਲਾ ਅਗੇਂ ਇਸ ਦੀਆਂ ਸ਼ੁਖਣਾ ਦੇ ਸਿਜਦੇ ਕਰ ਰਹੇਂ ਸਨ । ਗੁਰੂ ਅਰਜਨ 
ਦੇਵ ਜੀ, ਸਾਈ” ਮੀਆਂ ਮੀਰ ਨੂੰ ਉਹੀ ਉਪਦੇਸ਼ ਅੰਤਰ ਆਤਮੋ ਕਰ ਰਹੇਂ ਸਨ ਕਿ ਸਾਈ” 
ਜੀ, ਅਕਾਲ ਪੁਰਖ ਦੇ ਭਾਣੇ ਵਿਚ ਉਸ ਦੇ ਪਿਆਰਿਆਂ ਨੂੰ ਦਖਲ ਦੌਣਾ ਸ਼ੌਭਦਾ ਨਹੀ" । 
ਸਾਈ" ਜੀ ਸਜੱਲ ਨੇਤਰਾਂ ਨਾਲ ਬਿਟ ਬਿਟ ਇਸ ਦੈਵੀ ਬਾਲ ਨੂੰ ਤਕਦੋ, ਰੱਬੀ ਰਜ਼ਾ ਵਿਚ 
ਸਿਰ ਨਿਵਾਂਦੇ ਸਨ । 

(ਅ) 


ਗੁਰੂ ਤੇਗ ਬਹਾਦਰ ਜੀ ਦੇ ਸੁਹਜ-ਗੁਣ 


ਜਿਹੋ ਜਿਹਾ ਸੁਹਾਵਣਾ ਦਿਨ ਨਿਕਲੋਗਾ, ਦੁਪਹਿਰ ਉਂਸ ਤੋ ਵਧੇਰੇ ਸੁਹਾਵਣੀ 
ਹੋਵੇਗੀ । ਗੁਰੂ ਤੇਗ ਬਹਾਦਰ ਜੀ ਦੋ ਭਗਤੀ-ਭਾਵ ਬਾਬਤ ਹਰ ਇਕ ਨਰ ਨਾਰੀ, ਨਵੀਆਂ 
ਆਸਾਂ ਲਗਾ ਬੈਠਾ ਸੀ । ਭਾਈ ਸੈਤੋਖ ਸਿੰਘ ਜੀ ਦਾ ਕਥਨ ਹੈ : 
ਬਾਲਕ ਜਨਮਿਉ' ਭਇਉ ਅਨੰਦ ॥ 
ਰਖਬੋ ਹਿਤ ਜਗ ਬੀਰਜ ਹਿੰਦ 1 
(ਸੂਰਜ ਪ੍ਰਕਾਸ਼ ਰਾ: ੫ ਅੰਸੂ ੬) 
ਜਿਸ ਨੇ ਆਉਦੇ ਸਮੇ ਵਿਚ ' ਹਿੰਦ ਦੀ ਚਾਦਰ'' ਬਣ ਕੇ ਤਿਲਕ ਜੌਝੂ ਦੀ ਰਾਖੀ ਕਰਨੀ 
ਸੀ, ਉਹ ਜਮਾਂਦਰੂ ਹੀ ਤਿਆਗੀ, ਇਕਾਂਤ-ਪਸੈਦ, ਸਹਿਨ-ਸ਼ੀਲ, ਕੋਮਲ-ਚਿਤ ਤੇ ਭਗਤੀ- 
ਭਾਵੀ ਸੀ । ਰ੍ 
ਕਿਤਕ ਲੌਕ ਇਮ ਕਰਤ ਉਚਾਰ 
ਨਾਨਕ ਜੀ ਕੇਂ ਇਹ ਅਵਤਾਰ ॥ 

(ਸੂਰਜ ਪ੍ਰਕਾਸ਼ ਰਾਸ ੯ ਅੰਸ਼ੂ ੩੭) 
ਧੁਰੋਂ" ਵਰੌਸਾਇਆਂ ਨੂੰ ਮੁਲਾਂ-ਪਾਂਧਿਆਂ ਦੇ ਰਸਮੀ ਗਿਆਨ ਦੀ ਕੋਈ ਲੌੜ ਭਾਵੇ" ਨਾ ਹੋਵੇ, 
ਪਰ ਜਗਤ-ਰੀਤ ਅਨੁਸਾਰ ਗੁਰਦੇਵ ਪਿਤਾ ਜੀ ਨੇ ਆਪਣੇ ਲਾਡਲੇ ਸਪੁਤਰ ਨੂੰ ਗੁਰਮੁਖੀ, 
ਹਿੰਦੀ, ਸੈਸਕ੍ਰਿਤ ਦੀ ਚੋਖੀ ਸੂਝ ਬੂਝ ਦੋ ਨਾਲ ਉਨ੍ਹਾਂ ਨੂੰ ਵਿਆਕਰਣ, ਗੁਰਬਾਣੀ, 
ਇਤਿਹਾਸ, ਮਿਥਿਹਾਸ ਦੇ ਨਾਲ ਨਾਲ ਸੂਖਮ ਵਿਚਾਰਾਂ ਲਈ ਕਵਿਤਾ, ਰਾਗ-ਵਿਦਿਆ 

ਆਦਿ ਅਤੇ ਸਮੋ` ਦੀ ਲੌੜ ਅਨੁਸਾਰ ਘੋੜ=ਸਵਾਰੀ, ਤੀਰ-ਅੰਦਾਜ਼ੀ ਅਤੇ ਤੇਗ਼-ਜ਼ਨੀ ਵਿਚ 
ਪਰਬੀਨ ਕਰ ਦਿੱਤਾ । ਭਾਈ ਬੁਢਾ ਜੀ ਵਰਗਾ ਅਨਿਨ ਭਗਤ, ਸਚਾ-ਸੋਵਕ, ਗ੍ਰਰਬਾਣੀ ਦਾ 
ਰਸੀਆ ਤੇ ਨੀਤੀ ਦਾ ਵਿਚਾਰਵਾਨ, 112 ਸਾਲਾਂ ਦਾ ਬਜ਼ੁਰਗ, ਤੇਗ ਬਹਾਦਰ ਜੀ ਦਾ 
ਮੁਢਲਾ ਵਿਦਿਆ-ਅਧਿਆਪਕ ਥਾਪਿਆ ਗਿਆ ਤੇ ਭਾਈ ਗੁਰਦਾਸ ਜੀ ਵਰਗਾ ਪਰਬੀਨ 
ਨੀਤੀਵਾਨ, ਵਿਦਿਆ-ਪੰਡਤ, ਉਚਤਮ ਕਵੀ ਤੇ ਹਰ ਪਖੌ ਸਰਵਉਤਮ ਚਰਿਤਰ ਦਾ 
ਸੁਆਮੀ, ਹਰ ਸਮੇ ਅਗਵਾਈ ਲਈ ਤਤਪਰ ਮਿਲਿਆ । ਰ੍ 


“ਤਿਆਗ ਦੀ ਮ਼ੂਰਤੀ' ਤੇਗ ਬਹਾਦਰ ਜੀ ਦਾ ਸੁਭਾ, ਮੁਢ ਤੌ ਹੀ ਭਗਤੀ ਵਿਚ 
ਲੀਨ ਤੇ ਦਾਨੀ ਸੀ । “ਇਨ੍ਹਾਂ ਨੂੰ ਜੋ ਕੁਝ ਘਰੋ ਹੱਥ ਲਗੇ, ਉਹ ਗਰੀਬਾਂ ਨੂੰ ਦੇ ਆਉ'ਦੇ 
ਤੇ ਸਵਾਲੀ ਨੂੰ ਖਾਲੀ ਨਹੀ ਸੀ ਜਾਣ ਦੌ'ਦੋ । 


ਗੁਰੂ ਘਰ ਵਿਚ ਰਾਗ ਵਿਦਿਆ ਨੂੰ ਉਤਮ ਗੁਣਾਂ ਦਾ ਭੰਡਾਰ ਜਾਣਿਆ ਜਾਂਦਾ ਰਿਹਾ 
ਹੈ । ਭਾਵੇ ਸਮੋ ਦੀ ਹਕੂਮਤ ਦਾ, ਮੁਸਲਮਾਨੀ ਸ਼ਰਾਅ ਅਨੁਸਾਰ, ਰਾਗ ਨਾਲ ਵੈਰ-ਭਾਵ 
ਸੀ ਤੇ ਰਾਗ ਰੰਗ ਦੀਆਂ ਮਹਿਫਲਾਂ ਕਾਨੂੰਨੀ ਵਰਜਿਤ ਸਨ । ਇਕ ਵਾਰੀ ਸਾਰੇਂ ਰਾਗ- 
ਭਾਵੀ ਪੁਰਸ਼ ਮਿਲਕੇ, ਇਕ ਜਨਾਜ਼ੋ ਦੋ ਰੂਪ ਵਿਚ ਜਲੂਸ ਕਢਕੇ ਸ਼ਾਹੀ ਮਹਿਲਾਂ ਕੌਲ ਲੰਘੇ, 
ਤਾਂ ਔਰੈਗਜ਼ੋਬ ਨੇ ਪੁਛਿਆ, “ਇਹ ਕੀ ਹੈ ?'' ਉਤਰ_ਮਿਲਿਆ ਕਿ ਸ਼ਾਹ ਵਲੋ ਧਿਰਕਾਰੇ 
ਇਸ ਰਾਗ ਨੂੰ ਦਫ਼ਨਾਉਣ ਚਲੰ ਹਾਂ । ਤਾਂ ਔਰੈਗਜ਼ੇਬ ਨੇ ਇਸ ਤਰਕ ਤੋ ਲਜਿਤ ਹੋਣ ਦੀ 
ਥਾਂ, ਸਗੋ' ਰੌਹ ਨਾਲ ਕਿਹਾ ਕਿ ਇਹੋ ਜਹੀ ਥਾਂ ਇਸ ਨੂੰ ਦਫ਼ਨ ਕਰਨਾ, ਜਿਥੋਂ ਇਹ ਪਰਤ 
ਕੇ ਨਾ ਆ ਸਕੇ । ਪਰ ਠੀਕ ਉਲਟ ਇਸ ਭਾਵਨਾਂ ਦੋ, ਗੁਰੂ ਨਾਨਕ ਦੇਵ ਜੀ ਨੇ ਰਬਾਬ 
ਵਰਗਾ ਹਲਕਾ ਫੁਲਕਾ ਸਾਜ਼ ਅਪਣਾਇਆ ਤੇ ਗੁਰੂ ਤੇਗ . ਬਹਾਦਰ ਜੀ ਨੇ ਸਰੇਦੇਂ ਵਰਗੇਂ 
ਸੁਰੀਲੇ ਤੇ ਰਸੀਲੇ ਸਾਜ਼ ਨਾਲ ਸੂਰ ਮਿਲਾਈ । ਗੁਰੂ ਨਾਨਕ ਦੋਵ ਜੀ ਦੀ ਰਾਗ ਨਾਲ 
ਇਕਸੁਰਤਾ ਦਾ ਇਹ ਆਲਮ ਸੀ, ਕਿ ਜਦੋ" ਵੀ ਬਾਣੀ ਦਾ ਆਵੇਸ਼ ਹੁੰਦਾ ਤਾਂ ਮਰਦਾਨੇ 
ਨੂੰ ਫੁਰਮਾਉੱਦੇ ਸਨ, “ਮਰਦਾਨਿਆਂ ! ਰਬਾਬ ਵੱਜਾ, ਬਾਣੀ ਆਈ ਹੈ। 

ਸਰੰਦੇ ਬਾਬਤ ਮਸ਼ਹੂਰ ਹੈ, ਕਿ ਇਸ ਨੂੰ ਸਾਹਿਬ ਗੁਰੂ ਅਰਜਨ ਦੇਵ ਜੀ ਨੇ ਆਪਣੀ 
ਵਿਉੱਤ ਅਨੁਸਾਰ ਬਣਵਾ ਕੇ ਸਿਖ ਰਾਗੀਆਂ ਨੂੰ ਬਖਸ਼ਿਆ ਤੇ ਵਜਾਉਣਾ ਸਿਖਾਇਆ । 
ਇਹੋਂ ਸਾਜ਼ ਗੁਰੂ ਤੇਗ ਬਹਾਦਰ ਜੀ ਨੇ ਵੀ ਅਪਣਾਇਆ । ('ਸਹਾਕੋਸ਼' ) 
ਰਾਗ ਵਿਦਿਆ : 

ਸਾਜ਼ ਦੀ ਸੁਚੱਜੀ ਚੋਣ ਦੇ ਨਾਲ ਹੀ ਸਤਿਗੁਰੂ ਜੀ ਨੇ ਰਾਗਾਂ ਦੀ ਉਤਮਤਾ ਨੂੰ ਪਛਾਣ 
ਕੇ ਆਪਣੀ ਬਾਣੀ ਉਚਾਰੀ । ਰਾਗ ਗਉਂੜੀ ੯ ਸ਼ਬਦ, ਆਸਾ ੧ ਸ਼ਬਦ, `ਦੇਵਗੈਧਾਰੀ ੩. 
ਸ਼ਬਦ, ਬਿਹਾਗੜਾ ੧ ਸ਼ਬਦ, ਸੋਰਠ ੧੨ ਸ਼ਬਦ, ਧਨਾਸਰੀ ੪ ਸ਼ਬੰਦ, ਜੈਤਸਿਰੀ ੩. ਸ਼ਬਦ, 
ਟੋਡੀ ੧ ਸ਼ਬਦ, ਤਿਲੰਗ ੩ ਸ਼ਬਦ, ਬਿਲਾਵਲ ੩ ਸ਼ਬਦ, ਰਾਮਕਲੀ ੩ ਸ਼ਬਦ,.ਮਾਰੂ ੩ ਸ਼ਬਦ, 

ਬਸੈਤ ੫ ਸ਼ਬਦ ਅਤੇ ਸਾਰੰਗ ੪ ਸ਼ਬਦ । ਇਨਾਂ ਤੌ ਪੂਰਵ ਪੰਜ ਸਤਿਗੁਰਾਂ ਨੇ ਵੀ ਆਪਣੀ 
ਬਾਣੀ ਜਿਨਾਂ ਰਾਗਾਂ ਵਿਚ ਉਚਾਰੀ ਸੀ, ਇਨਾਂ ਨੇ ਵੀ ਆਪਣੇ ੫੫ ਸ਼ਬਦ ਇਨਾਂ ੧੪ ਰਾਗਾਂ 
ਦੇ ਆਧਾਰ ਤੇ ਸੂਰ ਕੀਤੇ । ਇਨਾਂ ਤੋਂ ਛੁਟ ਇਕ ਨਵਾਂ ਰਾਗ, ਜੈਜੈਵਤੀ ਵੀ ਆਦਿ ਬੀੜ 
ਵਿਚ ਪਹਿਲੀ ਵਾਰੀ ਸ਼ਾਮਲ ਕੀਤਾ, ਜਿਸ ਦੇ ੪ ਸ਼ਬਦ ਪੰਨਾ ੧੩੫੨ ਉਪਰ ਸਸ਼ੋਭਤ ਹਨ । 
ਸੋ ਰਾਗਾਂ ਦੀ ਇਹ ਪਰਬੀਨਤਾ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੇ ਕੌਮਲ ਅਤੇ ਸੁਹਜ ਗੁਣ 
ਦੀ ਲਖਾਇਕ ਹੈ । ਇਨਾਂ ਦੇ ਉਚਾਰੋਂ 57 ਸਲੌਕ, ਬਾਣੀ ਦੀ ਸਰਲਤਾ ਦਾ ਵਿਸ਼ੇਸ਼ ਨਮੂਨਾ ਹਨ। 


ਬੋਲੀ ਦੀ ਸਰਲਤਾ : 


ਇਹ ਨਿਸਚਯ ਹੀ ਸਚ ਹੈ, ਕਿ ਗੁਰੂ ਗਰੋਥ ਸਾਹਿਬ ਜੀ ਸਰਲ, ਸੁਵੇਛ ਤੇ ਆਮ- 
ਫ਼ਹਿਮ ਬੋਲੀ ਦੇ ਪਖੋ' ਅਜ ਤਕ ਦੇ ਸਾਰੇ ਧਰਮ-ਗਰੇਥਾਂ ਵਿਚੋਂ ਵਿਸ਼ੋਸ਼ ਹਨ । ਉਸ ਵਿਚ ਜੋ 
ਹਿਸਾ ਗੁਰੂ ਤੇਗ ਬਹਾਦਰ ਜੀ ਦੀ ਰਚਨਾ ਹੈ, ਉਹ ਤਿਆਗ ਭਰਪੂਰ, ਸਰਲ ਅਤੇ ਝਟ 
ਯਾਦ ਹੋ ਜਾਣ ਵਾਲੀ ਬਾਣੀ ਹੈ । ਸੌ ਬੋਲੀ ਦੇ ਪਖੋ' ਇਹ ਰਚਨਾ, ਇਕ ਉਤਮ ਦੌਣ ਹੈ । 
ਜੋ ਕਿ ਸਤਿਗੁਰੂ ਜੀ ਦੇ ਕੌਮਲ ਗੁਣਾਂ ਵਿਚ ਵਾਧੇ ਵਜੋ ਵਰਣਨ ਕੀਤੀ ਜਾ ਸਕਦੀ ਹੈ । 


ਕਵਿ” : 


ਸਤਿਗੁਰੂ ਜੀ ਦੀ ਬਾਣੀ ਸਾਰੀ ਕਵਿਤਾ ਵਿਚ ਅਤੇ ਪਿੰਗਲ-ਬਧ ਹੈ । ਇਸ ਵਿਚ 
ਅੰਤਾਂ ਦੀ ਰਵਾਨੀ ਹੈ। ਇਸ ਕਾਵਮਈ ਬਾਣੀ ਨੂੰ ਸਾਹਿਤਕ ਵਿਸ਼ੋਸ਼ਤਾ ਵਜੋ ਵਰਣਨ 
ਕਰਦਿਆਂ, ਕਾਵਿ-ਪਖੋ' ਸਤਿਗੁਰੂ ਜੀ ਦੀ ਉਚੇਚੀ ਪਰਬੀਨਤਾ ਪ੍ਰਤੱਖ ਹੁਦੀ ਹੈ 1 


ਗੁਰਮੁਖੀ ਲਿਪੀ : 


ਇਸ ਲਿਪੀ ਦੇ ਵਿਕਾਸ ਦਾ ਖਰੜਾ ਭਾਈ ਕਾਹਨ ਸਿੰਘ ਜੀ ਨੇ ਮਹਾਂਕੌਸ਼ ਪੰਨਾ 
313 ਉਪਰ ਵਿਸਥਾਰ ਨਾਲ ਦਿੱਤਾ ਹੈ । ਕਿਵੇਂ ਸਤਿਗੁਰੂ ਬਾਬਾ ਨਾਨਕ ਜੀ ਰਾਹੀ" ਇਸ 
ਦਾ ਪਰਚਾਰ ''ਪੱਟੀ'` ਲਿਖਤ ਤੋ ਹੋਇਆ । ਤੇ ਆਉ'ਦੋ ਸਤਿਗੁਰੂਆਂ ਨੇ ਇਸ ਨੂੰ ਅਪਣਾ 
ਕੇ, ਇਸ ਲਿਪੀ ਨੂੰ ਕਿਤਨਾ ਉਜਾਗਰ ਕੀਤਾ । ਗੁਰੂ ਤੇਗ ਬਹਾਦਰ ਜੀ ਦੇ ਸਮੇ ਤਕ, ਗੁਰੂ 
ਗਰੋਥ ਜੀ ਦੇ ਅਨੇਕਾਂ ਉਤਾਰੇਂ ਅਤੇ ਕਈ ਪੰਥੀਆਂ ਤੇ ਜਨਮ ਸਾਖੀਆਂ ਦੀਆਂ ਮੌਲਿਕ 
ਲਿਖਤਾਂ ਅਤੇ ਨਕਲਾਂ ਹੋ ਚੁਕੀਆਂ ਸਨ । ਭਾਈ ਗੁਰਦਾਸ ਜੀ ਵਰਗੇ ਕਰਮ-ਯੋਗੀ ਨੇ ਮਹਾਂ- 
ਦਾਨ ਇਸ ਲਿਪੀ ਨੂੰ ਬਖ਼ਸ਼ਿਆ ।' ਅਨੇਕਾਂ ਗੁਰਸਿਖਾਂ ਨੇ ਸਤਿਗੁਰਾਂ ਜੀ ਦੇ ਮੁਖਵਾਕ, ਇਸ 
ਲਿਪੀ ਵਿਚ ਲਿਖੋ ਅਤੇ ਜਿਸ ਕਾਰਨ ਇਸ ਦਾ ਨਾਂ 'ਗੁਰਮੁਖੀ' ਪ੍ਰਸਿਧ ਹੋਇਆ । ਪੰਜਾਬ 
ਦੋਸ਼ ਦੀ ਸ਼ੁਧ ਭਾਸ਼ਾ ਇਸੇ ਹੀ ਲਿਪੀ ਵਿਚ ਸਰਲਤਾ ਸਹਿਤ ਲਿਖੀ ਜਾ ਸਕਦੀ ਹੈ । ਇਸ 
ਕਾਰਣ ਇਸ ਨੂੰ ਪੰਜਾਬੀ ਲਿਪੀ ਵੀ ਕਿਹਾ ਜਾਂਦਾ ਹੈ ।'' 


ਗੁਰੂ ਤੇਗ ਬਹਾਦਰ ਜੀ ਇਸ ਲਿਪੀ ਦੇ ਵਰਤਣ ਦੇ ਚੰਗੇ ਪਰਬੀਨ ਲਿਖਾਰੀ ਸਨ । 

ਇਨ੍ਹਾਂ ਨੇ ਗੁਰੂ ਅਰਜਨ ਦੇਵ ਜੀ ਦੇ ਲਿਖਤ-ਢੰਗ ਨੂੰ ਵਿਕਾਸਮਈ ਵਿਉੱ'ਤ ਅਨੁਸਾਰ 
ਵਰਤਿਆ ਤੇ ਅਖਰਾਂ ਨੂੰ ਕਲਾ=-ਆਤਮਕ _ਢੌਗ ਨਾਲ, ਉਨ੍ਹਾਂ ਨੂੰ ਪੈਰਾਂ ਵਲੋ" ਲੰਮੀਆਂ 
ਗੋਲਾਈਆਂ ਪਰਦਾਨ ਕਰਕੇ ਇਕ ਨਵਾਂ ਢੰਗ (ਸਟਾਈਲ) ਬਖਸ਼ਿਆ, ਜਿਸ ਨੂੰ ਇਨ੍ਹਾਂ ਦੇ 
ਹੌਣਹਾਰ ਸਪੁਤਰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਹੌਰ ਵਿਕਸਿਤ ਕਰ ਕੇ ਚਲੰਤ ਲਿਪੀ'' ਦਾ 
ਨਾਂ ਦਿੱਤਾ । ਲਿਪੀ ਨੂੰ ਇਹ ਦੇਣ ਜੁਗਾਂ ਤਕ ਸਤਿਗੁਰੂ ਜੀ ਦੇ ਉਪਕਾਰ ਵਜੋ ਯਾਦ ਕੀਤੀ 
ਜਾਂਦੀ ਰਹੇਗੀ । 

ਪੁਰਾਤਨ ਬੀੜਾਂ ਦੇ ਲਿਖਾਰੀ, ਜਿਸ ਬੀੜ ਤੇ ਨਕਲ ਕਰਦੇਂ ਸਨ, ਉਥੇ ਇਹ ਨੋਟ 
ਅਵੱਸ਼ਯ ਦੇਦੇ ਸਨ ਕਿ ਇਹ ਮੂਲ ਬੀੜ ਤੋ ਕਿਤਨੀ ਵਾਰੀ ਨਕਲ ਕੀਤੀ ਗਈ ਹੈ । 
ਜਿਵੇ :-- ਰ 

“ਜਪ ਗੁਰੂ ਰਾਮ ਦਾਸ ਜੀ ਕੇ ਦਸਖਤਾਂ ਦੀ ਨਕਲ ਕੀ ਨਕਲ, ਤਿਸ ਕੀ ਨਕਲ, 
ਆਦਿ । ਪਰ ਵੇਖਣਾ ਇਹ ਹੈ ਕਿ, ਜਪੁ ਗੁਰੂ ਰਾਮ ਦਾਸ ਜੀ” ਦਾ ਸਬੈਧ ਮੂਲ ਬੀੜ ਨਾਲ 
ਕਿਵੇ' ਪਿਆ ਤੇ ਉਹ ਬੀੜ, ਜਿਸ ਵਿਚ ਮੂਲ ਆਧਾਰ ਵਜੋ” ਕੇਵਲ, “ਜਪੁ, ਗੁਰੂ ਰਾਮ 
ਦਾਸ'' ਲਿਖਿਆ ਹੋਵੇਂ, ਉਹ ਹੁਣ ਕਿਥੋਂ ਹੈ ? ਉਸ ਬੀੜ ਦੀ ਉਪਲਭਤਾ ਤਾਂ ਅਲੌਂਪ ਹੈ ਪਰ - 
ਇਕ ਥਾਂ ਮੌਲਿਕ ਲਿਖਤੀ ਮੂਲ-ਮੱਤਰ ਦੇਖਣ ਵਿਚ ਆਇਆ ਹੈ । ਇਥੋਂ ਗੁਰੂ ਅਰਜਨ ਦੌਵ 
ਜੀ ਰਾਹੀ" ਸੋਧੇ ਸਰੂਪ ਵਾਲੋਂ ਮੂਲ ਮੰਤਰ ਨਾਲੋ" ਕੁਝ ਭੇਦ ਹਨ । ਸਿਧ ਇਹ ਹੁੰਦਾ ਹੈ ਕਿ ਇਸ 
ਵਿਖੇਪਤਾ ਵਾਲੇ ਮੂਲ ਮੰਤਰ, ਕੇਵਲ ਗੁਰੂ ਰਾਮ ਦਾਸ ਜੀ ਦੇ ਹੀ ਹੋ ਸਕਦੇ ਹਨ, ਨਹੀ” ਤਾਂ 
ਪੰਜਵੇ” ਗੁਰੂ ਜੀ ਦੇ ਥਾਪੇ ਸਰੂਪ ਦੀ ਭਿੰਨਤਾ ਉਨ੍ਹਾਂ ਤੋਂ ਪਿਛਲੇ ਸਤਿਗੁਰੂ ਜੀ ਨਹੀ ਸਨ 
ਕਰ ਸਕਦੇ । ਸੋ ਹੇਠਾਂ ਹੱਥ ਲਿਖਤ ਨਿਸ਼ਾਨ (ਵੌਖੋ ਇਸ ਲੋਖ ਦੇ ਅੰਤ ਤੇ) ਦਿਤਾ ਮੂਲ 
ਮੰਤਰ ਦਾ ਸਰੂਪ ਹੀ ਗੁਰੂ ਰਾਮਦਾਸ ਜੀ ਦੀ ਪਵਿੱਤਰ ਹੱਥ ਲਿਖਤ ਹੋ ਸਕਦੀ ਹੈ । ਉਸ ਤੋ 
ਸੋਧਿਆ ਸਰੂਪ ਜੋ ਪ੍ਰਚੱਲਤ ਰੂਪ ਵਿਚ ਅਸਾਡੇ ਸਾਹਮਣੇ ਹੈ ; ਉਹੋਂ ਗੁਰੂ ਤੇਗ ਬਹਾਦਰ ਜੀ 
ਨੂੰ ਪਹਿਲੀ ਪੱਟੀ ਵਜੋ` ਵਿਦਿਆ ਦਾ ਆਧਾਰ ਕਰਕੇ ਬਖਸ਼ਿਆ ਗਿਆ । 

ਜਿਥੋਂ ਇਨ੍ਹਾਂ ਸੁਹਜ-ਗ੍ਰਣਾਂ ਦੇ ਧਾਰਨੀ ਤੇਗ ਬਹਾਦਰ ਜੀ ਸਨ, ਉਸ ਦੇ ਨਾਲ ਸਮੋ” 
ਦੀ ਸੂਝ ਬੂਝ ਅਨੁਸਾਰ ਯੁਧ-ਪਰਬੋਧ ਵਜੋ ਨਿਪੁੰਨਤਾ ਵੀ ਅਵੱਸ਼ਯ ਸੀ । ਕਿਹਾ ਜਾਂਦਾ ਹੈ, 
ਕਿ ਗੁਰੂ ਹਰਿਗੋਬਿੰਦ ਜੀ ਪਾਸ 2200 ਘੋੜ ਸਵਾਰ ਤਿਆਰ ਬਰ ਤਿਆਰ ਸੈਨਾ ਸੀ । ਪਰ 
ਇਤਿਹਾਸਕ ਅਵੇਸਲਤਾ ਕਾਰਨ ਅਸੀ” ਇਸ ਪਖੋ' ਜਾਣਕਾਰੀ ਪ੍ਰਾਪਤ ਨਹੀ” ਕੀਤੀ ਕਿ 
ਇਤਨੀ ਸਿਖਯਕ ਸੈਨਾ ਦਾ ਪਰਬੋਧ ਕਦੋਂ" ਸ਼ੁਰੂ ਹੋਇਆ ਤੇ ਛੋਵੇ" ਗੁਰੂ ਜੀ ਦੇ ਬਾਦ ਉਹ 
ਸੈਨਾ ਕਿਥੇ ਖੌਰੂ ਖੋਰੂ ਹੋਂ ਗਈ ਤੇ ਕੀ ਸਤਿਗੁਰੂ ਦਸਮੇਸ਼ ਜੀ ਨੂੰ ਮੁੜ ਇਹੋ ਜਹੀ ਸੈਨਾ ਦੀ. 
ਅਸਥਾਪਨਾ, ਕੀ ਨਵੇੱ' ਸਿਰਿਉ' ਕਰਨੀ ਪਈ ? ਇਹੋ ਜਹੋਂ ਪ੍ਰਸ਼ਨਾਂ ਦੇ ਉਤਰ ਲਈ ਗੁਰੂ 
ਅਰਜਨ ਦੇਵ ਜੀ ਦੇ ਵਿਚਾਰਾਂ ਤੋਂ ਅਗਵਾਈ ਲੈਣੀ ਉਚਿਤ ਹੋਵੈਗੀ । 

ਗੁਰੂ ਅਰਜਨ ਦੋਵ ਜੀ ਨੇ ਭਾਈ ਗੁਰਦਾਸ ਜੀ ਨੂੰ ਘੌੜੇ ਖਰੀਦਣ ਲਈ ਕਾਬਲ 

ਭੇਜਿਆ । ਜਦੋ" ਉਚੋਂਚੋ ਕਾਬਲ ਤੋ ਘੋੜੇ ਖਰੀਦਣ ਦਾ ਪਰਬੈਧ ਕਰਨਾ ਹੋਵੇ ਤਾਂ ਇਕ ਦੌ 
ਘੋੜੇ ਹੀ, ਨਿਜ) ਵਰਤਣ ਲਈ ਤਾਂ ਨਹੀ', ਸਗੋ' ਸੈਨਾ ਆਦਿ ਦੀ ਲੋੜ ਲਈ ਬਹੁਤ ਸਾਰੇ 
ਘੋੜਿਆਂ ਦੀ ਜ਼ਰੂਰਤ ਪੂਰੀ ਕਰਨ ਲਈ ਹੀ ਇਤਨੇ ਦੂਰ ਦਰਾਜ਼ ਮੁਲਕ ਵਿਚ ਮੁਹਰਾਂ ਨਾਲ 

ਲਦੀਆਂ ਖਚਰਾਂ ਭੇਜੀਆਂ ਗਈਆਂ । ਗੁਰੂ ਅਰਜਨ ਦੇਵ ਜੀ ਨੇ ਆਉਦੇ ਸਮੇ" ਦਾ ਸਰੂਪ 

-----ਧਹਿਲਾਂਰੀ ਭਾਂਧ ਲਿਆ ਸੀ7-ਆਪਣੇ ਸੇਵਕਾਂ ਵਿਚ ਚੋਗੇਂ ਦਮਗਜੇ ਵਾਲੋਂ ਸਿਖ ਇਕੱਠੇ 
ਕਰ ਲਏ ਸਨ, .ਜੋ ਹਰ ਸਮੋ ਧਰਮ ਯੁਧ ਲਈ ਤਤਪਰ ਸਨ । ਭਾਈ ਬਿਧੀ ਚੋਦ ਵਰਗੇਂ 
ਦਲੌਰ ਤੇ ਖਾੜਕੂ ਸਿਖ, ਜੋ ਗੁਰੂ ਹਰਿਗੋਬਿੰਦ ਜੀ ਨੂੰ ਯੁਧ ਵਿਦਿਆ ਦੇ'ਦੇ ਰਹੇਂ । ਇਹੋ ਜਹੋ 
ਹੌਰ ਕਿਤਨੇ ਹੀ ਸਿਖ ਜਿਵੇ' ਭਾਈ ਜੋਠਾ, ਭਾਈ ਤਿਲੋਕਾ, ਭਾਈ ਪਿਰਾਗਾ ਤੇ ਭਾਈ 
ਪਰਤਾਪੂ ਆਦਿ ਇਤਨੇ ਜਬੇਂ ਵਾਲੋਂ ਦਲੌਰ ਗਿਣੇਂ ਜਾਂਦੇ ਸਨ ਕਿ ਮੁਗਲ ਫੌਜਾਂ ਦੇ ਸਰਦਰਰ 
ਇਨ੍ਹਾਂ ਦੇ ਸਾਹਮਣੇ ਹੋਣੋ ਕਤਰਾਂਦੇ ਸਨ । ਕਿਤਨੇ ਹੀ ਮੁਗਲ ਫੌਜਾਂ ਦੇ ਸਰਦਾਰ ਵੀ ਗੂਰੂ 
ਅਰਜਨ ਦੇਵ ਜੀ ਨੇ ਆਪਣੇ ਪਾਸ ਰਖ ਲਏ, ਕਿ ਗੁਰੂ ਹਰਿਗੋਬਿੰਦ ਜੀ ਦੀ ਸੈਨਾਂ ਵਿਚ 
ਸਹਾਇਕ ਹੋ ਸਕਣਗੇ । ਭਾਈ ਤਿਲੌਕਾ ਵੀ ਗਜ਼ਨੀ ਤੋਂ ਇਸੀ ਭਾਵਨਾ ਨਾਲ ਆਇਆ 
ਸੀ । ਗੁਰੂ ਅਰਜਨ ਦੇਵ ਜੀ ਨੇ ਘੋੜੇ ਵੀ ਇਸੋ ਮੰਤਵ ਲਈ ਖਰੀਦਣ ਦੀ ਵਿਉੱਤ ਪਕੀ 
ਕੀਤੀ । ਗੁਰੂ ਹਰਿਗੋਬਿੰਦ ਜੀ ਨੇ, ਇਹ ਸੈਨਾ ਵਧਾ ਕੇ ਚਾਰ ਯੁੱਧ ਜਿਤੇ । ਫਿਰ ਇਹੀ 
ਸਿਖ-ਸੈਨਕ ਗੁਰੂ ਗੋਬਿੰਦ ਸਿੰਘ ਜੀ ਦੀ ਸੈਨਾ ਤਕ ਅਪੜੋਂ । ਸੋ ਗੁਰੂ ਤੇਗ ਬਹਾਦਰ ਜੀ ਦੀ 
ਸੈਨਕ ਸਿਖਲਾਈ ਵੀ ਇਕ ਗਿਣੇ ਮਿਥੇਂ ਪਰਬੈਧ ਅਨੁਸਾਰ ਸੀ । ਗੁਰੂ ਤੇਗ ਬਹਾਦਰ ਜੀ ਨੂੰ 
ਸ਼ਿਕਾਰ ਕਰਨਾ, ਗੁਰਦੇਵ ਪਿਤਾ ਜੀ ਨੇ ਆਪ ਜਿਖਾਇਆ, ਕਿਉਕਿ ਗੁਰੂ ਹਰਿਗੋਬਿੰਦ ਜੀ 
ਦਾ ਅਕੀਦਾ “ਪੋਥੀ ਪੰਜਾਹ ਸਾਖੀਆਂ'' ਤੌ ਭਲੀ ਭਾਂਤ ਪ੍ਰਤੱਖ ਹੈ :-- 


ਬਾਤਾਂ ਫ਼ਕੀਰੀ, ਜ਼ਾਹਿਰ ਅਮੀਰੀ, 
ਸ਼ਸਤ੍ਰ ਗਰੀਬ ਕੀ ਰਖਿਆਂ । ਜਰਵਾਣੌ ਕੀ ਭਖਿਆ । 
ਬਾਬਾ ਨਾਨਕ ਸੋਸਾਰ ਨਹੀ ਤਿਆਗਿਆ ਥਾਂ । 
ਮਾਇਆ ਤਿਆਗੀ ਥੀ । 
'ਮਥਣ ਸ਼ਾਹ ਲੁਬਾਣੋ ਨੇ ਗੁਰੂ ਤੇਗ ਬਹਾਦਰ ਜੀ ਨੂੰ ਕਿਰਪਾਨ ਧਾਰਨ ਕਰਨ ਲਈ 
ਆਖਿਆ, (ਜਦੋ ਕਿ ਉਹ ਤਿਆਗ ਅਵਸਥਾ ਵਿਚ ਸਨ) । ਗੁਰੂ ਜੀ ਸ਼ਾਹੀ ਜਲਾਲ ਵਿਚ 
ਵਿਚਰਨ ਲਗੇਂ ਤੇ ਉਨ੍ਹਾਂ ਇਕ ਹਜ਼ਾਰ ਸਨਦ-ਬਧ ਘੋੜ ਸਵਾਰ ਆਪਣੀ ਕਮਾਨ ਹੌਠਾਂ 


ਰਖਿਆਂ ।” 
(ਅਬਦੁਲ ਲਤੀਫ । ਪੰਜਾਬ ਦਾ ਇਤਿਹਾਸ ਪੰਨਾ 259) 


# :. 
ਉਪਰੋਕਤ ਉਦਾਹਰਣਾਂ ਇਸ ਗੱਲ ਦਾ ਪਕਾ ਸਬੂਤ ਹੈ, ਕਿ ਸਤਿਗ੍ਰੂ ਤੇਗ ਬਹਾਦਰ 


% ੧ 


ਜੀ ਜਿਥੋਂ ਪ੍ਰਤੱਖ ਤਿਆਗ-ਮੂਰਤਿ ਸਨ, ਉਥੋਂ ਜੋਧੇ ਵੀ ਉਚ ਕੋਟੀ ਦੇ ਸਨ 1 

(ਏ) 


ਸੁੰਦਰ ਸਰੂਪ 
ਗੁਰੂ ਤੇਗ ਬਹਾਦਰ ਜੀ 


ਇਹ ਮੰਨਣਾ ਪਵੇਗਾ, ਕਿ ਅਸਾਡੇ ਇਤਿਹਾਸ ਦਾ ਮੂੰਹ ਮਥਾ ਵਿਗਾੜਨ ਲਈ ਪੰਥ- 
ਦੋਖੀ ਇਤਿਹਾਸਕਾਰਾਂ ਨੇ ਬਹੁਪਖੀ ਜਤਨ ਕੀਤੇ ਹਨ । ਗੁਰੂ ਤੇਗ ਬਹਾਦਰ ਜੀ ਦੀ ਗੌਰਵਤਾ 
ਨੂੰ ਅੱਖ ਉਹਲੇ ਕਰ ਕੇ ਉਨ੍ਹਾਂ ਨੂੰ “ਤਿਆਗ ਮਲ” ਜਾਂ 'ਤੇਗਾ ਕਮਲਾ” ਆਖਣ ਦੀ 
ਹਿਮਾਕਤ ਤਕ ਜਾ ਅਪੜੋਂ ਹਨ । ਇਹ ਗੁਰ-ਉਚਤਾ ਨੂੰ ਛੁਟਿਆਣ ਦੇ ਸੋਚੇ ਸਮਝੇ ਜਤਨ 
ਸਨ । ਨਿਰਸੈਦੇਹ ਇਹ ਇਤਿਹਾਸਕ ਕ੍ਰਟਲਤਾ ਹੈ 1 

ਵਿਚਾਰਿਆ ਜਾਏ ਤਾਂ “ਤੇਗ ਦਾ. ਵਿਗੜਿਆ ਰੂਪ ''ਤਿਆਗ'' ਬਣਦਾ ਹੈ, ਨਾ 
ਕਿ "ਤਿਆਗ'' ਦਾ ਸੁਧਰਿਆ ਸਰੂਪ “ਤੇਗ ' ਹੈ, _ਇਹ ਤਾਂ ਗੁਰੂ ਤੇਗ ਬਹਾਦਰ ਜੀ 
ਵਰਗੀ ਨਿਪੁੰਨ ਸ਼ਖਸੀਅਤ ਦਾ ਇਤਿਹਾਸਕ-ਗੌਰਵ ਮੋਟਣ ਦਾ ਸੋਚਿਆ ਸਮਝਿਆ ਉਪਰਾਲਾ 
ਸੀ । ਸਿਆਣਿਆ ਦਾ ਕਥਨ ਹੈ, ਕਿ ਜੋ ਸ਼ੋਰ ਨੂੰ ਮਾਰਨ ਦਾ ਜਿਗਰਾ ਨਾ ਰਖਦੇ ਹੋਵੇ ਤਾਂ 
ਉਸ ਨੂੰ ਗਿਦੜ ਕਹਿ ਕੇ ਬੁਲਾਣਾ ਸ਼ੁਰੂ ਕਰ ਦਿਓ । ਸ਼ੋਰ ਦੀ ਪ੍ਰਤਿਭਾ ਮੁਕ ਜਾਏਗੀ । ਜਿਸ 
ਦੀ ਪ੍ਰਤਿਭਾ ਮੁਕ ਗਈ, ਉਸ ਦੇ ਸਮੂੰਹ ਸੁਹਜ-ਗੁਣ ਮੂਕ ਗਏ । ਉਸ ਤੋ" ਡਰਣ ਦੀ ਲੌੜ 
ਨਹੀ” । 

ਸਾਹਿਬ ਦਸਮੇਸ਼ ਜੀ ਦੇ ਹਜ਼ੂਰੀ ਸਿਖ ਭਾਈ ਨੰਦ ਲਾਲ ਜੀ ਤੋਂ ਕਿਸੇ ਆ ਕਿ 
ਤੁਹਾਡੇ ਸਤਿਗੁਰੂ ਜੀ ਦਾ ਸਰੂਪ ਕੀ ਹੈ ? ਉਨ੍ਹਾਂ ਉਤਰ ਦਿੱਤਾ ਕਿ ਮੈ” ਹਜ਼ੂਰੀ ਵਿਚ ਰਹਿੰਦਿਆਂ 
ਵੀ ਸਤਿਗੁਰੂ ਜੀ ਦੇ ਜਲਾਲ ਨੂੰ ਨਿਹਾਰ ਨਹੀ` ਸਕਿਆ । ਉਨ੍ਹਾਂ ਦੇ ਮੁਖੜੇ ਤੇ ਸੈਆਂ ਚੰਨਾਂ 
ਦਾ ਚਾਨਣ ਰੂਪਮਾਨ ਹੈ । ਜੋ ਮੇਰੇ ਤੋਂ ਪੁਛੋ ਤਾਂ ਮੈ" ਉਨ੍ਹਾਂ ਦੇ ਇਕ ਰੌਮ ਦਾ ਮੁੱਲ ਵੀ ਅੰਕ 
ਨਹੀ” ਸਕਦਾ 1 

“ਦੀਨੋ ਦੁਨੀਆਂ ਦਰ ਕਮੰਦੇ ਆਂ ਪਰੀ ਰੁਖਸਾਰਿ ਮਾਂ । 
ਹਰ ਦੋ ਆਲਮ ਕੀਮਤੇ, ਯਕ ਤਾਰ ਮੂਏ ਯਾਰਿ ਮਾ ।' 
(ਦੋਵੇਂ ਜਹਾਨ ਮੇਰੇ ਪ੍ਰੀਤਮ ਦੇ ਇਕ ਰੋਮ ਦੇ ਮੁਲ ਤੁਲਦੇ ਹਨ) 

ਕਿਸੇਂ ਅਲ੍ਹੜ ਮੁਟਿਆਰ ਦੇ ਪ੍ਰੌਮੀ ਦਾ ਕਿਸੋ ਨਿਰਾਦਰ ਕੀਤਾ ਤਾਂ ਉਹ ਤਮਕ ਕੇ 

ਬੋਲੀ, 
'ਸੌਰੇ ਯਾਰ ਨੂੰ ਮੰਦਾ ਨਾ ਬੋਲੀ' । 
ਮੋਰੀ ਭਾਵੇ ਗੁਤ ਪੁਟ ਲੈ ।'' 

ਅਸੀ ਸਤਿਗੁਰੂ ਦੇ ਸ਼ਰਧਾਲ੍ਹ _ਅਖਵਾਂਦੇ ਸਿਖ, -ਅਜ ਇਤਨੇ ਨਿਘਰ ਗਏ ਹਾਂ, ਕਿ 
ਜਾਗਤਿ-ਜੋਤ ਦੇ ਅਸਾਡੇ ਨੌਵੇ' ਚੰਦਰਮਾ ਨੂੰ, ਜੇ ਕਿਸੇ ਭੁਲੜ ਇਤਿਹਾਸਕਾਰ ਨੇ 'ਤੇਗਾ ਕਮਲਾ' 
ਲਿਖ ਦਿੱਤਾ, ਤਾਂ ਅਸਾਂ ਆਪਣੇ ਇਸ਼ਟ ਦਾ ਇਹ ਅਪਮਾਨ ਵੀ ਠੰਡੇ ਜਿਗਰੇ ਜਰ ਲਿਆ । 
ਪ੍ਰਸੈਗ ਇਉ” ਹੈ ਕਿ ਜਦੋ ਭਾਈ ਮਖਣ ਸ਼ਾਹ ਲੁਬਾਣਾ ਸਤਿਗੁਰੂ ਦੇ ਦਰਸ਼ਨ ਲਈ ਸਭ ਥਾਂ- 
ਦਵਾਰੋ ਭਾਲ ਥਕਿਆ, ਤਾਂ ਇਸਨੇ ਪੁਛਿਆ ਕਿ ਇਨ੍ਹਾਂ ਮੰਜੀ-ਨਸ਼ੀਨਾਂ ਤੋਂ ਛੁਟ ਹੌਰ ਵੀ ਕੋਈ 
ਸੋਢੀ ਇਥੋਂ ਹੈ ? ਤਾਂ ਉਸ ਨੂੰ ਦਸਿਆ ਗਿਆ ਕਿ ਇਕ ''ਤੇਗਾ ਕਮਲਾ'' ਨਾਂ ਦਾ ਸੋਢੀ ਵੀ 
ਹੈ। ਸੌ ਇਹੋਂ ਜਹੇ ਅਪਮਾਨਤ ਪਿਛੋਕੜ ਵਾਲਾ ਪਰਸੰਗ _ਅਸੀ' ਸਤਿਗੁਰੂ ਜੀ ਦੀ ਤੀਜੀ 
ਸ਼ਹੀਦੀ ਸ਼ਤਾਬਦੀ ਮਨਾਣ ਬਾਦ ਵੀ ਸੋਧਣ ਤੋ ਅਸਮਰਥ ਰਹੇਂ । 

ਕੁਝ ਕਾਇਰ ਹਿੰਦੂਆਂ ਨੇ ਸੌਲ੍ਹਾ-ਕਲਾ ਸੰਪੂਰਨ, ਭਗਵਾਨ ਕ੍ਰਿਸ਼ਨ ਨੂੰ ਨੰਗੀਆਂ ਜ਼ਨਾ- 
ਨੀਆਂ ਦੇ ਮਤਵਾਲੇਂ ਦੇ ਰੂਪ ਵਿਚ ਸਵੀਕਾਰ ਕਰ ਲਿਆ ਅਤੇ ਮਾਇਆਧਾਰੀ ਤੇ ਅਣਖਹੀਨ 
ਸਿੱਖਾਂ ਨੇ ਸਰਬ-ਸੈਪੂਰਨ ਸਤਿਗੁਰੂ ਤੇਗ ਬਹਾਦਰ ਜੀ ਨੂੰ ''ਤੇਗਾ ਕਮਲਾ'' ਕਰ ਕੇ ਪਰਵਾਨ 
ਕਰ ਲਿਆ । ਗੁਰਦੇਵ ਸਤਿਗੁਰੂ ਹਰਿਗੋਬਿੰਦ ਜੀ ਦੇ ਜਲਾਲੀ ਸਪੁਤਰ, ਅਤੇ ਸਾਹਿਬ 
ਕਲਗੀਧਰ ਗੂਰੂ ਗੋਬਿੰਦ ਸਿੰਘ ਜੀ ਦੇ ਪੂਜਨੀਕ ਪਿਤਾ ਜੀ ਦੇ ਸਾਰੇ ਗੁਣਾਂ ਨੂੰ ਅੱਖ ਪਰੋਖੇ 
ਕਰ ਕੇ ਕੇਵਲ ਜਲੂਸਾਂ ਅਤੇ ਜਲਸਿਆਂ ਨਾਲ ਹੀ ਅਸਾਂ ਆਪਣਾ ਮਨ ਪਰਚਾ ਲਿਆ । 


ਮਹਾਰਾਜਾ ਰਣਜੀਤ ਸਿੰਘ ਦੇ ਮੁਖੀ-ਵਜ਼ੀਰ ਅਜ਼ੀਜ਼ੁਦੀਨ ਤੋ ਲਾਰਡ ਐਡਵਰਡ ਨੇ 
ਪੁਛਿਆ ਕਿ ਮਹਾਰਾਜ ਦੀ ਕਿਹੜੀ ਅੱਖ ਕਾਣੀ ਹੈ ? ਤਾਂ ਵਜ਼ੀਰ ਨੇ ਕਿਹਾ ਕਿ ਮਹਾਰਾਜ ਦੇ 
ਮੁਖੜੇ ਵਲ ਮੈਂ ਅਜੇ ਤਕ ਵੇਖ ਹੀ ਨਹੀ' ਸਕਿਆ । ਇਕ ਤਨਖਾਹਦਾਰ ਵੇਜ਼ੀਰ ਦੀ ਇਹ 
ਸ਼ਰਧਾ, ਕਿ ਮਹਾਰਾਜਾ ਸਾਹਿਬ ਦੀ ਸਚਮੁਚ ਕਾਣੀ-ਅੱਖ ਦੀ ਵੀ ਪਰਦਾਪੋਸ਼ੀ ਕਰੋ । ਪਰ 
ਅਸਾਡੀ ਸ਼ਰਧਾ ਸਤਿਗੁਰੂ ਜੀ ਦੇ ਨਾਂ ਤੇ ਕੇਵਲ ਕੜਾਹ ਪ੍ਰਸ਼ਾਦਿ ਛਕਣ ਤਕ ਹੀ ਸੀਮਤ ਹੋ 
ਕੇ ਰਹਿ ਜਾਂਦੀ ਹੈ । 


ਕੇਵਲ ਆਤਮਕ-ਸੁਹਜ ਅਨੁਸਾਰ ਹੀ ਅਵਤਾਰੀ ਪੁਰਸ਼ਾਂ ਦੀ ਵਡਿਤਣ ਸਤਿਕਾਰੀ ਜਾਂਦੀ 
ਹੈ, ਪਰ ਗੁਰੂ ਤੇਗ ਬਹਾਦਰ ਜੀ ਸ਼ਕਲੋ' ਸੂਰਤੋ' ਵੀ ਬੜੇ ਫਬਵੇ“ ਸਨ । ਗੁਰੂ ਹਰਿਗੋਬਿੰਦ 

ਜੀ ਵਰਗੇ ਛਬੀਲੋਂ ਜੁਆਨ ਦਾ ਸਪੁਤਰ ਹੋਵੇ, ਤਾਂ ਉਸ ਦਾ ਸੂਰਬੀਰ-ਜਵਾਨ ਹੋਣਾ ਅਵੱਸ਼ਕ 
ਹੀ ਹੈ । ਗੁਰੂ ਹਰਿਗੋਬਿੰਦ ਜੀ ਦੇ ਚਿਹਨ-ਚਕਰ ਦੀ ਮੂਰਤ ਬਾਬਤ, ਗਿ: ਗਿਆਨ ਸਿੰਘ 
ਇਉ” ਬਿਆਨ .ਕਰਦੇ ਹਨ :-- 

“ਬੁਲੰਦ ਕਦ, ਅਤਿ ਸੁੰਦਰ, ਚੌੜੀ ਛਾਤੀ, ਹਾਥੀ ਸੁਢ ਵਾਂਗ ਲੰਬੀਆਂ ਬਾਹਾਂ ; ਮਥਾ, 
ਕੱਧੇ, ਦੰਦ ਅਤੇ ਪਬ ਉਚੇ, ਕਣਕ ਰੈਗ, ਹਰਨ-ਨੇਤਰ, ਬਹੁਤ ਵਡੋਂ ਸੂਰਬੀਰ, ਰੂਹਾਨੀ ਤੇ 
ਜਿਸਮਾਨੀ ਦੋਹਾਂ ਬਾਤਾਂ ਵਿਚ ਬੱਲੀ, ਉਦਾਰ, ਸਚੋਂ ਤੇ ਮਿਠ ਬੋਲੇ, ਹਸਮੁਖ, ਸਰੇਸ਼ਟ-ਗੁਣ- 
ਸੰਯੁਕਤ, ਰਾਜਨੀਤੀ ਧਰਮ ਦੇ ਪੂਰੋ ਗਿਆਤਾ ਸਨ । (ਤਵਾਰੀਖ ਗੂਰੂ ਖਾਲਸਾ ਪੱਨਾ 249) 

ਗੁਰੂ ਹਰਿਗੋਬਿੰਦ ਜੀ ਜਿਹੋ ਜਿਹੇ ਉਚੋਂ ਲੰਬੇ ਸੂਰਬੀਰ ਸਨ, ਉਨ੍ਹਾਂ ਦਾ ਜੁਸਾ ਵੀ 
ਇਤਨਾ ਹੀ ਭਰਵਾਂ ਸੀ । ਆਖਦੇ ਹਨ ਕਿ ਚੰਗਾ ਤਕੜਾ ਘੋੜਾ ਵੀ ਉਨ੍ਹਾਂ ਦੇ ਭਾਰ ਨਾਲ - 
ਲਿਫ ਜਾਂਦਾ ਸੀ । ਇਹੋ ਹਾਲ ਉਨ੍ਹਾਂ ਦੇ ਵਡੋਂ ਸਪੁਤਰ ਬਾਬਾ ਗੁਗੰਦਤਾ ਜੀ ਦਾ ਵੀਸੀ। 
ਆਖਦੇ ਹਨ, ਬਾਬਾ ਗੁਰਦਿਤਾ ਜੀ ਦਾ ਸਰੂਪ ਹੂ-ਬਹੂ ਗੁਰੂ ਨਾਨਕ ਜੀ ਵਾਂਗ ਸੀ (ਮੈਕਾਲਫ) 
ਬਾਬਾ ਗੁਰਦਿਤਾ ਜੀ ਦਾ ਸਭ ਤੋ` ਛੋਟਾ ਵੀਰ ਵੀ ਪਿਤਾ ਜੀ ਦੇ ਗੁਣਾਂ ਦਾ ਸਾਂਝੀਵਾਲ 
ਬਣਿਆ । "ਪਿਤਾ ਪਰ ਪੂਤ'' ਅਨੁਸਾਰ ਭਾਈ ਸੰਤੋਖ ਸਿੰਘ ਜੀ ਦੇ ਬਚਨਾਂ ਮੂਜਬ “ਸਮ 
ਪਿਤਾ ਕੇ ਦੀਰਘ ਡੀਲੰ'' ਵਾਲਾ ਸਤਿਗੁਰੂ ਤੇਗ ਬਹਾਦਰ ਵੀ ਲੰਬੇ ਕਦ ਦਾ ਮਾਲਕ ਸੀ । 
ਹੋਰ ਵਿਸਥਾਰ ਸਹਿਤ ਦਸਦੇ ਹਨ :-- 


ਸ੍ਰੀ ਤੇਗ ਬਹਾਦਰ ਸੋਹੇ 
ਨਰਿ ਨਾਰ ਰੂਪ ਪਿਖ ਮੌਹੇ । 
ਸਮ ਪਿਤਾ ਕੇ ਦੀਰਘ ਡੀਲੰ 
ਮੁਖ ਮੰਡਲ ਚਾਂਦ ਸੂਸ਼ੀਲੰ । 
ਭੂਜ ਲੰਬੀ, ਚੌੜੀ ਛਾਤੀ । 
ਬਿਸਤੀਰਤ ਆਂਖ ਕਿਛ ਰਾਤੀ । 
ਅਰਿ ਕਾਂਧ ਉਤੌਗ ਸੁਹਾਇ । 
ਗਤਿ ਮੰਦ ਮੰਦ ਛਬ ਪਾਇ । 
` (ਸੂਰਜ ਪ੍ਰਕਾਸ਼ ਰਾਸ ੮ ਅੰਸ਼ੂ ੫) 
ਜਿਸ ਮਹਾਂਪੁਰਸ਼ ਦੀ ਨੁਹਾਰ ਇਤਨੀ ਖੂਬਸੂਰਤ ਸੀ, ਕਿ ਜੋ ਨਰਿ ਨਾਰੀ, ਇਕ ਵਾਰੀ 
ਦਰਸ਼ਨ ਕਰ ਲਵੇ, ਤਾਂ ਉਹ ਮੰਤਰ-ਮੁਗਧ ਹੋਇਆ ਵੇਖੀ ਹੀ ਜਾਂਦਾ ਸੀ । ਪਿਤਾ ਜੀ ਵਾਂਗ 
ਲੰਬੀਆਂ ਬਾਹਵਾਂ, ਚੌੜੀ ਛਾਤੀ ਤੇ ਚੈਦਰਮਾਂ ਵਰਗੇ ਮੁਖੜੇ ਤੇ ਚੌੜੇ ਨੇਤਰਾਂ ਚੋਂ ਲਾਲ ਡੋਰੋਂ 
ਦੀ ਆਭਾ ਸੀ । 
ਭਾਈ ਸਾਹਿਬ ਦੇ ਬਚਨਾਂ ਦੀ ਪ੍ਰੋੜਤਾ ਵਜੋ ਗੁਰਬਿਲਾਸ ੫ਾ: ੬ ਵਿਚ ਵਰਣਨ ਹੈ 
ਕਿ ਗੁਰੂ ਤੇਗ ਬਹਾਦਰ ਜੀ ਦੀਆਂ ਹਿਰਨ ਵਾਂਗ ਮੋਟੀਆਂ ਅੱਖਾਂ, ਮੌਤੀਆਂ ਵਰਗੇ ਦੈਦ ਅਤੇ 

ਉਨ੍ਹਾਂ ਦੇ ਸ਼ੁਦਰ ਸਰੂਪ ਨੂੰ ਨਿਹਾਰ ਕੇ ਅਕਾਲ ਪੁਰਖ ਦੀ ਲੀਲਾ ਦਾ ਕਾਇਲ ਹੋਏ ਬਿਨਾਂ 
ਨਹੀ” ਰਿਹਾ ਜਾ ਸਕਦਾ । 
ਭਾਈ ਨੰਦ ਲਾਲ ਜੀ, ਉਪਰਲੇ ਬਿਆਨ ਦੇ ਸਭ ਤੋ" ਪੁਰਾਣੇ, ਮੁਸਤੱਨਦ ਗਵਾਹ 
ਹਨ : ਆਪਣੇ ਰਚਿਤ ''ਗੈਜਨਾਮਾ'` ਵਿਚ ਲਿਖਦੇ ਹਨ :-- 
“ਗੁਰੂ ਤੇਗ਼ ਬਹਾਦਰ ਆਂ ਸਰਾਪਾ ਅਫ਼ਜ਼ਲ, 
ਜ਼ੀਨਤ-ਆਰਾਏ, ਮਹਿਫ਼ਿਲ ਏ ਜਾਹੋ ਜਲਾਲ ।'' 
ਇਹੋ ਜਹੇ ਜਲਾਲੀ ਮਸਤਕ, ਅਤੇ ਸਿਰ ਤੋਂ ਪੈਰਾਂ ਤਕ ਮੂਰਤ ਵਾਂਗ ਸਦਰ ਸਰੂਪ 
ਸਤਿਗੁਰੂ ਜੀ, ਜਿਨ੍ਹਾਂ ਦੇ ਵਜੂਦ ਤੌ ਰੌਸ਼ਨੀ ਲੌ ਕੇ ਸੌਸਾਰ ਵਿਚ ਚਾਨਣ ਪਸਰਦਾ ਹੈ । 
ਉਨ੍ਹਾਂ ਬਾਬਤ ਵੀ ਦੋਖੀ ਇਤਿਹਾਸਕਾਰ ਅਤੇ ਸੀਮਤ ਬੁਧੀ ਸ਼ਰਧਾਲ੍ਹ ''ਤੇਗਾ ਕਮਲਾ'' ਜਾਂ 
“ਤਿਆਗ ਮਲ'' ਕਰਕੇ ਵਰਣਨ ਕਰਦੇ ਹਨ । ਨਿਰਸੰਦੇਹ ਇਹ ਇਤਿਹਾਸਕ ਦੁਸ਼ਟਤਾ ਹੈ । 


ਸਤਿਗੁਰੂ ਨਾਨਕ ਦੇਵ ਜੀ ਨੇ ਆਪਣੇਂ ਅਜੂਨੀ ਅਤੇ ਅਕਾਲ ਪੁਰਖ ਪ੍ਰਭੂ ਦਾ ਚਿਤਰਣ 
ਕਰਦਿਆਂ, ਸ਼ਾਇਦ ਆਉਣ ਵਾਲੋਂ ਗੁਰੂਆਂ ਦੀ ਨਿਰੰਤਰ ਜੌਤ ਨੂੰ ਧਿਆਨ ਵਿਚ ਰਖ ਕੇ 
ਇਹ ਮੂਰਤੀ ਚਿਤਰੀ ਹੋਵੇ :-- 
ਤੇਰੋ ਬੰਕੇ ਲੋਇਣ ਦੌਤ ਰੀਸਾਲਾ 1 
ਸੋਹਣੇ ਨਕ ਜਿਨ ਲੰਮੜੇ ਵਾਲਾ । 
ਕੌਚਨ ਕਾਇਆ ਸੁਇਨੈ ਕੀ ਢਾਲਾ 1......... 
ਤੇਰੀ ਚਾਲ ਸੁਹਾਵੀ ਮਧੁਰਾੜੀ ਬਾਣੀ । 
ਕ੍ਰਹਕਨਿ ਕੌਕਿਲਾ ਤੇਰੀ ਤਰਲ ਜੁਆਨੀ... ...... 
(ਵਡਹੰਸ ਮਹਲਾ ੧, ਪੰਨਾ ੫੬੭) 
ਸੋ ਜਿਸ ਪਿਆਰੇ ਨਾਲ ਅੰਤਰ-ਆਤਮੇ ਪਿਆਰ ਕੀਤਾ ਜਾਏ, ਉਸ ਦੇ ਸੁਦਰ ਸਰੂਪ 
ਦੇ ਝਾਵਲੇਂ ਹੀ ਮਨ ਤੇ ਪੈਦੇ ਹਨ। ਗਿਆਨੀ ਗਿਆਨ ਸਿੰਘ ਜੀ ਨੇ ਗੁਰੂ ਜੀ ਦੀ ਸ਼ਬਦ- 
ਮੂਰਤ ਇਉ” ਉਕਰੀ ਹੈ :-- 
ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ, ਅਤਿ ਸੁਦਰ, 
ਗੌਰਵਰਨ, ਮੌਟੇ ਨਕਸ਼, ਆਹੂ ਨੇਤ੍ਰ ਰਤਨਾਰੋਂ, 
ਚੌੜੀ ਛਾਤੀ, ਉਤੇ ਕੋਧੇਂ ਭੁਜਾਂ ਪ੍ਰਲੰਬ, 
ਸਿੱਧੀ ਚੁਗਿਰਦ ਦਾਹੜੀ, ਗੋਲ ਚਿਹਰਾ, 
ਮੱਥਾ ਉਚਾ, ਬਹੁਤ ਧੀਰਜੀ, ਸੈਤੋਖੀ, 
ਜਤੀ, ਸਤੀ, ਦੂਰ ਅੰਦੋਸ਼, ਸਚੋ, ਧਰਮ 
ਵੈਰਾਗ ਦੀ ਮੂਰਤਿ, ਬ੍ਰਹਮ ਗਿਆਨ ਦੀ ਸੂਰਤ, 
ਸਿਧੇ ਸਾਦੇ ਸੁਭਾਵ, ਭੋਲੇਂ ਭਾਲੇ ਸਤ ਪ੍ਰਰਖ । 

ਸੋ ਅਵਤਾਰੀ-ਪੁਰਸ਼ਾਂ ਦੀ ਛਬ ਹੀ ਇਹੋ ਜਹੀ ਹੁੰਦੀ ਹੈ, ਕਿ ਦਰਸ਼ਨ ਕੀਤਿਆਂ ਮਨ 
ਤ੍ਰਿਪਤ ਹੁੰਦਾ ਹੈ । ਉਨ੍ਹਾਂ ਦੇ ਮੁਖ ਤੋ ਅਕਾਲ ਪੁਰਖ ਦੇ ਝਾਵਲੇ ਦਿਸਦੇ ਹਨ । ਭਾਈ ਵੀਰ 
ਸਿੰਘ ਜੀ ਦਸਦੇ ਹਨ :-- 
“ਚਾਨਣ ਜਿਵੇ ਅਕਾਸ਼ੌ ਆਵੇਂ 
ਸ਼ੀਸ਼ਿਆਂ ਤੇ ਪੈ ਚਮਕੇ 
ਤਿਵੇ' ਸੁਦਰਤਾ ਅਰਸ਼ੋ'. ਆਵੇਂ 
ਸੁਹਣਿਆ ਤੇ ਪੈ ਦਮਕੇ ।।' 
ਤੇਗ ਦੀ ਧਾਰ ਹੇਠ ਸਿਰ ਕਟਾਣ ਦਾ ਨਾਂ ਹੀ ਤੇਗ ਬਹਾਦਰ ਹੈ । ਇਸ ਅਜ਼ਮਤ ਤੋ” 
ਮੁਖ ਮੌੜਨਾ ਬੋਮੁਖਤਾ ਹੈ । ਤਾਂ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਬਾਬਤ ਇਉ” ਹੀ ਆਖਣਾ 
ਬਣਦਾ ਹੈ :-- 
“ਮੋਰਾ ਹਰਿ ਪ੍ਰਭੁ ਸੁਦਰੁ ਮੈ ਸਾਰ ਨ ਜਾਣੀ ।। 
(ਵਡਹੰਸ ਮਹਲਾ ੪ ਪੰਨਾ ੫੬੧) 

(ਸ) 


ਪਰਮ ਸਨੇਹੀ 
ਗੁਰੂ ਤੇਗ ਬਹਾਦਰ ਜੀ 


ਸੰਸਾਰੀ ਪੁਰਸ਼ਾਂ ਵਾਂਗ, ਰੱਬ-ਰੂਪ ਆਤਮਾਵਾਂ ਵਿਚ ਵੀ ਵਡਿਤਣ ਦੀ ਵਿਸ਼ੇਸ਼ 
ਨਿਸ਼ਾਨ! ਫ਼ੁਜੋ' "ਸਨੇਹ-ਭਾਵ'' ਇਕ ਉਘੜਵਾਂ ਅੰਗ ਹੈ । ਸੋਲ੍ਹਾਂ-ਕਲਾ ਸੋਪੂਰਨ, ਭਗਵਾਨ 
ਕ੍ਰਿਸ਼ਨ ਨੂੰ ਗ਼ਰੀਬ ਸੁਦਾਮੋਂ ਦਾ ਸੱਖਾ, ਕਰ ਕੇ ਯਾਦ ਕੀਤਾ ਜਾਂਦਾ ਹੈ । ਮਿਤਰਾਂ ਦੇ ਔਗੁਣ ਨੂੰ 
ਅਖੋ ਉਹਲੇ ਕਰਕੇ ਮਿਤਰਾਂ ਦੇ ਗੁਣਾਂ ਨਾਲ ਸਾਂਝ ਜੌੜਨੀ ਇਕ ਅਵਤਾਰੀ ਗੁਣ ਹੈ । 
ਸੈਪੂਰਨ ਆਤਮਾਵਾਂ ਦਾ ਕਰਮ, ਕਿਸੇ ਦੇ ਸੁਹਜ ਗੁਣਾਂ ਨੂੰ, ਰਾਜਹੌਸ ਵਾਂਗ ਕਚੀ ਲਸੀ ਚੋ” 
ਦੁਧ ਨੂੰ ਨਿਤਾਰ ਲੈਣ ਵਾਂਗ ਹੁੰਦਾ ਹੈ :--- 
ਗੁਣਾਂ ਕਾ ਹੋਵੇ ਵਾਸੁਲਾ ਕਢਿ ਵਾਸੁ ਲਈਜੇ ।। 
ਜੋ ਗੁਣ ਹੋਵਨਿ ਸਾਜਨਾ ਮਿਲਿ ਸਾਝ ਕਰੀਜੈ ॥ 
ਸਾਝ ਕਰੀਜੈ ਗੁਣਹ ਕੇਰੀ ਛੋਡਿ ਅਵਗਣ ਚਲੀਐ ॥ 


6. 9੩੮ ੦੪੪ ਦ੬੪ ੦੪੬ %੪੬ 


(ਰਾਗ ਸੂਹੀ ਛੋਤ ਮ: ੧ ਪੰਨਾ ੭੬੫) 
ਗੁਰੂ ਤੇਗ ਬਹਾਦਰ ਜੀ ਵਿਚ ਮਿਤ੍ਰਤਾ ਦਾ ਅੰਸ਼ ਵਧੇਰੇ ਹੌਣ ਕਰ ਕੇ, ਚਾਂਦ ਭਟ ਨੇ 
ਆਪਣੀ ਸ਼ਰਧਾਂਜਲੀ ਵਜੋ ਇਹ ਅੱਖਰ ਅਰਪਣ ਕੀਤੇ :-- 
''ਬਾਂਹਿ ਜਿਨਾਂ ਦੀ ਪਕੜੀਏ ਸਿਰ ਦੀਜੈ ਬਾਂਹਿ ਨ ਬੌੜੀਏ 11 
ਸਤਿਗੁਰੂ ਜੀ ਦੇ ਇਸੇ ਗੁਣ ਨੂੰ, ਸਨਮੁਖ ਰਖਦਿਆਂ, ਕਸ਼ਮੀਰੀ ਪੰਡਤਾਂ ਨੇ ਬੇਨਤੀ 
ਵਜੋ ਕੂਕ ਕੂਕ ਕੇ ਆਖਿਆ ਸੀ :-- 

“ਦੁਖੀਏ ਬਿਪਰ ਜੁ ਚਲਕੇ ਆਏ ਪੁਰੀ ਅਨੰਦ ।! 
ਬਾਂਹਿ ਅਸਾਡੀ ਪਕੜੀਏ ਗੁਰ ਹਰਿਗੋਬਿੰਦ ਕੇ ਚੋਦ ॥ ੩੩ 1 - 
(ਸ਼ਹੀਦ ਬਿਲਾਸ ਭਾਈ ਮਨੀ ਸਿੰਘ ਜੀ) 
ਉਦਾਹਰਣ ਵਜੋ, ਗੁਰੂ ਤੇਗ ਬਹਾਦਰ ਜੀ ਨੇ ਦੁਖੀਆਂ ਦੀ ਬਾਂਹ ਕੀ ਪਕੜੀ ਕਿ 
ਸਿਰ ਦੇ ਕੇ ਵੀ ਫਿਰ ਬਾਂਹ ਛਡਣ ਦਾ ਨਾਂ ਨਹੀ' ਲਿਆ । 
ਭਾਈ ਦਿਆਲ ਦਾਸ ਨਾਲ ਸਤਿਗੁਰੂ ਦਾ ਸਨੇਹ, ਮਿਤਰਤਾ ਭਰਪੂਰ ਸੀ । ਸੰਗਤ - 
ਪਟਨੇ ਦੇ ਨਾਂ ਆਪਣੇ ਇਕ ਹੁਕਮਨਾਮੇ ਵਿਚ ਫੁਰਮਾਉਦੇ ਹਨ :--- 
“ਸੈਗਤ ਕੀ ਸੇਵਾ ਕਾ ਵੇਲਾ ਹੈ...... 
ਭਾਈ ਦਿਆਲ ਦਾਸ ਕਹੇ, ਸੈਗਤ ਗੁਰੂ ਦਾ ਹੁਕਮ ਕਰ ਮੰਨਣਾ...... 


1 


ਅਤੇ ਭਾਈ ਦਿਆਲ ਦਾਸ ਨੇ ਵੀ ਸਤਿਗੁਰੂ ਜੀ ਨਾਲ ਸਨੇਹ ਨਿਭਾਂਦਿਆਂ, ਇਹ 
ਗੱਲ ਸਾਬਤ ਕਰ ਦਸੀ :-- 


'ਜਿਸੁ ਪਿਆਰੇ ਸਿਉ ਨੇਹੁ, ਤਿਸੁ ਆਗੈ ਮਰਿ ਚਲੀਐ ॥ 
ਧ੍ਰਿਗੁ ਜੀਵਣ ਸੋਸਾਰਿ ਤਾ ਕੇ ਪਾਛੇ ਜੀਵਣਾ ॥'' 
ਸਤਿਗੁਰੂ ਨਾਲ ਗੁਰੂ-ਪਿਆਰਿਆਂ ਦਾ ਸਨੇਹ ਵੀ ਇਸ਼ਕ ਦੀ ਹਦ ਤੋ ਉਚਾ ਸੀ । 

ਇਹ ਉਹ ਸਨੇਹ ਸੀ, ਜੋ ਜਿੰਦ ਜਾਨ ਦੇਕੇ ਵੀ ਨਿਭ ਜਾਏ, ਤਾਂ ਸਸਤਾ ਜ'ਪਦਾ ਹੈ । ਪਤੇਗੇਂ 
ਦਾ ਇਸ਼ਕ, ਸ਼ਸ਼੍ਾਂ ਤੋ ਕੁਰਬਾਨ ਹੋਣਾ ਸਿਖਾਂਦਾ ਹੈ ਪਰ ਸਤਿਗੁਰੂ ਦੇ ਪਿਆਰਿਆਂ ਕੌਲੋ ਤਾਂ 
ਪਤੌਗੇ ਵੀ ਮੌਤ ਦਾ ਸਬਕ ਸਿਖਣ ਆਉਦੇ ਹਨ :-- 

“ਆਸ਼ਕ ਆਸ਼ਕ ਸਭ ਕੋਈ ਆਖੋ ਟੋਢੀ ਪਗੜੀ ਧਰ ਕੇ । 

ਸਿਰ ਤੋਂ ਪਰੋ ਇਸ਼ਕ ਦਾ ਡੇਰਾ ਕੋਈ ਆਸ਼ਕ ਪਹੁਤਾ ਮਰ ਕੇ । 


ਭਾਈ ਮਤੀ ਦਾਸ, ਦੌਫਾੜ ਚੀਰਿਆ ਜਾਂ ਰਿਹਾ ਹੈ, ਪਰ ਸਿਖ ਦੇ ਘਾਵਾਂ ਦੀਆਂ 

ਚੀਸਾਂ, ਸਤਿਗੁਰੂ ਆਪ ਜਰ ਰਿਹਾ ਹੈ । ਸਿਖ ਅਡੋਲ ਬੈਠਾ ਹੈ । ਲੋਕ ਮੰਨਦੇ ਨਹੀ, ਕਿ 
ਮਨੁੱਖੀ ਸਰੀਰ ਚੀਰਿਆ ਜਾ' ਰਿਹਾ ਹੋਵੇ, ਪਰ ਮੂਹੋਂ ਸੀ” ਨਾ ਨਿਕਲੇਂ । ਸਚੇ ਇਸ਼ਕ ਬਿਨਾਂ 
ਇਹੋ ਜਿਹੀਆਂ ਲਾਸਾਨੀ ਸ਼ਹਾਦਤਾਂ, ਸਿਰੇ ਨਹੀ ਚੜ੍ਹਦੀਆਂ । ਲੋਕ ਕੁਰਲਾ ਰਹੇਂ ਸਨ, 
ਰਾਜ ਵਿਦਰੋਹ ਦੇ ਬੀਜਾਂ ਨੂੰ ਅੰਗੂਰੀਆਂ ਫੁਟ ਰਹੀਆਂ ਸਨ । ਇਕ ਮੁਸਲਮਾਨ ਕਵੀ 
'ਅਹਿਮਦ' ਲਿਖਦਾ ਹੈ :-- 

“ਹਾਏ ਹਾਏ ਵੇ ਕਾਜ਼ੀਆ ਹੈਫ ਕੀਤੋਂ 

ਮਹਿਰਮ ਨਹੀਂ' ਤੂ ਇਸ਼ਕ ਦੇ ਰਾਜ਼ ਕੌਲ । 

ਵਢੀ ਖਾਇ ਕੇ ਹਕ ਗਵਾ ਦਿੱਤਾ 

ਡਰਿਊ" ਨਹੀ, ਗਰੀਬ-ਨਿਵਾਜ਼ ਕੌਲੋ ।` 

ਸਤਿਗੁਰ ਜੀ ਦਾ ਸ਼ਰਧਾਲਹ, ਨਵ'ਬ ਸੈਫਉਦੀਨ, ਸ਼ਾਹ ਜਹਾਨ ਦਾ' ਸਾਂਦੂ ਸੀ ਅਤੇ 
ਗੁਰੂ ਤੇਗ਼ ਬਹਾਦਰ, ਮੁਗਲ ਦਰਬਾਰ ਦਾ ਵਿਦਰੋਹੀ ਜਾਂ ਵਿਰੋਧੀ ਕਰ ਕੇ ਜਾਣਿਆ ਜਾਂਦਾ 
ਸੀ । ਸਤਿਗੁਰੂ ਜੀ ਸਨੇਹ ਭਾਵਨਾ ਵਜੋ, ਆਪਣੇ ਇਕ ਹੁਕਮਨਾਮੇ ਵਿਚ “ਨਵਾਬ ਲਈ 
ਬ'ਸਣਾ ਦੀ ਫ਼ਰਮਾ ਇਸ਼ ਕਰਦੇ ਹਨ । ਸਫ਼ਰ ਵਿਚ ਵੀ ਆਪਣੇ ਮਿਤਰ ਸੋਫ਼ਉਦੀਨ ਨੂੰ ਨਹੀ” 
ਭੁਲੇ, ਸਗੋ" ਸੁਗਾਤਾਂ ਘਲਣ ਦਾ ਮਨ ਬਣਾਈ ਰਖਿਆ । (ਇਤਿ ਜਿਨ ਕਰੀ'' ਪੰਨਾ ੮੫) 
ਸਤਿਗੁਰੂ ਦੀ ਸ਼ਹਾਦਤ ਸਮੇ, ਨਵਾਬ ਨੇ ਚਾਲੀ ਦਿਨ, ਮਾਤਮੀ ਲਿਬਾਸ ਪਹਿਨ ਕੇ ਆਪਣੀ 
ਮਿਤ੍ਰਭਾ ਦਾ ਸਬੂਤ ਦਿੱਤਾ ।” 

ਸਤਿਗੁਰੂ ਜੀ ਵੀ ਆਪਣੇ ਸਿੱਖਾਂ ਨੂੰ “ਗੁਰੂ ਕਾ ਬੇਟਾ ਕਹਿ ਕੇ ਸੈਬੋਧਨ ਕਰਦੇ 
ਹਨ 1 

ਸਤਿਗੁਰੂ ਜੀ ਨੇ ਆਪਣੇ ਸਿੱਖਾਂ ਨਾਲ ਮਿਤਰਾਂ _ਵਾਲਾ ਵਰਤਾਰਾ ਕੀਤਾ । ਆਪਣੇ 
ਬਰਾਬਰ ਕਰ ਕੇ ਜਾਣਦਿਆਂ, ਉਨ੍ਹਾਂ ਨੂੰ 'ਭਯਾ ਜੀ'' ਦਾ ਸੰਬੋਧਨ ਕੀਤਾ । 

_ “ਅਸਾਂ ਨੇ ਕੂਚ ਕੀਤਾ ਹੈ, ਸ਼ਤਾਬੀ ਸਾਥ ਡੇਰਾ ਤਿਆਰ ਕਰਣਾ । 
ਸੈਗਤ ਸਰਬਤ ਲੰ ਕੇ ਭਯਾ ਜੀ ਤੁਮ ਦਰਸ਼ਨ ਕਰ ਜਾਣਾ । 

_ਸ਼ਤਾਬੀ ਆਵਣਾ । .........”" 

ਭਾਈ ਮਤੀ ਦਾਸ ਤੋਂ, ਜਦੋਂ” ਕਾਜ਼ੀ ਨੇ ਉਨ੍ਹਾਂ ਦੀ ਅਖੀਰਲੀ ਇਛਾ ਪੁਛੀ, ਤਾਂ ਉਨ੍ਹਾਂ 
ਕਿਹਾ ਕਿ ਮੇਰਾ ਮੂੰਹ ਸਤਿਗੁਰੂ ਵਲ ਹੋਵੇਂ । ਸਤਿਗੁਰੂ ਵਲ ਮੇਰੀ ਪਿਠ ਨਾ ਹੌਣ ਦੌਣਾ । 

ਸਤਿਗੁਰੂ ਜੀ ਦਾ ਘੋੜਾ ''ਸਿਰੀ ਧਰ'' ਬੀਮਾਰ ਪੈ ਗਿਆ ਤਾਂ ਉਸ ਲਈ ਵੀ 
ਸੰਗਤਾਂ ਨੂੰ ਸੋਪਣਾ ਕਰਦੇ ਹਨ :-- ਰ 

“ਸਿਰੀ ਧਰ ਦੀ ਸੈਗਤ ਸੇਵਾ ਕਰਨੀ । ਅਲੂਫ਼ਾ ਸਿਰੀ ਧਰ ਨੂੰ ਦੇਣਾ । ਸਿਰੀ ਧਰ 
ਜਿਤ ਵੇਲਾ ਚੋਗ ਹੋਵੇਗਾ ਤਾਂ ਪਟਣੇ ਪਹੁਚਾਏ ਦੇਣਾ । 

ਇਹ ਹੈ ਮੋਰਾ ਪਰਮ-ਸਨੇਹੀ ਅਤੇ ਸਰਬ-ਪਿਰਯ ਸਤਿਗੁਰੂ ਤੇਗ ਬਹਾਦਰ ਜੀ, ਜਿਸ 
ਦਾ ਸੁਹਿਰਦ ਚਿਤ, ਹਰ ਮਨੁੱਖ, ਹਰ ਜੀਵ ਲਈ, ਹਰ ਘੜੀ ਸ਼ੁਭ ਇਛਾਵਾਂ ਵਡਦਾ ਪ੍ਰਤੀਤ 
ਹੁਦਾ ਹੈ । 

ਸਾਹਮਣੇ ਪਨੇ ਉਪਰ ਦਿਤੇ __ 

ਨੀਸਾਣ ਬਾਬਤ ਵਿਚਾਰ 
ਇਤਿਹਾਸਕ _ਪਥੋ' ਹੁਣ ਤਕ ਪਹਿਲੋਂ ਚਾਰ ਗੁਰੂ ਸਾਹਿਬਾਨ ਦੀ ਕੌਈ 
ਹਥਲਿਖਤ ਉਪਲਬਦ ਨਹੀ” ਹੋ ਸਕੀ, ਜੋ ਦਲੀਲ _ਪਖੋ" ਉਪਰੌਕਤ 


ਨੀਸਾਣ, ਸੋਢੀ ਸਤਿਗੁਰੂ ਰਾਮ ਦਾਸ ਜੀ ਦੇ ਸਿਧ ਹੁੰਦੇ ਹੋਣ, ਤਾਂ ਇਹ ਨੀਜਾਣ, 
ਸੋਢੀ ਸਤਿਗੁਰੂ ਜੀ ਬਾਬਤ ਪ੍ਰਥਮ ਉਪਲਬਦ ਲਿਖਤ ਵਜੋ' ਜਾਣੋ ਜਾਣਗੇ । 


ਬਾਕੀ ਸਤਿਗੁਰੂਆਂ ਦੇ ਹਥ ਲਿਖਤੀ ਨੀਸਾਣ ਸਿਧ ਹੋਂ ਚੁਕੇ ਹਨ ਅਤੇ 
ਉਨ੍ਹਾਂ ਦੇ ਦਰਸ਼ਨ ਮਾਰਕੋ ਸੰਗ੍ਰਹਿ ਤੋਂ ਉਪਲਬਦ ਹਨ । 

(ਹ) 


ਨਿਰਭੈ 
ਗੁਰੂ ਤੇਗ ਬਹਾਦਰ ਜੀ 


ਸਤਿਗੁਰੂ ਤੇਗ ਬਹਾਦਰ ਜੀ ਦੇ ਅਵਤਾਰ ਅਵਸਰ ਸਮੋ, ਜਦੋ ਗੁਰਦੇਵ-ਪਿਤਾ 
ਗੁਰੂ ਹਰਿਗੋਬਿੰਦ ਜੀ ਨੇ, ਆਪਣੇ ਤੋਜੱਸਵੀ ਬਾਲਕ ਨੂੰ ਪਹਿਲੀ ਵਾਰੀ ਤਕਿਆ, ਤਾਂ ਸਿਰ 
ਝੁਕਾ ਕੋ ਆਦਰ ਦਿਤਾ । ਬਾਬਾ ਬੁਢਾ ਜੀ ਪੂਰਨ ਨੀਤੀਵਾਨ ਗੁਰਸਿਖ ਵੀ ਪਾਸ ਖੜੇ 
`ਸਨ । ਉਹਨਾਂ ਦੇ ਪੁਛਣ ਤੋ ਸਾਹਿਬ ਗੁਰਦੇਵ ਜੀ ਨੇ ਫੁਰਮਾਇਆ :-- 
“ਬਾਲਕ _ਜਨਮਿਉ ਭਇਉ ਅਨੰਦ ॥ 
ਰਖਬੋ ਹਿਤ ਜਗ ਬੀਰਜ ਹਿੰਦ ॥ 
(ਸੂਰਜ ਪ੍ਰਕਾਸ਼ ਰਾਸ 5 ਅੰਸ਼ੂ 6) 
ਗੁਰਦੇਵ ਜੀ ਦੀ ਨਵ-ਜਨਮੇਂ ਬਾਲਕ ਪ੍ਰਤੀ ਇਹ ਭਵਿਸ਼ਬਾਣੀ, ਅੱਖਰ ਅੱਖਰ ਸੱਚ 
ਸਾਬਤ ਹੋਈ । ਇਸ ਬਾਲਕ ਨੇ ਆਉਦੇ ਸਮੇ' ਵਿਚ, _ਧਰਮ ਦੀ ਚਾਦਰ ਬਣ ਕੇ 
ਨਿਰਭੈਤਾ ਸਹਿਤ, ਅਤਿਆਚਾਰ ਦਾ ਟਾਕਰਾ ਕਰਨਾ ਸੀ । ਉਸ ਨੂੰ ਗੁੜਤੀ ਵਜੋ' ਵਰਦਾਨ 
ਬਖਸ਼ਿਆ :-- 
'ਇਹ ਨਿਰਭੈ ਜਰ ਤੁਰਕ ਉਖੋਰੀ,' 
ਗੁਰੂ ਤੇਗ ਬਹਾਦਰ ਜੀ ਨੇ, ਬਾਲ-ਲੀਲਾ ਤੋ ਹੀ “ਨਿਰਭਉ ਨਿਰਵੈਰੁ" ਦਾ ਪਾਠ 
ਧਾਰਨ ਕੀਤਾ, ਤੇ ਜਦੋ ਗੁਰਗੱਦੀ ਸੰਭਾਲਣ ਦਾ ਸਮਾਂ ਆਇਆ, ਤਾਂ ਉਪਰੌਕਤ ਤੁਕ 
ਦੇ ਵਿਸਥਾਰ ਵਜੋ ਆਪਣੇ ਮੁਖਾਰਬਿੰਦ ਤੋ ਇਹ ਪਾਠ ਸਰਬਤ ਸੈਗਤ ਲਈ ਉਚਾਰਨ 
ਹੋਇਆ :--- 
“ਭੈ ਕਾਹੂ ਕੌ ਦੌਤ ਨਹਿ, ਨਹਿ ਭੈ ਮਾਨਤ ਆਨ'' 

ਇਸ ਸਲੋਕ ਦਾ ਉਚਾਰਣ, ਆਉਦੇ ਭਵਿਸ਼ ਦੀ ਅਗਾਊਂ ਝਲਕ ਸੀ । ਜਦੋ ਅਮਲੀ- 
ਸਬੂਤ ਵਜੋ ਇਹ ਸਿਧ ਕੀਤਾ, ਕਿ ਇਸ ਆਸ਼ੇ ਦਾ ਧਾਰਨੀ ਕੇਵਲ ਗੁਰੂ ਹੀ ਨਹੀ', ਸਗੋ” 
ਗੁਰੂ ਦਾ ਹਰ ਸਿਖ, ਹਰ ਔਕੜ ਸਮੇਂ, ਇਕ ਪ੍ਰਤੱਖ ਸਬੂਤ ਵਜੋ" ਪੇਸ਼ ਕੀਤਾ ਜਾ ਸਕੇਗਾ । 
ਜਿਸ ਅਕਾਲ ਪੁਰਖ ਦੇ ਲੜ, ਸੌਗਤਾਂ ਨੂੰ ਲਗਾਇਆ ਗਿਆ, ਉਸ ਦਾ ਸਰੂਪ ਵੀ ਇਹੋ 


ਜਿਹਾ ਹੀ ਮਿਥਿਆ, ਜੋ ਭੈ ਨਾਸਨ, ਦੁਰਮਤ ਹਰਣ'' ਸੀ । 


ਔਰੰਗਜ਼ੇਬ ਵਰਗੇ ਜਾਬਰ, ਅਤਿਆਚਾਰੀ ਅਤੇ ਗੁਰੂ ਘਰ ਦੇ ਦੌਖੀ ਹੁਕਮਰਾਂਨ 
ਨਾਲ ਕੇਵਲ ਇਸ ਗਲੋ” ਅੜ ਜਾਣਾ, ਕਿ ਜੰਝੂ ਤਿਲਕ ਦੀ ਰਖਿਆ ਹੋ ਸਕੇ । ਔਰੈਗਜ਼ੇਬ 
ਦੇ ਡਰਾਵਿਆਂ ਦਾ ਡਟਵਾਂ ਉਤਰ ਸੀ, ਕਿ ਅਸਾਨੂੰ ਮੌਤ ਦਾ ਡਰ ਦੇਣ ਦੀ ਲੌੜ ਨਹੀ" । 
ਇਹ ਨਿਸ਼ਚਿਤ ਹੈ ਕਿ ਮੌਤ ਤੋ ਜੀਵਣ ਉਗਮਦਾ ਹੈ । ਬਲਵਾਨ ਮਨੁਖ ਦੇ ਸੰਕੱਲਪ 
ਨੂੰ ਮੌਤ, ਭੈ-ਭੀਤ ਨਹੀ" ਕਰ ਸਕਦੀ । ਲੌਕ ਹੈਰਾਨ ਹੁੰਦੇ ਸਨ ਕਿ ਕੇਵਲ, ਕੂਝ 
ਸਿਖਾਂ ਦੇ ਨਾਲ ਇਤਨੀ ਵਡੀ ਹਕੂਮਤ ਦਾ ਟਾਕਰਾ ਕਿਵੇ ਕੀਤਾ ਜਾ ਸਕੇਗਾ । 
ਪਰ ਨਿਰਭੈਤਾ ਦੀ ਸਾਕਾਰ ਮੂਰਤ, ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਨੌ, ਮਿਥੇ ਭਵਿਸ਼ ਦੀ 
ਨੁਹਾਰ ਉਲੀਕ ਕੇ “ਸ਼ਾਂਤਮਈ ਸਤਿਆਗ੍ਰਹਿ'' ਦੇ ਪੂਰਨੇ ਹੋਰ ਉਘਾੜ ਦਿਤੇ । ਇਕ 
ਮੁਸਲਮਾਨ ਕਵੀ ਨੇ ਇਸ ਆਸ਼ੇ ਨੂੰ ਵਿਸਥਾਰ ਸਹਿਤ ਵਰਣਨ ਕੀਤਾ ਹੈ :--- 


ਖੁਦਾ-ਵੇਦਾ ! ਪਰਾਈ ਆਗ ਮੋ ਜਲਨੇ ਕੀ ਖ਼ੂ ਦੋਨਾ । 
`ਬਹਾ ਕਰ ਸੁਰਖ਼ਰੂ ਹੋ ਜਾਉ', ਵੁਹ ਰਗ ਮੇਂ ਲਹੂ ਦੋਨਾ ।। 


ਪੰਡਤਾਂ ਪੁਛਿਆ, “ਤੁਸਾਂ ਅਸਾਡੀ ਬਾਂਹ ਤਾਂ ਪਕੜੀ ਹੈ, ਪਰ ਔਰੰਗਜ਼ੇਬ ਨਾਲ ਕਿਵੇ” 
ਨਜਿਠੌਗੇ ?' ਤਾਂ ਸਤਿਗੁਰੂ ਜੀ ਨੇ ਕਿਹਾ, “ਅਗ ਦਾ ਕਰਤੱਵ ਹੈ, ਸਭ ਤਾਸ ਨੂੰ ਭਸਮ 
ਕਰਨਾ, ਪੁਰ ਨਿਮਰਤਾ ਅਤੇ ਸ਼ਾਂਤੀ, ਜਲ ਵਾਂਗ ਹੈ, ਜੌ ਅਗ ਦਾ ਵੀ ਗੁਰੂ ਹੈ ।'' 


ਸੋ ਸਤਿਗੁਰੂ ਜੀ ਨੇ ਪਰਾਏ ਭਾਂਬੜਾਂ ਵਿਚ ਨਿਰਭੌਤਾ ਸਹਿਤ ਛਲਾਂਗ ਲਗਾ 
ਦਿਤੀ, ਅਤੇ ਗੁਰੂ ਆਸ਼ਾ ਕੁਦਨ ਵਾਂਗ ਸ਼ੁੱਧ ਹੋ ਕੇ ਜਗ ਸਾਹਮਣੇ ਪਰਗਟ ਹੋਇਆ :-- 
“ਸੀਸ ਦੀਆ ਪਰ ਸਿਰਰ ਨਾ ਦੀਆ'' 


ਲੌਕ ਡਰਾਂਦੇ ਸਨ ਕਿ ਬੋਗਾਲ ਅਸਾਮ ਦੀਆਂ ਤੀਵੀਆਂ ਟੂਣੇਹਾਰੀਆਂ ਹਨ ] 
ਉਹਨਾਂ ਮਰਦਾਨੇ ਨੂੰ ਛਤਰਾ ਬਣਾ ਕੇ -ਬੈਨ੍ਹ ਲਿਆ ਸੀ । ਉਥੇ ਮਲੋਰੀਆ ਫੈਲਿਆ ਹੈ । 
ਪਰ. ਸਤਿਗੁਰੂ ਜੀ ਦੇ ਸਨਮੁਖ, ਉਹਨਾਂ ਗੁਰਸਿਖਾਂ ਅਤੇ ਸੈਗਤਾਂ ਲਈ ਪਰਚਾਰ-ਉਦੋਸ਼ 
ਪ੍ਰੱਥਮ.ਸੀ, ਜਿਹਨਾਂ ਪਰਿਵਾਰਾਂ-ਨੇ ਸਤਿਗੁਰੂ ਨਾਨਕ ਦੇਵ ਜੀ ਦੀ ਚਰਨ ਛੁਹ, ਦੋ ਸੌ ਸਾਲ 
ਪਹਿਲਾਂ ਪ੍ਰਾਪਤ ਕੀਤੀ ਸੀ .ਅਤੇ ਹੁਣ ਉਹਨਾਂ ਪਰਿਵਾਰਾਂ ਦੀ ਸਿਕ, ਗੁਰਗੱਦੀ ਦੇ ਨੌਵੇਂ 
ਵਾਰਸ ਦੇ ਦਰਸ਼ਨ ਕਰ ਕੇ ਤ੍ਰਿਪਤ ਹੋ ਸਕਦੀ ਸੀ । ਸਤਿਗੁਰੂ ਸਭ ਸੰਸਿਆਂ ਤੋ” ਨਿਰਭੈ. 
ਹੋ ਕੇ ਆਪਣੇ ਉਦੇਸ਼ ਲਈ ਉਥੇ ਪੁਜ ਗਏ । ਰ੍ 

“ਮੁਆਸਰੇਂ ਆਲਮਗੀਰੀ'' ਦੇ ਕਰਤਾ ਅਨੁਸਾਰ, ਬਾਲਕ ਗੋਬਿੰਦ ਜੀ ਨੇ ਜਦੋ” 
ਹਾਣੀਆਂ ਨੂੰ ਸਮਝਾ ਦਿਤਾ ਕਿ ਪ੍ਰਚਲਤ ਨੇਮਾਂ ਅਧੀਨ, ਨਵਾਬ ਦੀ ਸਵਾਰੀ ਨੂੰ ਸਲਾਮ 
ਨਹੀ ਕਰਨਾ, ਸਗੋ” ਡਟ ਕੇ ਖੜਾ ਹੋ ਜਾਣਾ ਹੈ । ਪਟਨਾ ਸਾਹਿਬ ਦੀ ਸੰਗਤਾਂ ਨੇ ਆਪਣਾ 
ਤੌਖਲਾ ਗੁਰੂ ਤੇਗ ਬਹਾਦਰ ਨੂੰ ਲਿਖ ਘਲਿਆ, ਤਾਂ ਸਤਿਗੁਰੂ ਜੀ ਇਸ ਦੇ ਉਤਰ ਵਜੋਂ” 
ਇਕ ਹੁਕਮਨਾਮੇਂ ਰਾਹੀ, ਆਪਣੇ ਪਿਆਰੇ ਗੋਬਿੰਦ ਦੀ ਨਿਰਭੌਤਾ ਦੀ ਪ੍ਰੋੜਤਾ ਕਰਦੇ ਹੋਏ 
ਲਿਖਦੇ ਹਨ :--- ਰ੍ 

“ਜੋ ਗੋਬਿੰਦ ਕੀਆ, ਭਲਾ ਕੀਆ. ਜਾ ਤਾ 
ਅਵੱਲ ਤੋ ਸਰਕਾਰੀ ਅਹਿਲਕਾਰ ਕੌ ਸਲਾਮ ਨਹੀ` ਕਰਨਾ 
ਅਗਰ ਆਏ ਬੈਠੇ ਤਾਂ ਪਵਾਂਦੀ ਦੇਣੀ ਸਿਰ੍ਹਾਂਦੀ ਨਹੀ” ।'' 
(ਪ੍ਰਿ: ਸਤਿਬੀਰ ਸਿੰਘ ਜੀ) 
ਜਿਹੜਾ ਸਤਿਗੁਰੂ ਆਪਣੇ ਇਕੋ ਇਕ ਲਖ਼ਤਿ-ਜਿਗਰ ਦੀ ਸਲਾਮਤੀ ਨਾਲੋ” ਉਸ 
ਦੀ ਚਰਿਤਰ-ਉਸਾਰੀ ਨੂੰ ਪਹਿਲ ਦੇ'ਦਿਆਂ, ਇਹੋ ਜਿਹਾ ਨਿਰਭੰਤਾ ਦਾ ਪਾਠ ਪੜ੍ਹਾ 
ਸਕਦਾ ਹੈ, ਤਾਂ ਉਸ ਦੀ ਛਾਤੀ ਵਿਚ ਕਿਹੋ ਜਿਹਾ ਭੈ-ਰਹਿਤ ਤ੍ਰਫ਼ਾਨ ਮਚਲਦਾ ਹੋਵੇਗਾ, 
ਇਸ ਦਾ ਅੰਦਾਜ਼ਾ ਇਕ ਆਮ ਦੁਨੀਆਂਦਾਰ ਮਨ੍ਖ ਨਹੀ" ਲਗਾ ਸਕਦਾ । ਇਹੋ ਉਪਦੇਸ਼ 
ਸੀ, ਜਿਸ ਅਨੁਸਾਰ ਗੁਰੂ ਗੋਬਿੰਦ ਜੀ ''ਬੌਕੱਸਾਂ ਰਾ ਯਾਰ'' ਅਖਵਾਇਆ ਅਤੇ ''ਗ਼ਰੀਬੂਲ 
ਪਰੱਸਤੇ'' ਦੀ ਪੈਰਵੀ ਕੀਤੀ ਤੇ ਔਰੈਗਜ਼ੋਬ ਪ੍ਰਤੀ ਵੰਗਾਰ ਨਾਲ ਆਖਿਆ :-- 
ਕਿ ਊਂ ਰਾ ਗ਼ਰੂਰ ਅਸਤ ਬਰ ਮੁਲਕੋ ਮਾਲ 
ਵ ਮਾਂ ਰਾਂ ਪਨਾਹ ਅਸਤ ਯਜ਼ਦਾਂ ਅਕਾਲ 
(ਜ਼ਫਰਨਾਮਾ 103) 


ਗੁਰਦੇਵ ਪਿਤਾ ਜੀ ਨੇ ਸ਼ਸਤਰ ਵਿਦਿਆ ਅਤੇ ਸ਼ਿਕਾਰ ਖੱਡਣਾ, ਆਪ ਆਪਣੇ ਸਪੁਤਰ 
ਨੂੰ ਸਿਖਾਇਆ । ਘੋੜ-ਸਵਾਰੀ ਅਤੋਂ ਤੀਰ-ਅੰਦਾਜ਼ੀ ਦੇ ਸਬਕ, ਭਾਈ ਬਿਧੀ ਚੋਦ ਤੋ” 
ਸਿਖੋ । ਜਦੋ ਕਰਤਾਰਪੁਰ ਦੋ ਜੁਧ ਵਿਚ 13 ਸਾਲ ਦੀ ਕੱਚੀ ਉਮਰ ਵਿਚ ਹੀ, ਸਾਹਿਬ 
. ਗੁਰੂ ਤੋਗ ਬਹਾਦਰ ਜੀ ਨੇ ਹਿੱਸਾ ਲਿਆ ਤਾਂ ਉਹ ਕਿਰਪਾਨ ਚਲਾਈ ਕਿ ਵੈਰੀ 
ਤਾਹ ਤਰਾਹ ਕਰ ਉਠੇ । ਮਾਤਾ ਨਾਨਕੀ ਜੀ ਆਪਣੇ ਮਕਾਨ ਦੀ ਛਤ ਤੋ ਇਹ ਕੌਤਕ 
ਵੇਖ ਵੇਖ ਖੀਵੇਂ ਹੋ ਰਹੇ ਸਨ ਅਤੇ ਆਪਣੇ ਲਾਲ ਨੂੰ ਅਸ਼ੀਰਵਾਦ ਦੇ ਰਹੇ ਸਨ । ਗੁਰਦੇਵ 
ਪਿਤਾ ਜੀ ਨੇ ਜਦੋਂ” ਨਿੱਕੇਂ ਨਿੱਕੇ ਹੱਥਾਂ ਵਿਚੋ ਤੇਗ ਫਰਾਟੇਂ ਮਾਰਦੀ ਤੱਕੀ ਤਾਂ ਖੁਸ਼ ਹੋ ਕੇ 
ਫ਼ਰਮਾਇਆ, “"ਬਰਖ਼ੁਰਦਾਰ, ਤੂ 'ਤੇਗ ਬਹਾਦਰ' ਨਾਂ ਦੀ ਲੱਜ ਰੱਖ ਵਿਖਾਈ ਹੈ ।'' 
ਉਪਰੋਂਕਤ ਹੁਕਮਨਾਮੇ ਅਨੁਸਾਰ 'ਨਿਰਭੰਤਾ'' ਦਾ ਜੋ €ਪਦੇਸ਼ ਗੁਰੂ ਤੇਗ ਬਹਾਦਰ ਜੀ 

ਨੇ ਆਪਣੇ ਲਾਡਲੇ ਸਪੁਤਰ ਨੂੰ ਬਖਸ਼ਿਆ, ਠੀਕ ਇਸੀ ਉਪਦੇਸ਼ ਦਾ ਪਾਠ, ਗੁਰਦੇਵ ਪਿਤਾ 
ਗੁਰੂ ਹਰਿਗੋਬਿੰਦ ਜੀ ਨੇ ਵੀ ਅਪਣਾਇਆ ਸੀ । ਡਾਕਟਰ ਮੌਹਣ ਸਿੰਘ ਜੀ “ਦੀਵਾਨਾ” 

ਅਨੁਸਾਰ, ਜਦੋ ਸ਼ਾਹਜਹਾਨ ਨੇ ਹੈ'ਕੜ ਨਾਲ, ਗੁਰੂ ਦਰਬਾਰ ਤੌ ਬਾਜ਼ ਵਾਪਸ ਲੈਣ ਢਾ 
ਡਰਾਵਾ ਦਿਤਾ ਤਾਂ ਸਾਹਿਬ ਗੁਰੂ ਹਰਿਗੋਬਿੰਦ ਜੀ ਦਾ ਉਤਰ ਸੀ : 


“ਤੁਸੀ ਬਾਜ਼ ਹੀ ਬਾਜ਼ ਪੁਕਾਰਦੇ ਹੋਂ, 
_ਅਸੀ ਤਾਜ ਤੁਹਾਂਡਾ ਵੀ ਮੰਗਦੇ ਹਾਂ । 


ਸੌ ਗੁਰੂ ਤੋਗ ਬਹਾਦਰ ਜੀ ਨੇ ਔਰੰਗਜ਼ੇਬ ਨੂੰ ਸਪੱਸ਼ਟ ਦਸ ਦਿਤਾ, ਕਿ ਤੇਰੇ ਅਤਿਆ- 
ਚਾਰ ਦੇ ਦਿਨ ਪੁਗ ਚੁਕੇ ਹਨ । ਮੋਰੇਂ ਇਸ ਸ਼ਹੀਦੀ ਦੇ ਬੀਜ ਤੋਂ, ਨਿਰਭੈਤਾ ਦਾ ਜੋ ਬ੍ਰਿਛ 
ਤਿਆਰ ਹੋਵੇਗਾ. ਉਸ ਦੇ ਫਲ ਸਰੂਪ, ਮੋਰੇ ਸਿਖ ਕੇਵਲ ਦਿਲੀ ਵਿਚ ਹੀ ਨਹੀ” ਸਗੋ” 
ਸੈਸਾਰ ਦੇ ਜਿਸ ਕੌਨੇਂ ਵਿਚ ਵੀ ਹੋਣਗੇ, ਆਪਣੇ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਅਰਪਣ ਕਰਦਿਆਂ 
ਰੌਜ਼ ਆਪਣੀ ਅਰਦਾਸ ਵਿਚ ਤੋਰੇ ਦਿਲੀ ਦੇ ਤਖਤ ਨੂੰ ਵੈਗਾਰ ਘਲਣਗੇਂ । 


ਸਤਿਗੁਰੂ ਜੀਂ ਨੇ ਦਸਿਆ, ਕਿ ਇਹ ਮੋਰਾ ਚਿੰਤਨ ਹੀ ਨਹੀ, ਸਗੋ ਕਾਜ਼ੀ ਰੁਕਨ 
ਦੀਨ ਨਾਲ ਮੱਕੋਂ ਦੀ ਗੋਸ਼ਟੀ ਸਮੋ, ਸਾਹਿਬ ਗੁਰੂ ਨਾਨਕ ਦੋਵ ਜੀ ਨੇ ਉਸ ਨੂੰ ਦਸਿਆ 
ਸੀ : ਰ੍ 


“ਫੋਰ ਕਰੂਗਾ ਖਾਲਸਾ ਵਸੋਂ ਵਿਚ ਪੰਜਾਬ । 

ਚਾਰ ਵਰਨ ਦਾ ਏਕ ਰੂਪ ਦੇਖ ਕਰੂੰਗਾ ਆਪ 1 

ਵਾਹਿਗੁਰੂ ਸਭ ਜਪੇ'ਗੇ ਦੇਖਨ ਆਵੇ ਆਪ । 

ਬੇਈਮਾਨ ਖੁਸ਼ਾਮਦੀ ਦੇਖ ਨ ਸਕੇ ਪਰਤਾਪ । 

ਧਰਤੀ ਅੰਨ ਬਹੁਤ ਦੇਵੇਗੀ ਪਰਬਤ ਦੇਵੇਂਗੇ ਲਾਲ । 
ਗਉ ਦੁਧ ਬਹੁ ਦੇਵਸੀ ਜਾਂ ਦੇਖੇ ਪੁਰਖ ਅਕਾਲ । _ 
ਮਾਇਆ ਕੱਠੀ ਕਰ ਕੇ ਲੌਗਰ ਦੋਵੈ ਲਾਇ । 

ਨੰਗਾ ਭੁਖਾ ਆਰਥੀ ਖਾਲੀ ਕੋਇ ਨਾ ਜਾਇ । 

ਜੰ ਸਿਰ ਕੌਪੇ ਖਾਲਸਾ ਕੌਪੇ ਚੌਦਾਂ ਲੋਕ 

ਵਣ ਪਰਬਤ ਸਭ ਕੰਪੋਂਗੇ ਹੋਇ ਜਗਤ ਮਹਿ ਸੌਕ ।...... 


ਸੋ ਮੇਰੇ ਗੁਰਦੇਵ ਪਿਤਾ, ਸਾਹਿਬ ਹਰਿਗੋਬਿੰਦ ਜੀ ਦਾ, ਮੋਰੇ ਪ੍ਰਤੀ ਉਚਾਰਿਆ ਵਰਦਾਨ 
ਅਵੱਸ਼ ਪੂਰਾ ਹੋਂ ਕੇ ਰਹੇਗਾ । ਉਹਨਾਂ ਕਿਹਾ ਸੀ, ਇਹ ਨਿਰਭੈ ਜਰ ਤੁਰਕ ਉਖੋਰੀ ।'' 
ਸੌਂ ਅੱਜ ਪੂਰਨ ਨਿਰਭੈਤਾ ਨਾਲ ਮੈ ਇਹ ਆਖਣ ਦੀ ਜੁਰਅਤ ਕਰ ਰਿਹਾ ਹਾਂ ਕਿ ' 
ਹਿੰਦੂਆਂ ਨਾਲ ਤੋਰੇ ਅਤਿਆਚਾਰ, ਅਤੇ ਮੌਰੇ ਨਿਰਦੌਸ਼ ਸਿਖ, ਭਾਈ ਮਤੀ ਦਾਸ ਅਤੇਂ 
ਭਾਲੀ ਦਿਆਲਾ ਜੀ ਦਾ ਅਣਮਨੂਖੀ ਕਤਲ, ਤੋਰੀਆਂ ਜੜ੍ਹਾਂ ਹਿਲਾ ਕ ਰਖ ਦੋਵੇਗਾ । 
ਦੁਨੀਆਂ ਗਵਾਹੀ ਭਰੇਗੀ, ਕਿ ਤੋਰੀ ਕਬਰ ਤੋਂ ਦੀਵਾ ਜਗਾਉਣ ਵਾਲਾ ਵੀ ਢੂੰਡਣਾ 

ਪਵੇਗਾ, ਪਰ ਮੇਰੇ ਸ਼ਹੀਦਾਂ ਦੇ ਚਹੁਕੁੰਟੀ ਡੌਕੇ ਵਜਣਗੇ । ਮੇਰੀ ਅਸ਼ੀਰਵਾਦ ਨਾਲ, ਜੌ ਰੂਪ 
ਖਾਲਸੇ ਦਾ ਅੱਜ ਤੋ ਚਿਤਵਿਆ ਜਾਇਗਾ, ਉਹ ਇਉ” ਹੋਵੇਗਾ :--- ੍ 
“ਖਾਲਸਾ ਸੋ ਜੋ ਦੀਨ ਕੋ ਪਾਲੋ ।1 
ਖਾਲਸਾ ਸੋ ਜੋ ਦੁਸ਼ਟ ਕੋ ਗਾਲ ॥'' 
ਭਾਈ ਨੰਦ ਲਾਲ ਜੀ “ਜ਼ਿੰਦਗੀ ਨਾਮਾ'' ਵਿਚ ਨਿਰਭੈਤਾ ਦਾ ਚਿਤਰ ਇਉ 
ਉਕਰਦੇ ਹਨ : 
ਫ਼ਾਰਿਗ ਅੰਦ ਅਜ਼ ਬੁਗ਼ਜ਼ੋ ਕੀਨਾ ਹੈ ਜ਼ਿ ਹਸਦ । 
ਬਰ ਨਮੀ ਆਇਦ, ਅਜ਼ ਏੱਸ਼ਾ ਫ਼ਿਅਲੇਂ ਬਦ ।' 
(ਉਹ ਈਰਖਾ, ਵੈਰ ਅਤੋਂ ਵਿਰੋਧ ਤੋ ਅਟੈਕ ਹਨ । ਉਹ ਕਦੀ ਮੰਦਾਂ ਕਰਮ 
ਨਹੀ” ਕਰਦੇ ।) 
'ਜਦ ਹਜ਼ਾਰਾਂ ਹਮਚੂ ਮਨ ਕੁਰਬਾਨਿਸ਼ ਆਂ 
ਹਰ ਚਿ ਗੋਇਮ, ਕਮ ਬਵਦ, ਦਰ ਸ਼ਾਨਿਸ ਆਂ । 
(ਸੇਰੇ ਜੇਹੇ ਹਜ਼ਾਰਾਂ ਲੱਖਾਂ ਉਸ ਤੋਂ" ਕੁਰਬਾਨ ਹਨ, ਤੋਂ ਮੈ" ਜੋ ਵੀ ਸਿਫ਼ਤ ਕਰਾਂ, 
ਥੋੜੀ ਹੈ । 
ਕਿਸੇ ਪੁਛਿਆ, “ਤੁਸੀ ਫਕੀਰ ਹੋ ਕੇ 'ਸੱਚਾ ਪਾਤਸ਼ਾਹ' ਕਿਉ” ਅਖਵਾਂਦੇ ਹੋ ?'' 
ਸਤਿਗੁਰਾਂ ਕਿਹਾ, ਦੁਨੀਆਂ ਦੇ "ਕੂੜੇ ਰਾਜ ਫ਼ੌਜਾਂ ਨਾਲ ਜਿਤੀਦੇ. ਹਨ ਅਤੇ ਇਹ 
ਰਸਤਾ ਨਰਕਾਂ ਦਾ ਹੈ । ''ਸੱਚਾ ਰਾਜ” ਸਤਿਗੁਰੂ ਦੀ ਸੰਗਤ ਬਖਸ਼ਦੀ ਹੈ ਅਤੇ ਇਹ 
ਸਮੂਲਚਾ ਸਵਰਗ ਹੈ । ਦੁਨੀਆਂ ਦੇ ਰਾਜ, ਸਿਰ ਵਢਿਆਂ ਮਿਲਦੇ ਹਨ ਪਤ ਸੱਚਾ ਰਾਜ 


ਸਿਰ ਅਰਪਣ ਕਰ ਕੇ ਲਈਦਾ ਹੈ । 


“ਨਾਨਕ ਹੋਰਿ ਪਾਡਿਸਾਹੀਆਂ ਕੂੜੀਆਂ, ਨਾਮਿ ਰਤੇ ਪਾਤਸ਼ਾਹ । 
(ਸਲੋਕ ਮ: 3 ਪੰਨਾ 1412) 
“ਜਿਨੀ ਸਚੁ ਪਛਾਣਿਆਂ, ਸਚ ਰਾਜੇ ਸੋਈ । 
(ਫਾਰ ਮਾਰੂ ਮ: 3 ਪੰਨਾ 1088) 
ਆਪਣੇ ਲਈ ਤਾਂ ਹਰ ਜੀਵ ਮਰਦਾ ਹੈ, ਪਰ ਮਰਨਾ ਉਸ ਦਾ ਹੈ, ਜੋ ਦੁਨੀਆਂ 
ਲਈ ਮਰੇ । 
“ਰੈਗੀਨ ਹੈ ਉਨਾਂ ਤੋ ਇਤਿਹਾਸ ਜ਼ਿੰਦਗੀ ਦਾ 
ਲੇਖੋ ਕਿਸੇ ਲਗਨ ਦੇ ਜੋ ਖੂਨ ਲਾ ਗਏ ਨੇ । 
ਰੌਗੀ ਜਹਾਨ ਨੂੰ ਉਹ ਦੇਦੇ ਲਹੂ ਨਿਰੋਆ, 
ਮੁਰਦਾ ਦਿਲਾਂ 'ਚ ਜਿਹੜੇ ਗ਼ੈਰਤ ਜਗਾ ਗਏ ਨੇ ।'' _ 'ਈਸ਼ਵਰ ਚਿਤਰਕਾਰ' 


੧ 

ਗੁਰੂ ਗੋਬਿੰਦ ਜਿੰਘ ਜੀ ਤੋਂ ਕਿਸੇ ਪੁਛਿਆ, 'ਭਗਤੀ ਦੇ ਪੁਜਾਰੀਆਂ ਨੂੰ ਭਗਉਤੀ 
ਧਾਰਨ ਦੀ ਕੀ ਲੋੜ ਪਈ ?'' 


ਸਤਿਗੁਰਾਂ ਫਰਮਾਇਆ, ''ਕਾਇਰਤਾ'' ਬੇਅਣਖੇ ਮਨ੍ਖਾਂ ਦਾ ਗਹਿਣਾ ਹੈ । 
ਅਣਥੀਲੋਂ ਪੁਰਸ਼ਾਂ ਨੂੰ ਪੀਰੀ ਦੇ ਨਾਲ ਮੀਰੀ ਦੀ ਜਾਚ ਵੀ ਦਸੀ ਗਈ ਸੀ । ਅਤੇ ਦਸਿਆ 
ਕਿ ਸੈਤ ਸਿਪਾਹੀਆਂ ਦੀ ਸ਼ਾਂਤੀ ਭੰਗ ਕਰਨ ਲਈ, ਜਦੋਂ” ਦੂਸ਼ਟਤਾ ਉਹਨਾਂ ਵਲ ਮੂੰਹ 
ਮੌੜਦੀ ਹੈ ਤਾਂ ਉਹ ਪੀਰੀ ਦਾ ਤਿਆਗ ਕਰ ਕੇ ਮੀਰੀ ਦੇ ਖੰਡੇ ਨਾਲ ਉਸ ਨੂੰ ਜੀ. - 
ਆਇਆਂ ਆਖਦੇ ਹਨ । 
_ “ਚੂੰ ਕਾਰ ਅਜ਼ ਹਮਾ ਹੀਲੇ ਦਰ ਗੁਜ਼ੱਸ਼ਤ । 
ਹਲਾਲ ਅਸਤ ਬੁਰਦਨ ਬ ਸ਼ਮਸ਼ੌਰ ਦਸਤ ।'' 
ਗੁਰੂ ਅਰਜਨ ਦੇਵ ਜੀ ਦੀ ਸ਼ਾਂਤੀ, ਜਹਾਂਗੀਰ ਨੇ ਭੰਗ ਕੀਤੀ ਤਾਂ ਫਲ-ਸਰੂਪ 
ਉਹਨਾਂ ਦਾ ਸ਼ੇਰ ਸਪੁਤਰ ਗੁਰੂ ਹਰਿਗੋਬਿੰਦ ਜਾਗਿਆ । ਔਰੋਗਜ਼ੇਬ ਨੇ ਜਦੋ" ਮੋਕੇ ਪਿਤਾ 
ਜੀ ਨੂੰ ਸ਼ਹੀਦ ਕੀਤਾ ਤਾਂ 'ਖਾਲਸੇ'' ਨੇ ਉਸ ਦੇ ਦੌਦ ਖੱਟੇ ਕੀਤੇ । ਸੋ ਸ਼ਾਸਤਰਾਂ ਦਾ 
ਇਹ ਮੱਤ ਸ਼ਸਤਜਾਂ ਦਾ ਧਾਰਨੀ ਬਣਿਆ । 

(ਕ) 


ਉਦਾਰ-ਚਿਤ 
ਗੁਰੂ ਤੇਗ ਬਹਾਦਰ ਜੀ 


ਸਤਿਗੁਰੂ ਜੀ ਦੀ ਉਦਾਰਤਾ, _ਸਚਮੂਚ ਤਿਆਗ ਦੀਆਂ ਰਦਾਂ ਤਕ ਡੂੰਘੀ ਅਤੇ 
ਸਖਾਵਤ ਦੀਆਂ ਹਦਾਂ ਤੌ“ ਉਚੀ ਸੀ । ਸਤਿਗੁਰੂ ਜੀ, ਕਿਸੇ ਪਰਾਣੀ ਦੇ ਦੂਖ ਦਰਦ ਨੂੰ ਨਾਂ 
ਸਹਾਰਦਿਆਂ, ਉਸਦੀ ਸਹਾਇਤਾ ਤਨ, ਮਨ ਅਤੇ ਧਨ ਨਾਲ ਕਰਨ ਨੂੰ ਸਦਾ ਤਤਪਰ ਰਹਿੰਦੇ 
ਸਨ । ਸਤਿਗੁਰੂ ਜੀ ਦਾ ਸੁਭਾ, ਮੁਢ ਤੋਂ ਹੀ ਭਗਤੀ ਵਿਚ ਲੀਨ ਅਤੇ ਦਾਨੀ ਸੀ । “ਇਹਨਾਂ 
ਨੂੰ ਜੋ ਕੁਝ ਘਰੋ ਹਥ ਲਗੇ, ਉਹ ਗਰੀਬਾਂ ਨੂੰ ਦੇ ਆਉ'ਦੋ ਤੇ ਸਵਾਲੀ ਨੂੰ ਖਾਲੀ ਨਹੀਂ ਸੀ 
ਜਾਣ ਵੇੱਦੇ । ਬਾਬਾ ਗੁਰਦਿਤਾ ਜੀ ਦੇ ਵਿਆਹ ਸਮੇ, ਗਹਿਣੇ ਕਪੜੇ ਜੋ ਮਾਤਾ ਜੀ ਨੇ 
ਇਨ੍ਹਾਂ ਨੂੰ ਪਹਿਨਾਏ,ਉਹ ਇਕ ਗਰੀਬ ਬ੍ਰਹਮਣ ਦੇ ਮੰਗਣ ਤੇ ਇਨ੍ਹਾਂ ਸਭ ਉਤਾਰ ਕੇ ਦੇ ਦਿਤੇ। 
ਇਕ ਵਾਰੀ ਘੋੜੋਂ ਸਮੇਤ ਬਸਤਰ, ਸ਼ਸਤਰ, ਭੂਖਨ ਆਦਿ ਇਕ ਡ੍ਰਮ ਨੂੰ ਦੇ ਆਏ ।'. 

ਰ੍ (ਤਵਾਰੀਖ _ਗੁਰੂ ਖ਼ਾਲਸਾ 'ਗਿ: ਗਿਆਨ ਸਿੰਘ ਭਾਗ 2 ਪੰਨਾ 640). 

ਆਖਦੇ ਹਨ, ਇਨ੍ਹਾਂ ਦੀ ਇਸ ਉਦਾਰਤਾ ਕਾਰਨ, ਲੌਕ ਇਨ੍ਹਾਂ ਨੂੰ “ਤਿਆਗ ਮਲ” 
ਸਦਣ ਲਗ ਪਏ ।` ਜੇ ਚਾਰ ਸਾਲ ਦੀ ਉਮਰ ਦਾ ਬਾਲਕ, ਆਪਣੇ ਕਿਸੋਂ ਹਾਣੀ ਮੁੰਡੇ ਨੂੰ 


_ ਸਰਦੀ ਨਾਲ ਠਰਦਿਆਂ ਨਾ ਤਕ ਸਕੇ ਅਤੇ ਉਸ ਨੂੰ ਆਪਣੇ ਤਨ ਦਾ ਕਪੜਾ ਦੇ ਕੌ 


ਨਿਘਿਆਂ ਰਖੇਂ ਤਾਂ ਇਸ “ਤਿਆਗ” ਨੂੰ 'ਉਦਾਰਤਾ'' ਕਰਕੇ ਲਿਖਣਾ ਹੀ ਸਿਆਣਪ ਹੈ 1 


ਸ਼ੇਖ ਸਾਅਦੀ ਨੂੰ ਕਿਸੋਂ ਪੁਛਿਆ, ਕਿ ਸਖ਼ਾਵਤ (ਉਦਾਰਤਾ) ਕਿਸ ਨੂੰ ਆਖਦੇ ਹਨ, ਤਾਂ ਉਸ 
ਆਖਿਆ, ਕਿ ਭੁਖੇਂ ਦੀ ਭੁਖ ਵੰਡ ਲੈਣਾ ਹੀ ਸਖ਼ਾਵਤ ਹੈ । ਤਾਂ ਉਸ ਨੂੰ ਫਿਰ ਪੁਛਿਆ 
ਗਿਆ ਕਿ ਸਖ਼ਾਵਤ, ਦਿਲ ਨਾਲ ਹੁੰਦੀ ਹੈ ਜਾਂ ਪੈਸੇ ਨਾਲ ? ਤਾਂ ਉਸ.ਉਤਰ ਦਿਤਾ :-- - 
: ` _ “ਤਵੈਗਰੀ ਬ-ਦਿਲ ਅਸਤ ਨਾਂ ਬ-ਮਾਲ । ਰ੍ 

`-. _ _ਬਜ਼ੁਰੰਗੀ ਬ-ਅਕਲ ਅਸਤ ਨ ਬ-ਸਾਲ” 

(ਮਨੁਖ ਵਡਾ, ਉਮਰ ਨਾਲ ਨਹੀ, ਸਗੋ ਅਕਲ ਨਾਲ ਹੂੰਦਾ ਹੈ । 
ਸਖ਼ਾਵਤ, ਪੈਸੇ ਨਾਲ ਨਹੀ ਸਗੋ" ਦਿਲ ਨਾਲ ਹੁੰਦੀ ਹੈ ।) 
ਸੋ ਨਿਰਸੰਦੇਹ ਭਾਵ ਇਹ ਹੈ, ਕਿ ਸਤਿਗੁਰੂ ਦਿਲ ਦੇ ਉਦਾਰ ਸਨ । 
ਜਦੋ ਧੀਰਮਲ ਨੇ ਈਰਖਾ-ਵਸ ਹੋਂ ਕੇ, ਤੇ ਸ਼ੀਹਾਂ ਮਸੈਦ ਨਾਲ ਮਿਲ ਕੇ, ਸਤਿਗੁਰੂ ਜੀ 
ਤੇ ਬੈਦੂਕ ਦਾ ਵਾਰ ਕੀਤਾ,ਅਤੋਂ ਸੰਗਤਾਂ ਵਲੋ ਆਈ ਭੇਟਾ ਅਤੇ ਘਰ ਦਾ ਮਾਲ ਅਸਬਾਬ ਵੀ, 
ਲੁਟ ਕੇ ਲੈ ਗਿਆ, ਤਾਂ ਭਾਈ ਮਖਣ ਸ਼ਾਹ ਲੁਬਾਣਾ ਨੇ ਇਸ ਉਪੱਦਰ ਤੋਂ' ਕ੍ਰੋਧਵਾਨ ਹੋ ਕੇ 
ਧੀਰ ਮਲ ਉਪਰ ਮੌੜਵਾਂ ਹਮਲਾ ਕੀਤਾ, ਅਤੇ ਸਤਿਗੁਰੂ ਜੀ ਦਾ ਸਮਾਨ ਅਸਬਾਬ ਮੌੜ 
ਲਿਆਉਣ ਦੋ ਨਾਲ ਹੀ, ਸ੍ਰੀ ਗੁਰੂ ਗ੍ਰੌਥ ਸਾਹਿਬ ਜੀ ਦੀ ਆਦਿ ਬੀੜ ਵੀ ਲੈ ਆਇਆ । 
ਸਤਿਗੁਰੂ ਜੀ ਨੇ ਭਾਈ ਮਖਣ ਸ਼ਾਹ ਨੂੰ ਕਿਹਾ, ਕਿ ਧੀਰਮਲ ਦੀਆਂ ਵਸਤਾਂ ਉਸ ਨੂੰ ਵਾਪਸ 
ਕਰ ਦਿਉ, ਇਹ ਅਸਾਡੇ ਕੰਮ ਦੀਆਂ ਨਹੀ' । ਤਾਂ ਇਹ ਸਤਿਗੁਰੂ ਜੀ ਦੀ ਉਦਾਰਤਾ ਸੀ, 
ਤਿਆਗ ਨਹੀ । ਜਦੋ ਬਕਾਲਾ ਛਡਣ ਲਗਿਆਂ, ਪਿਛੋਂ ਮੁੜ ਕੌ ਤਕਿਆ ਤਾਂ ਇਕ ਸਜੀ 
ਸਜਾਈ ਪਾਲਕੀ ਨੂੰ ਚੌਰ ਕਰਦਿਆਂ,ਕੁਝ ਸਿਖ,ਸਣੇ ਮਖਣ ਸ਼ਾਹ ਦੇ ਆ ਰਹੇ ਸਨ। ਪੁਛਣ ਤੇ 
ਪਤਾ ਲਗਾ ਕਿ ਇਹ “ਆਦਿ ਬੀੜ'' ਧੀਰਮਲ ਨੂੰ ਵਾਪਸ ਨਹੀ ਕੀਤੀ ਗਈ, ਕਿਉ'ਕਿ 
ਇਸ ਉਪਰ ਸਤਿਗੁਰ੍ਹ ਜੀ ਦਾ ਨਿਜੀ ਹਕ ਸੀ । ਤਾਂ ਸਤਿਗੁਰੂ ਜੀ ਨੇ ਪੂਰਨ ਉਦਾਰਤਾ ਦਾ 
ਪ੍ਰਯੋਗ ਕਰਦਿਆਂ ਸਮਝਾਇਆ ਕਿ ਭਾਵੇ" ਇਸ ਬੀੜ ਉਪਰ ਅਸਾਡਾ ਹਕ ਜ਼ਰੂਰ ਹੈ ਪਰ 
ਤੁਸੀ" ਲੁਟ ਕੇ ਲਿਆਏ ਹੋ, ਇਸ ਲਈ ਲੁਟ ਦ' ਮਾਲ, ਗੁਰੂ ਘਰ ਵਿਚ ਪਰਵਾਨ ਨਹੀ” । 
ਆ (ਹੀਆ=== 
ਕਿਸੇ ਪੁਛਿਆ “ਤਿਆਗ ਕੀ ਹੈ ?' 
ਗੁਰੂ ਜੀ ਨੇ ਫੁਰਮਾਇਆ “ਮਨ ਦੀ ਉਦਾਰਤਾ ਅਤੇ ਮਾਇਆ ਦੀ ਨਿਰਲੋਪਤਾ'' । 
ਆਉਦੇ ਸਮਿਆਂ ਵਿਚ ਜਦੋਂ ਖ਼ਾਲਸੇ ਦੀ ਸਿਰਜਨਾ ਹੋਈ ਤਾਂ ਉਸ ਵਿਚ''ਦ੍ਰਿੜਤਾ'' 
ਦਸਮੇਸ਼ ਜੀ ਦੀ ਅਤੇ'ਨਿਰਲੋਪਤਾ''ਗੁਰੂ ਤੇਗ ਬਹਾਦਰ ਜੀ ਦੀ ਸੀ । ਖਾਲਸੇ ਦੇ ਆਚਰਣ 
ਦੀ ਤਸਵੀਰ 'ਕੁਦਨ'” ਜੀ ਨੇ ਇਤ“ ਖਿਚੀ ਹੈ :--- 
“ਜਿਥੇ ਆਜ਼ਾਦ ਨੇ ਪੰਛੀ, ਹੁਸਨ ਦੀਆਂ ਬੋਖ਼ਤਰ ਫਾਹੀਆਂ । 
ਇਸ਼ਕ ਨੂੰ ਜ਼ੁਲਫ਼ ਦੀ ਛਾਵੇ', ਕਦੋਂ ਨਹੀ” ਨੀ'ਦਰਾਂ ਆਈਆਂ । 
ਪਏ ਨੇ ਤਾਜ ਪੈਰਾਂ ਤੇ, ਨਵਾਬੀ ਠੋਹਕਰਾਂ ਖਾਂਦੀ । 
ਇਨਾਂ ਮੌਲਾ ਦੇ ਬੰਦਿਆਂ ਨੂੰ, ਕੋਈ ਸ਼ੁਹਰਤ ਨਹੀ” ਭਾਂਦੀ ।” 
ਜਦੋਂ ਮੁਗ਼ਲਈ-ਅਤਿਆਚਾਰ ਦੇ ਪਰਛਾਵੇਂ” ਵਜੋੱ', ਸਿਖ ਹੋਣਾ ਕਾਨੂੰਨੀ-ਵਰਜਤ ਸੀ । 
ਸਿਖਾਂ ਦੇ ਸਿਰਾਂ ਦੇ ਮੁਲ ਮੁਕੱਰਰ ਸਨ । ਸਿਖ ਜੰਗਲਾਂ-ਬੋਲਿਆਂ ਵਿਚ ਛੁਪਦੇ ਫਿਰਦੇ ਸਨ । 
ਅਬਦਾਲ] ਦੇ ਉਤੌੜ੍ਹਤੀ ਹਮਲਿਆਂ ਨੇ ਸਾਂਰੇ ਭਾਰਤ ਵਾਸੀਆਂ ਨੂੰ ਤਾਂ ਬੁਰੀ ਤਰ੍ਹਾਂ ਜ਼ਲੀਲ 
ਕੀਤਾ ਹੀ, ਪਰ ਸਿਖਾਂ ਦਾ ਜੀਣਾ ਦੁਭਰ ਕਰ ਦਿਤਾ । ਇਕ ਵੇਰਾਂ ਸਿਖਾਂ ਨੌ ਚਾਤ ਨੂੰ, ਛਾਪਾ 

ਮਾਰ ਕੇ ਰੋਪੜ ਦੇ ਅਸਥਾਨ ਤੋਂ, ਅਬਦਾਲੀ ਦੀਆਂ ਫੌਜਾਂ ਨੂੰ ਜਾ ਲੁਟਿਆ । ਅਬਦਾਲੀ ਨੇਂ ਦੂਖੀ 
ਮਨ ਨਾਲ ਲਾਹੌਰ ਜਾ ਕੇ ਸੂਬੋ ਨੂੰ ਕਿਹਾ, ਕਿ ਇਰ ਸਿਖ, ਕਿਸ.ਬਲਾ ਦੇ ਬਚੇ ਹਨ ਕਿ ਡਰ 
ਇਨ੍ਹਾਂ ਦੇ ਨੇੜੇ ਨਹੀ" ਢੂਕਾ । ਇਨ੍ਹਾਂ ਲੋਕਾਂ ਤੋਂ ਬਦਲਾ ਲੈਣ ਲਈ ਇਨ੍ਹਾਂ ਦਾ ਮਲੀਆਮੋਟ 
ਕਰ ਦਿਤਾ ਜਾਵੇਂ । ਸੂਬੇ ਨੇ ਕਿਹਾ, ਹਜ਼ੂਰ ਇਨ੍ਹਾਂ ਦਾ ਥਾਂ ਟਿਕਾਣਾ ਕੋਈ ਨਹੀ । ਅਬਦਾਲੀ 
ਨੇ ਪੁਛਿਆ," ਰਾਤੀ ਸੌਦੇ ਕਿਥੇਂ ਹਨ'' ? ਸੂਬੇਂ ਨੇ ਦਸਿਆ, ਕਿ ਘੋੜਿਆਂ ਦੀਆਂ ਪਿਠਾਂ ਤੇ। 
ਤਾਂ ਸ਼ਾਹ ਦੀ ਅਸਚਰਜਤਾ ਦੀ ਹਦ ਨਹੀ ਸੀ । ਉਸ ਕਿਹਾ ਇਹ ਲੌਕ ਖਾਂਦੇ ਪਕਾਂਦੇ ਕਿਥੇ 
ਹਨ ? ਸੂਬੇ ਨੇ ਦਸਿਆ,,ਕਿ ਇਹ ਭੁਜੇ ਛੌਲੋਂ ਜੇਬਾਂ ਵਿਚ ਪਾ ਕੇ ਚਲਦੇਂ ਹਨ,ਇਹੋਂ ਇਨ੍ਹਾਂ ਦਾ 
ਭੌਜਨ ਹੈ । ਤਾਂ ਉਸ ਕਿਹਾ, ਕਿ ਇਹੋ ਜਹੇ ਕਨਾਇਤ ਵਾਲੇ (ਨਿਰਲੇਪ) ਪੁਰਸ਼ਾਂ ਨੂੰ ਹਰਾਅ 
ਸਕਣਾ ਸੈਭਵ ਨਹੀ; ਇਹ ਆਪਣੀ ਨਿਸ਼ਕਾਮ ਅਤੋਂ ਨਿਰਲੋਪ ਭਾਵਨਾ ਸਦਕਾ ਜ਼ਰੂਰ 
ਇਕ ਦਿਨ ਰਾਜ ਭਾਗ ਦੇ ਸਵਾਮੀ ਬਣਨਗੇਂ । 

ਇਹੋ ਜਹੀ ਸੁਵੱਛ ਬਿਰਤੀ ਵਾਲੋਂ ਪੁਰਸ਼ਾਂ ਨੂੰ, ਗੁਰੂ ਤੋਗ ਬਹਾਦਰ ਜੀ ਨੇ, ਨਿਰਲੇਪ 
ਰਹਿਣ ਦੀ ਜਾਚ ਸਿਖਾਈ ਸੀ । 


ਥੋੜੇ ਅਖਰਾਂ ਵਿਚ ਸਤਿਗੁਰੂ ਜੀ ਦੇ 'ਤਿਆਗ” ਨੂੰ 'ਤਿਆਗ-ਭਾਵਨਾ'' ਆਖਿਆਂ, 
ਕੁਝ ਗਲ ਬਣਦੀ ਹੈ । ਸਤਿਗੁਰੂ ਜੀ ਦਾ ਆਪਣਾ ਫੁਰਮਾਨ ਸੀ :-- 
“ਸਾਧੋਂ ਮਨ ਕਾ ਮਾਨ ਤਿਆਗਉ'' 
(ਗਉੜੀ ਮਹਲਾ 9 ਪੰਨਾ 219) 


ਮਾਇਆ ਦੀ ਭੁਖ ਤਿਆਗੇ ਬਿਨਾਂ,ਨਿਰਲੋਪਤਾ ਦਾ ਅਰਥ ਹੀ ਕ੍ਰਝ ਨਹੀ ਰਹਿੰਦਾ । 
ਸਤਿਗੁਰੂ ਜੀ ਢਾਕੇ ਆਸਾਮ ਵਲ ਸੈਗਤਾਂ ਦਾ ਉਧਾਰ ਕਰਨ ਹਿਤ, ਚਾਂਰ ਸਾਲ ਰਹੇਂ । 
ਬੇਅੰਤ ਮਾਇਆ, ਸੰਗਤਾਂ ਨੇ ਅਰਪਣ ਕੀਡੀ । ਕੇਵਲ ਧੁਬਰੀ ਦੇ ਅਸਥਾਨ ਤੋਂ ਫੌਜਾਂ ਵਲੋਂ 
ਭੇਟਾ ਹੋਈ ਮਾਇਆ ਦੀ ਗਿਣਤੀ "ਸਤ ਲਖ ਰੁਪੈ ` ਦਸੀ ਜਾਂਦੀ ਹੈ :-- 
“ਫੌਜ ਵਲੋਂ” ਗੁਰੂ ਜੀ ਅਗੇ ਬਹੁਤ ਭੋਟਾ ਆਈ ਤੇ ਸਾਰੀ ਫੌਜ ਨੇ ਦਸਵੈਧ ਦਿਤਾ । 
ਸਤ ਲਖ ਦੇ ਲਗ ਭਗ ਰੁਪਿਆ ਮਹਾਰਾਜ ਪਾਸ ਪੁਜਾ`` 
(ਤਵਾਰੀਖ ਗੁਰੂ ਖਾਲਸਾ, ਪੰਨਾ 270) 
“ਗੁਰੂ ਜੀ ਨੇ ਇਸ ਮਾਇਆ ਨੂੰ ਪਲੋਂ ਬੈਨਣ ਦੀ ਥਾਂ, ਲੋੜਵੰਦਾਂ ਵਿਚ ਵੰਡ ਦਿਤਾ, 
ਕੇਵਲ ਸਫ਼ਰ ਖਰਚ ਲਈ ਲੌੜੀ'ਦੀ ਮਾਇਆ ਆਪਣੇ ਪਾਸ ਰਖੀ ।' 
(ਡਾ: ਤਰਲੋਚਨ ਸਿੰਘ, ਜੀਵਨੀ ਪੰ: 251) 
ਸਤਿਗੁਰੂ ਦਾ ਉਪਦੇਸ਼, ਸੰਗਤਾਂ ਨੂੰ ਮਾਇਆ ਡੋ" ਨਿਰਲੌਪ ਰਹਿਣ ਦਾ ਸੀ :-- 
“ਮੁਕਤਿ ਪੰਥ ਜਾਨਿਊਂ ਤੈਂ ਨਾਹਨਿ ਧਨ ਜੋਰਨ ਕਉ ਧਾਇਆ ॥” 
(ਸੋਰਠ ਮ: 9 ਪੰਨਾ 632) 

:ਹੌਰ ਵਰਮਾ ਹਨ :-- 
_ ਨਿਸਦਿਨ ਮਾਇਆ ਕਾਰਨੇ ਪ੍ਰਾਨੀ ਡੋਲਤ ਨੀਤ । 
` ਕੋਟਨ ਮੈ ਨਾਨਕ ਕੋਊ ਨਾਰਾਇਨ ਜਿਹ ਚੀਤਿ 1240।। (ਸਲੋਕ ਮਹਲਾ ੬ 1 
ਭਾ: ਗੁਲਾਬ ਸਿੰਘ, ਸ਼ਹੀਦੀ ਪਾਠ ਵਿਚ ਲਿਖਦੇ ਹਨ :-- 
ਤਬਿ ਉਤਰ ਗੁਰੂ ਯਹੀ, ਸੁਨਾਇਆ, ੍ ੨ 
ਗੁਰੂ ਕੇ ਕਾਮਿ ਨਹੀ ਕਿਛ ਮਾਇਆ ॥” ਰ੍ 
ਕਰਤਾ "ਸੂਰਜ ਪਰਕਾਸ਼'', ਅਨੁਸਾਰ ਸਤਿਗੁਰੂ ਜੀ, ਧਨ ਉਕਾ ਜਮਾਂ ਨਹੀ" ਸਨ 
ਰਖਦੇ, ਜਾਂ ਲੰਗਰ ਵਿਚ ਖਰਚ ਕਰ ਦੇਦੇ ਸਨ, ਜਾਂ ਲੌੜਵੈਦਾਂ ਦੀਆਂ ਲੌੜਾਂ ਦੀ ਪੂਰਤੀ 
ਲਈ ਦੇ ਦੇ'ਢੇ ਸਨ । (ਕੁੜਮਾਈ ਵਾਲਾ ਹੁਕਮਨਾਮਾ) 
'ਮਹਿੰਮਾ ਪ੍ਰਕਾਸ਼'' ਦੋ ਕਰਤਾ ਦਾ ਵਿਚਾਰ ਸਤਿਗੂਰੂ ਪ੍ਰਤੀ ਇਹ ਰੈ :--- 
ਹਮਰੇ ਬਰਤਨ ਯਹੀ ਸੁਭਾਉ । 
ਸਹਜੇ ਆਵੇ, ਸਹਿਜੇ ਜਾਉ । 
ਸਤਿਗੁਰੂ ਜੀ ਆਪ ਸੋਰਠ ਰਾਗ ਪੰਨਾ 632 ਉਪਰ ਦਸਦੇ ਹਨ : 
ਮੁਕਤਿ ਪੰਥੂ ਜਾਨਿਉ ਤੌ ਨਾਹਨਿ ਧਨ ਜੌਰਨ ਕਉ ਧਾਇਆ ॥ 
ਅੰਤਿ ਸੋਗ ਕਾਹੂ ,ਨਹੀ ਦੀਨਾ ਬਿਰਥਾ ਆਪੁ ਬੈਧਾਇਆ ॥'' 
` ਸੌ ਜਿਸ ਸੰਪੂਰਨ ਸਤਿਗੁਰੂ ਦਾ, ਮਾਇਆ ਪ੍ਰਤੀ ਇਹ ਵਿਚਾਰ ਹੋਵੇ, ਉਹ ਆਪ ਇਸ 
੨, ਅਮਲ ਕਰਦੇ ਹੋਣ ਤੇ ਸੈਗਤਾਂ ਨੂੰ ਇਸ ਰਾਹ ਚਲਣ ਦੀ ਪ੍ਰੇਰਨਾ ਬਖਸ਼ਣ, ਤਾਂ ਉਨ੍ਹਾਂ ਦੇ 
ਇਸ ਅਸ਼ੇ ਨੂੰ ਮਾਇਆ ਤੋ" ਨਿਰਲੇਪਤਾ ਜਾਂ ਮਨ ਦੀ ਉਦਾਰਤਾ ਆਖਿਆਂ ਸੋਭਦਾ ਹੈ । 
'ਤਿਆਂਗ'' ਅਖਰ ਸਤਿਗੁਰੂ ਜੀ ਦੇ ਚਰਿਤਰ ਨਾਲ ਮੇਲ ਨਹੀ” ਖਾਂਦਾ । 
ਸੋ ਮੇਰੀ ਜਾਚੇ ਤਾਂ “ਤੇਗ'' ਦਾ ਵਿਗੜਿਆ ਰੂਪ "ਤਿਆਗ ਹੈ। ਤਿਆਗ ` ਦੇ 
ਸੁਧਰੇ ਰੂਪ ਨੂੰ 'ਤੇਗ'' ਆਖਣਾ, ਮਹਾਨ ਭੂਲ ਹੈ । 
ਕਿਸੇ ਪੁਛਿਆ “ਤੁਸੀਂ ਜੋਧੇ ਹੁੰਦਿਆਂ ਵੀ ਸ਼ਾਂਤ-ਚਿਤ ਕਿਵੇ ਹੋ ?'' ਸਤਿਗੁਰਾਂ 
ਕਿਹਾ" ਇਹ ਮੋਰੀ ਵਿਰਾਸਤ ਹੈ । ਮੋਰੇ ਪੂਜਯ ਦਾਦਾ ਜੀ ਨਿਰੋਲ ਸ਼ਾਂਤੀ ਪੁੰਜ ਸਨ, ਪਰ ਮੇਰੇ 
ਗੁਰਦੇਵ ਪਿਤਾ ਜੀ ਦਾ ਤੇਗਾ ਸਵਾ ਸਤ ਸੇਰ ਪਕੇ ਦਾ ਸੀ । ਉਨ੍ਹਾਂ ਪੈਧੇਂ ਖਾਨ ਨੂੰ ਪਾਲਿਆ 
ਵੀ, ਅਤੇ ਸਮਾਂ ਬਣਨ ਤੇ ਸੋਧਿਆ .ਵੀ । ਰੰ 

(੪) 


ਸ਼ੋਤੋਖੀ ਸਾਹਿਤਕਾਰ 


ਗੁਰੁ ਤੇਗ ਬਹਾਦਰ ਜੀ 


ਕਿਸੇ ਨੇ ਸ਼ਾਹਿਤਕਾਰੀ ਨੂੰ ਪੈਗ਼ੈਬਰੀ ਨਾਲ ਤੁਲਨਾ ਦਿਤੀ ਹੈ। ਅਸਾਡੇ ਨੌਵੇ' ਸਤਿਗੁਰੂ 
ਜੀ ਪੂਰਨ ਪੈਜ਼ੈਬਰ ਹੁੰਦਿਆਂ ਵੀ ਸਾਰੇ ਸਾਹਿਤਕ-ਗੁਣਾਂ ਵਿਚ ਨਿਪੁੰਨ ਸਨ । ਇਹ ਪਿਤਾ- 
ਪੁਰਖੀ ਦਾਤ, ਉਹਨਾਂ ਨੂੰ ਵਿਰਸੇ ਵਿਚ ਪ੍ਰਾਪਤ ਹੋਈ । ਉਹਨਾਂ ਦੀ ਬਾਣੀ ਦਾ ਪ੍ਰਤਖ ਰੂਪ, 
ਵੈਰਾਗ-ਮਈ ਹੈ। ਗੁਰੂ ਗ੍ਰੈਥ ਸਾਹਿਬ ਜੀ ਦੀ ਸਮੁਚੀ ਬਾਣੀ ਦਾ ਆਰੰਭ ਮੂਲ ਮੰਤਰ ਤੋ" ਬਾਦ 
“ਆਦਿ ਸਚ'' ਤੋਂ ਹੁੰਦਾ ਹੈ। ਪਹਿਲੇ ਸਤਿਗੁਰੂ ਜੀ ਦਾ ਇਹ ਉਚਾਰਨ ਜੀਵਨ ਦੀ 
ਆਰੰਭਿਕ ਸਚਾਈ ਹੈ। 'ਸਲੋਕ ਮਹਲਾ ੯ ਆਦਿ ਬਾਣੀ ਦਾ ਅੰਤਮ ਭਾਗ ਹੈ। ਇਨ੍ਹਾਂ ਸਲੋਕਾਂ 
ਦੀ ਸਮੂਚੀ ਸਿਖਿਆ, ਮਨੁਖੀ ਜੀਵਨ ਦੋ ਅੰਤ ਨੂੰ ਦਰਸਾਉ'ਦੀ ਹੋਈ ਇਕ ਵੈਰਾਗ-ਮਈ 
ਅਵਸਥਾ ਹੈ । ਇਹ ਜੀਵਨ-ਮਾਰਗ ਦੋ ਦੋ ਸਿਰਿਆਂ ਦਾ ਪ੍ਰਤੀਕ ਹੈ । ਮੂਲ-ਮੰਤਰ 
'ਆਰੰਭ'' ਹੈ, ਤੇ ਸਲੌਕ ਮ: ੯ "ਅੰਤ ਹੈ । “ਆਦਿ ਤੋਂ, ਜੀਵਣ ਦੀਆਂ ਸਭ ਮੰਜ਼ਲਾਂ 
ਤੇ ਵਿਚਾਰ ਕਰਦਿਆਂ ''ਅੰਤ' ਤੇ ਪੁਜਦੇ ਹਾਂ । ਅੰਤ ਸਦਾ ਵੈਰਾਗ-ਮਈ ਹੁੰਦਾ ਹੈ. 
ਕੋਵਲ ਸਲੌਕ ਹੀ ਨਹੀ', ਸਗੋ ਹੋਰ ਰਾਗਾਂ ਵਿਚ ਔਕਿਤ, ਭਾਵੇ ਸਤਿਗੁਰੂ ਜੀ ਦੀ ਬਾਣੀ 
ਦਾ ਮੂਲ-ਵਿਸ਼ਾ ਵੀ ''ਵੈਰਾਗ'' ਹੀ ਹੈ । ਇਹ “ਵੈਰਾਗ ਜੀਵਨ ਦੀ ਉਪਰਾਮਤਾ ਨਹੀ” 
ਸਿਖਾਉ”ਦਾ, ਸਗੋ '“ਉਦਾਰਤਾ'' , ਦੀ, ਇਕ ਵੰਨਗੀ ਰੈ । ਕੋਈ ਲੋਖਕ ਸਜਣ ਨੌਵੇਂ 
ਸਤਿਗੁਰੂ ਜੀ ਦੀ, ਬਾਣੀ ਨੂੰ ਤਿਆਗ-ਮਈ ਦਸ ਕੇ, ਸਤਿਗੁਰੂ ਜੀ ਦੇ ਅਖੌਤੀ ਨਾਂ 
'ਤਿਆਗ-ਮਲ ਨਾਲ ਸਬੰਧ ਜੋੜਦੇ ਹਨ, ਪਰ 'ਤਿਆਗ'' ਗੁਰੂ ਘਰ ਦਾ ਵਿਸ਼ਾ ਨਹੀ" 1 
ਜਿਵੇ' ਗੁਰੂ ਤੇਗ ਬਹਾਦਰ ਜੀ ਦਾ ਨਾਂ “ਤਿਆਗ ਮਲ" ਕਹਿਣਾ ਇਤਹਾਸਿਕ ਭੁਲ ਹੈ 
ਤਿਵੇ' ਉਹਨਾਂ ਦੀ ਬਾਣੀ ਨੂੰ ਤਿਆਗ-ਮਈ ਕਹਿਣਾ ਇਕ ਰੋਰ ਵਧੇਰੀ ਭੁਲ ਹੈ । ਤਿਆਗ 
ਤਾਂ ਉਪਰਾਮਤਾ ਦੇ ਬੂਟੇ ਦਾ ਅੰਤਲਾ ਫਲ ਹੈ ਪਰ ਵੈਰਾਗ ਤਾਂ ਆਪਾ-ਅਰਪਣੇ ਲਈ ਇਕ 

ਉਚੀ ਜੀਵਨ-ਜੁਗਤ ਹੈ । 
ਫਾਰਸੀ ਜਾਂ ਉਰਦੂ ਦੇ ਸਾਹਿਤਕਾਰਾਂ ਦਾ ਮਨ-ਇਛਕ ਵਿਸ਼ਾ,ਬ੍ਰਲਬੁਲ,ਸ਼ਮਾਂ ਤੇ ਸ਼ਰਾਬ 
ਹੈ । ਅੰਗਰੇਜ਼ੀ ਸਾਹਿਤ ਵਿਚ ਬਹੁਤੀ ਕਾਮਵਾਸ਼ਨਾ ਹੈ ਜਾਂ ਕੁਝ ਕੁਦਰਤ ਪਿਆਰ ਹੈ । ਹਿੰਦੀ- 
ਸਾਹਿਤ, ਬਿਰਹਾ ਅਤੇ ਭਗਤੀ ਹੈ, ਪਰ ਸਿਖ ਸਾਹਿਤ ਨਿਰੋਲ ਭਗਤੀ-ਸਮਲਿਤ ਸ਼ਕਤੀ ਹੈ । 
ਭਗਤੀ ਤੋਂ ਅਧਾਰਿਤ ਜੀਵਨ ਜੁਗਤ ਹੈ ਤੇ ਭਗਤੀ-ਨਿਰੂਪਣ ਕੁਦਰਤ ਪਿਆਰ ਹੈ । ਇਥੇ ਮਨ੍ਹਖੀ 
ਪਿਆਰ ਦਾ ਵਰਨਣ ਹੈ । ਪਰ ਵਿਦੇਸ਼ੀ ਸਾਹਿਤ ਵਾਂਗ ਵਿਸ਼ੇ ਨਿਰੋਲ ਸੁਹਜ ਵਿਸਥਾਰਿਤ 
ਨਹੀ। ਇਥੇਂ ਮਾਇਆ ਦਾ ਵਰਨਣ ਹੈ ਪਰ ਮਾਇਕ ਉਦਰੇਵਾਂ ਨਹੀ; ਜੀਵਨ ਚੇਸ਼ਟਾ ਹੈ ਪਰ 
ਵੈਰਾਗ ਨਹੀ” । ਪ੍ਰੀਤਮ ਦੇ ਸੁਹਪਣ ਦਾ ਵਰਨਣ ਹੈ ਪਰ ਕਾਮਿਕ ਭਾਵਨਾ ਨਹੀ” 
ਤੋਰੀ ਚਾਲ ਸੁਹਾਵਈ ਮਧੁਰਾੜੀ ਬਾਣੀ ॥ 
ਕੁਹਕਨਿ ਕੋਕਿਲਾ ਤਰਲ ਜੁਆਣੀ ॥ 
ਤਰਲਾ ਜੁਆਣੀ ਆਪਿ ਭਾਣੀ ਇਛ ਮਨ ਕੀ ਪੂਰੀਏ 1. 
ਸਾਰਗ ਜਿਉ ਪਗੁ ਧਰੈ ਠਿਮਿ ਠਿਮਿ ਆਪਿ ਆਪ ਸੰਧੂਰੀਏ ॥ 
ਸ੍ਰੀਰੈਗ ਰਾਤੀ ਫਿਰੈ ਮਾਤੀ ਉਦਕੁ ਗੈਗਾ ਵਾਣੀ ॥ 
ਬਿਨਵੈਤਿ ਨਾਨਕੁ ਦਾਸੁ ਹਰਿ ਕਾ ਤੋਰੀ ਚਾਲ ਸੁਹਾਵੀ ਮਧੁਰਾੜੀ ਬਾਣੀ ।। 
ਵਡਹੈਸੂ ਮਹਲਾ ੧ ਛੰਤ (567) 
ਗੁਰੂ ਅਰਜਨ ਦੇਵ ਜੀ ਆਪਣੇ ਦੈਵੀ-ਪ੍ਰੀਤਮ ਦੀ ਗਲਵਕੜੀ ਦਾ ਨਿਘ ਮਾਣਦਿਆਂ, 
ਗਲੇ ਵਿਚ ਪਾਏ ਫੁਲ ਦੀ ਹੋੱਦ ਨੂੰ ਵੀ ਪ੍ਰੀਤਮ ਤੋਂ ਦੂਰੀ ਮਹਿਸੂਸ ਕਰਦੇ ਹਨ :--- 
ਸੇਜ ਵਿਛਾਈ ਕੰਤ ਕੂ ਕੀਆ ਹਭੁ ਸੀਗਾਰੁ 
ਇਤੀ ਮੰਝ ਨਾਹ ਸਮਾਵਈ।, ਜੇ ਗਲਿ ਪਹਿਰਾ ਹਾਰ (1095) ਰ੍ 
(ਮਾਰੂ ਵਾਰ ਮ: 5 ਡਖਣੇ) 
ਪਰ ਪ੍ਰੀਤਮ ਦੇ ਮਿਲਾਪ ਲਈ ਸੁਹਜ-ਭਾਵੀ ਗੁਣਾਂ ਦੀ ਭਰਪੂਰਤਾ ਲਈ ਜੀਵ- 
ਆਤਮਾ ਨੂੰ ਪ੍ਰਰੇਦੇ ਹਨ ਅਤੇ ਅਗੈਮੀ _ਮਿਤਰਤਾ ਨਾਲ ਸਰਸ਼ਾਰ ਫੌ ਕੇ ਅੰਤਰ ਅਨੌਦ 
ਮਾਣਦੇ ਹਨ । 
ਗੁਰੂ ਤੇਗ ਬਹਾਦਰ ਜੀ, ਮਾਇਆ ਨੂੰ ਜਾਂ ਮਨੁਖੀ ਆਤਮਾ ਨੂੰ ਤਿਰਸਕਾਰਦੇ ਨਹੀ', 
ਸਗੋ ਉਸ ਤੋਂ ਨਿਰਲੋਪਤਾ ਦਾ ਰਾਹ ਦਸਦੇ ਹਨ । ਨਿਰਲੌਪਤਾ ਦੀ ਸੂਦਰ ਵੰਨਗੀ ਨੂੰ ਢੋ 
ਅਖਰੀ ਬਿਆਨ ਰਾਹੀ', ਢੇਰ ਸਾਰਾ ਵਿਸਥਾਰ ਦਸ ਦਿਤਾ ਹੈ :-- 
ਮਾਈ ਮਾਇਆ ਛਲੁ ॥ ਤ੍ਰਿਣ ਕੀ ਅਗਨਿ ਮੋਘ ਕੀ. ਛਾਇਆ . 
ਗੋਬਿੰਦ ਭਜਨ ਬਿਨੁ ਹੜ ਦਾ ਜਲ 1! ਟੋਡੀ ਮ: ੫ (717) 
ਉਪਰੋਕਤ ਤੁਕਾਂ ਵਿਚ ਮਾਇਕ ਪ੍ਰਾਪਤੀ ਅਤੇ ਮਾਇਕ ਤਿਆਗ, ਦੋਹਾਂ ਫਾਲਤਾਂ 

ਵਿਚ ਸੰਤੋਖ ਹੈ । ਇਹੀ ਸੰਤੋਖ ਗੁਰੂ ਤੇਗ ਬਹਾਦਰ ਜੀ ਦੀ ਸਾਹਿਤਕ ਬਾਣੀ ਦਾ ਸਰਬ 
ਸਰੇਸ਼ਟ ਅੰਗ_ਹੈ । 
ਮਨੂੰ ਜੀ ਨੇ ਤਿਆਗ ਦਾ ਜੋ ਵਿਸਥਾਰ ਦਿਤਾ ਹੈ, ਕਿ ਨਾ ਮਾਂ, ਨਾਂ ਪਿਉ, ਨਾ 
ਮੁਤਰ, ਨਾ ਇਸਤਰੀ, ਇਹ ਸਚਾ ਤਿਆਗ ਹੈ ।'' ਪਰ ਸਤਿਗੁਰੂ ਜੀ ਦਾ ਫੁਰਮਾਣ ਹੈ :--- 
ਸਾਧੋਂ ਮਨ ਕਾ ਮਾਨ ਤਿਆਗਉ 
ਕਾਮੁ ਕ੍ਰੌਧੂ ਸੈਗਤਿ ਦੁਰਜਨ ਕੀ ਤਾਂ ਤੇ ਅਹਿਨਿਸ ਭਾਗਉ 
ਗਉੜੀ ਮਹਲਾ ੯ (219) 
ਸਤਿਗੁਰੂ ਜੀ ਨੇ ਵੈਰਾਗ ਦਾ ਸਿਧਾਂਤਿਕ ਰੂਪ ਇਹ ਨਹੀ” ਮੋਨਿਆ, ਕਿ ਸੰਸਾਰਿਕ, 
_ਵਿਹਾਰਿਕ ਜਾਂ ਸਮਾਜਿਕ ਜੀਵਨ ਤੋ ਉਪਰਅਮਤਾ ਧਾਰਿਨ ਕੀਤਿਆਂ ਪ੍ਰਭੂ ਪ੍ਰਾਪਤੀ ਹੁੰਦੀ ਹੈ, 
“ ਸਗੋ ਗੁਰੂ ਅਰਜਨ ਦੋਵ ਜੀ ਦੀ ਭਗਤੀ ਤੋਂ ਪਿਤਾ ਗੁਰੂ ਹਰਿ ਗੋਬਿੰਦ ਜੀ ਦੀ ਸ਼ਕਤੀ ਦਾ 
ਸੈਚਾਰ ਕੀਤਿਆਂ ਪੂਰਨ ਗੁਰ ਸਿਖ਼ ਵਾਂਗ ਮੂੰਹ ਤੋ” ਸੁਖਮਨੀ ਦਾ ਉਚਾਰਣ ਹੋਵੇਂ ਅਤੇ ਹੱਥ 
ਵਿਚ ਭਗਉਤੀ ਦਾ ਫ਼ਰਾਂਟਾ ਚਲੇ । ਨਿਆਸਿਰਿਆਂ ਦੀ ਬਾਂਹ ਪਕੜ ਕੇ ਫਿਰ ਪਿਠ ਨਾਂਹ 
ਮੌੜੀ ਜਾਵੇ ਅਤੇ “'ਭੋਂ ਕਾਹੂ ਕਉ ਦੇਤ ਨਹਿ ਨਾ ਭੈ ਮਾਨਤ ਆਨਿ'' ਤੋਂ ਪਹਿਰਾ ਦਿਤਾ ਜਾਵੇਂ 1 
ਕੀ ਇਹ ਪਰੈਪਰਾ ਤਿਆਗ-ਬਿਰਤੀ ਤੋ ਢੇਰ ਵਖਰੀ ਅਤੇ ਉਚੀ ਨਹੀ” ? ਦੁਨੀਆਂ ਦੀਆਂ 
ਨਜ਼ਰਾਂ ਵਿਚ ਸਾਹਿਤਕਾਰ ਪ੍ਰੰਰਖ, ਨਾਹ ਬਲਵਾਨ ਹੁੰਦੇ ਹਨ ਤੇ ਨਾ ਬਲੀਦਾਨ ਦੇ ਸਕਦੇ ਹਨ 
ਅਤੇ ਬਲਵਾਨ ਪੁਰਸ਼ ਆਮ ਕਰਕੇ ਸਾਹਿਤ ਤੋਂ” ਕੋਰੇਂ ਹੁੰਦੇ ਹਨ ਪਰ ਸਤਿਗੁਰੂ ਤੇਗ ਬਹਾਦਰ 
ਜੀ ਨੇ ਦੋਹਾਂ ਸਿਧਾਂਤਾ ਦਾ ਸੁਮੇਲ ਅਪਨਾਇਆ । 
ਵੈਰਾਗ ਡੀਬਰ ਅਰ ਬਾਜ ਧਰ ਕਰੇਂ ਸਿਕਾਰ ਬਿਹਾਰ ਅਵਿਧਿਆ । 

(ਮਹਿਮਾ ਪ੍ਰਕਾਸ਼ ਪੰਨਾ 655) 
ਸਤਿਗੁਰੂ ਜੀ ਨੇ ਹੋਰ ਦਸਿਆ ਕਿ "ਜੋ ਪ੍ਰਾਨੀ ਮਮਤਾ ਤਜੈ ਲੌਭ ਮੌਹ ਅਹਿਕਾਰ, ਕਹੁ 
ਨਾਨਕ ਆਪਨ ਤਰੈਂ ਅਉਰਨ ਲੋਤ ਉਧਾਰ” । (ਸਲੋਕ 22) 

ਹਿੰਦੂ ਸਿਧਾਂਤ, ਵੈਰਾਗ ਨੂੰ ਤਿਆਗ ਮੰਨਦਾ ਹੈ ਅਤੇ ਤਿਆਗ ਤੋ ਸਨਿਆਸ ਦੀ 
ਉਤਪਤੀ ਹੁੰਦੀ ਹੈ ਜਿਵੇਂ ਰਾਜਾ ਭਰਥਰੀ ਇਸ ਦੇ ਧਾਰਨੀ ਬਣੇ ਪਰ ਸਤਿਗੁਰੂ ਜੀ ਗ੍ਰਹਿਸਤ 
ਮਾਰਗ ਨਾਲ ਸਬੰਧ ਰਖਦੇ ਹੋਏ, ਜੋ ਵੈਰਾਗ ਉਲੀਕਦੇਂ ਹਨ ਉਹ ਵਖਰਾ ਹੈ ਜਿਵੇਂ :-- 
ਕਾਹੇਂ ਰੋ ਬਨ ਖੋਜਨ ਜਾਈ, ਸਰਬ ਨਿਵਾਸੀ ਸਦਾ ਅਲੋਂਪਾ 
ਤੋਹੀ ਸੰਗਿ ਸਮਾਈ ।!੧॥ਰਹਾਉ। 
ਗੁਰੂ ਜੀ ਦਾ ਤਿਆਗ ਬਾਹਰਮੁਖੀ ਵਸਤਾਂ ਤੋਂ ਅਧਾਰਿਤ ਨਹੀਂ', ਉਹ ਮਾਇਆ ਵਿਚ 
ਗੁਜ਼ਰਾਨ ਕਰਦਿਆਂ, ਮਾਇਆ ਤੋਂ ਨਿਰਲੇਪ ਰਹਿਣਾਂ ਸਿਖਾਉੱਦੇ ਹਨ :-- 
“ਪੁਹਪ ਮਧਿ ਜਿਉਂ ਬਾਸੁ ਬਸਤੁ ਹੈ 
ਮੁਕਰ ਮਾਹਿ ਜੈਸੇ ਛਾਈ ॥ ਤੈਸੋ ਹੀ ਹਰਿ ਬਸੇ ਨਿਰੰਤਰ 
ਘਟ ਹੀ ਖੋਜਹੁ ਭਾਈ । ਧਨਾਸਰੀ ਮ: ੯ (684) 

ਮਾਇਕ-ਰੁਚੀਆਂ ਅਸਲੋਂ', ਮਨੁਖ ਦੀ ਸਵਾਰਥੀ-ਦਿਸ਼ਾ ਦੀਆਂ ਪ੍ਰਤੀਕ ਹਨ ਪਰ 
ਹਜ ਜੀ ਦਾ ਕਥਨ ਹੈ :-- 
`` ਘ੍ਰਕਤਿ ਪੰਥੁ ਜਾਨਿਓ ਤੋ ਨਾਹਨਿ 
-“`- ` . ਧਨ ਜੋਰਨ ਕਉ ਥਾਇਆ 
ਅੰਤਿ ਸੈਗ ਕਾਹੂ ਨਹੀ ਦੀਨਾ 
ਬਿਰਥਾ ਆਪੁ ਬੈਧਾਇਆ ॥। ਸੋਰਠ ਮਹਲਾ ੯ (632) 
ਦਰ `ਗੁਰੂ ਤੇਗ ਬਹਾਦਰ ਜੀ ਨੂੰ ਸਾਹਿਤਕ ਲਗਨ, ਆਪਣੇ ਪੂਜ ਦਾਦਾ ਜੀ ਸਾਹਿਬ ਗੁਰੂ 
ਅਰਜਨ ਦੇਵ ਜੀ ਤੋਂ ਵਿਰਾਸਤ ਵਿਚ ਮਿਲੀ ॥ 

ਪੇ. 


ਧਰਤੀ ਉਪਰ ਪਾ੫ ਬਿਥਾਰਾ 


ਹਰ ਹਨੌਰੇਂ ਦੀ ਬੁਕਲ ਚੌ" ਇਕ ਚਾਨਣ .ਜਨਮ ਲੈਦਾ ਹੈ, ਤੇ ਹਰ ਅਤਿਆਚਾਰ 
ਦੀ ਹਨੌਰ-ਗਰਦੀ ਚੋ ਇਕ ਅਵਤਾਰ ਦਾ ਪ੍ਰਕਾਸ਼ ਹੈਂਦਾ ਹੈ । ਕੁਦਰਤ ਦਾ ਇਹ ਅਟੱਲ ਨੌਮ` 
ਪਾਲਣ ਲਈ ਸੈਮਤ 1678 ਵਿਸਾਖ ਵਦੀ 5 ਨੂੰ ਸਾਹਿਬ ਗੁਰੂ ਤੇਗ ਬਹਾਦਰ 'ਜੀ ਨੇ 
ਅਵਤਾਰ ਧਾਰਿਆ, ਜਦੋਂ” ਕਿ ਹਿੰਦੂ-ਵਿਰੌਧੀ ਕਟੜ-ਨੀਤੀ ਦਾ ਮਾਲਕ, ਔਰੈਗਜ਼ੋਬ ਵੀ” 
ਸਤਿਗੁਰੂ ਜੀ ਤੋਂ 3 ਸਾਲ ਪਹਿਲਾਂ ਇਕ ਅਤਿਆਚਾਰੀ ਰੂਪ ਧਾਰਕੇਂ `ਸੈਮਤ 1675 ਨੂੰ ਇਸ ` 
ਧਰਤੀ ਤੇ ਵਿਚਰ ਚੁਕਾ ਸੀ । ਕੁਦਰਤ ਇਸ ਭੇਂਦ ਨੂੰ ਜਾਣਦੀ ਸੀ, ਕਿ ਜੋ ਅਤਿਆਚਾਰ 
ਇਸ ਮੁਗਲ ਸਮਰਾਟ ਦੇ ਮਥੇਂ ਦਾ ਕਲੰਕ ਬਣਨੇ ਸਨ, ਉਨ੍ਹਾਂ ਠਲ੍ਹ ਪਾਉਣ ਵਾਲਾ - 
ਸੂਰਮਾ ਮੁਢ ਤੋ ਹੀ ਉਸ ਦੀਆਂ ਨੀਤੀਆਂ ਦਾ ਜਾਣੂ ਹੁੰਦਾ ਰਹੇਂ । ਜਿਥੇ ਔਰੈਗਜ਼ੋਬ ਨੇ 
ਆਪਣੀ ਸਿਖਿਆ ਦਾ ਆਧਾਰ ਕੇਵਲ ਦੌਭ ਨੂੰ ਬਣਾਇਆ, ਉਥੋਂ ਗੁਰੂ ਤੇਗ ਬਹਾਦਰ ਜੀ ਨ 
ਆਪਣੀ ਸਹਿਣ-ਸ਼ਕਤੀ ਦਾ ਸੋਚਾਰ ਸ਼ੁਰੂ ਕਰ ਦਿਤਾ, ਕਿ ਆਉਣ ਵਾਲੇ ਸਮੇਂ, ਇਹ 
ਸੋਧਿਆ ਹੋਇਆ ਤਨ ਅਤੇ ਮਨ, ਸੁਖੈਨ ਹੀ ਕੌਮ ਨੂੰ ਅਰਪਣ ਕੀਤਾ ਜਾ ਸਕ੍ਰੋ । 

ਅਗੋਂ ਚਲ ਕੇ ਜਦੋ ਮੁਗਲ ਰਾਜ ਆਪਣੇ ਜੋਬਨ ਤੋਂ ਪੁਜਾ ਤਾਂ ਇਸ ਰਾਜ ਦੀ 
ਅਤਿਆਚਾਰੀ-ਨੀਤੀ ਵੀ ਆਪਣੇ ਪੂਰੇ ਜੋਥਨ ਤੇ ਪੁਜ ਚੁਕੀ ਸੀ । ਔਰੈਗਜ਼ੇਬ ਨੇ ਆਪਣੇ 
ਪਿਤਾ ਸ਼ਾਹ ਜਹਾਨ ਨੂੰ ਕਾਲ ਕੋਠੜੀ ਵਿਚ ਡਕ ਦਿਤਾ । ਕਹਿੰਦੇ ਹਨ ਕਿ ਪਾਣੀ ਤੋਂ 
ਆਤੁਰ ਹੋਇਆ ਪਿਤਾ ਆਪਣੇ ਨਿਰਦਈ ਪੁਤਰ ਨੂੰ ਲਿਖਦਾ ਹੈ । 


੭ ॥221ਤ 


- _ "ਆਫਰੀ' ਬਾਦ ਹਿੰਦੂਆਂ ਹਰ ਬਾਬ, 
ਮੁਰਦਾ ਰਾ ਮੈ ਦਿਹੈਦ ਕਾਇਮ ਆਬ । ੪੨ ੨ 3 ਮਨਿ 

ਐ ਪਿਸਰ ਤੂ ਅਜਬ ਮੁਸਲਮਾਨੀ । 
_ ਪਿੰਦਰ ਜ਼ਿੰਦਾ. ਆਬ ਨਾ ਰਸਾਨੀ । 


“ਕਿ ਸਾਬਾਸ਼ ਹੈ ਹਿੰਦੂਆਂ ਨੂੰ, ਜੌ ਆਪਣੇ ਮੋਏ-ਪਿਤਰਾਂ ਵਲ ਵੀ ਪਾਣੀ ਘਲਦੇ 
ਹਨ, ਪਰ ਲਾਹਨਤ ਹੈ, ਪੁਤਰ, ਤੇਰੀ ਮੁਸਲਮਾਨੀ ਨੂੰ, ਕਿ ਜਿਉੱਦੇ ਪਿਤਾ ਨੂੰ ਪਾਣੀ 
ਤੋ ਤਰਸਾ ਰਿਹਾ ਹੈ' ।”' 


ਔਰੰਗਜ਼ੇਬ ਨੇ ਰਾਜ ਦੇ ਲੌਭ ਵਸ ਹੋਕੇਂ ਆਪਣੇ ਸਕੇਂ ਭਰਾਵਾਂ ਨੂੰ ਆਪਣੇ ਰਾਹ ਦਾ 
ਰੋੜਾ ਜਾਣ ਕੌ, ਕਤਲ ਕਰਵਾ ਦਿਤਾ । ਆਪਣਿਆਂ ਤੋ ਨਿਜਿਠ ਕੌ, ਉਸ ਨੌ ਰਈੀਅਤ ਵਲ 
ਝਾਕਿਆ । ਹਿੰਦੂ ਉਚੇਚੇ ਤੌਰ ਤੇ ਉਸਦੇ ਮਜ਼ਬੀ-ਤਅੱਸਬ ਦੇ ਪਾਤਰ ਬਣੋਂ । ਸ਼ੀਆ ਮੁਸਲ- 
ਮਾਨ ਵੀ, ਸੁੱਨਤ ਦੀ ਚੱਕੀ ਵਿਚ ਪਿਸਣ ਲਗੇ । ਇਕ ਮੁਸਲਮਾਨ ਸਾਹਿਤਕਾਰ, ਸਈਯਦ 
ਮੁਹੈਮਦ ਲਤੀਫ ਆਪਣੀ ਕਿਤਾਬ, ਹਿਸਟਰੀ ਆਫ਼ ਦੀ ਪੰਜਾਬ ` ਵਿਚ ਆਪਣੇ ਵਿਚਾਰ 
ਇਉ” ਲਿਖਦਾ ਹੈ । "ਆਪਣੇ ਨਜ਼ਰੀਏ ਅਨਸਾਰ ਹੁਣ ਤੋ ਹਿੰਦੁਸਤਾਨ, ਇਕ ਹੀ ਧਰਮ 
ਦਾ ਅਨੁਯਾਈ ਹੋਵੇਗਾ । ਬੁਤ-ਪੂਜਾਂ ਦੀ ਥਾਂ ਬੁਤ-ਸ਼ਿਕਨ ਨਜ਼ਰੀ ਆਉਣਗੇ । ਨਵਾਬ ਅਤੇ 
ਸੂਬੇ ਇਸ ਮਤ ਦੀ ਪੂਰਤੀ ਲਈ ਹਰ ਤਰ੍ਹਾਂ ਅਧਿਕਾਰੀ ਹੋਣਗੇ, ਅਤੋਂ ਸ਼ਾਹੀ ਹੁਕਮ ਅਨੁਸਾਰ 
ਹਿੰਦੂ ਵਿਦਿਆ-ਪੀਠ ਬੈਦ ਕਰਵਾ ਦਿਤੇ । ਗਊ ਅਤੋਂ ਬ੍ਰਾਹਮਣ ਨਾਲ ਵੌਰ ਅਰੰਭ 
ਹੋਗਿਆ। 
ਮਹਾਂਕੋਸ਼ ਦੇ ਵਿਦਵਾਨ ਕਰਤਾ ਭਾਈ ਸਾਹਿਬ ਕਾਹਨ ਸਿੰਘ ਜੀ ਆਪਣੇ ਵਿਚਾਰ 
ਇਸ ਤਰ੍ਹਾਂ ਲਿਖਦੇ ਹਨ "ਔਰੰਗਜ਼ੇਬੀ-ਜਨ੍ਹਨ ਹੇਠਾਂ ਹਿੰਦੂਆਂ ਦੇ ਮੇਲੋਂ, ਮੰਦਰਾਂ ਦੇ ਉਤਸਵ, 
ਕਾਸ਼ੀ ਦੇ ਵੈਦਿਕ ਸਕੂਲ, ਹੁਕਮਨ ਬੈਦ ਹੋ ਗਏਂ, ਸਗੋ ਮਥਰਾ, ਬਨਾਰਸ ਆਦਿ ਥਾਵਾਂ ਦੇ 
ਪ੍ਰਸਿਧ ਦੇਵ-ਸਥਾਨ ਢਾਹ ਕੇ ਮਸੀਤਾਂ ਚਿਣਵਾਂ ਦਿਤੀਆਂ । ਅਕਬਰ ਦੇ ਸਮੇਂ ਤੋੱ 
ਹਟਾਇਆ ਹੋਇਆ “ਜਜ਼ੀਆਂ'' ਫਿਰ ਹਿੰਦੂਆਂ ਤੋਂ ਲਾਗੂ ਹੋ ਗਿਆ ।'` ਮਹਾਂ ਕੋਸ਼ ਪੰਨਾ 83" 
ਭਾਈ ਗੁਰਦਾਸ ਜੀ ਦੇ ਅਖਰਾਂ ਵਿਚ ਉਸ ਸਮੇ ਦਾ ਪ੍ਰਤਖ ਚਿਤਰ ਇਉ” ਹੈ । 
“ਬਹੁ ਵਾਟੀ ਜਗ ਚਲੀਆਂ ਜਬ ਹੀ ਭਏ ਮੁਹੈਮਦ ਯਾਰਾ । 
ਕੌਮ ਬਹੱਤਰ ਸੈਗ ਕਰ ਬਹੁ ਬਿਧਿ ਵੈਰ ਵਿਰੌਧ ਪਸਾਰਾ । 
ਰੋਜੇ ਈਦ ਨਮਾਜ ਕਰ ਕਰਮੀ ਬੈਦ ਕੀਆ ਸੈਸਾਰਾ । 
ਪੀਰ ਪਕੌਬਰ ਔਲੀਏ ਗਉਸ ਕੁਤਬ ਬਹੁ ਭੇਖ ਸਵਾਰਾ । 
ਠਾਕਰ ਦੁਆਰੇ ਢਾਹਿ ਕੇ ਤਿਹ ਨਉੜੀ ਮਸੀਤ ਉਸਾਰਾ । 
ਮਾਰਨ ਗਊ ਗਰੀਬ ਨੂੰ ਧਰਤੀ ਉਪਰ ਪਾਪ ਬਿਥਾਰਾ । 
ਕਾਫਰ ਮੁਲਹਦ ਇਰਮਨੀ ਰੂਮੀ ਜੰਗੀ ਦੁਸ਼ਮਨ ਦਾਰਾ । 
ਪਾਪੇਂ ਦਾ ਵਰਤਿਆ ਵਰਤਾਰਾ'' । 


ਤਾਂ ਇਸ ਪਾਪ ਦੇ ਵਰਤਾਰੇ ਅਤੇ ਜ਼ੁਲਮਾਂ ਨੂੰ ਮੋਟਣ ਵ/ਲਾ, ਸਹਿਨਸ਼ਕਤੀ ਦਾ ਪੁੰਜ, ਸਾਹਿਬ 


80/ਧਰਤੀ ਉਪਰ ਪਾਪ ਬਿਥਾਰਾ 


5। 5300੫ 98001 5॥10। . ੬0੫੧ ੧(31101815॥0੫੧6%0111.60।। 


5। 5300੫ 8001 5010 .। ੬0੫੧ 


ਗੁਰੂ ਤੋਗ ਬਹਾਦਰ ਵੀ ਔਰੰਗਜ਼ੋਬ ਤੋਂ 3 ਸਾਲ ਪਿਛੋ" ਹੀ ਅਵਤਾਰ ਧਾਰ ਚੁਕ! ਸੀ । ਜਦੋ 
ਔਰੈਗਜ਼ੋਬ ਦੀ ਤਾਜਪੋਸ਼ੀ ਸੈਮਤ 1715 ਨੂੰ ਹੋਈ ਤਾਂ ਇਸ .ਦੇਂ 7 ਵਰੋਂ ਪਿਛੋ, ਗੁਰੂ ਤੇਗ 
ਬਹਾਦਰ ਜੀ ਵੀ ਗੁਰਗੱਦੀ ਦੇ ਮਾਲਕ ਬਣ ਚੁਕੇ ਸਨ । ਤਾਜਪੋਸ਼ੀ ਸਮੇ ਤੋਂ ਹੀ ਔਰੰਗਜ਼ੇਬ 
ਭਾਵੇ ਅਤਿਆਚਾਰਾਂ ਤੋ" ਮੁਕਤ ਤਾਂ ਨਹੀ ਸੀ, ਪਰ ਰਾਜਾ ਜੈ ਸਿੰਘ ਅਤੇ ਰਾਜਾ ਜਸਵੰਤ 
ਸਿੰਘ ਦੇ ਜਿਊਂਦੇ ਜੀਅ, ਨਾ ਤਾਂ ਜੱਜ਼ੀਆ ਲਗਾ ਸਕਿਆ, ਤੇ ਨਾ ਮੰਦਰਾਂ ਦੀ ਥਾਂ ਮਸੀਤਾਂ 
ਉਸਰ ਸਕੀਆਂ । ਉਸ ਤੋ" ਬਾਦ ਸੈਮਤ 1722 ਤੱ ਅਕਹਿ ਅਤਿਆਚਾਰ ਆਰੋਭ ਹੋ ਗਏ । 
ਜਦੋ" ਰਾਜਾ ਰਾਮ ਸਿੰਘ ਦੀ ਉਚੋਚੀ ਨਿਗਰਾਨੀ ਵਿਚੋ ਸ਼ਿਵਾਜੀ ਭਜ ਨਿਕਲਿਆ ਤਾਂ 
ਸਾਰੇ ਹਿੰਦੂ ਇਸ ਰਾਜ ਵਿਚ ਸ਼ਕ ਦੇ ਪਾਤਰ ਅਤੇ ਅਜ਼ਾਬਾਂ ਦੇ ਅਧਿਕਾਰੀ ਬਣ ਗਏ । ਇਹ 
ਸਮਾਂ ਸੀ 172। ਦਾ ਅਤੋਂ ਇਹੋਂ ਸਮਾਂ ਗੁਰੂ ਤੇਗ ਬਹਾਦਰ ਜੀ ਦੀ ਗਦੀ ਸੰਭਾਲਣ ਦਾ ਸੀ । 
ਇਉ” ਜਾਪਦਾ ਹੈ ਕਿ ਕ੍ਰਦਰਤ ਨੇ ਕਾਤਲ ਅਤੇ ਮਕਤ੍ਹਰਲ ਦਾ ਸਬੋਧ ਇਤਨੀ ਭੀੜੀ- 
ਸਥਿਤੀ ਵਿਚ ਜੌੜਿਆ ਕਿ ਆਉਦੇ ਭਵਿਸ਼ ਵਿਚ ਕੁਦਰਤ ਆਪ ਵੀ ਇਸ ਸਬੰਧ ਨੂੰ 
ਨਖੋੜਨ ਤੌ ਅਸਮਰਥ ਰਹੀ 1 

“ਕੀ ਮੇਰੇ ਕਤਲ ਕੇ ਬਾਦ ਉਸ ਨੇ ਜਫ਼ਾ ਸੈ ਤੋਬਾ, 

ਹਾਏ ! ਉਸ ਜ਼ੂਦ--ਪਸ਼ੇਮਾਂ ਕਾ ਪਸ਼ੋਮਾਂ ਹੋਨਾ । 

ਸਾਹਿਬ ਸਤਿਗੁਰੂ ਗੋਬਿੰਦ ਸਿੰਘ ਜੀ ਦੇ ਪਵਿਤਰ ਹਥ-ਲਿਖਤੀ ਸਰੂਪ ਦੇ ਦਰਸ਼ਨ 
ਹਵਾਲਾ : ਬੀੜ ਸ੍ਰੀ ਅਨੰਦ ਪੁਰੀ 
(ਮਾਰਕੋਂ ਸੰਗ੍ਰਹਿ ਤੋ” ਪ੍ਰਾਪਤ) 


ਮੂਲ ਤਥ : 'ਭਾਖਿਐ ਆਪ ਅਕਾਲ ਨੇ ਲਿਖਿਐ ਹੈ ਗੋਬਿੰਦ ।'` 
| “ਅਕਾਲ ਜੀ ਸਹਾਇ ਜੀ” 

“ਬਲ ਹੋਆ ਬੋਧਨ ਛੁਟੇ' 


ਸਤਿਗੁਰੂ ਤੇਗ ਬਹਾਦਰ ਜੀ ਦੇ ਗੁਣਾਂ ਬਾਬਤ ਨਿਰਪਖ ਵਰਣਨ ਕਰਨ ਲਗਿਆਂ, 
ਇਹ ਮੰਨਣਾ ਪੈੱਦਾ ਹੈ ਕਿ ਸਤਿਗੁਰੂ ਜੀ ਸੁੰਦਰ-ਸਰੂਪ, ਸਜੀਲੇ-ਜੁਆਨ ਸਨ । ਨਿਰਭੈ-ਜੋਧੇ 
ਸਨ । ਸੁਲਾਹ-ਕੁਲ ਨੀਤੀਵਾਨ ਅਤੇ ਉਦਾਰਚਿਤ ਪ੍ਰਬੋਧਕ ਸਨ । ਗਹਿਰ-ਗੈਭੀਰ, ਪਰਉਂ- 
ਪਕਾਰੀ, ਦਰਿੜ੍ਹ ਵਿਸ਼ਵਾਸੀ, ਧੀਰਜਵਾਨ, ਅਤੇ ਸਿਦਕਵਾਨ ਸੰਤੌਖੀ-ਸਾਹਿਤਕਾਰ ਸਨ । 
ਉਨ੍ਹਾਂ ਦੇ ਗੁਣਾਂ ਦੀ ਪੁਸ਼ਟੀ ਇਤਿਹਾਸਕਾਰਾਂ ਨੇ ਮਿਲਵੀ' ਜ਼ਬਾਨ ਨਾਲ ਕੀਤੀ ਹੈ । ਇਨ੍ਹਾਂ 
ਅਣਗਿਣਤ ਖੂਬੀਆਂ ਵਿਚੋਂ', ਉਨ੍ਹਾਂ ਦਾ ਨਿਰਭੈਤਾ ਦਾ ਗੁਣ ਸਿਰ-ਕਢਵਾਂ ਸੀ । ਸਤਿਗੁਰੂ 
ਜੀ ਆਪਣੇ ਜੀਵਣ-ਤੱਤ ਨੂੰ ਆਪਣੀ ਬਾਣੀ ਵਿਚ ਸਪੱਸ਼ਟ ਵਰਣਨ ਕਰਦੇ ਹਨ : 
“ਡੈ ਕਾਹੂ ਕਉ ਦੇਤ ਨਹਿ ਨਹਿ ਭੈ ਮਾਨਤ ਆਨ” (1427) 
ਪਰ ਇਤਿਹਾਸਕ ਭੁਲ ਕਾਰਨ, ਜਾਂ ਬਾਲ ਗੋਬਿੰਦ ਦੀ ਉਸਤਤ ਵਜੋ, ਇਹ ਪ੍ਰਸੰਗ 
ਪ੍ਰਚਲਤ ਹੋ ਗਿਆ, ਕਿ ਜਦੋ ਔਰੈਗਜ਼ੇਬ ਨੇ, ਸਤਿਗੁਰੂ ਸਾਹਮਣੇ ਇਹ ਚੁਣੌਤੀ ਰਖੀ, ਕਿ 
ਹਿੰਦੂ-ਨੀਤੀ ਦਾ ਪਖ ਪੂਰਨ ਬਦਲੇ,ਤੁਹਾਨੂੰ ਅਣਆਈ ਮੌਤ ਨਾਲ ਬਗ਼ਲ-ਗੀਰ ਹੋਣਾ ਪਵੇਗਾ। 
ਤਾਂ ਸਤਿਗੁਰੂ ਜੀ ਨੇ ਉਤਰ ਲਈ ਕੁਝ ਦਿਨਾਂ ਦੀ ਮੁਹਲਤ ਮੰਗੀ, ਅਤੇ ਇਕ ਸਲੋਕ ਲਿਖ 
ਕੇ ਆਪਣੇ ਸਪੂਤਰ ਨੂੰ ਅਨੰਦਪੁਰ ਸਾਹਿਬ, ਆਪਣੇ ਕਿਸੇ ਸਿਖ ਰਾਹੀ ਘਲਿਆ । ਉਹ 
ਸਲੋਕ ਇਹ ਸੀ : 
“ਬਲੁ ਛੁਟਕਿਓ ਬੰਧਨ ਪਰੇ ਕਛੂ ਨ ਹੌਤ ਉਪਾਇ ॥ 
ਕਹੁ ਨਾਨਕ ਅਬ ਓਟ ਹਰਿ ਗਜ ਜਿਉ ਹੋਹੁ ਸਹਾਇ ॥'' 53 ॥। 
ਕਈ ਇਤਿਹਾਸਕਾਰਾਂ ਦਾ ਇਹ ਵੀ ਵਿਚਾਰ ਹੈ, ਕਿ ਉਪਰੋਕਤ ਸਲੋਕ ਦੇ ਨਾਲ 
- ਇਕ ਹੌਰ ਸਲੌਕ ਵੀ ਅਨੰਦਪੁਰ ਸਾਹਿਬ ਲਿਖ ਭੇਜਿਆ ਸੀ - . 

“ਸੋਗ ਸਖਾ ਸਭਿ ਤਜਿ ਗਏ ਕੋਉ ਨ ਨਿਬਹੋ ਸਾਥਿ । 

ਕਹੁ ਨਾਨਕ ਇਹ ਬਿਪਤਿ ਸਹਿ ਟੇਕ ਏਕ ਰਘੁਨਾਥ ।। 55 ॥ 
ਤਾਂ ਇਹ ਸਲੋਕ ਪੜ੍ਹਕੇ ਨੇੰ ਸਾਲਾਂ ਦੇ ਹੋਣਹਾਰ ਗੋਬਿੰਦ ਜੀ ਨੇ ਆਪਣੇ ਪਿਤਾ ਜੀ ਨੂੰ ਧੀਰਜ 
ਦੋਣ ਲਈ ਇਕ ਸਲੋਕ, ਉਤਰ ਵਜੋ“ ਲਿਖ ਘਲਿਆ । ਉਹ ਇਉ” ਸੀ : 

“ਬਲੁ ਹੋਆ ਬੋਧਨ ਛੂਟੇ ਸਭੁ ਕਿਛੁ ਹੌਤ ਉਪਾਇ ।। 

ਨਾਨਕ ਸਭੁ ਕਿਛੁ ਤੁਮਰੈ ਹਾਥ ਮਹਿ ਤੁਮਹੀ ਹੋਤ ਸਹਾਇ ॥ 54।। 
ਤਾਂ ਇਹ ਉਤਰ ਮਿਲਣ ਤੋਂ ਸਤਿਗੁਰੂ ਤੇਗ ਬਹਾਦਰ ਜੀ ਨੂੰ ਬੜਾ ਹੌਸਲਾ ਹੋਇਆ, ਅਤੇ 
ਉਨ੍ਹਾਂ ਨੇ ਗੋਬਿੰਦ ਜੀ ਦੀ ਦ੍ਰਿੜਤਾ ਅਤੇ ਹੌਸਲੋਂ ਨੂੰ ਸਲਾਹਿਆ । ਅਤੋਂ ਸੈਗਤਾਂ ਨੂੰ ਉਪਦੇਸ਼ 
ਦੇਣ ਲਈ ਨਿਮਨ ਲਿਖਤ ਸਲੋਕ ਉਚਾਰਨ ਕੀਤਾ । 

“ਨਾਸੁ ਰਹਿਓ ਸਾਧੂ ਰਹਿਓ ਰਹਿਓ ਗੁਰੁ ਗੋਬਿੰਦ ॥ 

_ਕਹੁ ਨਾਨਕ ਇਹ ਜਗਤ ਮਹਿ ਕਿਨ ਜਪਿਓ ਗੁਰਮੰਤੁ ॥' 56 ॥ 
ਲਿਖਤ-ਇਤਿਹਾਸ ਅਨੁਸਾਰ, ਜਿਸ ਦਾ ਸਪੱਸ਼ਟ ਭਾਵ ਸੀ, ਕਿ ਮੋਰੋ ਬਾਦ ਗੁਰ ਗੋਬਿੰਦ'' 
ਹੀ ਪੰਥ ਦੀ ਸਥਿਤੀ ਦੇ ਚੋਗੇ ਨਿਗਾਹਬਾਨ ਸਾਬਤ ਹੋਂ ਸਕਣਗੇ । ਆਖਦੋ ਹਨ ਕਿ ਜੋ ਸ਼ੋਰ ਨੂੰ 
ਸਾਰ ਸਕਣ ਦੀ ਸਮਰਥਾ ਨਾ ਹੋਵੇ, ਤਾਂ ਸ਼ੋਰ ਨੂੰ 'ਗਿਦੜ'' ਆਖ ਕੇ ਬੁਲਾਣ' ਸ਼ੁਰੂ ਕਰ 
ਦਿਓ, ਤਾਂ ਸ਼ੋਰ ਦੀ ਪ੍ਰਤਿਭਾ ਆਪੇ ਮੁਕ ਜਾਏਗੀ । ਜਿਸ ਦੀ ਪ੍ਰਤਿਭਾ ਮੁਕ ਗਈ, ਉਸ ਦੇ 
ਸਮੂਹ ਗੁਣਾਂ ਦਾ ਭੋਗ ਪੈਂ ਗਿਆ ਸਮਝੋ । ਸੋ ਕਿਸੇ ਚਤੁਰ ਨੀਤੀਵਾਨ ਨੇ ਗੋਬਿੰਦ ਜੀ ਦੀ 
ਉਚਤਾ ਅਤੋਂ ਦਲੌਰੀ ਦੋ ਪਰਦੇ ਹੋਠਾਂ ਗੁਰੂ ਤੇਗ ਬਹਾਦਰ ਜੀ ਬੁਜ਼ਦਿਲ ਅਤੇ ਡਰੂ 
ਦਰਸਾਣ ਦਾ ਉਪਰਾਲਾ ਕੀਤਾ । ਉਪਰੋਕਤ ਪ੍ਰਸੈਗ ਦੇ ਸਾਰੈਸ਼ ਵਿਚਾਰਿਆਂ ਇਉ” 
ਜਾਪਦਾ ਹੈ, ਕਿ ਸਤਿਗੁਰੂ ਜੀ ਦੀ “ਦੀਨਨ ਕੀ ਪ੍ਿਤਪਾਰ ਕਰੈ'' ਵਾਲੀ ਦ੍ਰਿੜ੍ਹਤਾ, 
ਜਰਵਾਣਿਆਂ ਦੇ ਅਤਿਆਚਾਰਾਂ ਸਾਹਵੇ' ਡੋਲ ਗਈ ਅਤੇਂ ਦਸਮੇਸ਼ ਜੀ ਦੇ ਧਰਵਾਸ ਦੋਣ ਤੇ 
ਭੈਭੀਤ ਸੋਚਣੀ ਨੂੰ ਬਲ ਮਿਲਿਆ । ਜੇ ਫਰਜ਼ ਕਰ ਲਈਏ, ਕਿ ਦਸਮੇਸ਼ ਜੀ ਉਪਰੋਕਤ 
ਉਤਰ ਨਾਲੋ ਵਖਰੀ ਕੋਈ ਸਲਾਹ ਦੋੱ'ਦੋ ਤਾਂ ਸਾਹਿਬਾਂ ਦੋ ਸ਼ਰਧਾਲੂ ਅਜ ਦੁਨੀਆਂ ਨੂੰ ਕੀ 
ਮੂੰਹ ਦਸਦੇ, ਜਾਂ ਕਿਸ ਇਤਿਹਾਸਕਾਰ ਨੂੰ ਪੁਛਦੇ, ਕਿ 

'ਦੂਨੀਆ ਕਰੇ ਸੁਆਲ ਤੋ ਹਮ ਕਿਆ ਜਵਾਬ ਦੇ ?'' 


ਨੂੰ 


ਹੁਣ ਵੀ ਕਈ ਪ੍ਰਦੇਸੀ ਇਤਿਹਾਸਕਾਰ ਅਸਾਡੇ ਤ੍ਰਟੀਆਂ-ਭਰੇਂ ਇਤਿਹਾਸ ਤੋ ਅਗ- 
ਵਾਈ ਲੌ ਕੇ ਅਸਾਨੂੰ ਇਸੋ ਕੌਝੇ ਰੈਗ ਵਿਚ ਰੋਗਣਾ ` ਅਰੈਭ ਕਰ ਦੇਦੇ ਹਨ । ਅਸੀ” 
ਮੈਕਾਲਫ਼ ਦੀ ਹੀ ਉਦਾਹਰਣ ਲੈ ਲਈਏ, ਉਹ ਆਪਣੀ ਅੰਗਰੇਜ਼ੀ ਪੁਸਤਕ “ਜੀਵਣ ਗੁਰੂ 
ਤੇਗ ਬਹਾਦਰ'` ਦੇ ਪੰਨਾ 59 ਤੋਂ 60 ਤੋਂ, ਉਪਰੋਕਤ ਵਿਸਥਾਰ ਦੀ ਹੂਬਹੂ ਪ੍ਰੰੜਤਾ ਕਰਦਾ ਹੈ 


ਅਤੋਂ ਲਿਖਦਾ ਹੈ, ਕਿ ਸਲੋਕ 53 ਵਿਚ ਜਦੋਂ” ਗੁਰੂ ਜੀ ਨੇ ਕਿਹਾ, ਕਿ ਮੋਰਾ ਬਲ ਹੁਣ ਮੂਕ 


ਗਿਆ ਹੈ, ਮੈਨੂੰ ਜ਼ੋਜੀਰਾਂ ਵਿਚ ਜਕੜ ਦਿਤਾ ਗਿਆ ਹੈ ਤੇ ਹੁਣ ਕੋਈ ਉਪਾ ਵੀ ਮੇਰੇ ਪਾਸ 

ਨਹੀ', ਅਤੇ ਸਲੌਕ 55 ਰਾਹੀ ਹੌਰ ਦਸਿਆ ਕਿ ਮੋਰੇਂ ਸੰਗੀ ਸਾਥੀ, ਮੈਨੂੰ ਇਸ ਅਵਸਥਾ ਵਿਚ 
ਛੌੜ ਕੇ ਚਲੋ ਗਏ ਹਨ ਤੋਂ ਕੋਈ ਵੀ ਮੋਰੇ ਨਾਲ ਨਿਭਿਆ ਨਹੀ” । ਤਾਂ ਦਸਮੋਸ਼ ਜੀ ਨੇ 
ਢਾਰਸ ਦੇਂਦਿਆਂ, ਇਸ ਦਾ ਉਤਰ ਸਲੋਕ 54 ਅਨੁਸਾਰ ਦਿਤਾ,ਕਿ ਤੁਹਾਨੂੰ ਬਲ ਮਿਲੋਗਾ, 
ਬੈਧਨ ਮੁਕਤ ਹੋਵੇਗੇ'' । ਤਾਂ ਇਸ ਤਰ੍ਹਾਂ ਹੌਸਲੇ ਵਿਚ ਆਕੇ ਸਤਿਗੁਰੂ ਜੀ ਨੇ ਪੰਜ ਪੈਸੇ ਅਤੇ 
ਨਾਰੀਅਲ ਭੋਜ ਕੇ ਗੁਰੂਗੱਦੀ ਬਖਸ਼ਦਿਆਂ, ਇਕ ਸਲੋਕ 56 ਵੀ ਲਿਖ ਕੇ ਭੇਜਿਆ ਕਿ ਨਾਮ 
ਅਤੇ ਸੰਤਾਂ ਦੀ ਹੋਦ ਦੇ ਨਾਲ ''ਗੁਰੂ ਗੋਬਿੰਦ” ਵੀ ਕਾਇਮ ਰਹੇਗਾ । 
ਉਪਰੌਕਤ ਪ੍ਰਸੰਗ ਤੋਂ` ਜਿਵੇ” ਪ੍ਰਦੋਸੀ ਇਤਿਹਾਸਕਾਰਾਂ ਨੂੰ ਟਪਲਾ ਲਗਦਾ ਹੈ, ਉਥੋਂ 
ਸਤਿਗੂਰੂ ਦੇ ਸ਼ਰਧਾਲ੍ਹ ਅਖਵਾਂਦੋ ਅਨਗਿਣਤ ਲੇਖਕਾਂ ਨੇੰ ਵੀ, ਬਿਨਾਂ ਸੋਚੇ ਸਮਝੋ, ਆਪਣੇ ਲੌਖ 
ਦਾ ਇਹੀ ਵਿਸ਼ਾ ਥਾਪਿਆ ਹੈ । ਇਹ ਸਚ ਹੈ, ਕਿ ਉਪਰੋਂਕਤ ਵੇਰਵੇ ਨਾਲ, ਦਸਮੇਸ਼ ਜੀ ਦੀ 
ਉਚਤਾ ਅਤੇ ਦਲੋਰੀ ਤਾਂ ਜ਼ਰੂਰੀ ਉਘੜਦੀ ਹੈ, ਪਰ ਗੁਰੂ ਤੇਗ ਬਹਾਦਰ ਜੀ ਦੀ ਸ਼ਹਾਦਤ 
ਦਾ ਮੰਤਵ ਬੋਬੁਨੀਆਦ ਹੋ ਕੇ ਰਹਿ ਜਾਂਦਾ ਹੈ । ਕੀ ਅਸਾਂ ਕਦੇਂ ਇਸ 'ਗੁਢੌਕਤੀ ਅਲੌਕਾਰ'' 
ਨੂੰ ਸਮਝਣ ਦੀ ਕੋਸ਼ਸ਼ ਕਰਨੀ ਵੀ ਜਾਇਜ਼ ਨਹੀ” ਸਮਝੀ, ਕਿ-ਗੁਰੂ ਤੋਗ ਬਹਾਦਰ ਜੀ ਵਰਗੇ 
ਨਿਰਭੈ ਯੋਧਾ,ਅੰਗਪਾਲ ਆਗੂ ਅਤੇ ਸੁਚਜੋਂ ਕਰਮਯੋਗੀ ਦੇ ਚਿਤਵੇ ਉਦੇਸ਼ ਨਾਲ ਦਰ-ਪਰਦਾ 
ਧਰੋਹ ਕਰ ਰਹੇਂ ਹਾਂ । ਜਿਨ੍ਹਾਂ ਦੇ ਉਚੇ ਉਦੇਸ਼ ਬਾਬਤ, ਦਸਮੇਸ਼ ਜੀ ਨੇ ਬਬਾਂਗੇ-ਦਹਿਲ 
ਆਖਿਆਂ ਸੀ "ਸੀਸ ਦੀਆ ਪਰ ਸਿਰਰ ਨਾ ਦੀਆ” । ਜੋ ਨਿਰਪਖ ਹੋ ਕੋ, ਉਪਰੋਕਤ 
ਘੁੰਡੀ ਨੂੰ ਸਮਝਣ ਦਾ ਜਤਨ ਕੀਤਾ ਜਾਏ ਤਾਂ ਸਪਸ਼ਟ ਹੈ, ਕਿ “ਭੈ ਕਾਹੂ ਕੋ ਦੇਤ ਨਹਿ 
ਨਹਿ ਭੈ ਮਾਨਤ ਆਨ'' ਨਿਰੋਲ ਨਿਰਭੈਤਾ ਦਾ ਆਦਰਸ਼ਵਾਦੀ ਵਰਣਨ ਹੈ । ਇਨ੍ਹਾਂ 
ਆਦਰਸ਼ਕ ਤੁਕਾਂ ਦੀ ਉਚਾਰਨਹਾਰ ਆਤਮਾਂ, ਕਿਸੇ ਬਾਹਰਲੇ ਭੈ ਤੋ' ਪਸੀਜਣ ਵਾਲੀ 
ਕਦਾਚਿਤ ਹੋ ਹੀ ਨਹੀ“ ਸਕਦੀ । ਰ੍ 
ਉਪਰੌਕਤ ਸਲੌਕਾਂ ਤੋ ਜੋ ਉਚਾਰਣ-ਸਰੌਤ ਜਾਂ ਮੰਤਵ, ਲਭ ਸਕਦਾ ਹੈ, ਉਸ ਦੀ 

ਦਲੀਲ-ਸਹਿਤ ਵਿਚਾਰ ਇਹ ਹੋ ਸਕਦੀ ਹੈ, ਕਿ ਉਪਰੌਕਤ ਸਲੌਕ ਦਿਲੀ ਵਿਚ ਨਹੀਂ, 
ਸਗੋ ਅਨੰਦਪੁਰ ਸਾਹਿਬ ਵਿਚ ਉਚਾਰਨ ਹੋਏ । ਕਿਉਕਿ ਇਨ੍ਹਾਂ 57 ਸਲੋਕਾਂ ਤੋਂ” ਛੁਟ, ਜੋ 
ਹੋਰ ਵਾਧੂ ਸਲੋਕ ਜਾਂ ਬਾਣੀ ਦਿਲੀ ਵਿਚ ਉਚਾਰਨ ਹੋਈ, ਉਹ ਭਾਈ ਸਤੀਦਾਸ ਜੀ 

_ ਲਿਖਦੇ ਰਹੇਂ । ਪਰ ਜਦੋਂ" ਸ਼ਾਹੀ ਕਰਿੰਦਿਆ ਰਾਹੀ” .ਬਾਦਸ਼ਾਹ ਨੂੰ ਇਹ ਖਬਰ ਮਿਲੀ ਕਿ 
ਗੁਰੂ ਜੀ.''ਸਿਹਰ'' ਜਾਂ.ਜਾਦੂ-ਟੂਣੋ, ਲਿਖਵਾਂਦੇ ਰਹਿੰਦੇ ਹਨ ਤਾਂ ਸ਼ਾਹੀ ਹੁਕਮ ਅਨ੍ਸਾਰ ਉਹ 
ਲਿਖਤਾਂ, ਅਗਨ-ਭੇਂਟ ਕਰ ਦਿਤੀਆਂ ਗਈਆਂ । 'ਬੋਸਾਵਲੀ ਨਾਮਾ' ਵਿਚ ਭਾਈ ਸਤੀ ਦਾਸ 
ਦੀ ਵੇਸ਼: ਵਿਚੋ" ਭਾਈ ਕੇਸਰ ਸਿੰਘ ਜੀ ਛਿਬਰ ਲਿਖਦੇ ਹਨ :-- 

_''ਨਿਤ ਸਾਹਿਬ ਬਾਣੀ ਉਚਾਰਦੋ ਜਾਨ 

`._ .ਤੇਂ ਸਤੀ ਦਾਸ ਲਿਖ ਲਿਖ ਰਖਣ ਅਮਾਨ । 

::. _ : : ਬਾਣੀ ਬਹੁਤ ਆਹੀ ਸਤੀ ਦਾਸ ਪਾਸ ਲਿਖੀ ਹੋਈ 

/# ____ ਤੁਰਕਾਂ ਨੇ ਖੋਹ ਲੀਤੀ ਸੋਈ ॥ 97 ॥ 

ਦੁਸਟ ਜੌ ਕਹਿਆ ਇਹ ਸਿਹਰ ਜਾਦੂ 
ਨਿਤ ਕਰਦੇਂ ਹੈਨ ਉਚਾਰ ॥". __ 
ਸੋ ਸਪੱਸ਼ਟ ਤੱਤ ਤਾਂ ਇਹ ਹੋਇਆ, ਕਿ ''ਬਲ ਛੁਟਕਿਉ” ਵਾਲਾ ਸਲੌਕ ਨਾ ਦਿਲੀ 
ਲਿਖਿਆ ਗਿਆ ਅਤੇ ਨਾ ਦਿਲੀ ਦੀ ਗੁਰੂ ਜੀ ਦੀ ਅਵਸਥਾ ਦਾ ਇਸ ਨਾਲ ਸਬੰਧ ਹੈ । 
ਦੂਜਾਂ ਮੁਖ-ਤੱਤ ਵਿਚਾਰ ਗੋਚਰੇ ਇਹ ਹੈ ਕਿ ਜੇ ਸਲੌਕ 54 ਦਾ ਰਚਨਹਾਰ, ਸਾਹਿਬ 
ਦਸਮੇਸ਼ ਜੀ ਨੂੰ ਮੰਨ ਲਈਏ,-ਤਾਂ ਜ਼ਰੂਰੀ ਸੀ, ਕਿ ਇਹ ਸਲੋਕ ਦਸਮ ਗਰੈਥ ਵਿਚ ਦਸਮੇਸ਼ 
ਰਚਨਾ ਵਜੋ ਕਿਤੇ ਜ਼ਰੂਰ ਦਰਜ ਹੁੰਦਾ । ਪਰ ਦਸਮ ਬਾਣੀ ਵਿਚ ਇਸ ਸਲੋਕ ਦਾ ਦਰਜ 
ਨਾ ਹੋਣਾ ਸਿਧ ਕਰਦਾ ਹੈ, ਕਿ ਆਦਿ ਗਰੰਥ ਵਿਚ ਇਹ ਸਲੋਕ ਮ: ੧੦ ਦੇ ਨਾਂ ਹੇਠਾਂ ਕਿਸੇ 
ਜੁਗਤ ਵਜੋ ਸ਼ਾਮਲ ਕੀਤਾ ਗਿਆ । ਜੋ ਹੌਰ ਕੋਈ ਦਸਮ ਬਾਣੀ, ਆਦਿ-ਬੀੜ ਵਿਚ ` 
ਦਰਜ ਨਹੀ ਤਾਂ ਕੇਵਲ ਇਕ ਇਹੋ ਸਲੌਕ ਕਿਵੇ' ਇਥੋ ਸ਼ਾਮਲ ਕਰ ਲਿਆ ਗਿਆ ? 

ਇਸੇਂ ਤੱਤ ਦਾ ਇਕ ਹੋਰ ਪਹਿਲੂ ਇਹ ਹੈ ਕਿ ਇਸ ਸਲੋਕ ਨਾਲ ਜੋ “ਨਾਨਕ'' 

ਛਾਪ ਵਰਤੀ ਗਈ ਹੈ (ਨਾਨਕ ਸਭਿ ਕਿਛੁ ਤੁਮਰੇਂ ਹਾਥ ਮੈਂ ਤੁਮ ਹੀ ਹੋਤ ਸਹਾਫਿ) ਉਹ 
ਗੁਰਗਦੀ ਮਿਲਣ ਤੋ" ਪਹਿਲਾਂ ਦਸਮੋਸ਼ ਜੀ ਨੇ ਕਿਵੇਂ ਵਰਤ ਲਈ ? ਪ੍ਰਸੰਗ ਤਾਂ ਇਉ” ਹੈ, 
ਕਿ ਸਲੋਕ 54 ਦੇ ਦਿਲੀ ਪੂਜਣ ਬਾਦ, ਗੁਰੂ ਤੇਗ ਬਹਾਦਰ ਜੀ ਨੇਂ, ਭਾਈ ਗੁਰਦਿਤਾ ਜੀ ਨੂੰ 
ਨਾਰੀਅਲ ਆਦਿ ਦੋ ਕੇ ਗੁਰਗੱਦੀ ਦਾ ਤਿਲਕ _ਭਿਜਵਾਇਆ, ਸੋ ਗੁਰਗਦੀ ਮਿਲਣ ਤੋ 

ਪਹਿਲਾਂ ਦੀ ਬਾਣੀ ਨੂੰ ਗੁਰਬਾਣੀ ਵਜੋ" ਪ੍ਰਵਾਨ ਨਹੀ” ਕੀਤਾ ਜਾ ਸਕਦਾ । 
ਇਸ ਦਾ ਇਕ ਪਖ ਹੌਰ ਵਿਚਾਰਨਯੋਗ ਹੈ, ਕਿ _ਸਲੋਕ 54 ਤੋਂ ਪਹਿਲਾਂ 
“ਮਹਲਾ ੧੦" ਕਰ ਕੇ ਕਿਸੇ ਹਥ ਲਿਖਤੀ ਬੀੜ ਵਿਚ ਅੰਕਤ ਹੈ । ਹੋਰ ਦਸਮ-ਬਾਣੀ 
ਨਾਲ “ਮਹਲਾ ੧੦" ਦੀ ਥਾਂ ਪਾਤਸ਼ਾਹੀ ੧੦'' ਦਰਜ ਹੁੰਦਾ ਰਿਹਾ । ਪਰ ਕੇਵਲ ਇਸੇ ਸਲੋਕ 
ਨਾਲ “ਮਹਲਾ ੧੦'' ਕਿਵੇ ਲਿਖਣ ਹੋਇਆਂ । ਅਤੇ ''ਮਹਲਾ'' ਅਖਰ ਵੀ ਗ੍ਰਰਿਆਈ 
ਤੋਂ ਬਾਦ ਹੀ ਵਰਤਿਆ ਜਾ ਸਕਦਾ ਹੈ, ਪਹਿਲੇ" ਕਦਾਚਿਤ ੨ । ਸੌ ਗੁਰਆਈ ਮਿਲਣ 
ਤੋਂ ਪਹਿਲਾਂ “ਮਹਿਲਾ'' ਅਖਰ ਦੀ ਵਰਤੋ' ਅਯੋਗ ਹੈ । “ਮੰਹਲਾ'' ਅਖਰ ਕੇਵਲ ਗ੍ਰਰਗਦੀ 
ਪ੍ਰਾਪਤੀ ਦੇ-ਬਾਦ ਦਾ ਵਿਸ਼ੇਸ਼ਤਾ=ਜਨਕ ਅਖਰ ਹੈ। ਗੁਰਆਈ ਪ੍ਰਾਪਤੀ ਤੋ ਬਿਨਾਂ “ਨਾਨਕ” 
-ਛਾਪ ਜਾਂ 'ਮਹਿਲਾ'' ਅਖਰ ਵਰਤਣ ਦਾ ਅਧਿਕਾਰ ਕਿਸੇ ਗੁਰੂ ਵਿਅਕਤੀ ਨੂੰ ਨਹੀ" ਦਿਤਾ 
ਗਿਆ 1 ਰ੍ 

ਗੁਰਿਆਈ ਮਿਲੋਂ ਬਿਨਾਂ ਇਥੇ '“ਨਾਨਕ'' ਛਾਪ ਜੇ ਯੋਗ ਮਨ ਲਈਏ, ਤਾਂ ਗੁਰੂ- 
ਪਰਿਵਾਰ ਦੇ ਜੌ ਹੋਰ ਵਿਅਕਤੀ, ਜਿਵੇ' ਸੋਢੀ ਮਿਹਰਬਾਨ ਆਦਿ, ਆਪਣੀ ਬਹੁਤ ਸਾਰੀ ਬਾਣੀ 
'ਨਾਨਕ'' ਛਾਪ ਹੇਠਾਂ ਉਚਾਰਨ ਲਗ ਪਏ ਸਨ ਤੋਂ ਜਿਸ ਤੋਂ`` ਸੁਚੇਤ ਹੋ ਕੇ, ਗੁਰੂ ਅਰਜਨ 
ਦੇਵ ਜੀ ਨੇ ਇਸ ਰਲੋਂ ਤੋੱ' ਬਚਣ ਲਈ, ਸ੍ਰੀ ਆਦਿ ਬੀੜ ਦਾ ਸੰਪਾਦਾਨ ਕੀਤਾ । ਇਸ ਪਖ 
ਤੋਂ' ਅਸਾਨੂੰ ਕੇਵਲ ਗੁਰੂ ਮੁਖ ਤੋਂ ਉਚਾਰੀ ਬਾਣੀ ਹੀ ਨਹੀ, ਸਗੋ” ਗੁਰੂ-ਪਰਿਵਾਰ ਦੀ 

ਉਂਚਾਰੀ ਬਾਣੀ ਦੀ ਮਾਨਤਾ ਵੀ ਸਵੀਕਾਰ ਕਰਨੀ ਪਵੇਗੀ । - 
ਸ੍ਰੀ ਅਨੌਦਪੁਰੀ ਬੀੜ ਦੇ ਜਿਸ ਪਤਰੇ ਤੇ ਸਲੋਕ ਮ: ੯ ਦੋਂ ਸਿਰਲੋਖ ਹੇਠਾਂ, ਸਾਹਿਬ 
ਦਸਮੇਸ਼ ਜੀ ਨੇ, ਸੈਮਤ 1744 ਨੂੰ ਪਹਿਲੀ ਵਾਰੀ ਗੁਰੂ ਤੇਗ ਬਹਾਦਰ ਸਾਹਿਬ ਦੀ ਬਾਣੀ 
ਅੰਕਤ ਕੀਤੀ । ਉਸ ਤੋਂ' ਇਹ ਗਲ ਨਿਰਣਾ ਜਨਕ ਰੂਪ ਵਿਚ ਪਰਤਖ ਹੈ, ਕਿ 
ਉਥੇ 'ਮ: ੧੦' ਦਰਜ ਨਹੀ" । ਜੇ ਇਹ ਸਲੋਕ ''54'', ਸਾਹਿਬ ਦਸ਼ਮੇਸ਼ ਜੀ ਦਾ ਆਪਣਾ 
ਉਚਾਰਨ ਹੁੰਦਾ, ਤਾਂ ਆਪਣੇ ਹਥੀ" ਲਿਖਤ ਦੁਆਰਾ, ਇਸ ਥਾਂ ''ਮਹਲਾ ੧੦" ਦਾ ਸੰਕੇਤ 
ਜ਼ਰੂਰ ਦੋ'ਦੋ । 
ਜਿਸ ਸੈ: 1764 ਦੀ ਬੀੜ ਵਿਚ ਸਲੋਕ ਮ: ੧੦ ਦਾ ਦਰਜ਼ ਹੋਣਾ, ਦਿਲੀ 
ਗੁਰਦੁਆਰਾ ਕਮੇਟੀ ਦੀ ਛੁਪੀ ਪੁਸਤਕ ਜੀਵਣ ਗੁਰੂ ਤੋਗ ਬਹਾਦਰ ਜੀ ਪੰਨਾ 331 ਉਪਰ 
ਦਿਤਾ ਗਿਆ ਹੈ । ਉਸ ਦਾ ਪਾਠ ਵੀ ਅਸ਼ੁਧ ਹੈ, ਵੋਖੋ :-- 
ਦੋਹਿਰਾ--ਬਲੁ ਟੂਟਿਉ ਬੈਧਨ ਪਰਿਉ ਰਹਿਉ ਨ ਕਛ੍ਹ ਉਪਾਇ 1 
ਕਹਿ ਨਾਨਕ ਅਬ ਓਟ ਹਰਿ ਗਜ ਜਿਉ ਹੋਇ ਸਹਾਇ ॥ 54 ॥ 
ਇਸਸਲੌਕ ਦੇ ਉਚਾਰਨ ਬਾਬਤ ਪੜਤਾਲ ਕੀਤਿਆਂ, 'ਮਹਲਾ ੧੦” ਦੇ ਉਲੌਖ 
ਹੋਠਾਂ ਇਸ ਸਲੋਕ ਦਾ ਦਰਜ ਹੋਣਾ, ਹਰ ਪਾਠਕ ਦਾ ਪਹਿਲਾ ਧਿਆਨ ਖਿਚਦਾ ਹੈ । ਇਹ 
ਜਿਸ ਲਿਖਤੀ ਬੀੜ ਵਿਚ ਦਰਜ ਹੈ, ਉਸ ਬੀੜ ਦੀ ਇਤਿਹਾਸਕ ਮਹਤਤਾ ਵਿਚਾਂਰਨੀ 
ਜ਼ਰੂਰੀ ਹੋ ਜਾਂਦੀ ਹੈ : ਉਥੋਂ ਇਉ” ਦਰਜ ਹੈ :--- 
ਮਹਲਾ ੧੦: ਬਲੁ ਹੂਓ ਬੈਧਨ ਛੁਟੇ ਸਭ ਕਛੁ ਹੌਤ ਉਪਾਇ । 
ਸਭ ਕਛੁ ਤੁਮਰੇ ਹਾਥ ਮੈ ਤੁਮ ਹੀ ਹੋਇ ਸਹਾਇ ॥55। 
ਰਾਮ ਨਾਮ ਉਰ ਮੈ ਗਹੋ ਜਾ ਕੀ ਸਮ ਨਹੀ ਕੋਇ ॥ 
ਜਿਹ ਸਿਮਰਤ ਸੈਕਟ ਮਿਟੇ ਦਰਸ ਤਿਹਾਰੋ ਹੋਇ (561 
ਬੰਧ ਸਖਾ ਸਭਿ ਤਜਿ ਗਏ ਦੀਓ ਨ ਕਾਹੂ ਸਾਥ ॥ 
ਕਹੂ ਨਾਂਨ ਯਹ ਬਿਪਤਿ ਮੈ ਏਕ ਓਟ ਰਘ੍ਰਨਾਥ ।157॥ 
ਸਲੌਕਾ ਕਾ ਜੁਮਲਾ 133 ਮ:੧॥68 ਮ:੩।30 ਮ: ੪122ਮ:੫॥ 57 ਮ:੦। 
ਜੁਮਲਾ 210 ॥ 
ਹੁਣ ਇਸ ਬੀੜ ਦੀ ਲਿਖਤ ਨੂੰ, ਪਰਮਾਣੀਕ ਮੰਨਣ ਲਈ. ਇਨ੍ਹਾਂ, ਤੁਕਾਂ ਦਾ 
ਛਾਪੇ ਦੀ ਬੜਿ ਨਾਲ ਮੋਲਣਾ ਜ਼ਰੂਰੀ ਹੋ ਜਾਂਦਾ ਹੈ । ਛਾਪੇ ਦੀ ਬੀੜ ਦਾ ਸ਼ੁਧ ਪਾਠ ਇਹ 
ਹੈ? ਰ੍ 
ਬਲੁ ਛੁਟਕਿਓ ਬੈਧਨ ਪਰੋਂ ਕਛੂ ਨ ਹੋਤ ਉਪਾਇ ।। 
੨ ਕਹੁ ਨਾਨਕ ਅਬ ਓਟ ਹਰਿ ਗਜ ਜਿਉ ਹੋਹੁ ਸਹਾਇ ॥ ੫੩ । 
ਬਲੁ ਹੋਆ ਬੋਧਨ ਛੁਟੇ ਸਭੁ ਕਿਛੁ ਹੋੜ ਉਪਾਇ ॥ 
ਨਾਨਕ ਸਭੁ ਕਿਛੁ ਤ੍ਰਮਰੈ ਹਾਥੂ ਮਹਿ ਤੁਮ ਹੀ ਹੋਤ ਸਹਾਇ । ੫੪ ॥ 

ਸੈਗ ਸਖਾ ਸਭਿ ਤਜਿ ਗਏ ਕੋਊ ਨ ਨਿਬਿਹੋ ਸਾਥਿ ॥ 
ਕਹੁ ਨਾਨਕ ਇਹੁ ਬਿਪਤਿ ਮਹਿ ਟੇਕ ਏਕ ਰਘੂਨਾਥ ॥ ੫੫ ।। 


ਨਾਮੁ ਰਹਿਓ ਸਾਧੂ ਗੰਹਓ ਰਹਿਓ ਗੁਰੁ ਗੋਬਿੰਦੁ ।। 
-ਕਹੁ ਨਾਨਕ ਇਹ ਜਗਤ ਮਹਿ ਕਿਨ ਜਪਿਓ ਗੁਰਮੰਤ ।। ੫੬ ॥ 
ਸੋ ਟਾਕਰਾ ਕੀਤਿਆਂ ਅਸ਼ੁਧ ਅਤੇ ਗਲਤੀਆਂ ਨਾਲ ਭਰਪੂਰ ਉਪ੍ਰੋਕਤ ਲਿਖਤ ਨੂੰ ਕਿਵੇ 
ਪ੍ਰਮਾਣੀਕ ਮੰਨ ਲਈਏ ? ਛਾਪੇ ਦੀ ਬੀੜ ਨਾਲੋ ਬਾਣੀ ਦੇ ਸ਼ਬਦ ਵਖਰੇ ਹਨ । ਸਲੋਕਾਂ ਦਾ` 
ਕਰਮ ਵਖਰੇ ਟੈ ਅਤੇ ਬੋਅੰਤ ਭੁਲਾਂ ਹਨ । ਪਰ ਜੋ ਇਸ ਨੂੰ ਪ੍ਰਮਾਣੀਕ ਮੰਨ ਹੀ ਲਈਏ ਤਾਂ 
ਸਲੋਕ 55 ਨਾਲ''ਮਹਲਾ ੧੦''ਤਾਂ ਲਿਖਿਆ ਹੈ,ਪਰ ਸਲੌਕਾਂ ਦੇ ਅੰਤ ਵਿਚ ਸਲੌਕਾਂ ਦਾ ਜੋ 
ਮਿਲਵਾਂ ਜੋੜ ਦਰਜ ਹੈ, ਉਸ ਵਿਚ '57 ਸਲੋਕ ਮ:੯' ਦੇ ਦਰਜ ਹਨ । ਜੋ ਇਥੇ 56 
ਸਲੋਕ ਮ: ੯, ਅਤੇ ''੧ ਸਲੋਕ ਮ: ੧੦"' ਦਿਤਾ ਹੁੰਦਾ ਤਾਂ ਕਥਿਤ ਤਤ ਦੀ ਪੁਸ਼ਟੀ ਹੋ 
ਸਕਦੀ ਸੀ । 
ਛਾਪੇ ਦੀਆਂ ਬੀੜਾਂ ਵਿਚ ''ਮਹਲਾ ੧੦" ਨਹੀ” ਹੈ । ਇਥੇ ਇਕ ਗਲ ਹੌਰ 
ਵਿਚਾਰਨੀ ਜ਼ਰੂਰੀ ਹੋ ਜਾਂਦੀ ਹੈ ਕਿ ਦਸਮੇਸ਼ ਜੀ ਨੇ, ਆਪਣੀ ਰਚਿਤ ਬਾਣੀ ਨੂੰ, ਸ੍ਰੀ ਆਦਿ 
ਬੀੜ ਦੀ ਬਾਣੀ ਨਾਲ ਬਰਾਬਰੀ ਦੀ ਤੁਲਨਾ ਦੇਣਾ ਸਵੀਕਾਰ ਨਹੀ' ਕੀਤਾ । ਭਾ: ਕੇਸਰ 
ਸਿੰਘ ਫਛਿਬਰ ਅਨ੍ਸਾਰ “-- 

ਸਮੇਤ ਸਤਾਰਾਂ ਸੌ ਪਚੋਵੇਜੇ ਸਿਖਾਂ ਸਾਹਿਬ ਪਾਸ ਬਿਨਤੀ ਸੀ ਕੀਤੀ 1 
ਗਰੀਬ ਨਿਵਾਜ ਜੇ ਬਚਨ ਹੋਵੈ ਤਾਂ 
ਦੋਹਾਂ ਗਰੌਥਾਂ ਦੀ ਜਿਲਦ ਇਕ ਚਹੀਏ ਕਰ ਲੀਤੀ 1 
ਸਾਹਿਬਾਂ ਬਚਨ ਕੀਤਾ ਇਹ ਆਦਿ ਗੁਰੂ ਹੈ ਗਰੋਥ ! 
ਉਹ ਅਸਾਡੀ ਖੇਡ ਹੈ, ਜੁਦਾ ਰਹੇ ਮਨ ਮੰਥ ।389॥ 
ਹੋਰ ਅਗੇ ਚਲ ਕੇ ਲਿਖਦੇ ਹਨ : 
ਬਚਨ ਕੀਤਾ ਗਰੰਥ ਸਾਹਿਬ ਹੈ ਉਹ, ਏਹੁ ਅਸਾਡੀ ਹੈ ਖੌਡ । 
ਨਾਲ ਨਾ ਮਿਲਾਇਆ ਆਹਾ ਪਿਆਰਾ ਕਉਨ ਜਾਂਣੇ ਭੇਚ । 
ਸੋ ਦਸਮੋਸ਼ ਸਤਿਗੁਰੂ ਜੀ ਨੇ, ਸੋਚੀ ਸਮਝੀ ਵਿਉ'ਤ ਅਨੁਸਾਰ, ਪਹਿਲੋਂ ਸਤਿਗੁਰੂਆਂ ਦੀ 
ਬਾਣੀ ਦੇ ਨਾਲੋ ਆਪਣੀ ਬਾਣੀ ਵਖਰੇਂ ਰਖੀ । ਜੌ ਹੌਰ ਕੋਈ ਬਾਂਣੀ, ਆਦਿ ਬੀੜ ਵਿਚ 
ਨਹੀ” ਸ਼ਾਮਲ ਕੀਤੀ, ਤਾਂ ਕੇਵਲ ਇਕ ਸਲੋਕ ਅਤੇ ਉਹ ਵੀ ਜੌ ਗੁਰਿਆਈ ਮਿਲਣ ਤੋ” 
ਪਹਿਲਾਂ ਦਾ ਉਚਾਰਨ ਹੈ, ਉਹ ਕਿਵੇ“ ਆਪਣੇ ਪਿਤਾ ਜੀ ਦੀ ਬਾਣੀ ਦੇ ਵਿਚਾਲੇ ਦਰਜ 
ਹੋਣ ਦੀ ਪਰਵਾਨਗੀ ਦਿਤੀ ?$ ਰ੍ ਰ੍ 
ਸੋ ਇਸ ਇਕ ਸਲੌਕ ਦੀ ਮੌਜੂਦਗੀ, ਬਾਕੀ ਗੁਰੂਆਂ ਦੀ ਬਾਣੀ ਦੇ ਨਾਲ, ਇਤਿਹਾਸਕ 
ਸਚਾਈ ਦੀ ਪ੍ਰਤੀਕ ਨਹੀ' ਹੋ ਸਕਦੀ । “ਇਹ ਦੋਵੇ “ਦੋਹਰਾ ਤੋਂ ਸਲੌਕ'' ਗੁਰੂ ਭੇਗ ਬਹਾਦਰ 

ਜੀ ਦੇ ਹੀ ਹਨ । ਇਹ ਕੋਈ ਗੁਰੂ ਗੋਬਿੰਦ ਸਿੰਘ ਜੀ ਨਾਲ ਕੀਤਾ ਸੁਆਲ ਜਵਾਬ ਨਹੀ” । 
ਮੁਢਲਾ ਸਿਰਲੌਖ ''ਸਲੌਕ ਵਾਰਾਂ ਤੋਂ ਵਧੀਕ'' ਸਾਨੂੰ ਧਿਆਨ ਵਿਚ ਰਖਣਾ ਚਾਹੀਦਾ ਹੈ, 
ਇਸ ਸਿਰਲੇਖ ਹੇਠਾਂ ਹੀ ਗੁਰੂ ਨਾਨਕ ਦੇਵ ਜੀ,ਗੁਰੂ ਅਮਰ ਦਾਸ ਜੀ, ਗੁਰੂ ਰਾਮ ਦਾਸ ਜੀ, 
ਗੁਰੂ ਤੇਗ ਬਹਾਦਰ ਜੀ ਦੇ ਸਲੌਕ ਦਰਜ ਹਨ...ਜੋ ਸਲੋਕ 54 ਵਾਂ ਗੁਰੂ ਗੋਬਿੰਦ ਸਿੰਘ ਜੀ 
ਦਾ ਹੁੰਦਾ ਤਾਂ ਸੈਕੇਤ ਜ਼ਰੂਰ ਮਹਲਾ ੧੦ ਦਾ ਦਿਤਾ ਹੁੰਦਾ । ਇਹ ਕਹਿਣਾ ਕਿ ਕੁਝ ਬੀੜਾਂ 
ਤੇ ਮਹਲਾ ੧੦ ਲਿਖਿਆ ਹੈ, ਇਕ ਵਾਧੂ ਗਲ ਹੈ । “ਪਿਛੋ ਸਾਖੀ ਘੜਨ ਵਾਲਿਆਂ ਨੇ 
ਬੀੜ ਦੀ ਗਵਾਨੀ ਵੀ ਨਾਲ ਮਿਲਾਉਣ ਦੀ ਕੋਸ਼ਸ਼ ਕੀਤੀ ਪਰ ਉਹ ਨਾ ਚਲ ਸਕੀ ।'' 
(ਪ੍ਰਿ: ਸਤਿਬੀਰ ਸਿੰਘ ਜੀ 'ਇਤਿ ਜਿਨਿ ਕਰੀ ਪੰਨ 176) 
ਸੋਂ ਉਪਰੋਕਤ ਤੁਕ ਅਨੁਸਾਰ ਵਿਖੇ 'ਮ: ੧੦'' ਦੀ ਪੁਸ਼ਟੀ ਕਦਾਚਿਤ ਪ੍ਰਮਾਣੀਕ 
ਨਹੀ” । ਇਹ ਸਿਧ ਹੋਇਆ ਕਿ ਇਹ ਸਾਰੇ ਦੇ ਸਾਰੇ 57 ਸਲੋਕ, ਨੌਵੇਂ ਸਤਿਗੁਰੂ ਜੀ ਦੇ ਹੀ 
ਉਚਾਰਨ ਹਨ 1 


ਹੁਣ ਉਪਰੋਕਤ ਚਾਰ ਸਲੋਕਾਂ ਦੇ ਅੰਤ੍ਰੀਵ-ਭਾਵ ਨੂੰ ਮੁਖ ਰਖ ਕ, ਇਨ੍ਹਾਂ ਦੇ ਉਚਾਰਨ 
ਦੇ ਪ੍ਰਯੋਜਨ ਤੇ ਵਿਚਾਰ ਜ਼ਰੂਰੀ ਹੈ । ਗ੍ਰਰੂ ਗਰੈਥ ਸਾਹਿਬ ਵਿਚਲੀ ਬਾਣੀ ਤੋਂ, ਕਿਤੇ ਕਿਤੋਂ 
ਸੈਖਿਪਤ ਇਤਿਹਾਸਕ ਝਾਵਲੌਂ ਵੀ ਮਿਲਦ ਹਨ, ਜਿਵੇਂ ਗੁਰੂ ਨਾਨਕ ਦੇਵ ਜੀ ਨੇ “ਬਾਬਰ- 
ਵਾਣੀ'' ਰਾਹੀ', ਹਿੰਦੁਸਤਾਨ ਤੇ ਵਾਪਰੀ ਬਿਪਤਾ ਅਤੇ ਉਸ ਸਮੇ ਦੀ ਸਥਿਤੀ ਬਾਰੇ ਕੇਵਲ 
ਧਾਰਮਕ ਹੀ ਨਹੀ, ਸਗੋ ਇਤਿਹਾਸਕ ਸੋਧ ਵੀ ਦਿਤੀ । ਗੁਰੂ ਅਰਜਨ ਦੇਵ ਜੀ ਨੂੰ, ਸਾਹਿਬ 
ਹਰਿਗੋਬਿੰਦ ਜੀ ਦੋ ਜਨਮ ਦਾ ਅਤੇ ਉਨ੍ਹਾਂ ਨੂੰ ਸੀਤਲਾ ਨਿਕਲਣ ਦਾ ਵਰਣਨ ਕੀਤਾ । 
ਸੁਲਹੀ ਖਾਨ ਦੇ ਹਮਲੇ ਦਾ. ਪੂਰਾ ਵਿਸਥਾਰ ਦਿਤਾ । ਸੋ 'ਮਹਾਂਪੁਰਸ਼ਾਂ ਦਾ ਬੋਲਣਾ, ਹੋਵੇ 
ਕਿਤੇ ਪਰਥਾਇ'' ਅਨੁਸਾਰ, ਗੁਰੂ ਤੇਗ ਬਹਾਦਰ ਜੀ ਦਾ ਉਪਰੋਕਤ ਸਲੋਕ ਵੀ, ਆਪਣੇ 
ਪ੍ਰਤੀ ਨਹੀਂ”, ਸਗੋ ਕਸ਼ਮੀਰੀ ਪੰਡਤਾਂ ਨਾਲ ਵਿਚਾਰ ਵਟਾਂਦਰੇ ਦਾ ਪਰਤਖ ਇਤਿ- 
ਹਾਸਕ ਵਰਣਨ ਹੈ । 


ਕਸ਼ਮੀਰੀ ਪੰਡਤਾਂ ਦਾ ਗੁਰੂ ਦਰਬਾਰ ਵਿਚ ਪੁਜਣ ਦਾ ਵਰਣਨ ਇਉ” ਕਰ 
ਸਕਦੇ ਹਾਂ : 

ਅਨੰਦਪੁਰ ਦੀ ਸੁਹਾਵਣੀ ਧਰਤੀ ਉਪਰ ਸਤਿਗੁਰੂ ਜੀ ਦਾ ਦਰਬਾਰ ਸਜਿਆ 
ਹੋਇਆ ਹੈ । ਹੁਣੇ ਹੁਣੇ ਆਸਾ ਜੀ ਦੀ ਵਾਰ ਦਾ ਭੋਗ ਪੈ ਕੇ ਹਟਿਆ ਹੈ । ਸਿਖ ਸੈਗਤ 
ਆਪਣੀਆਂ ਮਨੌਤਾਂ-ਮੰਗਾਂ ਲਈ, ਗੁਰੂ ਚਰਨਾਂ ਵਿਚ ਬਿਰਾਜਮਾਨ ਹੈ । ਬਾਹਰੋ” ਘਣੇ ਸ਼ੋਰ 
ਦੀ ਗੂੰਜ ਪੈਂਦਾ ਹੋਈ । ਸਤਿਗੁਰੂ ਜੀ ਦੇ ਵਿਸਮਾਦ-ਮਈ ਨੌਤਰ ਭੌਰ' ਕੁ ਖੁਲੋਂ । ਸੰਗਤਾਂ ਦਾ 
ਧਿਆਨ, ਬਾਹਰੋ ਆ ਰਹੀਆਂ ਆਵਾਜ਼ਾਂ ਵਲ ਲਗ ਗਿਆ । ਇਹ ਚੋਟੀਆਂ-ਬੋਦੀਆਂ ਦਾ 
ਅਣਗਿਣਤ ਇਕੱਠ, ਗੁਰੂ ਦਰਬਾਰ ਵਿਚ ਆ ਹਾਜ਼ਰ ਹੋਇਆ । ਇਨ੍ਹਾਂ ਦੀਆਂ ਚੀਕਾਂ ਦੀ 
ਕੁਰਲਾਹਣ ਨਾਲ, ਅਨੰਦਪੁਰ ਦੀ ਸ਼ਾਂਤੀ ਸਥਿਰ ਨਾ ਰਹੀ । ਸਤਿਗੁਰੂ ਜੀ ਦੀ ਅਸ਼ੀਰਵਾਦ 

ਲੰ ਚੁਕਣ ਤੋਂ ਬਾਦ, ਪੰਡਤ ਵੀ ਦਰਬਾਰ ਵਿਚ ਬਿਰਾਜ ਗਏ, ਤੇ ਲਗੋਂ ਦੁਖ-ਰੋਣੀਆਂ 
ਬਿਆਨ ਕਰਨ । ਕੋਈ ਧੀ ਦਾ, ਕੋਈ ਨੂੰਹ ਦਾ, ਕੋਈ ਪਤਨੀ ਜਾਂ ਸਬੈਧੀ ਇਸਤਰੀ ਦਾ, 
ਜਾਂ ਮੁਗਲਾਂ ਹਥੋਂ" ਜਬਰੀ ਬੋਪਤੀ ਦਾ ਗਿਲਾ ਦਸ ਰਿਹਾ ਹੈ । ਕੋਈ ਗਉ-ਗਰੀਬ ਦੀ ਰਾਖੀ 
ਦਾ ਤਰਲਾ ਪਾ ਰਿਹਾ ਹੈ । ਕੋਈ ਚੋਟੀ ਦੀ, ਕੋਈ ਜੰਝੂ ਦੀ, ਕੋਈ ਤਿਲਕ ਦੀ ਹੋ ਰਹੀ 
ਭਰਿਸ਼ਟਤਾ ਦਾ ਬਿਆਨ ਕਰਦਾ, ਰੋ ਰੋ ਫਾਵਾ ਹੋ ਰਿਹਾ ਹੈ । ਕੋਈ ਮੰਦਰ ਡੋਗੇ ਜਾਣ ਦੀ 
ਵਾਰਤਾ ਦਸ ਰਿਹਾ ਹੈ ਤੇ ਕੋਈ ਵੇਦਾਂ ਦੇ ਫਟੇ ਪਤਰੇ ਵਿਖਾ ਰਿਹਾ ਹੈ । ਕੋਈ ਕਟੀਆਂ 
ਚੋਟੀਆਂ ਤੇ ਲਥੇ ਜੱਝੂਆਂ ਦੀ ਦੁਹਾਈ ਦੋ ਰਿਹਾ ਹੈ । ਸਾਹਿਬ ਦਸਮੇਸ਼ ਵੀ ਬਾਹਰੋ ਖੇਡਦੇ 
ਖੇਡਦੇ ਦਰਬਾਰ ਵਿਚ ਆ ਪੁਜੋ ਹਨ, ਅਤੇ ਹੈਰਾਨ ਹਨ ਕਿ ਇਤਨਾ ਹਜੂਮ, ਇਕ ਸੁਰ ਹੋ ਕੇ 
ਇਕੋ ਜਹੀ ਵਿਥਿਆ ਦਸੀ ਜਾ_ ਰਿਹਾ ਹੈ, ਰੋਂਦੇ ਕੁਰਲਾਂਦਿਆਂ ਨੂੰ ਵਾਰ ਨਹੀ” ਮਿਲਦੀ । 
ਬਾਲ ਗੌਬਿੰਦ ਆਪਣੇ ਬਾਪੂ ਜੀ ਦੀ ਸੁਖਮਈ=-ਗੋਦੀ ਵਿਚ ਬੈਠ ਕੇ ਬੜੇ ਲਾਡ ਨਾਲ ਬਾਪੂ 
ਜੀ ਤੋਂ ਇਸ ਵਿਥਿਆ ਦਾ ਕਾਰਨ ਜਾਣਨਾ ਚਾਹੁੰਦੇ ਹਨ । ਸਤਿਗੁਰੂ ਜੀ ਪੰਡਤਾਂ ਨੂੰ ਸੈਬੋਧਨ 
ਕਰਕੇ ਆਉਣ,ਦਾ ਕਾਰਨ ਪੁਛਦੇ ਹਨ । ਤਾਂ ਪੰਡਤਾਂ ਦੇ ਉਸ ਉਤਰ ਨੂੰ ਸਤਿਗੁਰੂ ਜੀ 
ਨੇ ਆਪਣੇ ਸ਼ਲੋਕ ਰਾਹੀ" ਇਤਿਹਾਸ ਦਾ _ਉਘੜਵਾਂ _ਅੰਗ ਬਣਾ ` ਦਿਤਾ । ਪੰਡਤਾਂ ਦਾ 
ਕਹਿਣਾ ਸੀ :--- 

“ਸੋਗ ਸਖਾ ਸਭਿ ਤਜਿ ਗਏ ਕੋਊ -ਨ ਨਿਬਿਹੋ ਸਾਥ । 

ਕਹੁ ਨਾਨਕ ਇਹ ਬਿਪਤਿ ਮਹਿ ਟੇਕ ਏਕ ਰਘੁਨਾਥ'' ।55। 
ਤਾਂ ਭਰੇ ਦੀਵਾਨ ਵਿਚ ਸਤਿਗੁਰੂ ਜੀ ਨੇਂ ਅਸਚਰਜਤਾ ਨਾਲ, ਉਹਨਾਂ ਦੀ ਇਸ ਢਹਿੰਦੀ 
ਅਵਸਥਾ ਦਾ.ਹਾਲ ਸੁਣ ਕੇ ਪੁਛਿਆ, ਕਿ ਤੁਸਾਂ ਹੁਣ ਤਕ ਕੀ ਉਪਾ ਕੀਤਾ ਹੈ ਤੋਂ ਉਸ 
ਦਾ ਕੀ ਪ੍ਰਤੀਕਰਮ ਹੋਇਆ ਹੈ ? ਸੌ ਪੰਡਤਾਂ ਨੇ ਜੌ ਉਤਰ ਦਿਤਾ, ਉਹ ਸਤਿਗੁਰੂ ਜੀ ਦੇ 
ਅੱਖਰਾਂ ਵਿਚ ਇਉ” ਹੈ :-- ਰ੍ ਰ੍ 

` "ਬਲੁ ਛੁਟਕਿਓ ਬੋਧਨ ਪਰੋਂ ਕਛੂ ਨਾ ਹੋਤ ਉਪਾਇ ॥ 
ਕਹੁ ਨਾਨਕ ਅਬ ਓਟ ਹਰਿ ਗਜ ਜਿਉ ਹੋਹੁ ਸਹਾਇ ॥'' (53) 
ਸਤਿਗੁਰੂ ਜੀ ਨੇ ਨੇਤਰ ਮੁੰਦ ਲਏ, ਅਕਾਲ ਪੁਰਖ ਤੋ ਦੁਖਿਆਰਿਆਂ ਦੀ ਇਸ 

ਪਸਰੀ ਬਿਪਤਾ ਲਈ ਅਗਵਾਈ ਮੰਗੀ । ਅੰਤਰ- ਧਿਆਨ ਹੋਇਆਂ, ਸ਼ਰਨ ਆਇਆਂ ਦੀ 
ਬਾਂਹ ਪਕੜਨ ਦਾ ਆਦੇਸ਼ ਹੋਇਆ । ਸਤਿਗੁਰੂ ਜੀ ਨੇ ਕ੍ਰਿਪਾ=ਦ੍ਰਿਸ਼ਟੀ ਨਾਲ ਪੰਡਤਾਂ 
ਵਲ ਤਕ ਕੇ ਕਿਹਾ : “ਤੁਸੀ” ਗੁਰੂ ਨਾਨਕ ਦੀ ਸ਼ਰਨ ਆਏ ਹੋ, ਨਿਮੌਝੂਣ ਹੋਣ ਦੀ ਲੋੜ 
ਨਹੀ“ । ਇਹ ਕਿਉ” ਕਹਿੰਦੇ ਹੋ, ਕਿ ਬਲ ਮੁਕ ਗਿਆ ਹੈ ਤੇ ਕੋਈ ਉਪਾ ਸੂਝਦਾ ਨਹੀ” । 
ਮੇਰੇ ਅਕਾਲ ਪੁਰਖ ਨੇ ਤੁਹਾਡੇ ਪ੍ਰਤੀ ਵਰਦਾਨ ਬਖਸ਼ਿਆ ਹੈ। ਤੁਸੀ" ਹੁਣ ਨਿਸਚਾ 
ਕਰ ਲਓ, ਕਿ: ` 

“ਬਲੁ ਹੋਆ ਬੈਧਨ ਛੁਟੇ ਸਭੁ ਕਿਛੁ ਹੌਤ ਉਪਾਇ॥ ਰ੍ 

ਨਾਨਕ ਸਭ ਕਿਛੁ ਤੁਮਰੇਂ ਹਾਥ ਮਹਿ ਤੁਮ ਹੀ ਹੋਤ ਸਹਾਇ ॥' (54) 

ਉਪਰੋਕਤ ਬਚਨ ਸੁਣਨ ਦੀ ਦੌਰ ਸੀ, ਕਿ ਸਾਰੇ ਵਾਤਾਵਰਨ ਵਿਚ ਜੈ ਜੈ ਕਾਰ ਗਜ 


ਉਠੀ । ਟੂਟੇ ਹਿਰਦਿਆਂ ਨੂੰ ਪੂਰਨ ਧਰਵਾਸ ਮਿਲੀ । ਸੌ ਸੌ ਨਮਸਕਾਰ ਸਤਿਗੁਰੂ ਜੀ 
ਪ੍ਰਤੀ ਅਰਪਨ ਕਰਦਿਆਂ, ਆਸਵੰਦ ਹੋ ਕੇ ਸਾਰੇ ਪੰਡਤ ਸਤਿਗੁਰੂ ਦੀ ਚਰਨੀ ਡਿੱਗੋਂ ! 


ਉਪਰੋਕਤ ਵਿਚਾਰਾਂ ਤੋਂ ਇਹ' ਨਿਰਣਾ ਪ੍ਰਤੱਖ ਹੋ ਜਾਂਦਾ ਹੈ ਕਿਂ "ਸਲੋਕ ਮ: ੯" ਜੋ 
ਪ੍ਰਚਲਤ ਬੀੜ ਦਾ ਅੰਤਲਾ ਭਾਗ ਹਨ, ਉਹ ਦਿਲੀ ਪੂਜਣ ਤੋਂ ਪਹਿਲਾਂ ਹੀ ਉਚਾਰੇ 
ਗਏ ਸਨ । ਇਸ ਲਈ ਦਿਲੀ ਵਿਚ ਵਾਪਰੀ ਘਟਨਾ ਨਾਲ ਉਪਰੋਕਤ ਚਾਰ ਸਲੋਕਾਂ ਦਾ 
ਸਬੈਧ ਨਿਰਮੂਲ ਹੈ । 


“ਬੁਲ ਛੁਟਕਿਉ”' ਅਤੇਂ ਬਲ ਹੋਆ'' ਵਾਲਾ ਦੋ ਸਲੌਕਾਂ ਦਾ ਵਿਸਥਾਰ ਦੇਣ ਬਾਅਦ, 
ਦੂਜੇਂ ਦੋ ਸਲੋਕਾਂ ਦਾ ਵਰਣਨ ਵੀ ਦੇਣਾ ਮੁਨਾਸਬ ਹੋਵੇਗਾ । ਮੈਕਾਲਫ ਅਨੁਸਾਰ, ਜਿਵੇ” 
ਉਸ ਨੇ ਕਥਿਤ ਇਤਿਹਾਸਕ ਟਪਲੇਂ ਤੋਂ ਪ੍ਰਭਾਵਤ ਹੋ ਕੇ ਲਿਖਿਆ ਹੈ, ਕਿ ਸਲੌਕ 55 
ਦਾ ਭਾਵ ਇਹ ਸੀ, “ਕਿ ਮੋਰੋ ਸਾਥੀ, ਮੋਰੀ ਇਸ ਅਵਸਥਾ ਵਿਚ ਵੀ ਮੋਰਾ ਸਾਥ ਛੌੜ ਕੇ 
ਚਲੋਂ ਗਏ ਹਨ ।'' ਸੋ ਅਸੀ ਸਤਿਗੁਰੂ ਜੀ ਦੇ ਕਿਹੜੇ ਸਾਥੀਆਂ ਨਾਲ ਉਪਰੋਕਤ ਤੁਕ ਨੂੰ 
ਸਬੈਧਤ ਕਰਾਂਗੇਂ । ਭਾਈ ਮਤੀ ਦਾਸ ਜੀ, ਪੂਰਨ ਸਤਿਕਾਰ ਅਤੇ ਸਹਿਯੋਗ ਦੁਆਰਾ 
ਸਤਿਗੁਰੂ ਜੀ ਦੇ ਸਾਹਮਣੇ, ਆਰਿਆਂ ਨਾਲ ਚੀਰੇ ਜਾਣ ਦੀ ਲਾਮਿਸਾਲ ਸ਼ਹਾਦਤ ਪੇਸ਼ 
ਕਰ ਰਹੇਂ ਹਨ। ਭਾਈ ਦਿਆਲ ਦਾਸ ਜੀ ਦੌਗਾਂ ਵਿਚ ਆਲ੍ਆਂ ਵਾਂਗ ਉਬਾਲੇ ਜਾ 
ਰਹੇ ਹਨ, ਪਰ ਮੂੰਹੋ ਸੀ ਨਹੀ” ਉਚਾਰਦੇ । ਭਾਈ ਸਤੀ ਦਾਸ ਜੀ, ਜਿੰਦਾ ਸਾੜੇ ਗਏ 
ਹਨ । ਇਹ ਉਹ ਬੇਮਿਸਾਲ ਕ੍ਰਰਬਾਨੀ ਹੈ, ਪਿਆਰੇ ਨਾਲ ਲੱਗੀਆਂ ਨੂੰ ਤੋੜ ਨਿਭਾਣ 
ਦੀ, ਕਿ ਰਹਿੰਦੀ ਦੁਨੀਆਂ ਤਕ ਇਸ ਦੀ ਮਿਸਾਲ ਪੇਸ਼ ਕੀਤੀ ਜਾ ਸਕੇਗੀ । ਸੋ ਇਹ 
ਸਲੌਕ ਵੀ ਸਤਿਗੁਰੂ ਦੀ ਸ਼ਥਿਤੀ ਨਾਲ ਸਬੋਧਤ ਕਰਨਾ, ਨਿਰੋਲ ਫਰੇਬ ਜਾਪਦਾ ਹੈ । 
ਇਸ ਦੇ ਪਾਤਰ ਕਸ਼ਮੀਰੀ ਪੰਡਤ ਹੀ ਮਿੱਥੇ ਜਾ ਸਕਦੇ ਹਨ । 


ਰ੍ “ਰਹਿਉ ਗੁਰ ਗੋਬਿੰਦ'' ਵਾਲੋਂ ਸਲੋਕ ਬਾਬਤ ਕਥਿਤ ਵਿਸਥਾਰ ਇਹ ਹੈ, ਕਿ 
ਮੇਰੇ ਬਾਅਦ ਗੁਰੂ ਗੋਬਿੰਦ ਰਹੇਂਗਾ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਦਸੀ ਮਰਯਾਦਾ ਤੋ” 
ਇਲਾਵਾ ਕੋਈ ਰਾਹ ਨਹੀ” । ਇਹ ਇਕ ਹੋਰ ਨਿਰਮੂਲ ਵਿਸ਼ਾ ਹੈ, ਕਿ ਗੁਰ ਰਹੁ-ਰੀਤਾਂ 
ਤੋਂ ਉਲਟ 'ਗੋਬਿੰਦ' ਜੀ ਨੂੰ 'ਗੁਰੂ'` ਕਰ ਕੇ, ਸਬੰਧਤ ਸਲੋਕ ਵਿਚ ਉਚਾਰਨ ਕੀਤਾ ਗਿਆ 
ਹੋਵੇ । ਇਹਨਾਂ ਸਲੌਕਾਂ ਦਾ ਅਰੰਭਕ ਸਲੋਕ ਇਸ ਗਲ ਨੂੰ ਪ੍ਰਤੱਖ ਕਰਦਾ ਹੈ, ਜਿਵੇ” : 


ਗੁਨ ਗੋਬਿੰਦ ਗਾਇਓ ਨਹੀ ਜਨਮੁ ਅਕਾਰਥ ਕੀਨੁ ॥ 
ਕਹੁ ਨਾਨਕ ਹਰਿ ਭਜੁ ਮਨਾ ਜਿਹ ਬਿਧਿ ਜਲ ਕਉ ਮੀਨ ॥੧॥ 


ਇਥੋਂ “ਗੋਬਿੰਦ'' ਦਾ ਪਰਤੱਖ ਅਰਥ ''ਅਕਾਲ ਪੁਰਖ'' ਹੈ, ਕੋਈ ਹੋਰ ਵਿਅਕਤੀ ਨਹੀ' । 

ਹੋਰ ਉਦਾਹਰਣ : _ ਰ੍ ੍ ਸਾ ਚ 


"ਨਾਨਕ ਲੀਨ ਭਇਉ ਗੋਬਿੰਦ ਸਿਉ 
ਜਿਉਂ” ਪਾਨੀ ਸੌਗਿ ਪਾਨੀ ।! ਸੋਰਠ ਮ: ੬" 


ਉਪਰੋਕਤ ਉਦਾਹਰਣਾਂ “ਗੋਬਿੰਦ . ਅੱਖਰ ਬਾਰੇ ਹਨ, ਪਰ_ “ਗੁਰ ਗੌਬਿੰਦ'' ਬਾਰੇ ਵੀ 
ਗੁਰਬਾਣੀ ਦਾ ਭਾਵ_ਪਰਤਖ ਹੈ : ਕਿ ਰ੍ ਨੰ 
“ਗੁਰ ਗੋਬਿੰਦ ਗੋਬਿੰਦ ਗੁਰੂ ਹੈ, ਨਾਨਕ ਭੇਂਦੁਨ ਲੀ ॥” 
ਸੌ ਉਪਰੋਕਤ ਸਲੌਕ ਤੋਂ” ਵੀ ਸਿੱਧ ਹੁੰਦਾ ਹੈ, ਕਿ ਦਿਲੀ ਤੋਂ ਗੁਰਿਆਈ ਦੇ ਤਿਲਕੇ 
ਦੇ ਨਾਲ, ਲਿਖ ਕੇ ਘਲੋਂ ਸਲੌਕ ਵਾਲਾ ਸਬੈਧ ਵੀ ਨਿਰਮੂਲ ਹੈ । 


ਇਥੇ ਇਕ ਗੱਲ ਹੋਰ ਵਰਣਨਯੋਗ ਹੈ, ਕਿ ਇਹ ਸਲੋਕ ਆਪਣੇ ਪ੍ਤੀ ਸਤਿਗੁਰੂ 
ਤੇਗ ਬਹਾਦਰ ਜੀ ਦੇ ਉਚਾਰਨ ਨਹੀ ਹਨ, ਇਹ ਤਾਂ "ਕਿਤੇ ਪਰਥਾਇ' ਵਾਲੀ ਅੰਵਸਥਾ 


ਹੈ । ਜਿਵੇ” 
“ਮਾਈ ਮਨੁ ਮੋਰੋ ਬਸਿ ਨਾਹਿ ॥ ੍ 
ਨਿਸ ਬਾਸੁਰ ਬਿਖਿਅਨ ਕਉ ਧਾਵਰ : 
ਕਿਹਿ ਬਿਧਿ ਰੌਕਉ ਤਾਹਿ ॥' ਸ਼ੋਰਠ ਮ: ੯692. 

ਅਤੋਂ 


“ਅਬ ਮੈ ਕਉਨੁ ਉਪਾਓ ਕਰਉ ॥ 
ਜਿਹ ਬਿਧਿ ਮਨ ਕੌ ਸੈਸਾ ਚੂਕੈ __. _ . 
ਭਉ ਨਿਧਿ ਪਾਰਿ ਪਰਉ ।। ਧਨਾਸਰੀ ਮ: ਛਾ ੪). 


ਨੋ 


ਅਤੇ ਹੌਰ ਇਤਿਆਦਿ ਅਨੌਕ ਸਲੋਕ ਹਨ, ਜਿਹਨਾਂ ਦਾ ਪ੍ਰਤੱਖ ਭਾਵ ਅੱਖਰ 
ਨਾਲ ਸਬੰਧਤ ਹੈ ਪਰ ਅੰਤ੍ਰੀਵ ਭਾਵ ਸੈਗਤਾਂ ਪ੍ਰਤੀ ਉਪਦੇਸ਼ ਹੈ । ਸਿ 

ਪ੍ਰਿ: ਹਰਭਜਨ ਸਿੰਘ ਜੀ ਅਨੁਸਾਰ, “ਜਾਣ ਬੁਝ ਕੋ ਕੇ ਗੁਰਮਤਿ-ਸਿਧਾਂਤ ਜਾਂ ਸਿੱਖ 
ਇਤਿਹਾਸ ਵਿਗਾੜਨ ਵਾਲੇ ਅਨਮਤੀਆਂ ਦੀ ਤਾਂ ਗੱਲ ਹੀ ਛੱਡੋ, ਸਾਨੂੰ ਗਿਲਾ ਉਹਨਾਂ 
ਸਿੱਖ ਵਿਦਵਾਨਾਂ, ਸਿੱਖ ਇਤਿਹਾਸ ਖੋਜੀਆਂ ਤੇ ਗੁਰਬਾਣੀ ਦੇ `ਗਿਆਂਨੀ ਸੱਜਣਾਂ ਉੱਤੇ ਹੈ, 
ਜੇ ਜਾਣੇ, ਅਨਜਾਣੇ, _ ਸਿੱਖ ਇਤਿਹਾਸ ਅਤੇ ਗੁਰਮਤਿ ਦੀ ਸਹੀ ਰੂਪ ਰੇਖਾ ਨੂੰ -ਵਿਗਾੜਨ 
ਦੀ ਅਵੱਗਿਆ ਕਰ ਰਹੇ ਹਨ ।' 

ਰ੍‌ (“ਗੁਰਮਤਿ ਪ੍ਰਕਾਸ਼'' ਦਸੰਬਰ 1976 ਦਾ ਸੰਪਾਦਕੀ ਨੋਠ) 

ਇਹ ਗੱਲ ਸਮਝ ਵਿਚ ਨਹੀ' ਆ ਸਕਦੀ,_ਕਿ ਸਤਿਗੁਰੂ ਜੀ ਨੂੰ ਇਤਨੀ ਢਹਿੰਦੀ 
ਕਲਾ ਵਾਲਾ ਸਿੱਧ ਕਰਨ ਦੀ _ਲੌੜ ਹੀ ਕਿਉ” ਭਾਸੀ । ਕੋਈ ਵੀ ਨਿਰਪੱਖ ਖੋਜੀ ਇਹੋ 
ਆਖੌਗਾ ਕਿ ਸਤਿਗੁਰੂ ਜੀ ਨੇ ਦੁਖੀਆਂ ਦੀ -ਖਾਤਰ, ਕੈਦੀ ਬਣਨਾ ਪਰਵਾਨ ਕੀਤਾਂ । 


ਸਤਿਗੁਰੂ ਨਾਨਕ' ਦੇਵ ਜੀ ਦੀ ਸਿਖਿਆ ਅਨੁਸਾਰ 'ਜੋ ਜੌਰਾਂਵਰ ਦੂਜੇ ਜੋਰਾਵਰ ਨੂੰ' ਮਾਰ 

ਰਿਹਾ ਹੁੰਦਾ ਤਾਂ ਸ਼ਾਇਦ ਗੁਰੂ ਤੇਗ ਬਹਾਦਰ ਵੀ ਇਧਰ ਧਿਆਨ ਨਾ' ਦੇਂਦੇ, 'ਪਰੇਂ“ ਇੱਥੇ” 
ਵੀ, .ਇਕ ਸ਼ੀ ਹ, ਗਉਆਂ ਦੇ ਵਗ ਉਪਰ: ਅਤਿਆਚਾਰ ,-ਕਰ -ਰਿਹਾ .ਸੀ.। 'ਤਾਂ ਹੀ 
ਦੁਖੀਆਂ -ਦੀ ਬਾਂਹ ਫੜਨ ਲੋਈ ਨੌਂਵੇ''ਸਤਿਗੂਰੂ ਜੀ. ਤਿਆਰ. ਹੋਂ ਪਏ 1.ਇਸ ਹਦ 
ਤਾਂ ਸਾਰੋ ਇਤਿਹਾਸਕਾਰ ਇਕ/ ਮਤਿ ਹਨ,' ਕਿ (ਜਦੋ ਕਸ਼ਮੀਰੀ ਪੰਡਤਾਂ. ਨੇਂ ਵਿ ਕਿ ੧== 
“ਦੁਖੀਏ ਬਿਪ੍ਰ ਜੁ ਚਲ ਕੇ, ਆਏ ਪੁਰੀ ਆਨੰਦ ।। ਰਤ 
ਬਾਂਹਿ ਅਸਾਡੀ ਪਕਰੀਏ, ਗੁਰੂ ਹਰਿ ਗੌਬਿੰਦ ਕੇ ਚੋਦ ॥ 
ਸੋ ਸਤਿਗੁਰੂ ਜੀ ਨੇ ਦੁਖੀਆਂ ਦੀ ਬਾਂਹ ਪਕੜ ਕੇ ਉਹਨਾਂ ਦਾ ਦੁਖ ਆਪਣੇ _ਸਰੀਰ 
ਤੇ ਲਿਆ 1 
ਭਾ: ਸੰਤੋਖ ਸਿੰਘ ਜੀ ਆਪਣੇ ਅੱਖਰਾਂ ਵਿਚ, ਪੰਡਤਾਂ ਪ੍ਰਤੀ ਉਚਾਰੇ, 
ਸਤਿਗੁਰੂ ਜੀ ਦੇ ਬਲਿ ਛੁਟਕਿਉ'' ਵਾਲ ਸਲੌਕ ਦੀ ਪ੍ਰੋੜਤਾ ਇਉ" ਰਰਦੇ ਹਨ : 
“ਹਾਥ ਜੋਰ ਕਹਿਉ ਕਿਰਪਾ ਰਾਮ । 
ਦਤ ਬ੍ਰਾਹਮਣ ਮਟਨ ਗਰਾਮ । 
ਹਮਰੇ ਬਲ ਅਬ ਰਹਿਉ ਨਾ ਕਾਈ । 
ਹੋ ਗੁਰ ਤੋਗ ਬਹਾਦਰ ਰਾਈ । 
ਗਜ ਕੋ ਬੋਧਨ ਕਾਟਨ ਹਾਰੋਂ । 
ਤੁਮ ਗੁਰ ਨਾਨਕ ਕੇ ਅਵਤਾਰੋਂ 1੧" 
ਸੋ ਬਾਦਸ਼ਾਹ ਨੇ, ਸਤਿਗੁਰੂ ਜੀ ਲਈ ਸਖਤੀ ਕੀਤੀ ਵੀ ਤਾਂ ਇਸੇ ਗੱਲ ਬਦਲੋਂ ਸੀ, 
ਕਿ ਸਤਿਗੁਰੂ ਜੀ ਕਸ਼ਮੀਰੀ ਪੰਡਤਾਂ ਜਾਂ ਸਰਬਤ ਹਿੰਦੂ ਦੇ ਪੱਖ ਨਾਲ ਆਪਣੇ ਆਪ ਨੂੰ 
ਨਾ ਜੌੜਨ । ਤੇ ਜੇ ਸਤਿਗੁਰੂ ਜੀ ਦੇ ਮਨ ਵਿਚ ਕੋਈ ਆਪਣੇ ਉਦੇਸ਼ ਤੋਂ ਡਰਨ ਵਾਲੀ 
ਗਲ ਆ ਜਾਂਦੀ ਤਾਂ ਹਕ੍ਹਮਤ ਤਾਂ ਇਸ ਆਸ਼ੋ ਨੂੰ ''ਜੀ ਆਇਆਂ' ਆਖਣ ਲਈ ਤਤਪਰ ਸੀ 1 
ਸਤਿਗੁਰੂ ਨੂੰ ਸ਼ਾਹੀ ਮਰਤਬ' ਤੋਂ ਸਨਮਾਨ ਵੀ, ਪ੍ਰਾਪਤ ਹੋ ਸਕਦਾ ਸੀ; ਪਰ ਪੂਰਵ-ਪਖੀ 
ਇਤਿਹਾਸਕਾਰ ਇਹ ਭੁਲ ਜਾਂਦੇ ਹਨ ਕਿ ਇਹ ਸਥਿਤੀ ਤਾਂ ਸਤਿਗੁਰੂ ਜੀ ਦੀ ਆਪੀ ਚੁਣੀ 
ਦ੍ਰਿੜਤਾ ਸੀ, ਜੋ ਅੰਤ ਸਮੇ ਤਕ ਚੜਦੀ ਕਲਾ ਵਿਚ ਵਿਚਰ ਕੇ ਅਦ੍ਰਤੀ ਮਿਸਾਲ ਪੇਸ਼ 
ਕਰ ਗਈ 
“ਹਰਖ ਸੌਗ ਜਾ ਕੇ ਨਹੀ” ਬੈਰੀ ਮੀਤ ਸਮਾਨ । 
ਸੋ ਉਪਰੋਕਤ ਚਾਰ ਸਲੌਂਕ, ਅਜ ਇਕ ਭੋਤ-ਭੀੰ:ਆ ਮਸਲਾ ਬਣ ਕੇ, ਸਿਖ-ਜਗਤ 
ਸਾਹਵੇ ਉਘੜਿਆ ਹੈ । 
ਗੁਰੂ ਘਰ ਦੋ ਸ਼ਰਧਾਲੂ ਦੇ ਨਾਤੇ, ਅਸੀ" ਇਹ ਭੁਲ ਜਾਂਦੇ ਹਾਂ ਕਿ ਇਹੋ ਜਹੀਆਂ 
ਮਨੋਂ-ਉਕਤੀਆਂ, ਸਤਿਗੁਰੂ ਜੀ.ਦੋ ਉਚਤਮ ਚਰਿਤਰ ਨੂੰ ਉਘਾੜਨ ਦੀ ਥਾਵੇ', ਵਿਰੋਧ-ਭਾਵੀ 
ਪੁਰਸ਼ਾਂ ਦੀ ਨਜ਼ਰ ਵਿਚ, ਸਤਿਗੁਰੂ ਜੀ ਨੂੰ ਪੁਧਲੋ-ਪਖ ਦੀ -ਢਹਿੰਦੀ ਕਲਾ ਵਾਲੋਂ ਆਗੂ 

ਵਜੋ' ਪੇਸ਼ ਕਰਦੀਆਂ ਹਨ । - ੍ ਰੇ 
- ਉਪਰੋਕਤ ਸਲੌਕਾਂ ਨਾਲ, ਜਿਥੇ ਪ੍ਰਤਖ ਰੂਪ ਵਿਚ ਸਾਹਿਬ ਦਸਮੇਸ਼ ਜੀ ਦੀ ਜ਼ਖਸੀਅਤ 


ਨੂੰ ਉਚੋਰਾ ਸਿਧ ਕਰਦੇਂ ਹਾਂ, ਉਥੇ ਨੌਵੇ' ਸਤਿਗੁਰੂ ਪ੍ਰਤੀ ਸ਼ਰਧਾ ਨੂੰ ਠੇਸ ਪੁਜਦੀ ਹੈ । ਇਹੋ 
ਜਹੀਆਂ ਘਾੜਤਾਂ ਘੜਨ ਸਮੇ, ਤਸਵੀਰ ਦਾ ਦੂਜਾ ਪਖ, ਅਖ-ਉਹਲੋਂ ਕੀਤਿਆਂ 


ਇਤਿਹਾਸਕ-ਧੁੰਧ ਪਸਰਦੀ ਹੈ । 

ਸਿ ੦੨੦ ਦਯ, 1. 
__ ਮੇਰੀ ਚੋਣ-ਜੁਗਤੀ _ 
_ ਕੰਡੋਂ ਦੇ ਇਕ . ਛਾਬੋ ਧਰਿਆ ਰ 
__ਰਾਂਝਣ __'ਅਪਣਾ _ .ਪਿਆਰਾ । _ 


ਦੂਜੇ. ਪਾਸੋ. ਕੱਠਾ. ਕਰ ਕੇ 
ਧਰਿਆ _` ਆਲਮ ਸਾਰਾ। 


ਦਿਲ ਦੇ ਵਿਚ ਇਹ ਪੱਕੀ ਕੀਤੀ 
ਭਾਰਾ ` - ` ਪਾਸਾ 'ਲੈਸਾਂ । 


ਆਲਮ _ਸਾਰਾ _ਹੌਲਾ ਹੋਇਆ 
ਰਾਂਝਣ ` ' ਮੈੱਡਾ - _ ਭਾਰਾ । 


` ਰਾਜ਼ ਕਵੀ “ਹਾਸ਼ਮ” 

ਇਕ ਝਾਤ 
ਆਉਦੀ ਕਿਤਾਬ ਤੇ ਵੀ 
“ਸੌ ਸਿਆਣੇ ਇਕੋ ਮਤਿ” 


੦ ਕਿਸੋਂ ਪੁੱਛਿਆ, “ਸੱਚ ਕਿਵੇ ਬੋਲਿਆ ਜਾਏ $” 
ਸਿਆਣੇ ਨੇ ਦਸਿਆ, “ਸੱਚ ਬੋਲ ਕੇ ਖਿਸਕ ਜਾਉ, ਝੂਠ ਬੋਲ ਕੇ ਡਟ ਜਾਉ।'' 


6 ਕਿਸੋ ਪੁੱਛਿਆਂ, “ਕੀ ਝੂਠ ਬੋਲਣਾ ਪਾਪ ਏ ?”' ਰ੍ 
ਸਿਆਣੇ ਨੇ ਦਸਿਆ, “'ਭਾਵੇ' 'ਝੂਠ ਬੋਲਣ .ਦੀ-ਸਭ 'ਲਈ ਮਨਾਹੀ ਏ, ਪਰ 'ਕਵੀ 
ਅਤੇ 'ਖਾਵੇਦ' ਨੂੰ ਇਸ ਦੀ ਛੂਟ ਦਿਤੀ ਗਈ ਹੈ ।' 


6 ਕਿਸੇ ਪੁੱਛਿਆ, 'ਪੁੱਤਰ ਦੇ ਵਿਆਹ ਦਾ ਸਮਾਂ ਕੀ ਮਿਥਿਆ ਜਾਏ ?" 
ਸਿਆਣੇ ਨੌ ਦਸਿਆ, “ਜਦੋ' ਮਾਂ ਦੇ ਪਕਾਏ ਭੌਜਨ'ਵਿਚੋਂ', ਪੁੱਤਰ ਨੁਕਸ ਛਾਂਟਣ ਲੱਗੇ ।” 


੦ ਕਿਸੇ ਪੁੱਛਿਆ, “ਮਨੁੱਖ ਅਤੇ ਮਾਇਆ .ਦਾ ਕੀ ਸੈਬੋਧ ਏ $'” 

ਸਿਆਣੇ ਨੇ ਦਸਿਆ, “ਜਿਵੇਂ ਸੱਪ ਦੇ ਮੂੰਹ ਵਿਚ ਕੌੜ੍ਹ-ਕਿਰਲੀ; ਖਾਏ ਤੇ ਕੋਹੜਾ, 
ਛੌੜੇ ਤੇ ਅੰਨ੍ਹਾ ।' 

੦ ਕਿਸੇ ਪੁੱਛਿਆ, “'ਤੁਸੀ' ਸ਼ੁਰਣੀ ਸ਼ਕਲ ਨੂੰ ਉਚੋਚਾ ਆਦਰ ਕਿਉ” ਦੇ'ਦੇ ਰੋ ?' 

ਸ਼ਿਆਣੇ ਨੇ ਦਸਿਆ, “ਸੁਹਣੀ ਸ਼ਕਲ ਤਾਂ ਰੱਬ ਦੀ ਸਿਫ਼ਾਰਸ਼ੀ ਚਿੱਠੀ ਏ.।' 


੦ ਕਿਸੇ ਪੁੱਛਿਆ, ''ਜੋ ਕੋਈ ਮਿੱਤਰ, ਮਿਹਰਬਾਨ ਹੋ ਕੇ, ਸਭ ਕ੍ਰਝ ਭੇਟਾ ਕਰ ਦੋਵੇ 
ਤਾਂ ਲੌੜਵਦ ਨੂੰ ਕੀ ਕਰਨਾ ਸ਼ੋਭਦਾ ਹੈ ?'' 
ਸਿਆਣੇ ਨੇ ਦਸਿਆ, “ਜੋ ਹਾਂਡੀ ਦਾ ਮੂੰਹ ਖੁਲ੍ਹਾ ਹੋਵੇ, ਤਾਂ ਕੁਤੇ ਨੂੰ ਵੀ ਸ਼ਰਮ 
ਚਾਹੀਦੀ ਹੈ।'', 
6 ਕਿਸੇ ਪੁੱਛਿਆ, "ਬੁਰੇ ਨਾਲ ਕਿਵੇ ਵਰਤਿਆ ਜਾਏ ?'' 
ਸਿਆਣੇ ਨੇ ਦਸਿਆ, ''ਬੁਰੋ ਨਾਲ ਸਭ ਕਰਨ ਬੁਰਾਈ, 
ਮਾਫ਼ ਕਰਨ ਕੋਈ ਸਿਆਣੇ । 
ਬੁਰੇ ਨਾਲ ਫਿਰ ਨੇਂਕੀ ਕਰਨੀ, 
ਇਹ ਗੁਰੂ ਨਾਨਕ ਜਾਣੇ ।' 

